



د پوهنې وزارت

د تعلیمي نصاب، د ښوونکو د روزنې
او د ساینس د مرکز معینیت
د تعلیمي نصاب د پراختیا او درسي کتابونو
د تالیف عمومي ریاست

ریاضی

۸ ټولگی



۸ ټولگی


د درسي کتابونه د پوهنې په وزارت پورې اړه لري،
په بانمار کې يې اخیستنه او خرڅونه په کله که منع ده.
له سر غروونکو سره قانوني چلند کېږي.

ISBN 978-9936-25-040-6



9 789936 250406 >

۱۳۹۰ ه.ش



د ۸ ټولګی
ریاضي

۱۳۹۰

ه.ش

ليکوالان:

- پوهنمل طلاباز حبيب زى د ښوونې او روزنې د وزارت د درسي کتابونو د تاليف د پروژې غړی
- مهریه ناصر د ښوونې او روزنې د وزارت د درسي کتابونو د تاليف د پروژې غړی
- د مولف مرستياله مهناز توخي د تعليمي نصاب د پراختيا او درسي کتابونو د تاليف رياست علمي غړی
- سرمولف نظام الدين د تعليمي نصاب د پراختيا او درسي کتابونو د تاليف رياست علمي غړی
- پوهندوی خالقدار فيروز کوهی د ښوونې او روزنې د وزارت د درسي کتابونو د تاليف د پروژې غړی

ژباړونکي:

- سرمولف نظام الدين د تعليمي نصاب د پراختيا او درسي کتابونو د تاليف رياست علمي غړی
- سرمولف مرستيال محمد يوسف باجوړي د تعليمي نصاب د پراختيا او درسي کتابونو د تاليف رياست علمي غړی

علمي اډيتور:

- پوهنمل طلاباز حبيب زى د ښوونې او روزنې د وزارت د درسي کتابونو د تاليف د پروژې غړی
- بيا ځلې علمي اډيټ: د مؤلف مرستيال محمد خالد ستوری (ځدران) د تعليمي نصاب د پراختيا او درسي کتابونو د تاليف رياست علمي غړی.

ژبې اډيتور:

- محمد قاسم هيله من د ښوونې او روزنې د وزارت د درسي کتابونو د تاليف د پروژې غړی

دیني، سیاسي او فرهنگي کمیټه:

- مولوي عبدالصبور عربي
- دکتور محمد يوسف نيازی
- حبيب الله راحل د پوهنې وزارت سلاکار د تعليمي نصاب د پراختيا په رياست کې

د څارنې کمیټه:

- دکتور اسدالله محقق د تعليمي نصاب د پراختيا، د ښوونکو د روزنې او د ساينس مرکز معين.
- دکتور شېرعلي ظريفی د تعليمي نصاب د پراختيا د پروژې مسؤل.
- د سرمؤلف مرستيال عبدالظاهر گلستاني د تعليمي نصاب د پراختيا او درسي کتابونو د تاليف لوی رئیس.

کمپوز او ډيزاين:

- محمد اشرف امين
- وليد نوید (نسيمی)





دا عزت د هر افغان دی	دا وطن افغانستان دی
هر بچي يې قهرمان دی	کور د سولې کور د توري
د بلوڅو د ازبکو	دا وطن د ټولو کور دی
د ترکمنو د تاجکو	د پښتون او هزاره وو
پامیریان، نورستانیان	ورسره عرب، گوجر دي
هم ایماق، هم پشه بان	براهوي دي، قزلباش دي
لکه لمر پر شنه اسمان	دا هیواد به تل ځليري
لکه زره وي جاویدان	په سینه کې د اسیا به
وایو الله اکبر وایو الله اکبر	نوم د حق مودی رهبر

بسم الله الرحمن الرحيم

د پوهنې د وزير پېغام گرانو ښوونکو او زده کوونکو،

ښوونه او روزنه د هر هېواد د پراختيا او پرمختگ بنسټ جوړوي. تعليمي نصاب د ښوونې او روزنې مهم توکي دی چې د معاصر علمي پرمختگ او ټولني د اړتياوو له مخې رامنځته کېږي. څرگنده ده چې علمي پرمختگ او ټولنيزې اړتياوې تل د بدلون په حال کې وي. له دې امله لازمه ده چې تعليمي نصاب هم علمي او رغنده انکشاف ومومي. البته نه ښايي چې تعليمي نصاب د سياسي بدلونونو او د اشخاصو د نظريو او هيلو تابع شي.

دا کتاب چې نن ستاسو په لاس کې دی، پر همدې ارزښتونو چمتو او ترتيب شوی دی. علمي گټورې موضوعگانې پکې زياتې شوې دي. د زده کړې په بهير کې د زده کوونکو فعال ساتل د تدريسي پلان برخه گرځېدلې ده.

هيله من يم دا کتاب له لارښوونو او تعليمي پلان سره سم د فعالې زده کړې د ميتودونو د کارولو له لارې تدريس شي او د زده کوونکو ميندې او پلرونه هم د خپلو لوڼو او زامنو په باکيفيته ښوونه او روزنه کې پرله پسې گامه مرسته وکړي چې د پوهنې د نظام هيلې ترسره شي او زده کوونکو او هېواد ته ښې برياوې ور په برخه کړي.

پر دې ټکي پوره باور لرم چې زموږ گران ښوونکي د تعليمي نصاب په رغنده پلي کولو کې خپل مسؤليت په ريښتوني توگه سرته رسوي.

د پوهنې وزارت تل زيار کاږي چې د پوهنې تعليمي نصاب د اسلام د سپېڅلي دين له بنسټونو، دوطن دوستۍ د پاک حس په ساتلو او علمي معيارونو سره سم د ټولني د څرگندو اړتياوو له مخې پراختيا ومومي. په دې ډگر کې د هېواد له ټولو علمي شخصيتونو، د ښوونې او روزنې له پوهانو او زده کوونکو له ميندو او پلرونو څخه هيله لرم چې د خپلو نظريو او رغنده وړانديزونو له لارې زموږ له مؤلفانو سره د درسي کتابونو په لا ښه تاليف کې مرسته وکړي.

له ټولو هغو پوهانو څخه چې د دې کتاب په چمتو کولو او ترتيب کې يې مرسته کړې، له ملي او نړيوالو درنو مؤسسو او نورو دوستو هېوادونو څخه چې د نوي تعليمي نصاب په چمتو کولو او تدوين او د درسي کتابونو په چاپ او وېش کې يې مرسته کړې ده، مننه او درناوی کوم.

ومن الله التوفيق

فاروق وردگ

د افغانستان د اسلامي جمهوريت د پوهنې وزير

سرليک

مخ

۱

لومړی فصل (حقيقي عددونه)

۳

د حقيقي عددونو مفهوم او د حقيقي عددونو خواص
د تقريبي جذرالمرعب نيولو عمومي طريقه، د جذر المربع تقريبي قيمت د اوسط طريقه او د اعشاريه لرونکو
عددونو جذرالمرعب

۱۱

۱۹

د جذر لرونکو عددونو جمع، تفريق، ضرب او تقسيم

۲۳

د توانونه ضرب وېش (تقسيم) د صفر توان او منفي توان

۲۹

كسري توانونه او د كسرونو گويا (ناطق) كولو عمليه

۳۷

دویم فصل (مالي محاسبې)

۳۹

نسبت، په متناسب اجزا و باندې ویشل

۴۳

تناسب، د تناسب خواص د تناسب ډولونه، مرکب تناسب

۵۵

فیصد، احدیت یا واحد، تخفیف

۶۱

ساده او مرکب ربح

۶۷

دریم فصل مشابهتونه

۷۳

ورته شکلونه، ورته (متشابه) مضلع گانې

۷۷

موازی خطونه په مساوي فاصلو سره، د تالس قضیې او معكوس

۸۵

په مثلث کې د تالس قضیه د مثلثونو د ورته والی حالتونه

۸۹

څلورم فصل تناظر

۹۱

د تناظر مفهوم، محوري تناظر، مركزي تناظر

۹۹

پنځم فصل د مثلث قضیې

۱۰۱

د متساوي الساقين د مثلث قضیې د فیثاغورث قضیه

۱۰۵

د فیثاغورث د قضیې عكس (سرچپه)

۱۱۱

د قايم الزاويه مثلث قضیې په قايم الزاويه مثلث کې قضیې د 30° او 60° له پاره

۱۱۹

د مثلث ناصف الزاويه، داخلی زاویو ناصفونه او په یوه مثلث کې عمودي ناصف

۱۲۷

د مثلث ارتفاع گانې (جگوالی) او د مثلث میانې

۱۳۵

شپږم فصل مساحت او حجمونه

۱۳۷

د مکعب مستطیل مساحت او حجم او د مکعب مستطیل قطر

۱۴۱

د منشور جانیې مساحت او حجم، د استوانې مساحت او حجم

۱۴۵

د هرم مساحت او حجم

۱۴۹

د مخروط مساحت او حجم، د کرې مساحت او حجم

۱۵۷

اووم فصل الجبرې افادې

۱۵۹

د متحول مفهوم، الجبرې افادې د الجبرې افادو ساده کول

۱۶۵

د یوه حدونو ضرب، د یو حده افادو ویش، د الجبرې افادو ضرب

۱۷۱

مطابقتونه، د دوه حده د جمعې او تفاضل مربع د الجبرې افادو تجزیه

۱۸۱

اتم فصل معادلې

۱۸۳

د معادلې مفهوم، په معادله کې د جمعې او تفریق عملیې، په معادله کې د ضرب او ویش عملیې

۱۸۹

لومړې درجه یو مجهوله عمومي معادله، معادلې معادلې، د معادلو تشکیلول (جوړښت)

۱۹۹

نهم فصل رابطه او تابع

۲۰۱

ټکي په مستوي کې، د یوه ټکي مختصات په مستوي کې مجهول او متحول

۲۰۹

رابطه، خطي رابطه، د خطي رابطو جوړښت او تابع

۲۱۹

لسم فصل احصائیه

۲۲۱

د غیر متمادي ډیټا د کثرت جدول، د کثرت د جدول د اجزاوو خاصیتونه

۲۲۵

ډله ییز (تجمعي) کثرت

۲۲۷

نسبي کثرت، میله یي گراف، د منکسري کرښې گراف

۲۳۳

د غیر متصلې ډیټا اوسط، د جدول په مرسته د متصلې ډیټا اوسط

۲۴۱

یوولسم فصل احتمال

۲۴۳

د نسبي کثرت او احتمال

۲۴۵

برابر او نا برابر چانس په یو نمونه فضا

۲۴۷


د یوې نمونه یي فضا ناڅاپي پېښه، د احتمال قواعد


۲۵۱

ونه ییز ډیاگرام او لومړی مسیر قاعده (حاصل ضرب)

لومړی فصل

حقیقی عددونه





د حقيقي عددونو مفهوم




کولای شی ټول نسبي عددونه د عددې محور پر مخ باندې وښیاست، لکه په لاندې شکل کې چې د عددې محور پر مخ یو شمېر نسبي عددونه ښودل شوي دي. آیا کولای شی چې د $\sqrt{2}$ په ډول عدد هم د عددونو د محور پر مخ



آیا ناطق عددونه مو پېژندلي دي؟

د اووم ټولګي او عددي محور په پام کې نیولو سره ویلای شو چې هر ناطق (نسبي) عدد د عددونو د محور پر مخ باندې یوازې د یوې نقطې په واسطه ښودل کېدای شي، لکه لاندې شکل چې یو شمېر نسبي عددونه د هغه پر مخ باندې ښودل شوي دي.



داسې نور عددونه هم شته چې تر اوسه پورې د محور پر مخ باندې ښودل شوی نه دي یا په بل عبارت یوازې نسبي عددونه نشي کولای د عددونو د محور ټولې نقطې وښيي یعنې د عددي محور پر مخ باندې د نسبي عددونو په منځ کې د داسې عددونو لپاره ډیر تش ځایونه شته چې هغه نسبي یا ناطق عددونه، نه دي چې د همدې عددونو په واسطه د عددونو محور ډکېږي؟

فعالیت

• د لاندې عددونو جذرالمریغ پیدا کړئ:

عدد	25	16	2	100	4	$\frac{9}{4}$
جذر المربع				10		

• په پورته فعالیت کې د کوم عدد جذرالمریغ پیدا کول تاسو ته ستونزمنه ده؟


• آیا کولای شیء یو ناطق عدد پیدا کړئ چې په خپل ځان کې ضرب او د ضرب حاصل یې 2 شي.

عدد	1	1.1	1.2	1.3	1.4	1.5
د عدد مربع	1					2.25

• د 2 عدد جذرالمربع د کومو دوو عددونو ترمنځ ده؟
 • د 2 د عدد جذرالمربع د پیدا کولو نږدې قیمت ته د زیات پام لپاره لاندې جدول بشپړ کړئ:


عدد	1.40	1.41	1.42	1.43
د عدد مربع		1.9881		

د پورته جدول په لیدو سره وویاست چې د 2 د عدد جذرالمربع د کومو دوو عددونو ترمنځ پرته ده؟ د لومړۍ کړنې عددونه داسې عددونه دي چې د هغو په منځ کې د 2 د عدد جذرالمربع د شتون گومان پرې کیدای شي. هر څومره چې د جدول د لومړۍ کړنې عددونه یو بل ته نژدی وټاکل شي بیا هم په دویمه کړنې کې د 2 عدد نه لیدل کیږي او د 2 جذرالمربع نه پیدا کیږي. یعنې داسې ناطق عدد چې له $\sqrt{2}$ سره مساوي وي، پیدا کولای نشو، نو د عددونو یو نوی سټ شته چې د غیر ناطق (گونگ) عددونو له سټ څخه عبارت دی د غیر ناطق عددونو سټ په 'Q سره بڼیو، لکه $\sqrt{2}$, $\sqrt{3}$, $\sqrt{5}$, $\sqrt{7}$ او داسې نور. سره له دې چې د $\sqrt{2}$ ناطق عدد نه دی کولای شو د هندسي بڼوونې په کارولو سره په لاندې توگه هغه د محور پر مخ باندې وښیو.



په شکل کې لیدل کیږي د ABCD کوچنی مربع چې ضلعې یې یو یو واحد دی په دوو قایم الزاویه مثلثونو وپشل شوي چې د ټول کوچني مربع مساحت یې یو واحد مربع دی.

همدارنگه د AMNC د لویې مربع په شکل کې وینئ چې مساحت یې نسبت کوچنی مربع ته زیات او 2 واحد مربع ده. له دې امله د مربع د مساحت د فارمول له مخې پوهیږو چې د لویې مربع د هرې ضلعې اوږدوالی له $\sqrt{2}$ واحد سره مساوي دی. که چېرې د O ټکی مرکز ونیسو او د $\sqrt{2}$ په شعاع، چې د یوې مربع یوه ضلع ده، یو قوس رسم کړو، ترڅو د عددونو محور قطع کړي، د عددونو له محور سره د تقاطع نقطه د $\sqrt{2}$ ځای د عددونو د محور پر مخ باندې ټاکي. څرنګه چې ناطق عددونه، جمعي معکوس عددونه لري غیر ناطق عددونه هم جمعي معکوس عددونه لري. د بېلګې په توګه د $\sqrt{2}$ جمعي معکوس $-\sqrt{2}$ دی چې د عددونو پر محور د صفر کینې خوا ته ښودل شوی دی. نو ویلی شو چې د عددونو هره نقطه له یوه حقيقي عدد سره او برعکس هر حقيقي عدد د عددونو د محور له یوې نقطې سره مطابقت کوي.




تعريف

د ناطق او غیر ناطق عددونو یووالی (اتحاد) د حقيقي عددونو د سټ په نامه یادېږي او د حقيقي عددونو سیټ په IR سره ښودل کېږي.

مثال: د عددونو پر محور وښیاست.

حل: د $\sqrt{2}$ له نقطې څخه د یوه واحد په اندازه پورته یو ټکی په نښه کوو او لاس ته راغلی ټکی له O سره نښلوو د (O) نقطه مرکز نیسو. یو قوس رسموو چې د عددونو محور قطع کړي. لاس ته راغلي نقطه د عددونو پر محور باندې د $\sqrt{3}$ ځای ټاکي.



تمرین

1- دلاندي عددونو شخه کوم یو یې غیر ناطق دی:

- a) $\sqrt{16}$, b) $-\sqrt{5}$, c) $\frac{2}{3}$, d) $\sqrt{37}$

2- درې ناطق عددونه او درې غیر ناطق عددونه ولیکئ.

3- د $\sqrt{15}$ په اړه څه ډول فکر کوي ناطق دی؟ او که غیر ناطق؟

4- د عددونو پر محور باندې د $\sqrt{5}$ او $1+\sqrt{2}$ ځایونه وښیاست.

5- د $8+2\sqrt{2}$ او $3+\sqrt{4}$ په عددي افادو کې کوم یو ناطق او کوم یو یې غیر ناطق دی.

6- د $\sqrt{5}$, $\sqrt{31}$, $\sqrt{36}$ او $\sqrt{144}$ په اړه څه فکر کوئ ناطق دي او که غیر ناطق؟

د حقيقي عددونو خواص

$$\sqrt{2} + \sqrt{5} = \sqrt{5} + \sqrt{2}$$

$$\sqrt{2} \times (\sqrt{3} + \sqrt{5}) = (\sqrt{2} \times \sqrt{3}) + (\sqrt{2} \times \sqrt{5})$$

$$\sqrt{2} + (\sqrt{3} + \sqrt{5}) = (\sqrt{2} + \sqrt{3}) + \sqrt{5}$$



آيا حقيقي عددونه د بدلون (تبديلي) يووالي (اتحادي) او توزيعي خاصيتونه لري؟

فعاليت

• د جدول له مخې لاندې قيمتونه پيدا كړئ.

$$\sqrt{2} + \sqrt{3} = ? \quad \sqrt{3} + \sqrt{2} = ?$$

$$\sqrt{2} + 2 = ? \quad 2 + \sqrt{2} = ?$$

$$\sqrt{3} + \sqrt{1} = ? \quad \sqrt{1} + \sqrt{3} = ?$$

$$\sqrt{3} + 1 = ? \quad 1 + \sqrt{3} = ?$$

عدد	تقريبی قیمت
$\sqrt{2}$	1.41
$\sqrt{3}$	1.73
$\sqrt{5}$	2.23

• آيا د حقيقي عددونو ترتيب په جمع كې توپير لري او كه نه؟

• په طبيعي عددونو كې دا خاصيت د څه په نامه يادېږي؟

له پورتنی فعالیت څخه داسې پایله په لاس راځي چې د a او b هر حقيقي عدد لپاره


$$a + b = b + a$$

ليکلای شو:

پوښتنه: حقيقي عددونه په ضرب كې د بدلون خاصيت لري؟

په څو مثالونو كې يې څرگند كړئ.

فعالیت



- د 5 واحد په اوږدوالی او 3 واحد په سور یو مستطیل رسم کړئ، د دې مستطیل مساحت څومره دی؟
- یو بل مستطیل رسم کړئ، چې اوږدوالی یې 5 او سور یې 2 واحد وي، د دې مستطیل مساحت څومره دی؟

- دا دوه مستطیلونه یو د بل څنګ ته کېږدئ. له دواړو مستطیلونو څخه د جوړ شوي لوی مستطیل په لاس راغلی مساحت څومره دی؟
- د لوی مستطیل مساحت د دوو کوچنیو مستطیلونو له مساحت سره څه اړیکه لري؟

$$5(3+2)=(5 \cdot 3)+(5 \cdot 2)$$

له پورته فعالیت څخه داسې پایله په لاس راځي، د a, b, c او c اختیاري حقیقي عددونو له پاره لرو:

$$a \times (b+c) = (a \times b) + (a \times c)$$

دا خاصیت په جمعې باندې د ضرب د توزیعي خاصیت په نامه یادېږي.

مثال: د $\sqrt{3} \times (\sqrt{2} + \sqrt{5})$ افادې ښی خوا د حقیقي عددونو خاصیت له مخې ولیکئ:

حل:


$$\sqrt{3} \times (\sqrt{2} + \sqrt{5}) = (\sqrt{3} \times \sqrt{2}) + (\sqrt{3} \times \sqrt{5})$$

فعالیت

مخامخ شکلوڼه په پام کې ونیسئ:

• د (a) شکل یعنې د مکعب مستطیل حجم خوږه دی؟

• د (b) شکل مکعب مستطیل حجم خوږه دی؟



له پورته فعالیت څخه داسې پایله لاس ته راځي:

تاسو په یاد لری چې:

$$a + 0 = 0 + a = a$$

$$a \times 1 = 1 \times a = a$$

پورته رابطه یا اړیکه د a د هر حقیقي عدد لپاره صدق کوي.

د a, b او c حقیقي عددونو لپاره لرو:

$$(a \times b) \times c = a \times (b \times c)$$

دا په ضرب کې د یووالي (اتحادي) خاصیت دی.

مثال: د حقیقي عددونو له خاصیت څخه په کار اخیستنې سره د $\sqrt{2} \times (\sqrt{3} \times \sqrt{5})$ افادې بڼې خوا ولیکئ:

$$\sqrt{2} \times (\sqrt{3} \times \sqrt{5}) = (\sqrt{2} \times \sqrt{3}) \times \sqrt{5}$$

حل:

اتحادي (یووالي) خاصیت د جمعې په عملیه کې شته؟ په څو مثالونو کې یې څرگند کړئ.

یادونه: له دې وروسته د (\times) نښې په ځای د (\circ) نښه لیکو.

تمرین

لاندې هر یو مساوات په پام کې ونیسئ، اړوند خاصیتونه یې مخې ته ولیکئ.

a- $\sqrt{5}(2+3) = 2\sqrt{5} + 3\sqrt{5}$ (د... خاصیت له مخې)

b- $\sqrt{5} + \sqrt{3} = \sqrt{3} + \sqrt{5}$ (د... خاصیت له مخې)

c- $\sqrt{3} \times (\sqrt{2} \times \sqrt{3}) = (\sqrt{3} \times \sqrt{2}) \times \sqrt{3}$ (د... خاصیت له مخې)

d- $\sqrt{2} \times \sqrt{3} = \sqrt{3} \times \sqrt{2}$ (د... خاصیت له مخې)

e- $\sqrt{3} + (\sqrt{5} + \sqrt{2}) = (\sqrt{3} + \sqrt{5}) + \sqrt{2}$ (د... خاصیت له مخې)

د تقریبي جذر المربع د نیولو عمومي طریقه

$$\sqrt{125} = ?$$

$$\sqrt[3]{8} = ?$$

تاسو د عددونو د جذر مربع پیدا کول د تجزیې په طریقه باندې پوهیږئ.

آیا کولای شو د ټولو عددونو جذر مربع د تجزیې په طریقه پیدا کړو؟

آیا د یوه عدد دریم جذر د تجزیې له طریقې پرته په کوم بله طریقه پیدا کولای شئ؟

- د عددونو جذر المربع مو د تجزیې په طریقه په یاد ده، مثلاً د $\sqrt{25}$ جذر المربع څو دی؟

- د عددونو دریم جذر په کومې طریقې پیدا کولای شئ. مثلاً: $\sqrt[3]{27}$ څو دی؟

- د تجزیې له طریقې پرته د جذر المربع د پیدا کولو لپاره کومه بله طریقه شته؟

- تاسو په اووم ټولګي کې د عددونو د جذر المربع د نیولو عمومي شکل، د هر مثبت عدد لپاره ولوستل د بیا یادونې لپاره لاندې مثالونه په پام کې نیسو:

لومړی مثال: د 625 عدد جذر المربع پیدا کوو.

حل: عدد تر جذر لاندې لیکو:

$$\begin{array}{r} 25 \\ 2 \overline{) 625} \\ \underline{4} \\ 225 \\ 2 \overline{) 225} \\ \underline{0} \\ 000 \end{array}$$

دویم مثال: د 116964 عدد جذر المربع پیدا کوو:
حل:

$$\begin{array}{r}
 342 \\
 \sqrt{116964} \\
 \underline{9} \\
 269 \\
 \underline{256} \\
 1364 \\
 \underline{1364} \\
 0000
 \end{array}$$

په پایله کې: $\sqrt{116964} = 342$
د دویم جذر د نیولو مرحلې تشریح کړئ.

پوښتنه: د لاندې عددونو جذر المربع پیدا کړئ.

- a) 1024 b) 5329 c) 1127

د C په جز کې مو ولیدل چې د 1127 عدد تام جذر المربع نه لري.
آیا د عددونو تقریبي جذر المربع په عمومي شکل سره حسابولای شئ؟
د یوه عدد د تقریبي جذر المربع پیدا کولو لپاره د عمومي طریقې څخه هم کار اخلو د دې لپاره چې وکولای شو تقریبي جذر المربع په لاس راوړو لاندې فعالیت سر ته رسوو:

فعالیت


عدد	1.2	2.03	0.3	1.23	1.360
د عدد مربع	1.44	4.1209			

• د پورتنی جدول له مخې د عدد د اعشاري رقمونو د شمېر او د هغه د مربع په منځ کې څه ډول اړیکه یا رابطه موجوده ده؟

• څرنگه کولای شو د اعشاري رقمونو د شمېر مربع په درلودلو سره د اعشاري عدد، د رقمونو شمېر پیدا کړو؟

څرنگه چې په پورته فعالیت کې د جذرالمریغ د اعشاري رقمونو شمېر د همغه اعشاري رقمونو د شمېر د مربع نیمایې دی، له دې قاعدې څخه د تقریبي جذرالمریغ د نیولو لپاره کار اخلو.


لومړۍ مثال: غواړو تر یو رقمي اعشاري پورې د 1438 جذرالمریغ حساب کړو



په پایله کې: $\sqrt{1438} \approx 37.9$

پوښتنه: آیا ویلای شئ چې ولې 1438 د جذرالمریغ د نیولو په وخت کې د 1438.00 په ډول لیکو.

دویم مثال: تر دوه رقم اعشاري پورې د 2417 تقریبي جذرالمریغ پیدا کړئ.



په پایله کې: $\sqrt{2417} \approx 49.16$

په پورته مثالونو کې وینو چې د پاتې اعشاري رقمونو شمېر د اصلي عدد، د اعشاري رقمونو له شمېر سره مساوي دي، غواړو د هغو جذرالمرېع پیدا کړو.

تمرین

1- تر یوه رقم اعشاري پورې د لاندې عددونو جذرالمرېع پیدا کړئ:

- a) 814 b) 74 c) 274

2- تر دوه رقمي اعشاري پورې د لاندې عددونو جذرالمرېع حساب کړئ:

- a) 94752 b) 5039 c) 418

د اوسط په طریقه د جذر المربع تقریبي قیمت

$$\sqrt{81} = 9$$

$$\sqrt{\frac{25}{16}} = \frac{5}{4}$$

- ویلای شئ چې د $\sqrt{81}$ خو دی؟

- ویلای شئ چې د $\sqrt{\frac{25}{16}}$ خو دی؟

تاسو پوهېږئ هر عدد چې په خپل ځان کې ضرب شي د ضرب لاس ته راغلی حاصل د لومړي عدد د مربع په نامه یادېږي. خو د ټولو مثبتو عددونو جذر المربع د کسري یا نسبتي عدد په ډول بنودلای نشو.

لکه: $\sqrt{30}, \sqrt{10}, \sqrt{5}$

له دې امله د ځینو عددونو د جذر المربع قیمت په تقریبي ډول بنودل کېږي. دلته غواړو د $\sqrt{5}$ تقریبي قیمت پیدا کړو.

پوښتنه: د 5 عدد، د کومو دوو عددونو د مربع په منځ کې دی؟

$\sqrt{5}$ د کومو دوو عددونو په منځ کې دی؟

د دې په پام کې نیولو سره چې د 5 جذر المربع د 2 او 3 په منځ کې دی کولای شو ووايو د $\frac{2+3}{2} = 2.5$ جذر المربع تقریباً د 2 او 3 په منځ کې له یو قیمت سره مساوي دی، یعنې: $\frac{2+3}{2} = 2.5$ د $\sqrt{5}$ د ښه دقیق قیمت پیدا کولو لپاره لاندې جدول په پام کې نیسو:

عدد	مربع
2	4
2.5	6.25
3	9

د $\sqrt{5}$ عدد د 2 او 2.5 په منځ کې قرار لري

د دې په پام کې نیولو سره چې د 5 عدد د 4 او 6,25 په منځ کې قرار لري کولای شو ووايو

عدد	مربع
2	4
2.25	
2.5	6.25

د $\sqrt{5}$ تقریبي قیمت د 2 او 2,5 په منځ کې له یو قیمت څخه

$$\frac{2+2.5}{2} = \frac{4.5}{2} = 2.25$$

عبارت دی یعنې

د پورتنی جدول له مخې ویلای شی، چې د $\sqrt{5}$ د کومو عددونو په منځ کې پروت دی؟
د دې دوو لارو په کارولو سره لیدل کېږي چې د $\sqrt{5}$ تقریبي قیمت له 2.25 څخه عبارت

دي نو کولای شو ولیکو، چې: $\sqrt{5} \approx 2.25$
که چېرې پورتنی لارې بیابیا وکاروو، د $\sqrt{5}$ اصلي قیمت ته لا ډیر زیات نږدې کېږو.



په پایله کې کولای شو د عددونو تقریبي جذر مربع د پورتنی میتود یا طریقې په کارولو سره پیدا کړو.

مثال: د $\sqrt{10}$ تقریبي جذر پیدا کړئ.

حل: د پورتنی طریقې په کارولو سره کیدای شي د $\sqrt{10}$ د یولسم پورې د 4 او 3 عددونو په منځ کې وي $9 < 10 < 16$ $3 < \sqrt{10} < 4$ $\frac{3+4}{2} = \frac{7}{2} = 3.5$
د پورته عملې لنډیز په لاندې جدول کې کتلای شو.

عدد	مربع
3	9
3.5	12.25
4	16

د $\sqrt{10}$ د 3 او 3.25 په منځ کې

له پورته جدول څخه داسې پایله لاس ته راځي، چې: $\sqrt{10} \approx 3.5$

د دې په پام کې نیولو سره چې د 10 عدد د 9 او 12,25 په منځ کې دی، کولای

شو ووايو چې $\sqrt{10}$ تقریبي قیمت د 3 او 3,5 عددونو په منځ کې پروت دی.

$$\frac{3+3.5}{2} = \frac{6.5}{2} = 3.25$$

عدد	مربع
3	9
3.25	10.5625
3.5	12.25

د $\sqrt{10}$ د 3 او 3.25 په منځ کې

په پایله کې: $\sqrt{10} \approx 3.25$

تمرین

1- د لاندې هرې یوې غیر تساوي سم والی وښیاست.

a) $3 < \sqrt{12} < 4$

b) $7.1 < \sqrt{15} < 7.2$

2- د پورتنی طریقې په کارولو سره د لاندې عددونو تقریبي جذرالمربع حساب کړئ.


a) 21

b) 12

c) 7


د اعشاریه لرونکو عددونو جذرالمریج

که چیرې یو عدد مربع کړو، د مربع کولو په صورت کې یې د اعشاري رقمونو شمېر جفت دی. که چیرې د اعشاري رقمونو شمېر تاق وي څه باید وکړو؟



مثال: د 547.56 عدد جذرالمریج محاسبه کړئ.

حل: څرنگه چې د اعشاري رقمونو شمېر جفت دی نو کولی شو په جذر پیل وکړو. صحیح برخه یې له بنی لورې څخه کینې لورې ته او اعشاري برخه یې برعکس له کینې لورې څخه بنی لورې ته دوه، دوه عددونه یا خانې رابیلوو. د تېر په شان د عمومي جذر نیولو د طریقې په میتود سره د عدد جذرالمریج یا جذر په لاس راوړو.



$$\sqrt{547.56} = 23.4$$

په پایله کې: $\sqrt{547.56} = 23.4$ ولې په جذرالمریج کې د اعشاري رقم یوازې یو رقم لرو؟

- د 381.291 عدد څو اعشاري رقمونه لري؟

- د دې عدد د جذرالمریج پیدا کولو لپاره په لومړني گام کې څه باید وکړو؟

- د هغه جذرالمریج پیدا کړئ:

- د جذرالمریج له نیولو مخکې فکر وکړئ، چې د دې عدد جذرالمریج څو اعشاري رقمه لري؟

- د نیول شوي جذر پاتې باید څو اعشاري رقمونه ولري؟

په تیرو کې موږ د پوښتنې د سم حل لپاره، ځواب ازمایلی دی. له دې امله د اعشاري جذر لرونکو عددونو جذرالمریج لپاره هم دا عملیه سرته رسوو.

فعالیت

a:
$$\begin{array}{r} 13 \\ 10 \\ 3 \end{array} \begin{array}{r} 5 \\ 2 \end{array} \rightarrow 5 \times 2 + 3 = 10 + 3 = 13 \checkmark$$
 مخامخ ویش په پام کې ونیسئ

$$b: \begin{array}{r|l} 13 & 5 \\ 5 & 1 \end{array} \rightarrow 5 \times 1 + 8 = 5 + 8 = 13 \quad \times$$

8

د a او b د حل د عملیو په پام کې نیولو سره وېش یا د تقسیم د عملیې د سموالی شرایط تشریح کړئ.

پوښتنه: څرنګه کولای شو ځان ډاډمن کړو چې د جذرالمرع نیولو عملیه سمه ده؟

مثال: د 149 عدد جذرالمرع پیدا او سم والی یې وازماوئ.

$$\begin{array}{r} 12 \\ 1 \overline{) 149} \\ \underline{1} \\ 049 \\ \underline{04} \\ 05 \end{array}$$

ازمونه: $(12 \times 12) + 5 = 144 + 5 = 149$

پوښتنه: ولې 12 په 12 کې ضربوو.

آیا د جذرالمرع د سموالی لپاره یوازې د دې عملیې سرته رسول بس دي؟

که چیرې زده کوونکي تېروتنه وکړي د 149 جذرالمرع 11 په 11

کې ضرب او پاتې یعنی 28 له هغو سره جمع کړي له اصلي عدد سره مساوي کېږي، یعنی:

$$(11 \times 11) + 28 = 149$$

آیا کولای شو چې 11 د سم ځواب په توګه ومانو؟

له پورته مثال څخه داسې پایله په لاس راځي، چې د جذرالمرع د سموالی لپاره یو بل شرط

هم لازم دی. د جذرالمرع دوه برابره یعنی 12 جمع 1 له پاتې یعنی 5 څخه لوی دی. یا

$$5 < 2 \times 12 + 1$$

پوښتنه: د پورته فعالیت په پام کې نیولو سره وښیاست، چې ولې د 11 ځواب سم نه دی؟

د جذرالمرع د آزمايلو لپاره باید لاندې شرطونه په پام کې ونیول شي.

1- د جذرالمرع عدد په خپل ځان کې ضرب، د ضرب حاصل جمع پاتې مساوي له اصلي

عدد سره وي.

2- د جذرالمرع دوه برابره جمع یو (1) له پاتې څخه زیات دي.

تمرین

د لاندې عددونو جذرالمرع پیدا او وازموئ.

1) $780.81 = ?$ 2) $6721 = ?$ 3) $973 = ?$ 4) $692.916 = ?$

د جذري عددونو جمع او تفریق

$$2\sqrt{3} + 4\sqrt{2} - \sqrt{3} = ?$$

$$x\sqrt[n]{a} \pm y\sqrt[n]{a} = ?$$

تاسو پوهېږئ چې د نسبي عددونو په سیټ کې کولای شو د هر a لپاره ولیکو:

$$3a + 2a = (3 + 2)a = 5a$$

$$3a - 2a = (3 - 2)a = a$$

آیا کولای شئ، چې جذر لرونکي عددونه یو له بل سره جمع او تفریق کړئ؟

لاندي مساواتونه په پام کې ونیسئ:

$$2\sqrt{3} + 4\sqrt{3} = (2 + 4)\sqrt{3} = 6\sqrt{3}$$

$$2 \times \sqrt{13} + 3 \times \sqrt{13} = (2 + 3) \times \sqrt{13} = 5 \times \sqrt{13}$$

د دې لپاره چې ساده یې ولیکو د $5 \times \sqrt{13}$ په ځای له $5\sqrt{13}$ څخه کار اخلو. د جمعې د حاصل د پیدا کولو لپاره د حقيقي عددونو له خاصیت څخه کار اخلو. **پوښتنه:** د حقيقي عددونو د تفریق لپاره د جمعې له طریقې څخه کار اخیستلای شو؟

فعالیت

په دویم مساوات کې د 5 پر ځای له (7-2) څخه کار واخلئ، پورته طریقې ته ورته محاسبه سرته ورسوئ.

د جذري عددونو جمع او تفریق په داسې حال کې کیدای شي، چې تر جذرالمریج لاندې عدد او د جذرالمریج درجه یو ډول وي. د ورته (مشابه) حدونو ضریبونه یو له بل سره جمع او یا یو له بله تفریقوو.

$$x\sqrt[n]{a} \pm y\sqrt[n]{a} = (x \pm y)\sqrt[n]{a}$$

په عمومي توگه: **پوښتنه:** ویلای شئ چې ورته یا مشابه جذرونه کوم دي. آیا $\sqrt{10}$ او $\sqrt{5}$ سره ورته یا مشابه دي؟

$$2\sqrt{3} + 5\sqrt{3} = ? \quad \text{لومړی مثال}$$

حل: څرنگه چې تر جذر لاندې عددونه او د جذرونو درجه یو له بل سره مساوي دي.

$$2\sqrt{3} + 5\sqrt{3} = (2+5)\sqrt{3} = 7\sqrt{3}$$

له دې امله:

$$18\sqrt{12} - 16\sqrt{12} = ?$$

دویم مثال:

$$18\sqrt{12} - 16\sqrt{12} = (18-16)\sqrt{12} = 2\sqrt{12}$$

حل:

$$8\sqrt{48} - 10\sqrt{48} - 3\sqrt{48} = ?$$

دریم مثال:

$$= (8-10)\sqrt{48} - 3\sqrt{48}$$

حل: د توزیعی خاصیت له کارولو سره لومړی د دوه

$$= -2\sqrt{48} - 3\sqrt{48}$$

څنګ په څنګ عددونو نتیجه پیدا او بیا له دریم حد سره

$$= (-2-3)\sqrt{48} = -5\sqrt{48}$$

علمیه سرته رسوو.

فعالیت

• د $\sqrt{9} + \sqrt{16}$ او $\sqrt{9+16}$ قیمتونه په لاس راوړئ، دا قیمتونه یو له بل سره پرتله کړئ؟

• د $\sqrt{100-36}$ او $\sqrt{100} - \sqrt{36}$ قیمتونه په لاس راوړئ، آیا دا دوه قیمتونه یو له بل سره مساوي دي؟

له پورته فعالیت څخه نتیجه اخیستل کېږي، چې:

$$\sqrt{a+b} \neq \sqrt{a} + \sqrt{b}$$

$$\sqrt{a-b} \neq \sqrt{a} - \sqrt{b}$$

تمرین

1- په لاندې پوښتنو کې د جمعې او تفریق حاصل په لاس راوړئ.

a) $5\sqrt{2} + 3\sqrt{2} - 9\sqrt{2}$

b) $\sqrt{50} - 3\sqrt{50}$

c) $\sqrt{81} + \sqrt[3]{-27}$

d) $\sqrt{5} \times \sqrt{36} + \sqrt{5} \times \sqrt{36}$

2- کوم جذري عددونه یو له بل سره جمع او یا یو له بله تفریقولای شو؟

a) $4\sqrt[3]{2} + 3\sqrt{2}$

b) $5\sqrt{4} + 3\sqrt{4}$

c) $5\sqrt[3]{6} - 2\sqrt[3]{6}$

d) $7\sqrt[3]{6} + 2\sqrt[3]{6}$

د جذر المربع ضرب او تقسیم

آیا کولای شو چې جذري عددونه ضرب او تقسیم کړو؟

$$\sqrt{\frac{36 \times 9}{16}} = \frac{\sqrt{36} \times \sqrt{9}}{\sqrt{16}} = \frac{6 \times 3}{4} = \frac{9}{2}$$

فعالیت

لاندي ځوابونه په لاس راوړئ.

$$\sqrt{4 \times 25} = \sqrt{100} = \dots\dots\dots$$

$$\sqrt{36 \times 9} = \sqrt{\quad} = \dots\dots\dots$$

$$\sqrt{4} \times \sqrt{25} = \dots\dots \times \dots\dots =$$

$$\sqrt{36} \times \sqrt{9} = \dots\dots \times \dots\dots =$$

$$\sqrt{4 \times 9} = \sqrt{\quad} = \dots\dots\dots$$

$$\sqrt{25 \times 36} = \sqrt{\quad} = \dots\dots\dots$$

$$\sqrt{4} \times \sqrt{9} = \dots\dots \times \dots\dots =$$

$$\sqrt{25} \times \sqrt{36} = \dots\dots \times \dots\dots =$$

د پورته فعالیت څخه لاندي پایله په لاس راځي:

$$\sqrt{a \times b} = \sqrt{a} \times \sqrt{b} \quad \text{د } a \text{ او } b \text{ اختياري حقيقي عددونو لپاره لرو:}$$

لومړی مثال:
حل:

$$\sqrt{2} \times \sqrt{32} = \sqrt{2 \times 32} = \sqrt{64} = 8$$

$$\sqrt{20} \times \sqrt{5} = \sqrt{20 \times 5} = \sqrt{100} = 10$$

$$\sqrt{0.5} \cdot \sqrt{0.5} = \sqrt{0.5 \cdot 0.5} = \sqrt{0.25} = 0.5$$

په پورته جذرونو باندې د عملې په سرته رسولو کوشنې وکړئ، چې یوه ساده عملیه په لاس راوړئ، دې ډول کارولو ته د علمې ساده کول وایې.

دویم مثال:

$$\sqrt{75} = ?$$

$$\sqrt{75} = \sqrt{25 \times 3} = \sqrt{25} \times \sqrt{3} = 5 \times \sqrt{3} \approx 5 \times 1.7 = 8.5$$

حل:

$$\sqrt{64a^2} = ?$$

دویم مثال: دا افاده ساده کری:

$$\sqrt{64a^2} = \sqrt{64} \times \sqrt{a^2}$$

حل:

$$= \sqrt{8^2} \times \sqrt{a^2} = 8a$$

خلورم مثال: غواړو دا لاندې جذري افادې یو له بله سره ضرب کړو.

$$(2\sqrt{6})(5 - \sqrt{3}) = ?$$

حل:

$$= (2\sqrt{6} \times 5) - (2\sqrt{6} \times \sqrt{3})$$

$$= 10\sqrt{6} - 2\sqrt{18} = 10\sqrt{6} - 2\sqrt{9 \times 2}$$

$$= 10\sqrt{6} - 2\sqrt{9} \times \sqrt{2} = 10\sqrt{6} - 6\sqrt{2}$$

آیا کولای شئ د جذرالمرعب د ضرب قانون ته ورته د ویش (تقسیم) لپاره هم قاعده پیدا کړئ.

$$\sqrt{\frac{16}{100}} = \frac{\sqrt{16}}{\sqrt{100}} = \frac{4}{10} = 0.4$$

لاندې مثال په پام کې ونیسئ:

له پورته مثال څخه داسې پایله لاس ته راځي چې د a او b مثبت اختیاري حقیقي عددونو

لپاره په داسې حال کې چې $b \neq 0$ وي لرو: $\sqrt{\frac{a}{b}} = \frac{\sqrt{a}}{\sqrt{b}}$

پنځم مثال:

$$\sqrt{\frac{36}{49}} = ?$$

حل:

$$\sqrt{\frac{36}{49}} = \sqrt{\frac{9 \times 4}{49}} = \frac{\sqrt{9} \times \sqrt{4}}{\sqrt{49}} = \frac{3 \times 2}{7} = \frac{6}{7}$$

تمرین

1- لاندې افادې ساده کړئ:

a) $\sqrt{144a^2}$ b) $\sqrt{169a^2}$ c) $\sqrt{0.003}$ d) $\sqrt{36} \times \sqrt{64}$ e) $\sqrt{0.28}$

2- لاندې افادې ساده کړئ:

a) $\frac{\sqrt{18}}{\sqrt{6}} = ?$

b) $\frac{\sqrt{25}}{\sqrt{5}} = ?$

c) $\sqrt{\frac{81a^4}{125c^6}} = ?$



د توان لرونکو عددونو قوانین د توانونو ضرب:

په لابراتوار کې د جسم د لوی بنودلو لپاره له مایکروسکوپ څخه کار اخلي. هر مایکروسکوپ دوه عدسیې لري، چې یوه یې سترګې ته نژدې او بله یې شی یا جسم ته نژدې وي. هغه عدسیه چې جسم ته نژدې ده د جسم اندازه د 2^2 برابره او هغه عدسیه چې سترګې ته نژدې ده تصویر یا څېره د 2^3 برابره غټوي. ویلای شی، چې د جسم تصویر څو برابره لویږي؟

په تیر ټولګی کې مو د توان اړوند قوانین د طبیعي عددونو لپاره ولوستل په دې برخه کې غواړو چې د حقیقي عددونو له پاره نوموړي قوانین وڅیړو.

فعالیت

تش ځایونه په مناسبو عددونو سره ډک کړئ:

$$5^6 = 5^2 \times 5^4 = 5^3 \times \dots = 5^4 \times \dots = \dots \times 5^1$$

$$\dots = \left(\frac{2}{5}\right)^2 \times \left(\frac{2}{5}\right)^8 = \left(\frac{2}{5}\right)^3 \times \dots = \left(\frac{2}{5}\right)^9 \times \dots$$

$$a^5 = a^4 \times \dots = \dots \times a^2 = \dots \times a^3$$

له پورته فعالیت څخه داسې پایله لاسته راوړو چې که چیرې m او n تام عددونه او a یو حقیقي عدد وي نو لیکلای شو چې:

$$a^m \times a^n = a^{m+n}$$

نو داسې ویلای شو: که چیرې په طاقت کې قاعدې سره مساوي او توانونه مختلف وي په دې صورت کې حاصل شوی پایله په گډ (مشترک) قاعده سره لیکو چې توان یې د توانونو د جمعې له حاصل څخه عبارت دی.

$$2^3 \times 2^4 = ?$$

مثال:

$$2^3 \times 2^4 = 2^{3+4} = 2^7$$

حل:

د مثالونو په واسطه څرګنده کړئ چې $(-a)^n = -a^n$ تل سم نه دی.

فعالیت

مخامخ تساوي گانې په پام کې ونیسئ:

$$(5^3)^2 = 5^3 \times 5^3 = 5^{3+3} = 5^6$$

$$(14^9)^4 = (14^9) \times (14^9) \times (14^9) \times (14^9) = (14)^{9+9+9+9} = 14^{4 \times 9}$$

لاندي تش ځايونه په مناسبو عددونو سره ډك كړئ:

$$(2^3)^4 = 2^3 \times \dots \times \dots \times \dots = 2^{3+\dots+3+3} = 2^{3 \times \dots}$$

$$(a^n)^4 = a^n \times \dots \times \dots \times \dots = a^{n+\dots+\dots+\dots} = a^{\dots \times 4}$$

له پورته فعالیت څخه داسې پایله لاس ته راځي، چې: که چیرې m او n دوه تام عددونه او

$$a \text{ یو حقيقي عدد وي نو لرو: } (a^n)^m = a^{m \cdot n}$$

مثال: $(2^{-2})^3 = (2^{-2})(2^{-2})(2^{-2}) = (2)^{-2-2-2} = 2^{-2 \times 3} = (2)^{-6} = \frac{1}{2^6}$

لاندي تساوي گانو ته پاملرنه وکړئ:

$$(30)^3 = (6 \times 5)^3 = (6 \times 5)(6 \times 5)(6 \times 5) = (6 \times 6 \times 6)(5 \times 5 \times 5) = 6^3 \times 5^3$$

$$(30)^3 = (10 \times 3)^3 = (10 \times 3)(10 \times 3)(10 \times 3) = (10 \times 10 \times 10)(3 \times 3 \times 3) = 10^3 \times 3^3$$

په عمومي توگه که چیرې a او b دوه حقيقي عددونه او n یو تام عدد وي نو پورته تساوي په

$$\text{لاندي ډول ليکلای شو. } (a \times b)^n = a^n \times b^n$$

که چیرې دوه عددونه د ضرب په حالت کې په یو شان توان سره ولرو، د هغو د ضرب د حاصل پیدا کولو لپاره هر یو عدد په همغه توان سره لیکلی شو او سرچپه یې که چیرې توانونه مساوي او قاعدې مختلفې وي، عددونه د ضرب په حالت کې لیکو او له توانونو څخه یو یې د ضرب په حاصل د توان په توگه لیکو:

$$4^3 \times 5^3 = ? \quad \text{مثال:}$$

$$(4 \times 5)^3 = 20^3 \quad \text{حل}$$

تمرین

د ضرب هره یوه افاده د طاقت په ډول ولیکئ:

$$1) 6^2 \times 6^3 = ? \quad 2) (0.2)^2 \times (0.2)^2 = ? \quad 3) \left(\frac{1}{2}\right)^4 \times \left(\frac{1}{2}\right)^3 = ? \quad 4) \left(\frac{1}{4}\right)^{-7} \times \left(\frac{1}{4}\right)^{-5} = ?$$

$$5) 5^4 \times 5 = ? \quad 6) 27 \times 5^3 = ? \quad 7) (abc)^7 = ? \quad 8) a^5 \times b^5 \times c^5 = ?$$

$$9) 2^3 \times 2^3 \times 5^3 = ? \quad 10) 81 \times a^2 = ? \quad 11) 2^{-1} \times 3^{-1} = ? \quad 12) (10^2)^3 = ?$$

د توانونو ویش (تقسیم)



آیا تر اوسه پورې مو خپل عکسونه د $\frac{1}{2}$ په اندازه کوچني کړي دي؟ د دې کار لپاره د ریاضي له کومې عملیې څخه کار اخلو؟

د ضرب د دوو طاقتونو لپاره مو وکولای شول، چې د توان او قاعدې په منځ کې اړیکه پیدا کړو. آیا کولی شئ ضرب ته ورته د ویش دوو طاقتونو ته اړیکه پیدا کړئ.

فعالیت

$$3^5 \div 3^4 = \frac{3^5}{3^4} = \frac{3^{\square} \times 3^4}{3^4} = 3^1 = 3^{5-\square}$$

تش ځایونه ډک کړئ.

د مقسوم، مقسوم علیه او د ویش د حاصل د توانونو تر منځ څه ډول اړیکه موجوده ده؟ آیا د ویش د ټولو طاقتونو لپاره، چې قاعدې یې مساوي، وي دا اړیکه تطبیق کیدای شي؟ په عمومي توګه که چیرې a حقیقي عدد، n او m تام عددونه وي په دې صورت کې لرو چې:

$$\frac{a^m}{a^n} = a^{m-n}$$

د دوو طاقتونو په ویش کې په داسې حال کې چې قاعدې یې سره مساوي وي له قاعدو څخه یوه قاعده ټاکو بیا د مقسوم له توان څخه د مقسوم علیه توان تفریق او د تفریق حاصل یې د ټاکلې قاعدې د توان په توګه لیکو.

مثال: لاندې ویشونه سرته ورسوئ.
حل:

a) $5^{-7} \div 5^{-1}$ b) $5^3 \div 5^3$

a) $5^{-7} \div 5^{-1} = 5^{-7-(-1)} = 5^{-7+1} = 5^{-6}$

b) $\frac{5^3}{5^3} = 5^{3-3} = 5^0$

فعالیت

تش ځایونه په مناسبو عددونو ډک کړئ.

$$12^3 \div 4^3 = \frac{12^3}{4^3} = \frac{\square \times 12}{4 \times \square \times 4} = \left(\frac{\square}{4}\right) \times \left(\frac{12}{\square}\right) \times \left(\frac{12}{4}\right) = \left(\frac{12}{4}\right)^3 = 3^3$$

له پورته فعالیت څخه لاندې پایله لاسته راځي. په عمومي توګه د a او b اختیاري حقیقي عددونو

لپاره په داسې حال کې چې $b \neq 0$ او n یو طبیعي عدد وي لیکلای شو، چې: $\left(\frac{a^n}{b^n}\right) = \left(\frac{a}{b}\right)^n$

د طاقتونو په ویش کې که چیرې قاعدې مختلفې او توانونه مساوي وي د صورت قاعده د مخرج په قاعدې باندې ویشو له توانونو څخه یو یې د ویش د حاصل د توان په توګه لیکو.

a) $25^4 \div 5^4 = ?$

b) $3^2 \div 10^2 = ?$

مثال:

حل: د طاقتونو د ویش له قاعدې لیکلای شو:

a) $(25 \div 5)^4 = 5^4$

b) $(3 \div 10)^2 = (0.3)^2$

که چیرې په ویش کې د مقسوم او مقسوم علیه قاعدې او توانونه یو له بله سره توپیر ولري د ویش د حاصل د پیدا کولو لپاره باید هر عدد په خپل توان ولیکل شي او اړوند عدد یې په لاس راوړل شي.

یادونه: پورتنی قوانین په داسې حال کې چې m او n حقیقي عددونه وي هم سم دي.

تمرین

1- د ویش د قانون په کارولو سره لاندې پوښتنې حل کړئ.

1) $\left(\frac{1}{2}\right)^4 \div \left(\frac{1}{2}\right)^3 = ?$

2) $13^7 \div 13^8 = ?$

3) $\frac{12^6}{12^5} = ?$

4) $\frac{7^5}{7^3} = ?$

5) $\frac{8^5}{8^3} = ?$

6) $6^3 \div 2^3 = ?$

$a^m - a^n \neq a^{m-n}$

2- په مثال کې وینیاست چې:

$(a-b)^n \neq a^n - b^n$

د صفر او منفي توان

$$2^3 = ?$$

$$2^0 = ?$$

$$2^{-1} = ?$$

2^3 پيدا كړئ .

آيا كولى شو د 2^0 مساوي عدد پيدا كړو؟

آيا عددونه د صفر په توان ليكلای شو؟

آيا عددونه د منفي عدد په توان سره هم ليكلای شو؟

فعالیت

لاندي جدول بشپړ كړئ.

توان لرونكى عدد	$2^4 \div 2$	$2^3 \div 2$	$2^2 \div 2$	$2^1 \div 2$
حاصل يې	8			

- د جدول په لومړۍ ليكه كې د توانونو تر منځ څه اړيکه وجود لري؟
- د جدول دويمې ليكې د عددونو تر منځ څه ډول اړيکه پيدا كولاى شئ؟
- د جدول لومړۍ ليكې ته ادامه ورکړئ د 2^0 وروستى ورپسې عدد وليکئ، د دويمې ليكې عددونو تر منځ د اړيکې له مخې د 2^0 لپاره کوم عدد په دويمه ليکه کې ليکلای شئ؟
- پورته جدول د 3 عدد لپاره بشپړ كړئ.
- لاندي جدول د $a \neq 0$ عدد لپاره بشپړ كړئ.

توان لرونكى عدد	$a^4 \div a$	$a^3 \div a$	$a^2 \div a$	$a^1 \div a$
حاصل يې	a^3			

- د جدول لومړۍ ليکې ته ادامه ورکړئ، د a^0 ورپسې وروستى عدد وليکئ. د دويمې ليکې عددونو تر منځ د اړيکې له مخې د a^0 لپاره څه ډول عدد په دويمې ليکې کې ليکلای شئ؟

له پورتنی فعالیت څخه داسې پایله لاسته راځي چې پرته له صفر ($a \neq 0$) دبل هر عدد لپاره $a^0 = 1$ دی.

فعالیت

لاندي جدول په پام کې ونیسئ:

توان لرونکی عدد	3^3	3^2	3^1	3^0	3^{-1}
حاصل یې	27	9	3	1	

- په جدول کې لومړۍ او دویمې لیکې عددونو تر منځ څه ډول اړیکه پیدا کولای شئ؟
- د جدول لومړۍ لیکې ته ادامه ورکړئ وروستی ورپسې توان لرونکی عدد یعنې 3^{-1} ولیکئ.

اوس د دویمې لیکې عددونو تر منځ د اړیکې له مخې د 3^{-1} او 3^{-2} لپاره کوم برابر عددونه پیدا کولای شئ.

- د $a \neq 0$ عدد لپاره پورتنی جدول د a توانونو لپاره ولیکئ. د a^{-1} او a^{-2} لپاره د کومو عددونو گومان کولای شئ.

له پورتنی جدول څخه داسې پایله لاسته راځي، چې د a حقيقي عدد لپاره په داسې حال کې

$$a^{-n} = \frac{1}{a^n} \quad \text{چې } a \neq 0 \text{ وي، لیکلای شو:}$$

مثال: د $(1.3)^{-3}$ او $(-15)^{-21}$ افادې د مثبت توان په ډول ولیکئ.

حل: $(1.3)^{-3} = \frac{1}{(1.3)^3}$ ، $(-15)^{-21} = \frac{1}{(-15)^{21}}$

تمرین

1- لاندي افادې د مثبت توان په ډول ولیکئ.

a) 5^{-2} b) $(\sqrt{7})^{-5}$ c) $(\frac{1}{3})^{-3}$ d) $(2\pi)^{-3}$

2- لاندي افادې د منفي توان په ډول ولیکئ.

a) 0.0001 b) $\frac{1}{b^2}$ c) $\frac{1}{6^4}$ d) $\frac{1}{3^{11}}$

کسري توانونه او قوانين يې

$$\frac{a^3}{a^2} = a^{3-2} = a = a$$

$$\sqrt[n]{a} = a^{\frac{1}{n}}$$

تاسو مخ کې توانونه ولوستل، آیا کولای شئ همغه قوانين په کسري توانونو باندې هم تطبیق کړئ.

فعالیت

- آیا د $\sqrt{16}$ او $\sqrt{-16}$ یو له بل سره مساوي دي؟
- $\sqrt[3]{-8}$ او $\sqrt[3]{8}$ له څو سره مساوي کیږي؟
- آیا \sqrt{a} د توان په شکل لیکلی شو؟ $\sqrt[n]{a}$ د توان په شکل ولیکئ.

کولای شو پورته فعالیت داسې بیان کړو:

د حقیقي عددونو په سیټ کې منفي عددونه جذرالمربع نه لري، خو هر عدد که مثبت یا منفي وي جذر مکعب یا دریم جذر لري.

په عمومي توګه یو جذر لرونکی عدد داسې لیکل کیږي:

$$\sqrt[n]{a}, \text{ داسې لوستل کیږي (د } n, a \text{ ام جذر).}$$

د یوه عدد n ام جذر له هغه عدد څخه عبارت دی چې که چیرې هم هغه عدد د n په توان

لور شي تر جذر لاندې عدد په لاس راشي. تر جذر لاندې عدد توان

$$\sqrt[n]{a} = a^{\frac{1}{n}}$$

د جذر درجه

په یاد ولرئ: که چیرې د یوه عدد توان او د جذر درجه یو له بل سره مساوي، وي داسې

پایله لاسته راځي:

$$\sqrt[n]{a^n} = a^{\frac{n}{n}} = a^1 = a$$

فعالیت

لاندي تش ځايونه ډک کړئ

$$a^{\square} + 2a^{\frac{1}{3}} = \square a^{\frac{1}{3}} = 3\sqrt[3]{a} \quad , \quad 3a^{\frac{1}{\square}} - a^{\frac{1}{5}} = 2a^{\frac{1}{\square}} = 2 \cdot \sqrt[\square]{a}$$

کولای شول پورته فعالیت څخه لاندي پایله په لاس راوړو:

I- که چېرې قاعدې او کسري توانونه سره مساوي وي د اختياري a لپاره په داسې حالت کې چې

$a \in \mathbb{R}$ او $a \neq 0$ وي ليکلی شو:

مثال:
$$2(15)^{\frac{1}{3}} + 3(15)^{\frac{1}{3}} - 15^{\frac{1}{3}} = (2+3-1)(15)^{\frac{1}{3}} = 4\sqrt[3]{15}$$

II- که چېرې د وېش په عمليه کې قاعدې مشابه او کسري توانونه مختلف يا مساوي وي،

په داسې حال کې $a \in \mathbb{R}$ او $a \neq 0$ وي لرو، چې:

$$\frac{a^{\frac{1}{m}}}{a^{\frac{1}{n}}} = a^{\frac{1}{m} - \frac{1}{n}} = a^{\frac{n-m}{m \cdot n}} = \sqrt[m \cdot n]{a^{n-m}}$$

مثال:

$$\frac{5^{\frac{3}{4}}}{5^{\frac{2}{3}}} = 5^{\frac{3}{4} - \frac{2}{3}} = 5^{\frac{1}{12}} = \sqrt[12]{5}$$

III- په عمومي توگه د ضرب په عمليه کې ويلاى شو چې که چېرې قاعدې نامساوي او

کسري توانونه يې مساوي وي، په داسې حال کې چې a, b, c او حقيقي عددونه او د صفر

$$a^{\frac{1}{n}} \cdot b^{\frac{1}{n}} \cdot c^{\frac{1}{n}} = (a \cdot b \cdot c)^{\frac{1}{n}} = \sqrt[n]{abc}$$

خلاف وي:

مثال:
$$(7)^{\frac{-5}{8}} \cdot (6)^{\frac{-5}{8}} \cdot (4)^{\frac{-5}{8}} = (7 \cdot 6 \cdot 4)^{\frac{-5}{8}} = \sqrt[8]{(7 \cdot 6 \cdot 4)^{-5}} = \frac{1}{\sqrt[8]{(7 \cdot 6 \cdot 4)^5}}$$

IV:
$$(a^{\frac{1}{n}})^{\frac{1}{m}} = a^{\frac{1}{n} \cdot \frac{1}{m}} = a^{\frac{1}{m \cdot n}} = \sqrt[m \cdot n]{a}$$

مثال:
$$(a^{\frac{1}{4}})^{\frac{1}{2}} = ?$$

حل:

$$(a^{\frac{1}{4}})^{\frac{1}{2}} = (a)^{\frac{1}{4} \cdot \frac{1}{2}} = (a)^{\frac{1}{8}} = \sqrt[8]{a}$$

د کسرونو ناطق يا گویا کول

د $\sqrt{2}$ تقریبي قیمت مو پیدا کړ، په تقریبي توگه د $\frac{1}{\sqrt{2}}$ قیمت خو دی؟

$$\sqrt{2} \approx ?$$

$$\frac{1}{\sqrt{2}} \approx ?$$

په عمومي توگه په هغه عددونو باندې چې د کسر مخرچ جذر ونلري کار کول آسان دی. که چیرې د کسر په مخرچ کې جذري عدد وي نو دا ډول عددونه باید له جذر څخه وباسو، داسې چې د کسر په مخرچ کې جذري عدد نه وي، خو دا کار په څه ډول باید سرته ورسوو؟

فعالیت

تش ځایونه په مناسبو عددونو سره ډک کړئ:

$$\sqrt{3} \times \square = \sqrt{6}$$

$$\sqrt{2} \times \square = 2$$

$$\frac{15}{\sqrt{5}} = \frac{15 \times \square}{\sqrt{5} \times \square} = \frac{15 \square}{5} = 3\sqrt{5}$$

د پورتنی فعالیت له مخې د یو کسر د مخرچ جذرالمریج د منځه وړلو لپاره کولای شو د کسر صورت او مخرچ د هغه په مخرچ کې ضرب کړو.

مثال: آیا کولی شو چې د $\frac{1}{\sqrt{2}}$ په عدد کې د مخرچ جذرالمریج له منځه یوسو؟

حل: ددې لپاره صورت او مخرچ په $\sqrt{2}$ کې ضرب کوو:

$$\frac{1}{\sqrt{2}} = \frac{1}{\sqrt{2}} \times \frac{\sqrt{2}}{\sqrt{2}} = \frac{\sqrt{2}}{\sqrt{2^2}} = \frac{\sqrt{2}}{2}$$

فعالیت

تش خایونه ډک کړئ:

$$\sqrt[3]{8} = (\sqrt[3]{2})^{\square} = \square$$

$$\sqrt[3]{27} = \sqrt[3]{\square^3} = \square$$

$$\sqrt[3]{2} \times \sqrt[3]{\square^{\square}} = 2$$

$$\sqrt[3]{9} \times \sqrt[3]{\square} = \sqrt[3]{\square^3} = \square$$

$$\frac{6}{\sqrt[3]{4}} = \frac{6 \times \square}{\sqrt[3]{2^2} \times \sqrt[3]{2}} = \frac{6\sqrt[3]{\square}}{\sqrt[3]{2^3}} = \frac{\square \sqrt[3]{2}}{2} = 3\sqrt[3]{2}$$

له پورته فعالیت څخه داسې پایله لاس ته راځي چې، د مخرج د دریم جذر د منځه وړلو لپاره باید صورت او داسې عدد په دریم جذر کې ضرب کړو، تر څو تر جذر لاندې عدد د 3 توان ته لوړ شي.

مثال: لاندې کسرونه گویا (ناطق) کړئ:

a) $\frac{2}{\sqrt[3]{4}}$ b) $\frac{5}{\sqrt[3]{5}}$

$$a) \frac{2}{\sqrt[3]{4}} = \frac{2}{\sqrt[3]{2^2}} = \frac{2 \times \sqrt[3]{2}}{\sqrt[3]{2^2} \times \sqrt[3]{2}} = \frac{2\sqrt[3]{2}}{\sqrt[3]{2^3}} = \frac{2\sqrt[3]{2}}{2} = \sqrt[3]{2}$$

حل:

$$b) \frac{5}{\sqrt[3]{5}} = \frac{5 \times \sqrt[3]{5^2}}{\sqrt[3]{5} \times \sqrt[3]{5^2}} = \frac{5\sqrt[3]{5^2}}{\sqrt[3]{5^3}} = \frac{5\sqrt[3]{5^2}}{5} = \sqrt[3]{5^2}$$

تمرین

1- لاندې کسرونه گویا (ناطق) کړئ:

1) $\frac{1}{\sqrt{5}}$

2) $\frac{1}{\sqrt{7}}$

3) $\frac{1}{\sqrt[3]{2}}$

4) $\frac{6}{\sqrt[3]{9}}$

5) $\frac{\sqrt{6}}{3\sqrt{3}}$

6) $\frac{2}{\sqrt[3]{4}}$

د لومړي فصل مهم ټکي

● حقيقي عددونه

- 1- د ناطق او غير ناطق عددونو د سيټ يووالی (اتحاد) د حقيقي عددونو د سيټ په نامه يادېږي.
- 2- د عددونو د خط هر ټکی يو حقيقي عدد او برعکس هر حقيقي عدد د عددونو د محور له يوه ټکي سره مطابقت کوي.

● د حقيقي عددونو خواص

- 1- د بدلون (تبديلي) خاصيت
- 2- د يووالی (اتحادي) خاصيت
- 3- د توزيعی خاصيت (د جمع او ضرب په عمليو کې)

● د عددونو تقريبي جذرالمرج

- په عمومي طريقې سره د تامو او اعشاري عددونو د جذرالمرج پيدا کول.

- 1 - د وسطي قيمت په طريقې

● د جذرونو ضرب او ویش

- 1- د جذرونو ضرب $\sqrt{a} \times \sqrt{b} = \sqrt{ab}$
 - 2- د جذرونو ویش $\sqrt{\frac{a}{b}} = \frac{\sqrt{a}}{\sqrt{b}}$
- په جذري عددونو کې يوازې ورته جذرونه يعنې چې د جذرونو درجې او تر جذر لاندې عددونه يو شی وي، يو له بله سره جمع او يا تفریق کولای شو.

توانونه او قوانین يې:

- 1- $a^0 = 1$ ، $a \neq 0$ ، a حقيقي عدد دی.
 - 2- $a^{-1} = \frac{1}{a}$ ، $a \neq 0$ ، a حقيقي عدد دی.
 - 3- $a^{-n} = \frac{1}{a^n}$ ، $a \neq 0$ ، a حقيقي عدد دی.
 - 4- د توانونو ضرب $a^n \times b^n = (a \times b)^n$ ، $a^m \times a^n = a^{m+n}$ ، $(a^m)^n = a^{m \times n}$
 - 5- د توانونو ویش $a \neq 0$ ، $\frac{a^m}{a^n} = a^{m-n}$ ، $b \neq 0$ ، $\frac{a^n}{b^n} = \left(\frac{a}{b}\right)^n$
- د کسرونو ناطق يا گویا کول د کسرونو د گویا کولو لپاره د کسر مخرج له جذر باسو.

د لومړي فصل پوښتنې

I. لاندې مساواتونه او عبارتونه په پوره پاملرنې سره ولولئ، تش ځايونه يې په مناسبو عددونو او کلمو ډک کړئ.

$$\left(\frac{1}{2}\right)^2 \times \left(\frac{1}{2}\right)^5 = \dots\dots\dots = \dots\dots\dots -1$$

$$a^{-8} \div a^{-1} = \dots\dots\dots -2$$

$$5^9 \times \dots\dots\dots = (5 \times 7)^9 -3$$

-4 د π عدد يو $\dots\dots\dots$ عدد دی.

II. لاندې پوښتنې په ځير ولولئ که چيرې سمې وي د(س) توری او که چيرې ناسمې وي د(ن) توری يې مخې ته وليکئ.

1- () د نسبي عددونو او تام عددونو يووالی (اتحاد) د حقيقي عددونو د سيټ په نامه يادوي.

2- () په حقيقي عددونو کې د ضرب توزيعی خاصیت د جمعې په عمليې باندې سم دی.

3- () $\sqrt{3}$ غير ناطق عدد دی.

$$a^n = \frac{1}{a^{-n}} \quad () -4$$

III. د لاندې پوښتنو لپاره څلور ځوابونه درکړل شوي دي، سم ځواب يې پيدا او کرښه ترې تاو کړئ.

$$\frac{4^7}{4^5} = ? -1$$

- a) 4^0 b) 4^2 c) 4^{-1} d) 4^1

$$(6y^3z^2)^2 = ? -2$$

- a) $36y^6z^4$ b) $36y^3z^4$ c) $36y^6z^2$ d) درې واړه غلط دي

$$\sqrt{81 \times 9} = ? -3$$

- a) 27 b) $\frac{1}{27}$ c) 24 d) 25

$$\sqrt{\frac{49a^4}{144b^4}} = ? -4$$

$$a) \frac{8a^2}{12b^2}$$

$$b) \frac{7a^2}{12}$$

$$c) \frac{7a}{12b^2}$$

$$d) \frac{7a^2}{12b^2}$$

5- کوم دوه جذر لرونکی عددونه سره ورته دی؟

$$a) 2\sqrt{3} \quad , \quad 3\sqrt{2}$$

$$b) 5\sqrt{2} \quad , \quad 3\sqrt{2}$$

$$c) 5\sqrt{3} \quad , \quad 2\sqrt{5}$$

$$d) 6\sqrt{3} \quad , \quad \sqrt[3]{3}$$

IV. لاندې پوښتنې حل کړئ:

$$6\sqrt{125a^2} + \sqrt{5a^2} = ? -1$$

$$-2 \text{ د } \sqrt{0.5} \text{ تقریبي قیمت حساب کړئ.}$$

3- لاندې افادې ساده کړئ:

$$a) (-25a^2b^2)^6 = ? \quad b) (-4a \times 2a)^2 = ? \quad c) (-2^{-4}x)^3$$

4- د 2475 دویم جذر پیدا او بیا یې وازموئ.

5- لاندې افادې ساده کړئ:

$$(625a^2b^2)^6 \quad , \quad (-10^3)^5 \quad , \quad (-4q^2p^3)^4$$

6- لاندې افادې د مثبت توان په ډول ولیکئ.

$$(27)^{-7} \quad , \quad (9x^2)^{-4} \quad , \quad (6ab)^{-6}$$

7- لاندې افادې د منفي توان په ډول ولیکئ.

$$\frac{1}{(36)^2} \quad , \quad \frac{26}{(16)^6} \quad , \quad \frac{-ab}{(cd)^4}$$

8- لاندې افادې ساده کړئ:

$$(-6)^3 \cdot (-6)^{-5} , (13a^2)^6 , \left\{ \left(\frac{1}{4}xy \right)^2 \right\}^6$$

$$\left(\frac{1}{2} \right)^{-1} \times \left(\frac{1}{6} \right)^{-1} , \left(\frac{1}{3} \right)^{-4} \times \left(\frac{1}{5} \right)^{-4} , \sqrt{144} \times \sqrt{169}$$

9- لاندې افادې يو په بل کې ضرب کړئ:

a) $(3\sqrt{8} + 2)(\sqrt{2} - 3\sqrt{7})$

b) $(\sqrt{2} + 1)(\sqrt{5} - \sqrt{3})$

10- په دوو عددي مثالونو کې وبنیاست، چې: $a^m + a^n \neq a^{m+n}$

11- په دوو عددي مثالونو کې وبنیاست، چې: $(a+b)^2 \neq a^2 + b^2$

12- په دوو عددي مثالونو کې وبنیاست، چې: $a^m - a^n \neq a^{m-n}$

13- په دوو عددي مثالونو کې وبنیاست، چې: $(a-b)^2 \neq a^2 - b^2$

14- لاندې افادې ساده او د جذر په ډول یې ولیکئ:

a) $5(25)^{\frac{1}{7}} + 7(25)^{\frac{1}{7}} + 4(25)^{\frac{1}{7}} = ?$ b) $36(15)^{\frac{6}{7}} - 17(15)^{\frac{6}{7}} = ?$

c) $\frac{(7)^{\frac{3}{5}}}{(7)^{\frac{3}{5}}} = ?$ d) $\frac{(17)^{\frac{2}{9}}}{(17)^{\frac{2}{3}}} = ?$ e) $(17^{\frac{3}{8}})^{\frac{1}{2}} = ?$

f) $(19^{\frac{5}{7}})^{\frac{2}{3}}$

دویم فصل

مالی محاسبی







د اوبو په هر مالیکول کې د هایډروجن او اوكسیجن کیمیاوي فرمول ولیکئ؟
د هایډروجن او اوكسیجن د اتمونو نسبت څو دی؟

فعالیت

یو مالیکول اوبه له دوو برخو هایډروجن او یوې برخې اوكسیجن څخه ترکیب شوي دي. په لاندې جدول کې د هایډروجن او، اوكسیجن نسبت ولیکئ.

د اوبو مالیکولونه	1	2	3	4	5
د هایډروجن او، اوكسیجن نسبت	$\frac{2}{1} = 2$				$\frac{10}{5} = 2$

آیا د اوبو د بیلابیلو مالیکولونو لپاره د هایډروجن نسبت پر اوكسیجن باندې ثابت دی؟

مثال: که چېرې د یوې کوچني سور 3 متره او اوږدوالي 5 متره وي د سور او اوږدوالي نسبت یې څو دی؟

حل:
 $\frac{3 \text{ متر}}{5 \text{ متر}} = \frac{3}{5}$ یا $3 \div 5$

فعالیت

- د 6cm په اوږدوالي او 3cm په سور یو مستطیل رسم کړئ. محیط او مساحت یې پیدا کړئ.
- د 4cm په اوږدوالي او 2cm په سور داسې یو بل مستطیل رسم کړئ چې د لومړي مستطیل د اوږدوالي نسبت د دویم مستطیل په اوږدوالي باندې او د لومړي مستطیل سور د دویم مستطیل پر سور باندې 3 پر 2 وي.

- د دویم مستطیل محیط او مساحت پیدا کړئ.
- د لومړي مستطیل د محیط نسبت د دویم مستطیل پر محیط باندې څو دی؟
- د لومړي مستطیل د مساحت نسبت د دویم مستطیل پر مساحت باندې څو دی؟
- د دې نسبتونو تر منځ څه ډول اړیکه پیدا کولای شئ.

تعریف


د دوو همجنسو (یوشان) کمیټونو یا مقدارونو تر منځ نسبت له هغه عدد څخه عبارت دی چې وینې لومړی کمیټ د دویم کمیټ څو برابره دی یا یو کمیټ د بل کمیټ څومره برخه ده او یا دویم کمیټ څوځلی په لومړی کمیټ کې شامل دی.

د دوو عددونو نسبت عموماً د کسري کرښې یا : او ÷ نښو په واسطه ښيي.

مثال: کولای شو د 5 پر 3 نسبت د $5 \div 3$ ، $\frac{5}{3}$ یا 5:3 په ډول وښیو.


تمرین

- 1- د یوې دایرې 4 پر 7 برخې نسبت د یوې دایرې د 16 پر 28 برخې له نسبت سره پرتله کړئ.
- 2- که چېرې د یوه ټولګي د لومړي ګروپ د زده کوونکو شمیر 25 تنه او د دویم ګروپ شمیر 40 تنه وي، د دویم ګروپ د زده کوونکو شمیر پر لومړي ګروپ باندې پیدا کړئ.
- 3- یوه مربع د 3 واحد په اوږدوالي سره داسې رسم کړئ چې د دویمې مربع ضلعي د اوږدوالي نسبت د لومړي (د لاندې رسم شوې مربعي) په ضلعي باندې له $\frac{1}{2}$ سره برابره وي.



د دویمې مربع د محیط نسبت د لومړي مربع په محیط باندې او د دویمې مربع د مساحت نسبت د لومړي مربع په مساحت باندې پیدا کړئ.

په متناسبو اجزاو باندې ویشل Proportional division



دوه وروڼه په گډه یوه ودانۍ جوړوي. که چېرې یو یې له بل څخه زیات کار کړی وي، آیا فکر کوئ چې دواړو ته باید په یوه اندازه اجوره ورکړه شي؟
څرنګه پیدا کولای شو چې هر یوه ته باید څومره پېسې ورکړشي؟

فعالیت

یوه ورځ د یوه ټولګی زده کوونکو پرېکړه وکړه چې میله وکړي. یوه زده کوونکي وویل زه درې دانې هګۍ او څلور دانې منې راوړم. ټولو وویل شیان راوړو. یعنې پرېکړه یې وکړه چې هګیو سره څلور دانې منې راوړي.

• لاندې جدول بشپړ کړئ.

له هرو درېو مورهم همدا	هګۍ	3	6	9
	منې	4		
	د هګیو او منو مجموعه	7		

- د هګیو د شمېر نسبت د هګیو او منو د مجموعه پر شمېر باندې په پورته هر یوه حالت کې پیدا کړئ.
- د نسبتونو په منځ کې یې څه ډول اړیکه موجوده، ده؟

له پورته فعالیت څخه پایله په لاس راځي چې: دوه مقدار هغه وخت سره متناسب دي. چې د هر مقدار نسبت په مجموعه د هم هغو دوو مقدارو باندې تل یو ثابت عدد وي. له دې پایلې څخه کولای شو د پوښتنو په حل کې کار واخلو.

فعالیت

واقعی مقدار	نسبتی مقدار	
	4	اوردوالی
	3	سور
280		محیط
		مساحت

د یوې مستطیل ډولې ځمکې د اوردوالی او سور نسبت 4 پر 3 دی. که چیرې ددې ځمکې محیط 280 متره وي مساحت یې څو متره مربع دی؟ ددې پوښتنې ځواب لپاره مخامخ جدول بشپړ کړئ:

ددې لپاره چې یو عدد په راکړې شوو نسبتونو باندې ویشو، لومړی د راکړل شوو نسبتونو د جمعې حاصل په لاس راوړو، وروسته له هغه مفروض عدد د جمعې حاصل باندې ویشو او د وېش حاصل یې د نسبتونو په هر یوه عدد کې ضربوو. کوم عددونه چې لاس ته راځي، د راکړې شوو نسبتونو اړوند عددونه دي.

مثال: غواړو چې 27000 افغانی د احمد او مسعود ترمنځ د 2 پر 3 په نسبت ووېشو. لومړی لاندې جدول بشپړ کړئ.

مجموعه	مسعود	احمد
5	3	2
27000	y	x


$$x = \frac{27000}{5} \times 2 = 5400 \times 2 = 10800 \quad \text{د احمد برخه:}$$

$$y = \frac{27000}{5} \times 3 = 5400 \times 3 = 16200 \quad \text{د مسعود برخه:}$$

تمرین

- 1- که چیرې د دوو عددونو نسبت $\frac{3}{5}$ او دویم عدد یې 25 وي، بل عدد یې معلوم کړئ.
- 2- دوه تنه په گډه کار کوي چې د هغو د پیسو مجموعه 280 افغانی او نسبت یې $\frac{3}{4}$ دی. آیا پیدا کولای شئ چې لومړي تن او دویم تن هر یوه څو افغانی اخیستي دي.
- 3- د \overline{AB} د ټوټه کرښې اوردوالی 32cm دی د M ټکی داسې وټاکئ چې نوموړی ټوټه کرښه د $\frac{\overline{AM}}{\overline{BM}} = \frac{3}{5}$ په نسبت ویشي د \overline{AM} او \overline{BM} اوردوالی پیدا کړئ.
- 4- 320 مننه غنم په دريو تنو بزگرانو باندې د 9، 7 او 5 په نسبت ویشی.

تناسب Proportion



- د $\frac{3}{5}$ په نسبت کې خو عددونه وینئ؟
- د $\frac{2}{3}$ او $\frac{6}{9}$ نسبتونو ترمنځ څه ډول اړیکه شته؟
- کولای شئ یو بل نسبت راوړئ چې له پاسنیو نسبتو سره مساوي وي.

فعالیت

د پنسل پاکونو او قلمونو د شمېرو نسبت 3 پر 4 دی.

1- د پنسل پاکونو د شمېر او قلمونو د شمېر د نسبت په پام کې نیولو سره لاندې جدول بشپړ کړئ:

د پنسل پاکونو شمېر	3	6
د قلمونو شمېر	4	
نسبت		

- د پنسل پاکونو د شمېر نسبت پر قلمونو باندې په هر یوه درکړ شوي نسبت کې یو له بله سره پرتله کړئ.
- د نسبتونو په پورته مساوات کې یعنې $3:4 = 6:8$ د کومو جوړو عددونو د ضرب حاصل یو له بل سره مساوي دی؟ ولې؟

هغه وخت څلور مقدار یو تناسب جوړوي چې د لومړي او دویم مقدار نسبت د دریم او څلورم مقدار له نسبت سره مساوي وي.

مثال: په لاندې نسبتونو کې مساوي نسبتونه وښیاست:

$$\frac{5}{8}, \frac{9}{6}, \frac{3}{6}, \frac{3}{2}, \frac{1}{2}$$

حل: که چیرې د $\frac{3}{6}$ صورت او مخرج اختصار کړو، یعنې د هغه صورت او مخرج په 3 وویشو $\frac{1}{2}$ لاس ته راځي. نو ویلای شو چې دواړه نسبتونه یو له بله سره مساوي دي.

$$\frac{3}{6} = \frac{1}{2}$$

$$\frac{9}{6} = \frac{3}{2}$$

په را کرل شوو نسبتونو کې داسې یو نسبت پیدا کولای نشو چې له $\frac{5}{8}$ سره مساوي وي.

تعریف

د دوو نسبتونو مساواتو ته تناسب وايي، مثلاً $\frac{5}{8} = \frac{10}{16}$ یو تناسب دی چې د $\frac{5}{8}$ او $\frac{10}{16}$ نسبتونو څخه لاس ته راغلی دی.

پورتنی تناسب په لاندې شکل هم لیکلای شو:

$$5 : 8 = 10 : 16$$

دلته د لومړي نسبت صورت او دویم نسبت مخرج د طرفینو په نامه یادوي همدارنگه د لومړي نسبت مخرج او دویم نسبت صورت د وسطینو په نامه یادوي.

$$5 : 8 = 10 : 16$$

تمرین

1- په لاندې نسبتونو کې کومه جوړه یو له بله سره یو تناسب جوړوي؟

a) $\frac{3}{8}$, $\frac{12}{30}$

c) $\frac{7}{3}$, $\frac{35}{15}$

b) $\frac{2}{5}$, $\frac{40}{100}$

d) $\frac{49}{35}$, $\frac{7}{5}$

2- د یوه تناسب درې حده در کرل شوي دي، نامعلوم حد یې پیدا کړئ:

a) $\frac{2}{6} = \frac{5}{\square}$

b) $\frac{14}{8} = \frac{7}{\square}$


c) $\frac{1}{3} = \frac{2}{\square}$

d) $\frac{\square}{9} = \frac{3}{27}$

e) $\frac{\square}{8} = \frac{6}{12}$

f) $\frac{\square}{14} = \frac{21}{7}$

د تناسب خواص Properties of proportion



- خلور عددونه داسې وټاکئ چې یو تناسب جوړ کړي.
- په جوړ شوي تناسب کې د عددونو تر منځ څه ډول اړیکه پیدا کولای شئ؟

فعالیت

د درکړشو قیمتونو په پام کې نیولو سره لاندې جدول بشپړ کړئ.

a	b	c	d	$\frac{a}{b}$	$\frac{c}{d}$	a . d	b . c
4	12	2	6	$\frac{4}{12}$			
5	20		8		$\frac{2}{8}$	40	

- د $\frac{a}{b} = \frac{c}{d}$ په تناسب کې a او d او همدارنگه b او c په څه نامه یادېږي؟
- د پورته جدول په کارولو سره د درکړ شوو عددونو تر منځ اړیکې وویاست.

په عمومي توګه ویلای شو:

لومړۍ خاصیت: دوه مساوي نسبتونه یو تناسب جوړوي د طرفینو او وسطینو د ضرب حاصل یې یو له بله سره مساوي دي.

$$\frac{a}{b} = \frac{c}{d} \Rightarrow a \cdot d = b \cdot c$$

مثال: د طرفینو او وسطینو تر منځ د خاصیت په کارولو سره په لاندې تناسب کې نامعلوم جز پیدا

$$\frac{2}{5} = \frac{\square}{12}$$

$$2 \times 12 = 5 \times \square$$

$$\square = 24 \div 5 = 4.8$$

کړئ:

حل:

فعالیت

د درکړ شوو قیمتونو په پام کې نیولو سره لاندې جدول بشپړ کړئ:

a	b	c	d	$\frac{a}{b}$	$\frac{c}{d}$	$\frac{a}{c}$	$\frac{b}{d}$	$\frac{d}{b}$	$\frac{c}{a}$
3	4	6	8	$\frac{3}{4}$					
9	12	21	28			$\frac{9}{21} = \frac{3}{7}$			

• د پورته جدول له مخې د درکړ شوو عددونو تر منځ اړیکې وویاست.

په عمومي توګه ویلای شو:

دویم خاصیت: که چیرې په یوه تناسب کې د وسطینو ځایونه بدل شي یو نوی تناسب لاس ته راځي.

$$\frac{a}{b} = \frac{c}{d} \Leftrightarrow \frac{a}{c} = \frac{b}{d}$$

دریم خاصیت: که چیرې په یوه تناسب کې د طرفینو ځایونه سره بدل کړو، یو نوی تناسب جوړېږي.

$$\frac{a}{b} = \frac{c}{d} \Rightarrow \frac{d}{b} = \frac{c}{a}$$

مثال: د یوه مستطیل د اوږدوالي او سور نسبت $\frac{4}{3}$ دی. ددې مستطیل اوږدوالی او سور دوه برابره کوو، د نوی مستطیل د اوږدوالي او سور نسبت څومره دی؟ آیا د دواړو مستطیلونو د اوږدوالي او سور نسبتونه یو تناسب جوړوي؟

حل: د نوی مستطیل د اوږدوالي او سور نسبت $\frac{8}{6}$ دی. $\frac{4}{3} = \frac{8}{6} \Rightarrow 4 \times 6 = 8 \times 3$

څرنگه چې د مستطیلونو د اوږدوالي او سور نسبتونه یو له بل سره مساوي دي، یعنې $\frac{4}{3} = \frac{8}{6}$ دی، نو ددې مستطیلونو د اوږدوالي او سور نسبتونه یو تناسب جوړوي.

فعالیت

د درکړ شوو قیمتونو له مخې لاندې جدول بشپړ کړئ.

a	b	c	d	$\frac{a}{b}$	$\frac{c}{d}$	$\frac{b}{a}$	$\frac{d}{c}$
2	3	8	12	$\frac{2}{3}$		$\frac{3}{2}$	
6	9	10	15		$\frac{10}{15}$		

• د پورتنی جدول له مخې د درکړشو عددونو ترمنځ اړیکه وویاست.

په عمومي توګه ویلای شو:

څلورم خاصیت: که چېرې دوه نسبتونه یو تناسب جوړ کړي، د هغو سرچپه (معکوس) هم یو

تناسب جوړ وي.

$$\frac{a}{b} = \frac{c}{d} \Rightarrow \frac{b}{a} = \frac{d}{c}$$

فعالیت

د درکړل شوو قیمتونو له مخې لاندې جدول بشپړ کړئ.

a	b	c	d	$\frac{a}{b}$	$\frac{c}{d}$	$\frac{a+b}{b}$	$\frac{c+d}{d}$	$\frac{a-b}{b}$	$\frac{c-d}{d}$
6	9	12	18	$\frac{6}{9}$		$\frac{6+9}{9}$			
12	18	24	36		$\frac{24}{36}$				

• د $\frac{a}{b} = \frac{c}{d}$ د تناسب له مخې د درکړل شوو عددونو ترمنځ رابطه (اړیکه) وویاست.

پنځم خاصیت: که چېرې دوه نسبتونه یو تناسب جوړ کړي او د هر نسبت مخرچ له صورت سره جمع او حاصل یې پر مخرچ ولیکو بیا هم یو تناسب لاس ته راځي.

$$\frac{a}{b} = \frac{c}{d} \Rightarrow \frac{a+b}{b} = \frac{c+d}{d}$$

شپږم خاصیت: که چېرې په یو تناسب کې د هر نسبت مخرچ له صورت څخه تفریق او حاصل یې پر مخرچ ولیکو آیا کوم نوی تناسب جوړیږي؟ د مثال په واسطه یې څرګند کړئ.

$$\frac{a}{b} = \frac{c}{d} \Rightarrow \frac{a-b}{b} = \frac{c-d}{d}$$

فعالیت

د درکړل شوو قیمتونو له مخې لاندې جدول بشپړ کړئ.

a	b	c	d	$\frac{a}{b}$	$\frac{c}{d}$	$\frac{a+c}{b+d}$
1	2	7	14		$\frac{7}{14}$	
3	4	6	8			$\frac{3+6}{4+8}$

• د $\frac{a}{b} = \frac{c}{d}$ د تناسب له مخې د درکړ شوو عددونو تر منځ رابطه وویاست.

اووم خاصیت: که چېرې په یوه تناسب کې صورتونه یو له بله سره جمع او په صورت کې او مخرونه یو له بل سره جمع او په مخروج کې ولیکل شي، نو نوی نسبت منځ ته راځي چې له هر راکړل شوي نسبت سره مساوي دی. **مثلاً:**

$$\frac{a}{b} = \frac{c}{d} \Rightarrow \frac{a+c}{b+d} \quad \frac{3}{4} = \frac{6}{8} \Rightarrow \frac{3+6}{4+8} = \frac{9}{12}$$

$$\frac{3}{4} = \frac{9}{12} \Rightarrow 3 \times 12 = 4 \times 9$$

$$\frac{6}{8} = \frac{9}{12} \Rightarrow 6 \times 12 = 9 \times 8$$

تمرین

1- لاندې مساواتونه په درکړل شوو عددونو کې وښایاست:
• که چېرې $a = 10$ ، $b = 5$ ، $c = 30$ او $d = 15$ وي:

$$\frac{b}{a-b} = \frac{d}{c-d}$$

• که چېرې $a = 8$ ، $b = 9$ ، $c = 32$ او $d = 36$ وي:

$$\frac{b}{a+b} = \frac{d}{c+d}$$

2- که چېرې $\frac{a}{b} = \frac{c}{d}$ وي څرنگه کولی شو د تناسب د خاصیت په کارولو سره چې $\frac{a+b}{a-b} = \frac{c+d}{c-d}$ تناسب په لاس راوړو؟



د تناسب ډولونه

1- مستقیم تناسب Direct proportion

- د ټولګی څارونکی د لاسې کارونو د جوړولو لپاره هر زده کوونکي ته 2 بستې رنگه کاغذ ورکوي.
- که چېرې اتم ټولګی 20 زده کوونکي ولري څو بستو رنگه کاغذ ته اړتیا ده تر څو ټولو زده کوونکو ته یې ورکړي؟

فعالیت

د یو کیلو ګرام او 10 کیلو ګرامه بورې د بیې په پام کې نیولو سره لاندې جدول بشپړ کړئ

اندازه (مقدار)	1 کیلو ګرام	2 کیلو ګرامه	3 کیلو ګرامه	4 کیلو ګرامه	5 کیلو ګرامه
بیې	50 افغانی				

اندازه (مقدار)	10 کیلو ګرامه	9 کیلو ګرامه	8 کیلو ګرامه	7 کیلو ګرامه	6 کیلو ګرامه
بیې	500 افغانی				

- د بورې د اندازې په زیاتېدو سره د هغې بیې څه ډول بدلون مومي؟
- د بورې د اندازې په لږېدو سره دهغې بیې څه ډول بدلون کوي؟
- د بورې د اندازې او بیې ترمنځ څه ډول اړیکه وجود لري؟

له پورته فعالیت څخه ویلی شو چې:

د بورې اندازه د هغې له بیې سره مستقیمه اړیکه لري یعنې، په هره اندازه چې بوره زیاته شي بیې یې هم زیاتېږي او په هر اندازه چې بوره کمه شي بیې یې هم کمېږي.

تعريف

په عمومي توگه ويلاى شو:

که چېرې په يوه تناسب کې د لومړي مقدار په زياتيدو دويم مقدار هم زيات شي او يا که چېرې لومړی مقدار کم او دويم مقدار هم کم شي دغه ډول تناسب ته مستقيم تناسب وايي او نوموړي مقدارونه يو له بل سره مستقيما متناسب دي.

مثال: که چېرې د 8 قطيو اورلگيت بيه 8 افغانۍ وي د 62 قطيو بيه به څو افغانۍ وي؟

حل: که چېرې د 62 قطيو اورلگيت بيه m افغانۍ وي. څرنگه چې د اورلگيت د قطيو شمېر دهغو له بيه سره مستقيما متناسب دي. نو دا يو مستقيم تناسب دی.

اورلگيت	بيه
8	8
62	m

$$\frac{8}{62} = \frac{8}{m}$$

$$m = \frac{8 \times 62}{8} = 62 \text{ افغانۍ}$$

تمرین

- 1- د 12 تنو کارکوونکو اجوره 480 افغانۍ ده د 10 تنو اجوره پيدا کړئ. (د ټولو کارکوونکو اجوره برابره ده)
- 2- که چېرې يو تن کارکوونکی په 5 ورځو کې 125 افغانۍ اجوره واخلي، د هغه د 18 ورځو اجوره څو افغانۍ کيږي؟
- 3- که چېرې د 3 مترو ټوکر د رانيولو لپاره 33,75 افغانيو ته اړتيا وي. د 15 مترو ټوکر رانيولو ته به څو افغانۍ په کار وي؟

2- معکوس تناسب Indirect proportion



- د ټولگی څارونکی له پاکولو وروسته غواړي چې ټولگی منظم کړي. که چېرې یو زده کوونکی ټولگی په 60 دقیقو کې پاک کړي. 6 زده کوونکي یې په څو دقیقو کې پاکولی شي؟

فعالیت

که چېرې یو رنگمال یوه کوټه په څلورو ورځو کې رنگ کړي، نو که په یوې یا دوو ورځو کې مو په کار وي څو رنگمالانو ته اړتیا ده؟
د پوښتنې د ځواب لپاره لاندې جدول د درکړل شوو قیمتونو په پام کې نیولو سره بشپړ کړئ:

1 ورځ	2 ورځې	4 ورځې	په ورځو کې سرته رسېدلې کار
		1	د کار کوونکو شمېر

- د ورځو په لړیدو سره د کار کوونکو شمیر زیاتېږي او که کمېږي؟
- د کار په سرته رسیدو سره د ورځو د شمېر او کار کوونکو تر منځ څه ډول اړیکه وجود لري؟

تعریف

که چېرې په یو تناسب کې د یوه کمیت مقدار زیات او بالمقابل د بل کمیت مقدار کم شي او یا د یوه کمیت مقدار کم او د بل کمیت مقدار زیات شي، دا تناسب د معکوس تناسب په نامه یادېږي، یعنې د لومړي کمیت او دویم کمیت تر منځ معکوسه اړیکه یا رابطه وجود لري.

مثال: 20 تنه يو جومات په 51 ورځو کې جوړوي که چېرې وغواړو چې دا جومات په 10 ورځو کې جوړ شي، نو څو تنو کارکوونکو ته اړتيا ده؟
حل: دا تناسب معکوس دی، ځکه چې د لږو ورځو لپاره زياتو کارکوونکو ته اړتيا شته.

تنه	$\frac{1}{\text{ورځ}}$
20	$\frac{1}{15}$
m	$\frac{1}{10}$

$$\frac{20}{m} = \frac{\frac{1}{15}}{\frac{1}{10}} = \frac{10}{15}, \quad \frac{20}{m} = \frac{10}{15}, \quad m = \frac{20 \times 15}{10} = 30$$

يعنې 30 تنو ته اړتيا شته

تمرین

- 1- د اوبو څلور نله يو حوض په 8 ساعتو کې ډکوي، 5 نله به نوموړي حوض په څو ساعتونو کې ډک کړي؟ (د نلونو قطرونه يو له بله سره مساوي دي)
- 2- يو موټر په يو ساعت کې د 50 کيلومترو په چټکتيا سره لاره وهي او د دوو ښارونو تر منځ واټن په 3 ساعتونو کې وهي که چېرې د يو بل موټر چټکتيا په يوه ساعت کې 75 کيلو متره وي، نوموړو ښارونو تر منځ واټن به په څو ساعتونو کې وهي؟

$$\frac{5}{3} = \frac{25}{15} = \frac{30}{18}$$

- تناسب په څو ډوله دی؟
- کیدای شي یو تناسب یوازې مستقیم او یا معکوس وي آیا داسې یو تناسب پېژنی چې په عین وخت کې هم مستقیم او هم معکوس وي؟

فعالیت



د چای دوه کاجوغي شربت د اوبو په یو گیلایس کې له مخامخ شکل سره سم حل کړئ، د هر گیلایس د اوبو او شربت نسبت 1 پر 2 دی. د مخامخ شکل جک د 2 گیلایسونو اوبو ځای لري. د شکل سره سم د چای خوړلو 4 کاجوغي شربت په هغه کې حل شوی دي، ایا د گیلایس او جک خوړوالی په یوه اندازه دی؟ لاندې جدول داسې بشپړ کړئ:

د گیلایسونو شمېر	1	2	3	4
د کاجوغو شمېر	2		6	

- د اوبو د گیلایسونو د شمېر او د شربت د کاجوغو د شمېر نسبت ولیکئ.
- ددې نسبتونو ترمنځ څه ډول رابطه شته؟

له پورته فعالیت څخه ویلی شو:

په هر اندازه چې د اوبو د گیلایسونو شمېر زیات یا لږ شي، د شربت د کاجوغو شمېر متناسباً بدلون کوي، ترڅو د $\frac{1}{2}$ نسبت ثابت پاتې شي. له دې امله پورتنی جدول د تناسب یو جدول دی.

یادونه: د تیر مخه پورته خوا مستقیم او کښته خوا ته د معکوس تناسب په معنی په کار وړل شوی دی.

لومړی مثال: 5 تنه کارکوونکي د 4 ورځو لپاره 80000 افغانی مزدوري اخلي. 8 تنه به د 6 ورځو کار لپاره څو افغانی مزدوري واخلي؟
حل: څرنګه چې د نسبتونو تر منځ رابطه مستقیمه ده نو لاندې جدول جوړوو.

مزدوری	ورځې	د تنو شمېر
80000	4	5
x	6	8

$$\frac{80000}{x} = \frac{4 \times 5}{6 \times 8}, \quad \frac{80000}{x} = \frac{5}{12}$$

$$x = 192000$$

دویم مثال: که چېرې 10 تنه یو کانال، چې اوږدوالی یې 12 متره دی، په 8 ورځو کې وکني نو 5 تنه هغه ته ورته کانال چې اوږدوالی یې 15 متره دی، په څو ورځو کې کنلای شي.
حل: څرنګه چې متحول یعنې د ورځو شمېر د تنو له شمېر سره معکوس تناسب او د کانالونو له اوږدوالي سره مستقیم تناسب لري، نو په لاندې ډول یې حلوو:

ورځې	اوږدوالی	د تنو شمېر
8	12	10
x	15	5

$$\frac{8}{x} = \frac{12 \times 5}{15 \times 10}, \quad x = \frac{8 \times 15 \times 10}{12 \times 5}$$

$$x = 20$$

تعریف

له دوو څخه د زیاتو نسبتونو مساوي والي ته مرکب تناسب ویل کیږي، په مرکب تناسب کې د لومړي نسبت صورت او د نورو نسبتونو مخرونه طرفین، د لومړي نسبت مخرج او د نورو نسبتونو صورتونو ته د تناسب وسطین ویل کیږي.

$$\frac{2}{3} \begin{matrix} \xrightarrow{6} \\ \xrightarrow{9} \end{matrix} = \frac{6}{9} = \frac{18}{27} \begin{matrix} \xrightarrow{\text{وسطین}} \\ \xrightarrow{\text{طرفین}} \end{matrix}$$

لکه:

تمرین

- 1- که چېرې 24 تنه بزگران د ورځې 8 ساعته کار وکړي، یوه ځمکه چې 2000 متر مربع پراخوالی لري په 20 ورځو کې په بېلونو اړوي. که چېرې 40 تنه بزگران د ورځې 12 ساعته کار وکړي یوه بله ټوټه ځمکه چې 3000 متر مربع پراخوالی لري په څو ورځو کې په بیل وړوي؟
- 2- که چېرې د 4200 کیلو ګرامو غنمو د وړلو لپاره د 810 کیلو مترو په وټن 500 افغانیو ته اړتیا وي د 6000 کیلو ګرام غنمو وړلو لپاره د 630 کیلو متر په وټن څو افغانیو ته اړتیا ده؟

$$\frac{15}{11} = \frac{100}{x}$$

زمونږ ښوونځي 15 لوبې سر ته رسولي
خو 11 لوبې بې گټلي دي خو د بل
ښوونځي ټيم 12 لوبې سر ته رسولي 10
لوبې بې گټلي دي.
ستاسو په نظر کوم ټيم زياتې لوبې گټلې
دي؟

فعالیت

تیل	اوبه
80	20
100	x

- که چېرې په 80 لیټرو تیلو کې 20 لیټره اوبه گډې وي نو په 100 لیټرو کې څو لیټره اوبه گډې دي؟
- د پورته رابطو یا قیمتونو په پام کې نیولو سره تناسب جوړ کړئ.
 - د طرفین او وسطین د خاصیت په کارولو سره د X قیمت پیدا کړئ.
 - وویاست چې په 100 لیټرو کې څو فیصده اوبه شته؟

لومړی مثال: یوه سړي په بانک کې 45000 افغانۍ کېښودلې. له څه وخت وروسته یې 900 افغانۍ گټه وکړه. نوموړي سړي له خپلې اصلي سرمایې څخه څو فیصده گټه اخستې ده؟
حل:

سرمایه	گټه
45000	900
100	x

$$\frac{45000}{100} = \frac{900}{x}$$

$$x = \frac{900 \times 100}{45000} = \frac{90000}{45000} = \frac{90}{45} = 2\%$$

د مثال له حل څخه پوهیږو چې نوموړي سړي په هر 100 افغانیو کې 2 افغانۍ یا 2% گټه کړي ده.

دویم مثال: د پوهنتون دکانکور په آزمونه کې د حبیبې د لیسې له 320 تنو فارغانو څخه 256 تنه بریالی او د شیر شاه سوري د لیسې له 400 تنو فارغانو څخه 300 تنه بریالی شوي دي. ویلای شئ چې له نوموړو ښوونځیو څخه په آزمونه کې کوم یوه ښوونځي زیات بریالی ورکړي دي؟ د بریالیو زده کوونکو سلنه (فیصدي) څو ده؟

حل:

بريالي	فارغان
256	320
x	100

$$\frac{256}{x} = \frac{320}{100}, \quad x = \frac{256 \times 100}{320} = \frac{2560}{32} = 80\%$$

د حبیبې د لیسې د بریالیو فیصدي

بريالي	فارغان
300	400
x	100

$$\frac{300}{x} = \frac{400}{100}, \quad x = \frac{300 \times 100}{400} = \frac{300}{4} = 75\%$$

د شیر شاه سوري د بریالیو فیصدي

نو ویلای شو چې د کانکور په آزمونه کې د حبیبې لیسې نسبت د شیر شاه سوري لیسې ته زیات بریالی ورکړي دي.

تعريف

فیصدي د داسې کسر ښودنه ده چې په مخرغ کې یې 100 وي. د فیصدي د ښودلو لپاره د % نښې څخه کار اخیستل کېږي.

تمرین

- 1- یو هتیوال په یوه میاشت کې دوه وارې مالونه راوړي دي. لومړی وار یې د 25000 افغانیو په پانگې 800 افغانی گټه کړې ده او دویم وار یې د 10000 افغانیو په پانگې، 330 افغانی گټه کړې ده. نوموړي هتیوال کوم وارې نظر سرمایه ته زیاته گټه کړې ده؟
- 2- رحیم د ریاضي په مضمون کې له 57 نمره څخه 60 نمرې لاس ته راوړي، د ریاضي په مضمون کې د رحیم د نمره فیصدي په لاس راوړئ؟
- 3- په لاندې مساواتونو کې کوم یو یې سم دی؟ هغه چې سم نه دي صحیح نسبت یې ولیکئ.

$$50\% = \frac{1}{2}, \quad \frac{111}{1000} = 11\%, \quad \frac{21}{100} = 21\%, \quad 4\% = \frac{4}{100}, \quad 30\% = \frac{30}{50}$$

احديت يا واحد Unitary



- که چېرې په عمومي توګه د یوه جنس د څو شیانو یا دانو قیمت درکړل شوی وي. څرنګه کولای شو د هغه د یوې دانې قیمت پیدا کړو؟
- که چېرې د یوه قلم قیمت درکړل شوی وي آیا د هغه د څو دانو قیمت پیدا کولای شو؟

فعالیت

یو ګنډونکی د یو شمېر کمپسونو نسبت چې په څو ورځو کې یې ګنډوي $\frac{28}{4}$ دی یعنې دا ګنډونکی 28 کمپسونه په 4 ورځو کې ګنډوي په یوه ورځ کې به څو کمپسونه وګنډوي؟ د پورته وینا له مخې لاندې جدول بشپړ کړئ:

د کمپسونو شمېر	28	x
ورځې	4	1
نسبت		

- د پورته جدول څخه له مخې تناسب جوړ کړئ.
 - د طرفین او وسطین له خاصیت څخه په کار اخیستنې د X قیمت پیدا کړئ.
- په پایله کې ویلای شو که چېرې د څو شیانو قیمت راکړل شوی وي کولای شو د یوې دانې قیمت پیدا کړو.

لومړی مثال: د خاورو د تیلو د یوه بیرل (200 لیټرو) بیه 40000 افغانې ده د هغه د یوه لیټر بیه پیدا کړئ.

لیټر	افغانې	$\frac{200}{1} = \frac{40000}{x}$
200	40000	$200x = 40000$
1	x	$x = \frac{40000}{200}$, $x = 200$

دويم مثال: د پنسل يو درجن (12 دانې) قلمونه په 240 افغانیو را نیول شوی دی د هغه د 7

دانو قیمت خو افغانی کيږي؟

لومړی د یوه قلم قیمت پیدا کوو.

د پنسل د قلمونو شمېر	افغانی
12	240
1	x

$$\frac{12}{1} = \frac{240}{x}$$

$$12x = 240$$

$$x = \frac{240}{12}, \quad x = 20$$

نو د 7 دانو قیمت عبارت دی له:

$$20 \cdot 7 = 140$$

د سوداګرې په ډیرو راکړو ورکړو کې د جنسونو اوشیانو پلورل او پیرودل د درجن او د سټې په توګه کيږي کله ناکله اړتیا پیدا کيږي چې د هغو د یوه یا خو دانو قیمت پیدا کړو. ددې عمل د سرته رسولو لپاره له داسې طریقې څخه کار اخیستل کيږي چې احدیت بلل کيږي او داسې یې تعریفوو:

تعریف

احدیت د مستقیم تناسب د محاسبې یوه داسې طریقه ده چې لومړی د اړوند نسبت څخه د هغه د یوه واحد قیمت پیدا کوو او بیا یې په راکړشوي مقدار کې ضربوو.

تمرین

- 1- 2 متره ټوکر 300 افغانی بیه لري. لومړی د هغه د یوه متر بیه پیدا کړئ او بیا وویاست چې د 17 مترو بیه خو افغانی کيږي؟
- 2- د یو جنس د 60 کیلوګرام د وړلو لګښت 2400 افغانی کيږي لومړی د هغه د یوه کیلوګرام د وړلو لګښت پیدا او بیا وویاست چې د 35 کیلوګرام د وړلو یې خو افغانی کيږي؟

Discount



ځينې وختونه به پلورنځي ته تللي ياست او دا اعلانونه به مو ليدلی يا اوريدلی وي:

- د پسرلنيو جامو په بيه کې 10% تخفیف.
- د سيم کارت په بيه کې 50% تخفیف.
- په اجناسو کې 15% تخفیف.

فعالیت

يو زده کوونکی د کيسو د کتاب د اخیستلو لپاره د کتابونو پلورنځي ته ځي د کتاب بيه 60 افغانی ده نوموړی زده کوونکی 55 افغانی لري. کتاب پلورنکی نوموړی کتاب په زده کوونکي باندې په 55 افغانیو پلوري.

- زده کوونکي دا کتاب له اصلي بيې څخه څو افغانی ارزانه اخیستی دی؟
 - د کتاب له اصلي بيې څخه يې څو فیصد لږې ورکړي دي؟
 - که چېرې دا فیصد د کتاب په بيه کې ضرب شي کوم عدد را ښيي؟
- ويلی شو په هر اندازه چې زده کوونکي کتاب له اصلي بيې څخه ارزان اخیستی دی د کتاب تخفیف بلل کيږي.

لومړی مثال: د میوې د اوبو ماشین 4000 افغانی بيه لري او د 8% په تخفیف پلورل کيږي د پلورلو بيه يې پيدا کړئ.

حل:

بیه	قیمت
100	8
4000	x

$$\text{تخفیف} = 4000 \times \frac{8}{100} = 40 \times 8 = 320$$

$$3680 \text{ افغانی} = 4000 - 320 = \text{د پلورلو بیه}$$

دویم مثال: یو تن یو جنس، چې اصلي بیه یې 3000 افغانۍ ده له تخفیف وروسته یې په 2895 افغانیو واخیست معلوم کړئ چې نوموړي اخیستونکی شو فیصده تخفیف اخیستی دی؟
حل: لومړی ټول تخفیف په لاندې ډول په لاس راوړو:
 $3000 - 2895 = 105$
 ټول تخفیف 105 افغانۍ دي اوس د تناسب په مرسته د 100 تخفیف پیدا کوو.

بیه	تخفیف
3000	105
100	x

$$\text{تخفیف} = 100 \times \frac{105}{3000} = \frac{10500}{3000} = 3.5\%$$

$$\text{تخفیف} = 3.5\%$$

تعریف

هغه پېسی چې سوداگران یې د سیالی او د خپلو مشتریانو د جذب لپاره له اصلي بیه څخه کموي. تخفیف بلل کېږي. ددې تخفیف فیصدي نسبت اصلي قیمت ته د تخفیف د فیصدي په نامه یادېږي.

تمرین

- 1- د یوه بایسکل اصلي بیه 5000 افغانۍ ده که چېرې پلورونکی خپل اخیستونکی ته 2% تخفیف ورکړي، د بایسکيل بیه پیدا کړئ.
- 2- که چېرې د یوې گازې بخارۍ اصلي بیه 8000 افغانۍ وي، هتیموال د خپلې اړتیا لپاره هغه په 7600 افغانۍ وپلوري، تخفیف او د تخفیف فیصدي پیدا کړئ.
- 3- د یوه برقي جارو بیه 5730 افغانۍ ده او هغه د 3% په تخفیف پلورل کېږي. د پلورلو بیه یې پیدا کړئ.



ساده او مرکبه ربح Simple and compound Interest

يو هتيوال په ملي بانک کې 1000 افغانۍ زېرمه کړې له يوه کاله وروسته يې خپلې پېسې بيرته واخيستلې، چې د اخيستل شوو پېسو اندازه يې 1100 افغانۍ وي د بانک له متصدي څخه يې وپوښتل چې دا 100 زياتې شوې افغانۍ د څه شي دي؟

تعريف

هغه گټه چې د فيصدي له مخې له يوې سرمايې څخه په يوه ټاکلې وخت او ټاکلې نرخ سره لاس ته راځي، د ساده ربحې يا Simple Interest په نامه يادېږي. څرنگه چې ساده ربح له سرمايې او ټاکلې نرخ سره مستقيماً متناسب ده. يعنې:

$$\text{نرخ} \times \text{وخت} \times \text{سرمایه} = \text{ربح} \times 100$$

لومړی مثال: له يو کال وروسته د 8% نرخ له مخې د 5600 افغانیو ربح څو افغانۍ کېږي؟
حل:

$$\text{سرمایه} = 5600$$

$$\text{نرخ} = 8\% = \frac{8}{100}$$

$$\text{يو کال} = \text{وخت}$$

$$\text{ربح} = \frac{5600 \times 1 \times 8}{100} = 56 \times 8 = 448 \text{ افغانۍ}$$

دویم مثال: که چېرې له دوو کالو وروسته خپلې پېسې واخلي، سرمایه او گټه دواړه به څومره وي؟
حل:

$$896 \text{ افغانۍ} = \frac{5600 \times 8 \times 2}{100} = \text{ربح له دوو کالو وروسته}$$

فعالیت

لاندې جدول په پام کې ونیسئ:

د اصلې پیسو اندازه	د پیسو اندازه یې 1 کاله وروسته	د پیسو اندازه یې 2 کاله وروسته	د پیسو اندازه یې 3 کاله وروسته	د پیسو اندازه یې 4 کاله وروسته
1000	1100	1210	1331	1464.1

- دهر کال د گټو توپیر نسبت مخکنې کال ته په یو جدول کې وښیاست.
- لاس ته راغلی توپيرونه ثابته اندازه لري او که نه؟
- دهر کال او مخکنې کال د گټو نسبت په یوه جدول کې وښیاست.
- آیا دا نسبتونه ثابت دي او که نه؟

تعریف

که چېرې د یوې پانگې گټه د اصلي سرمایې له اندازې سره یو ځای شي او بیا ترې گټه واخیستل شي هغه گټه چې له دې پانگې څخه لاس ته راځي د مرکبې ربح په نامه یادېږي چې له لاندې رابطې څخه په لاس راځي.

$$P = A(1 + r)^n$$

دلته P پانگه له گټې سره، A لومړۍ پانگه، r نرخ د فیصدي له مخې او n وخت په کال سره

ښیي

مثال: د 2000000 افغانیو پانگه د کال په 10% ربح سره په بانک کې ایښودل کېږي د 5 کالو وروسته نوموړې پانگه څو افغانی کېږي؟

حل: قیمتونه په فارمول کې اېږدو:

$$\left. \begin{array}{l} A = 2000000 \\ r = 10\% \\ n = 5 \\ P = ? \end{array} \right\} \begin{array}{l} P = 2000000 \left(1 + \frac{1}{10}\right)^5 = 2000000(1.1)^5 \\ P = 2000000 \times 1.61051 = 3221020 \\ P = 3221020 \end{array}$$

تمرین

- 1- احمد 4000 افغانی د 8% نرخ له مخې د مرکبې ربحې په توگه په خپل حساب کې سپماکړي ده. د کال په پای کې به ورته بانک څومره گټه ورکړي؟
- 2- د 1500 افغانیو پانگې گټه د 10% نرخ له مخې د 3 کلونو وخت لپاره څو افغانی کېږي؟

د دویم فصل مهم ټکي

• نسبت

د دوو همجنسو کمیتونو یا مقدارونو تر منځ نسبت له هغه عدد څخه عبارت دی چې وینې لومړۍ کمیت د دویم کمیت څو برابره دی یا یو کمیت د بل کمیت څومه برخه ده او یا دویم کمیت څو ځلې په لومړۍ کمیت کې شامل دی.

• په متناسبو اجزاو ویشل

د یوه عدد د ویشلو لپاره په راکړ شوو نسبتونو، لومړۍ د راکړ شوو نسبتو د جمعې حاصل په لاس راوړو له هغه وروسته مفروض عدد په دې مجموعې باندې ویشو او د وېش حاصل یې په راکړ شوي هر یوه نسبت کې ضربوو لاس ته راغلي عددونه په راکړ شوي نسبتونو باندې د نوموړی عدد ویشل دي.

• تناسب

د دوو نسبتونو مساوات ته تناسب وایي.

• د تناسب خواص

$$\frac{a}{b} = \frac{c}{d} \Rightarrow a \cdot d = b \cdot c \quad -1$$

$$\frac{a}{b} = \frac{c}{d} \Rightarrow \frac{a}{c} = \frac{b}{d} \quad -2$$

$$\frac{a}{b} = \frac{c}{d} \Rightarrow \frac{d}{b} = \frac{c}{a} \quad -3$$

$$\frac{a}{b} = \frac{c}{d} \Rightarrow \frac{b}{a} = \frac{d}{c} \quad -4$$

$$\frac{a}{b} = \frac{c}{d} \Rightarrow \frac{a+b}{b} = \frac{c+d}{d} \quad -5$$

$$\frac{a}{b} = \frac{c}{d} \Rightarrow \frac{a-b}{b} = \frac{c-d}{d} \quad -6$$

$$\frac{a}{b} = \frac{c}{d} \Rightarrow \frac{a+c}{b+d} \quad -7$$

$$\frac{a}{b} = \frac{c}{d} \Rightarrow \frac{a+b}{a-b} = \frac{c+d}{c-d} \quad -8$$

• د تناسب ډولونه

1- **مستقیم تناسب:** که چېرې په یوه تناسب کې لومړۍ مقدار زیات او دویم مقدار یې هم ورسره زیات شي او یا که چېرې لومړۍ مقدار کم او دویم مقدار یې هم کم شي، دغه ډول تناسب ته مستقیم تناسب وايي.

2- **معکوس تناسب:** که چېرې په یوه تناسب کې د یوه کمیت مقدار زیات او بالمقابل د بل کمیت مقدار کم شي او یا د یوه کمیت مقدار کم او د بل کمیت مقدار زیات شي، دا تناسب د معکوس تناسب په نامه یادېږي.

• مرکب تناسب:

له دوو څخه د زیاتو نسبتونو مساوي والي ته مرکب تناسب ویل کېږي.

• فیصد

فیصد د داسې یوه کسر ښودونکی دی چې مخرچ یې 100 وي.

• احدیت:

احدیت د مستقیم تناسب یوه داسې طریقه ده چې لومړی د اړوند نسبت څخه د هغه د یوه واحد قیمت پیدا کوو او بیا په راکړ شوي مقدار کې زیاتوو.

• تخفیف:

هغه پېسې چې سوداگران یې د سیالی او د خپلو مشتریانو د جذب لپاره له اصلي بېې څخه کموي تخفیف بلل کېږي. ددې تخفیف فیصدي نسبت اصلي قیمت ته د تخفیف د فیصدي په نامه یادېږي.

• ربح

- **ساده ربح:** هغه گټه چې د فیصدي له مخې له یوې پانگې څخه په یوه ټاکلې وخت او ټاکلې نرخ سره لاس ته راځي د ساده ربحي یا Simple Interst په نامه یادېږي.

- **مرکب ربح:** که چېرې د یوې سرمایې گټه د اصلي سرمایې له اندازې سره یو ځای شي او بیا گټې ته کښنودل شي، هغه گټه چې له دې نوي پانگې څخه لاس ته راځي د مرکبې ربحي په نامه یادېږي.

$$P = A(1+r)^n$$

عمومي پوښتنې

• د هرې پوښتنې لپاره څلور ځوابونه درکړ شوي دي د سم ځواب څخه يې کرښه تاو کړئ:

1- د نسبت حاصل داسې يو عدد دی:

(a) دو برابره (b) مربع (c) مجرد (d) هيڅ يو هم نه دی

2- د فيصد نښه عبارت ده، له:

(a) × (b) ÷ (c) + (d) %

• تش ځايونه په مناسبو کليمو ډک کړئ.

1- په تناسب کې د لومړي نسبت صورت او دويم نسبت مخرج د په نامه او

د لومړي نسبت مخرج د دويم نسبت صورت د په نامه يادېږي.

2- په مستقيم تناسب کې دواړه کميتونه په عين وخت کې يا

..... کيږي.

3- هغه گټه چې له يوې پانگې څخه په يوه ټاکلې او په يوه ټاکلې معين

..... د يوې فيصدي له مخې لاس ته راځي د ساده په

نامه يادېږي.

4- هغه کسر چې مخرج يې وي د په نامه

يادېږي.

• لاندې يو شمېر جملې درکړ شوي دي، د سمې جملې مخې ته د (ص) تورې او د ناسمې جملې

مخې ته د (غ) تورې وليکئ:

1- () په يوه تناسب کې د لومړي نسبت صورت او دويم نسبت مخرج د طرفين په نامه او د

لومړي نسبت مخرج د دويم نسبت صورت د وسطين په نامه يادېږي.

2- () که چېرې د يوې پانگې گټه له اصلې پانگې سره يو ځای او بيا گټې ته کيښودل شي نو

پانگه چې په لاس راځي د ساده ربحې په نامه يادېږي.

3- () فيصد داسې کسر دی چې مخرج يې 100 وي.

4- () تخفيف مستقيم تناسب دی چې لومړي له اړوند نسبت څخه د يو واحد قيمت پيدا او

بيا په راکړ شوي مقدار کې يې ضربوو.

5- () د دوو تناسب مساوات ته نسبت وايي.

• لاندې تمرینونه حل کړئ.

- 1- د دوو ښوونځیو د زده کونکو شمېر په ترتیب 720 او 810 تنه دي. د نوموړو ښوونځیو د زده کونکو ترمنځ نسبت په لاس راوړئ.
- 2- په یوه بڼ کې 45 ونې د منو، 30 ونې د ناکو او 75 ونې د انارو دي. د درې واړو ونو ترمنځ نسبت پیدا کړئ.
- 3- د 3 مترو ټوکر د رانیولو لپاره 33,75 افغانیو ته اړتیا ده. نو د 15 مترو ټوکر رانیولو ته به څو افغانی په کاروي؟
- 4- 27 تنه یو رستوران په 20 ورځو کې جوړ وي، که چېرې وغواړو چې دا رستوران په 15 ورځو کې جوړ شي، د هغه لپاره څو تنه په کار دي؟
- 5- د ملالی د عالي لېسې په یوه ټولګی کې د 50 تنو په شمېر نجونې شاملې دي، د هغو ښوونکی غواړي په داسې دوو ګروپونو یې وویشې چې د هغو ترمنځ نسبت $\frac{2}{3}$ وي. د هر ګروپ شمېر معلوم کړئ؟
- 6- 1200 متر مربع ځمکه 14 کسه په دې شرط چې 3 ساعته د ورځې کاروکړي په 8 وروځو کې بېل وهي، 1500 متر مربع ځمکه 10 کسه چې د ورځې 6 ساعته کار وکړي په څو ورځو کې بیل وهي شي؟
- 7- د ښوونځی اداره له یوه کتاب پلورنکی څخه د 2560 افغانیو کتابونه را نیولی دي، د دې لپاره چې کتاب پلورونکی نوموړي اخیستونکی خپل پېرودونکی (مشتري) وګرځوي د اصلي قیمت څخه 5 فیصده لږ افغانی اخلي معلوم کړئ چې د لېسې اداره څومره افغانی کتاب پلورونکي ته ورکړي دي؟
- 8- دوه سوداګر د 2540000 افغانیو په ګلې پانګې سوادګري کوي، د هغو د پانګې نسبت $\frac{3}{5}$ دی. د هر یوه پانګه پیدا کړئ؟
- 9- 12000 افغانی پانګه د کال 6 فیصده د مرکبې ربحی په ډول په بانک کې ایښودل کېږي د 4 کلونو د تیریدو وروسته نوموړې پانګه څو افغانی کېږي؟
- 10- که چېرې 1 کال مخکې د یوه کلی نفوس 600 تنه شمېرل شوي وي او د کلی نفوس د کال 3 فیصده زیات شوي وي د کلی اوسنی نفوس څو تنه دي؟
- 11- په یوه کال کې د 4800 افغانیو ګټه د 9 فیصد نرخ له مخې څو افغانی کېږي؟

دریچہ فصل

مشابہتوںہ







ورته شکلونه



آیا یوشکل مو په بېلو اندازو لیدلی دی؟
 زموږ په شاوخوا کې داسې شکلونه شته چې اندازې یې یو له بله سره مساوي نه وي، خو هم ډوله (هم شکله) وي، مثلاً د پغمان تاق ظفر، چې یوې لوی او بل یې کوچنې دی، خو د شکل له نظره یو بل ته ورته دي.

فعالیت


لاندې دوه مثلثونه په پام کې ونیسئ:



- آیا فکر کولای شئ چې پورته مثلثونه یو بل ته ورته دي؟
- که چېرې فکر کولای شئ چې مثلثونه یو بل ته ورته دي، د هغو هم ډوله ضلعي او هم ډوله زاوې وټاکئ.
- هم ډوله زاوې د نقالې په واسطه اندازه او پرتله یې کړئ، څه گومان کوی؟
- د هم ډولو ضلعو نسبت حساب کړئ څه گومان کوی؟

پورتنی فعالیت موږ ته رابښيي، چې:

په ورته شکلونو کې هم ډوله زاوې یو له بله سره مساوي دي او د هم ډولو ضلعو نسبت د یو ثابت مقدار لرونکي دي چې دې ثابت مقدار ته د ورته والی نسبت وايې که چېرې دوه شکلونه داسې اړیکې ولري، دا شکلونه، سره ورته شکلونه دي، دوه ورته شکلونه د (∼) نښې په واسطه ښيي.



$$\hat{A} \cong \hat{A}', \hat{B} \cong \hat{B}', \hat{C} \cong \hat{C}'$$

$$\frac{AB}{A'B'} = \frac{AC}{A'C'} = \frac{BC}{B'C'} = \frac{6}{4} = \frac{3}{2}$$


$$\triangle ABC \sim \triangle A'B'C'$$

حل: زاويې يې يو له بل سره انطباق منونکي دي.
دضلعو ترمنځ تناسب وجود لري.

نو:

تمرین


- 1- لاندې کومه يوه جمله تل سمه ده؟ دهرې يوې لپاره مثال ووياست.
 - دوه مربع گانې تل يو بل ته ورته دي.
 - دوه مثلثونه تل يو بل ته ورته دي.
 - دوه مستطيلونه تل يو بل ته ورته دي.
 - دوه متساوي الساقين مثلثونه تل يو بل ته ورته دي.
 - دوې لوزې گانې تل يو بل ته ورته دي.
- 2- د $A'B'C'$ او ABC مثلثونه يو بل ته ورته دي. د هغو زاويې ټاکل شوي دي. د مخامخ ضلعو تر منځ يې نسبت وليکئ او وروسته د x او y اوږدوالي پيدا کړئ.



- 3- دوه مشابه پنځه ضلعي گانې رسم کړئ.


ورته (متشابه) مضلع گانې

آيا دا درې واړه نقشې په يوه اندازه سره کوچنۍ شوي دي؟



فعاليت

د شکل په پام کې نيولوسره د خط کش په واسطه لاندې نسبتونه پيدا کړۍ.



$$\frac{AB}{A'B'} = \square \quad \frac{BC}{B'C'} = \square$$


$$\frac{CD}{C'D'} = \square \quad \frac{AD}{A'D'} = \square$$

- د ABCD د لوزي ضلعي د A'B'C'D' د لوزي د ضلعو څو برابره دي؟
- د ABCD او A'B'C'D' زاويې اندازه کړئ څه توپير ويني؟

له پورته فعاليت څخه ليدل کيږي چې د دواړو شکلونو د هم ډولو ضلعو نسبت تل ثابت او يو له بله سره مساوي دي. همدا رنگه هم ډوله زاويې يو له بل سره مساوي دي. نو دا دوه شکلونه يوبل ته ورته دي، کله چې:

- 1- د راسونو شمېر يې مساوي دي.
- 2- په ورته مضلع گانو کې ټولې زاويې يو په يو له يوبل سره انطباق منونکي وي.
- 3- د نو مورو مضلع گانو هم ډوله ضلعي يوله بله سره متناسبې وي.

مثال: د ABCD او A'B'C'D' په لاندې دوو مضلع گانو کې بنسټو چي يوبل ته ورته دي.



حل: په شکلونو کې لیدل کېږي، چې:

1- زاوې یو له بل سره برابري دي یعنې:

2- د ضلعو تناسب شته، یعنې:

$$\hat{A} \cong \hat{A}', \hat{B} \cong \hat{B}', \hat{C} \cong \hat{C}', \hat{D} \cong \hat{D}'$$

$$\frac{AB}{A'B'} = \frac{BC}{B'C'} = \frac{CD}{C'D'} = \frac{DA}{D'A'} = 2$$

$$\frac{8}{4} = \frac{6}{3} = \frac{4}{2} = \frac{2}{1} = 2$$



نو دا دواړه شکلونه یو بل ته ورته دي.

په پورته مثال کې د ورته والي نسبت 2 دی، یعنې د ABCD د مضلع ضلعې د A'B'C'D' دمضلع دضلعو دوه برابره دي، نو ABCD ~ A'B'C'D'

پوښتنه: د A'B'C'D' ضلعي د ABCD د ضلعو څو برابره دي؟






تمرین

1- په لاندې شکلونو کې وښیاست چې یو بل ته ورته دی.





2- لاندې هره جوړه شکلونه چې د یو بل څنگ ته رسم شوي دي ورته (مشابه) شکلونه دي. نامعلوم

اوردوالی یې حساب کړي چې په X سره ښودل شوی دی.



3- په لاندې شکلونو کې وښیاست چې په دوو ورته مستطیلونو کې د یوه د اوږد والي او برنسبت دبل

د اوږدوالي او بر له نسبت سره مساوي دی.



4- آیا ټول برابر (انطباق منونکي) شکلونه یو بل ته ورته دي؟ په دې صورت کې د ورته والي ضریب

څو دی؟ د یوه مثال په واسطه یې وښیاست.



د مساوي فاصلو موازي خطونه

د اورگاډي د خطونو ترمنځ فاصله يو له بله سره څه اړيکې لري.

فعاليت


-
-
-
- څلور مخامخ موازي ټوټه کربښې يا خطونه په پام کې ونیسئ.
 - په دې څلور ټوټه کربښو باندې يو عمود رسم کړئ.
 - پيدا شوي ټوټه خطونه اندازه کړئ.
 - يو بل خط داسې رسم کړئ چې دا څلور موازي خطونه قطع کړي.
 - هغه ټوټه خطونه چې د دې قطع کوو نکې او موازي خطونو په واسطه لاس ته راځي اندازه او ووياست چې يوله بله سره څه ډول رابطه لري؟
 - يو بل کيفي قاطع رسم کړئ او پورته فعاليت سرته ورسوئ.

له پورته فعاليت څخه لاندې تعريف ترلاسه کوو:

تعريف

که چېرې څو موازي خطونه، چې يو له بل څخه په مساوي فاصلو سره پراته وي، د يوه قاطع په واسطه قطع شي، د قاطع کونکي په مخ باندې مساوي ټوټه خطونه جلا کوي.

مثال: په لاندې شکل کې موازي خطونه په مساوي فاصلو سره درکړ شوي دي د X فاصله په لاس راوړئ.



حل: څرنګه چې د جلا شوي دوو ټوټه خطونو مجموعه، چې د موازي خطونو ترمنځ ده، له 8 واحد سره مساوي دي.

نو هر ټوټه خط څلور واحد کيږي او X د دې هر يوه واحد سره برابر دی، نو $x=4$ دی.



فعالیت

- 1- د \overline{AB} کیفی ټوټه خط رسم کړئ.
- 2- د A له ټکې څخه د \overline{AX} یو کیفی نیم خط رسم کړئ.
- 3- د \overline{AX} پر مخ باندې د A له ټکې څخه پیل او 5 واحد پر له پسې جلا کړئ. دې ټکو ته په ترتیب سره M, N, P, Q او C وویاست.
- 4- د C ټکی له B سره ونښلوئ.
- 5- اوس د M, N, P, Q له ټکو څخه له \overline{BC} سره موازي خطونه رسم کړئ.
- 6- پنځه پیدا شوي ټوټه خطونه له یو بل سره څه ډول رابطه لري؟

که چېرې وغواړو یو ټوټه خط په مساوي برخو وویشو، کولای شو په مساوي فاصلو سره د موازي خطونو له خاصیت څخه کار واخلو.

تمرین

- 1- په لاندې هر یوه شکل کې موازي خطونه په مساوي فاصلو سره درکړ شوي دي. د x قیمت پیدا کړئ.



- 2- دوه ټوټه خطونه رسم کړئ، وروسته یو له هغو څخه په درې مساوي برخو او بل یې په څلورو مساوي برخو وویشئ.
- 3- یو ټوټه خط د 12cm په اوږدوالی سره رسم او په 8 مساوي برخو یې وویشئ.




د تالس قضیه

(Thales)

دا مخامخ وداني خو پوره (طبقي) لري؟
آيا د پورونو (طبقو) فاصلې يې يو له بله
سره مساوي دي؟

فعاليت

- د a ، b او c درې موازي خطونه رسم کړئ چې يوله بله سره مساوي فاصلې و نه لري.
- دوه قاطع (غير موازي) خطونه داسې رسم کړئ چې درې موازي خطونه يې په ترتيب سره A, B, C او A', B', C' په ټکو کې قطع کړي وي.
- لاندې نسبتونه نه پيدا کړئ.




$$\frac{\overline{AB}}{\overline{BC}} = ?$$

$$\frac{\overline{A'B'}}{\overline{B'C'}} = ?$$

- يو بل کيفی قاطع رسم کړئ او د پيدا شوو ټوټو نسبت پيدا کړئ.


تالس يوناني رياضي پوه په کال (548- 624 له ميلاد د مخه) د پورته فعاليت نتيجه په لاندې ډول ويلي وه.

د تالس قضیه: که چيرې دوه يا څو موازي ټوټه خطونه دوه يا څو خطونه قطع کړي، د هغو په مخ باندې متناسب ټوټه خطونه جلا کوي. لکه په لاندې شکل کې d_1 ، d_2 او d_3 درې موازي خطونه دي.



نو:

$$\frac{\overline{AB}}{\overline{BC}} = \frac{\overline{A'B'}}{\overline{B'C'}}$$



مثال: په مخامخ شکل کې د x قیمت حساب کړئ
حل:



$$\frac{3}{4} = \frac{2}{x}$$

$$x = \frac{2 \times 4}{3} = \frac{8}{3}$$


$$x = \frac{8}{3}$$

تمرین

1- په لاندې هر یوه شکل کې د a قیمت پیدا کړئ.



2- مخامخ شکل په پام کې ونیسئ اولاندې نسبتونه بشپړ کړئ.





$$\frac{\overline{AM}}{\overline{MB}} = ?$$

$$\frac{\overline{AM}}{\overline{AB}} = ?$$

$$\frac{\overline{AN}}{\overline{NC}} = ?$$

$$\frac{\overline{MB}}{\overline{AB}} = ?$$

3- په لاندې کوم یوه شکل کې \overline{DE} له \overline{BC} سره موازي دی؟



په مثلث کې د تالس قضیه

آیا کولای شئ په مثلث کې موازي خطونه ووبنئ؟




فعالیت

- یو کیفی مثلث رسم کړئ او دهغه په یوې ضلعې باندې یو ټکی په پام کې ونیسئ.
- له دې ټکي څخه د مثلث له یوې ضلعې سره موازی خط رسم کړئ تر څو د مثلث بله ضلع قطع کړي. پیدا شوی مثلث د تورو په واسطه وښیا ست.
- د پیدا شوي مثلث د هرې ضلعې نسبت د لومړي مثلث له هم ډولو ضلعو سره ولیکئ دا نسبتونه یو له بله سره څه ډول اړیکه لري؟

د پورته فعالیت په سرته رسولو سره لاندې قضیه بیانولای شو:

لومړی قضیه: که چېرې د مثلث د ضلعې له یوه ټکي څخه یو داسې خط رسم شي چې د مثلث له یوې ضلعې سره موازي وي نو د مثلث دوه نورې ضلعې متناسبا ویشي.



$$\begin{aligned} \overline{DE} & // \overline{BC} \\ \frac{\overline{AD}}{\overline{AB}} & = \frac{\overline{AE}}{\overline{AC}} \end{aligned}$$

دویم قضیه: د ABC په پورته مثلث کې د D ټکي د \overline{AB} په ضلعې باندې او د E ټکي د \overline{AC}

په ضلعې باندې داسې پروت دي چېرې که چېرې $\frac{\overline{AD}}{\overline{DB}} = \frac{\overline{AE}}{\overline{EC}}$ وي په پایله کې $\overline{DE} // \overline{BC}$ دی.

دا رابطه د تالس د قضیې د معکوسو اړیکو په توګه پېژنو.


یعنې که یو خط د مثلث دوه ضلعې متناسبا تقسیم کړي، له درېمې ضلعې سره موازي دی.

لومړی مثال: په لاندې شکل کې $DE \parallel AB$ او $\frac{CD}{DA} = \frac{5}{2}$ دي. نسبت له خوسره مساوي دی؟


حل: څرنگه چې $DE \parallel AB$ دی. اود ضلعو تر منځ تناسب شته يعنی:

$$\frac{CE}{EB} = \frac{CD}{DA}$$

نو: $\frac{CE}{EB} = \frac{5}{2}$



دویم مثال: د ABC په مثلث کې د AB او AC په ضلعو باندې د M او N دوه ټکې داسې وټا کئ چې $AM = \frac{1}{3}AB$ ، $AN = \frac{1}{3}AC$ وي.



آيا MN او BC سره موازي کيدای شي؟


حل: له پورته رابطو څخه ليکلای شو: $\frac{AM}{AB} = \frac{1}{3}$ ، $\frac{AN}{AC} = \frac{1}{3}$

د پورته، اړيکوله پر تله کولو څخه لرو چې: $\frac{AN}{AC} = \frac{AM}{AB}$


څرنگه چې دضلعو په منځ کې تناسب شته، د تالس معکوسي قضیې په اساس ليکلی شو:

$$\overline{MN} \parallel \overline{BC}$$


تمرین



1- په مخامخ شکل کې $DE \parallel AB$ ، $AC = 12\text{cm}$ ، $BC = 15\text{cm}$ او $EB = 5\text{cm}$ دي د AD او DC اوږدوالی پيدا کړئ.




2- د $ABCD$ ، په ذودونقه کې $EF \parallel CD$ او $AE = \frac{1}{7}ED$ ، $BC = 6$ دي BF او FC پيدا کړئ.



3- د L کلی درود يوي خواته اود بريننا دليردولو پایې درودبلي خواته دي. په شکل کې د درکړ شوې فاصلې له مخې د اړتيا د سيم اوږدوالي چې کلي ته بريننا ورسوي پيدا کړئ يعنې JL محاسبه کړئ.

د مثلونو د ورته والي حالتونه لومړي حالت



آيا کولای شئ د احمد او د ونې د سيورې
له مخې بې د ونې ارتفاع (جگوالې) پيدا
کړئ؟



فعاليت

- د ABC او $A'B'C'$ مثلثونه داسې رسم کړئ که چيرې $\hat{A} = \hat{A}'$ او $\hat{B} = \hat{B}'$ وي.
- د \overline{AB} په ضلعي باندې د B'' ټکي داسې وټاکئ چې $\overline{A'B''} = \overline{AB''}$
- د B'' په ټکي کې يوه زاويه جوړه کړئ چې له B' سره مساوي وي. آيا د \overline{CB} خط له دې خط سره موازي دی، ولې؟
- د $AB''C''$ او $A'B'C'$ مثلثونه يوله بل سره څه ډول اړيکې لري؟
- د ABC په مثلث کې $\overline{B''C''} \parallel \overline{BC}$ دی، د تالس رابطه وليکئ.
- آيا پایله اخيستلې شئ چې $\triangle AB''C'' \sim \triangle ABC$ ؟

په پورته فعاليت کې مو وليدل چې د ABC او $AB''C''$ يو بل ته ورته دي څرنگه چې
 $\triangle ABC \sim \triangle A'B'C'$ نو: $\triangle AB''C'' \cong \triangle A'B'C'$
قضيه: که چېرې دوه مثلثونه دوه مساوي زاوې ولري مثلثونه يو بل ته ورته دي.





$$\left. \begin{array}{l} \hat{A} = \hat{A}' \\ \hat{B} = \hat{B}' \end{array} \right\} \Rightarrow \triangle ABC \sim \triangle A'B'C' \quad \text{نو:}$$

مثال: آيا لاندې مثلثونه يو بل ته ورته دي؟


حل: له شکل څخه ليدل کيږي چې

$$\hat{A} = 47^\circ, \hat{X} = 45^\circ, \hat{C} = \hat{Y} = 105^\circ, \hat{B} = 28^\circ$$



او $\hat{Z} = 30^\circ$ لیدل کیري چې د دواړو مثلثونو زاوې یو په یو، له یو بل سره مساوي نه دي. له دې امله د ABC او XYZ مثلثونه یو له بل سره ورته مثلثونه، نه دي.

مثال: د یو روغتون دوه مختلفې برخې د یوه هوایي پله په واسطه نښلول شوي دي. بریالی د دې پله د جگوالي د پیدا کولو لپاره لکه په شکل کې د پله په پای کې دربري او د خپل لیدلو شعاع یې د زاوې په راس باندې د لیدلو د خط او ودانې ترمنځ



په پام کې ونیوله.

ولې د ABC او $AB'C$ دوه مثلثونه یو بل ته ورته دي؟

په شکل کې د ټاکلو اندازو په پام کې نیولو سره که چیرې د بریالي د تنې اوږدوالي $1,8m$ وي د پله جگوالي یعنې BC په لاس راوړئ.

حل: په شکل کې لیدل کیري چې: $\hat{B} = \hat{B}' = 90^\circ$
متقابل بالرأس دی. $\hat{A}_1 = \hat{A}_2 \dots$

$$\hat{C} = \hat{C}'$$

نو:

د مثلثونو د ورته والي له لومړي حالت څخه لیکلی شو: $\triangle ABC \sim \triangle AB'C'$

څرنگه چې مثلثونه یو بل ته ورته دي، نو د هغو د ضلعو په منځ کې تناسب موجود دی.


$$\frac{\overline{BC}}{\overline{B'C'}} = \frac{\overline{AB}}{\overline{AB'}}$$

$$\frac{\overline{BC}}{1.8m} = \frac{7m}{1.5m}, \quad \overline{BC} = \frac{7m \cdot 1.8m}{1.5m} = \frac{7 \cdot 18m^2}{15m}$$


$$\overline{BC} = \frac{42}{5} m$$

$$\overline{BC} = 8.4m$$

تمرین




1- په مخامخ شکل کې ثبوت کړئ، چې: $\triangle NMP \sim \triangle MAB$





2- په مخامخ شکل کې ثبوت کړئ، چې: $\triangle RQP \sim \triangle DEF$

خرنگه کولای شو چې د ونې جگوالی محاسبه کړو؟



فعالیت



د ABC او $A'B'C'$ په دوو مثلثونو کې $\hat{A} = \hat{A}'$ او

$$\frac{\overline{AB}}{\overline{A'B'}} = \frac{\overline{AC}}{\overline{A'C'}}$$

په پام کې ونیسئ.

• د B'' ټکی د \overline{AB} په ضلع باندې داسې وټاکئ چې $\overline{AB''} = \overline{A'B'}$ شي.

• د B'' څخه خط د \overline{BC} له ضلعې سره داسې یو موازي رسم کړئ چې د \overline{AC} ضلع قطع کړي او د تقاطع ټکی یې په C'' سره ونښاست.

• د ABC په مثلث کې د تالس قضیه ولیکئ.

$$\frac{\overline{AB}}{\overline{A'B'}} = \frac{\overline{AC}}{\overline{A'C'}}$$

په تناسب کې د $\overline{A'B'}$ پر ځای د هغه مساوي قیمت ولیکئ.


$$\frac{\overline{AB}}{\overline{AB''}} = \frac{\overline{AC}}{\overline{A'C'}}$$

د $\frac{\overline{AB}}{\overline{AB''}} = \frac{\overline{AC}}{\overline{A'C'}}$ او $\frac{\overline{AB}}{\overline{A'B'}} = \frac{\overline{AC}}{\overline{A'C'}}$ له تناسبو څخه څه ډول اړیکه په لاس راوړلای شئ؟

• آیا د $A'B'C'$ او $AB''C''$ دوه مثلثونه یوله بل سره انطباق منونکي دي؟ ولې؟


• د ABC او $AB''C''$ یو له بل سره څه اړیکه لري؟ ولې؟

• آیا کولای شئ له ABC او $A'B'C'$ څخه د ورته والې نتیجه په لاس راوړئ؟
په پورته فعالیت کې مو ولیدل چې $A'B'C' \cong AB''C''$ او $A'B'C' \sim ABC$ دي.
نو کولای شو دې پایلې ته ورسېږو چې $ABC \sim A'B'C'$ دی.



قضیه: که چیرې د یوه مثلث دوه ضلعې د بل مثلث له دوو ضلعوسره متناسبې او په دواړو مثلثونو کې، د دوو ضلعو په منځ کې زاوېې انطباق منونکې وي، مثلثونه یو بل ته ورته دي. که چیرې $\frac{AB}{A'B'} = \frac{AC}{A'C'}$ او $\hat{A} = \hat{A}'$ وي.

نو: $\triangle ABC \sim \triangle A'B'C'$




مثال: آیا د $\triangle OAB$ او $\triangle OA'B'$ یو بل ته ورته دي؟
حل: څرنګه چې

مقابل بالراس: $\hat{O}_1 = \hat{O}_2$
 $\frac{OA}{OB'} = \frac{OB}{OA'} = \frac{1}{2}$

څرنګه چې د مثلثونو دوه ضلعې یوله بل سره متناسبې او د ضلعو په منځ کې زاوېې مساوي دي.

نو: $\triangle OAB \sim \triangle OA'B'$

مثال: د یوې ودانۍ د سیوري اوږدوالې 16m دی. په داسې حال کې چې له هغه څخه د بلې جګې



ودانۍ د سیوري اوږدوالې 24m دی د جګې ودانۍ جګوالې په داسې حال کې پیدا کړئ چې دکوچني ودانۍ جګوالې 24m وي.




حل: که چیرې په پای

کې ودرېږو او د جګوالې وروستي ټکې ته وګورو نو دوه، ورته مثلثونه جوړیدای شي د $\triangle ABC$ او $\triangle A'B'C'$ د ورته مثلثونو ضلعو د تناسب لیکلې شو چې:

$$\frac{h}{24m} = \frac{24m}{16m} \Rightarrow h = \frac{24m \cdot 24m}{16m} = 36m$$

تمرین

1- په لاندې شکلونو کې کوم دوه مثلثونه یو بل ته ورته دي؟





که چیرې د گوتې اوږدوالې 5cm وي د گوتې تصویر خومره اوږدوالې لري؟

فعالیت

- د ABC مثلث داسې رسم کړئ چې $\overline{BC} = 12$, $\overline{AC} = 9$, او $\overline{AB} = 6$ وي وروسته له هغه یې زاوې اندازه کړئ.
- د MNP مثلث داسې رسم کړئ چې $\overline{NP} = 4$, $\overline{MP} = 3$, او $\overline{MN} = 2$ وي د نوموړي مثلث د زاویو اندازه پیدا کړئ.
- د پورته قیمتو نو په پام کې نیولو سره لاندې جدول بشپړ کړئ:


په

مثلث	ضلعې	زاوې
$\triangle ABC$	$\overline{AB} = 6, \overline{AC} = 9, \overline{BC} = 12$	$\hat{A} = ?, \hat{B} = ?, \hat{C} = ?$
$\triangle MNP$	$\overline{MN} = 2, \overline{MP} = 3, \overline{NP} = 4$	$\hat{M} = ?, \hat{N} = ?, \hat{P} = ?$
د ضلعو تر منځ نسبت	$\frac{\overline{AB}}{\overline{MN}} = ?, \frac{\overline{BC}}{\overline{NP}} = ?, \frac{\overline{AC}}{\overline{MP}} = ?$	

پورته فعالیت کې مو ولیدل چې د مثلثونو د ضلعو په منځ کې نسبت شته او همدارنگه د دواړو مثلثونو زاوې یو له بل سره مساوي دي.

نو له دې امله $\triangle ABC \sim \triangle MNP$


قضیه: که چیرې د یوه مثلث درې ضلعې د بل مثلث له درېو ضلعو سره متناسبې وي دا دوه مثلثونه ورته مثلثونه دي.



$$\frac{\overline{QR}}{\overline{UT}} = \frac{4}{2.4} = \frac{5}{3}$$

$$\frac{\overline{RS}}{\overline{TV}} = \frac{7}{4.2} = \frac{5}{3}$$

$$\frac{\overline{QS}}{\overline{UV}} = \frac{7}{4.2} = \frac{5}{3}$$



مثال: آیا لاندې دوه مثلثونه یو بل ته ورته دي؟
حل:

نو: د $\triangle QRS \sim \triangle TUV$ دی.

مثال: د برج جگوالي \overline{AB} د هغه دسیورې یعنی د \overline{AC} له مخې وټاکئ.

حل: د دې کار لپاره یوه ستن (میله) د ځمکې په سطحې باندې په عمودي توګه داسې دروو چې پورته

سریې یعنی د N ټکی د B او C له ټکو سره په یوه مستقیم باندې راشي.

څرنګه چې: $\triangle ABC \sim \triangle CMN$ دي، نو:

په پورته رابط کې د \overline{MN} ، \overline{MC} او \overline{AC} اوږدوالي معلوم دي. کولای شو د پورته رابطې په مرسته د

\overline{AB} اوږدوالي چې د برج جگوالي دی په لاندې توګه پیدا کړو.


$$\frac{\overline{AB}}{\overline{MN}} = \frac{\overline{AC}}{\overline{MC}} \quad \text{د } \triangle CMN \text{ او } \triangle CAB \text{ په ورته مثلثونو کې لرو:}$$

$$\frac{\overline{AB}}{10} = \frac{20}{12}$$

$$12\overline{AB} = 20 \cdot 10$$


$$\overline{AB} = \frac{200}{12}$$

$$\overline{AB} = 16.6$$




تمرین

1- په لاندې مثلثونو کې کومه جوړه مثلثونه یو بل ته ورته دي؟



2- په لاندې شکلونو کې وښیاست چې کوم دوه مثلثونه یو بل ته ورته دي؟



ددرېم فصل مهم ټکي:

- 1- ورته شکلونه له هغه شکلونو څخه عبارت دي چې هم شکله (هم ډوله) وي. خو ضرور نه ده چې اندازي يې يو له بله سره مساوي وي.
- 2- مضلع گانې هغه وخت يو بل ته ورته وې چې لاندې خواص ولري:
(a) په ورته مضلع گانو کې ټولې زاويې بايد يو په يو سره انطباق منونکې وي.
(b) د مضلع گانو د زاويو مخامخ اړوندې ضلعي يوله بل سره متناسبې وي.
- 3- که چېرې په مساوي فاصلو سره موازي خطونه څو قاطع، پرې کړي د هغو پر مخ باندې په مساوي اندازو سره ټوټه خطونه جلا کوي.
- 4- په مساوي فاصلو سره د موازي خطونو په کارولو سره کولای شو يو ټوټه خط پر مساوي ټوټه خطونو باندې ووېشو.
- 5- که چېرې موازي خطونه دوه قاطع، پرې کړي او د يوه قاطع پر مخ باندې مساوي ټوټې جلا کړي. د بل پر مخ باندې هم مساوي ټوټې جلا کوي.
- 6- د تالس قضيه په مثلث کې: که چېرې يو خط د مثلث د يوې ضلعي له يوه ټکي څخه يو موازي خط د مثلث له بلې ضلعي سره رسم شي، دوه نورې ضلعي يې متناسبې وېشي.
- 7- د تالس د قضيه عکس: که چېرې يو خط د مثلث دوه ضلعي متناسباً قطع کړي يعنې يو تناسب جوړ کړي نو دا خط له درېمې ضلعي سره موازي دی.
- 8- دوو مثلثونو ته هغه وخت ورته مثلثونه وايو چې ټولې زاويې يې يو په يو انطباق منونکې او يا ضلعي يې يوله بل سره متناسبې وي يعنې که چېرې له دې دوو خاصيتونو څخه يو يې په مثلثونو کې سم وي مثلثونه يو بل ته ورته دي.
- 9- مثلثونه په درېو حالتونو کې يو بل ته ورته دي:
(a) **لومړی حالت:** که چېرې د يوه مثلث دوه زاويې د بل مثلث له دوو زاويو سره مساوي وي، مثلثونه ورته (متشابه) دي.
(b) **دويم حالت:** که چېرې د يوه مثلث دوه ضلعي د بل مثلث له دوو ضلعوسره متناسب او د ضلعو په منځ کې زاويې يې مساوي وي مثلثونه يو بل ته ورته دي
(c) **درېم حالت:** که چېرې د يوه مثلث درې ضلعي د بل مثلث له دريو ضلعوسره متناسبې وي نو دا دوه مثلثونه يو بل ته ورته دي.

عمومي پوښتنې

• لاندې پوښتنې په څير سره ولولئ دهرې پوښتنې لپاره څلور ځوابونه درکړ شوي دي. سم ځواب

بې وټاکئ. اوکرښه ترې تاوه کړئ:

1- يو متساوي الاضلاع مثلث ورته دی:

(a) مختلف الاضلاع مثلث ته (b) متساوي الاضلاع مثلث ته

(c) متساوي الساقين مثلث ته (d) يوه ته هم نه دی

2- ټولې متساوي الزاويي څلور ضلعي گانې يو بل ته:

(a) ورته دي (b) انطباق منونکي دي (c) متوازي الاضلاع دي (d) يو يې هم نه دی

3- د ABC او DEF مثلثونه يو بل ته ورته دي. که چېرې $\hat{A} = \hat{D}, \hat{B} = \hat{E}$ او،


$AC = 12\text{cm}, AB = 9\text{cm}$ او $DE = 3\text{cm}$ وي، په دې صورت کې د DF اوږدوالی عبارت

دې له:

(a) 3cm (b) 4cm

(c) 6cm (d) 7cm

4- په لاندې شکل کې $AB \parallel ED$ او $\frac{CD}{AD} = \frac{5}{2}$ دي د $\frac{CE}{EB}$ نسبت عبارت دی له:



(a) $\frac{1}{3}$ (b) $\frac{5}{2}$ (c) $\frac{4}{5}$ (d) $\frac{1}{2}$

5- د يو ABC مثلث چې د ضلعو اندازه يې 8، 12 او 16 سانتي متره دي دامثلث لاندې کوم يوه

مثلث ته ورته دی؟ د ضلعو اندازې يې په لاندې توگه درکړ شوي دي.

(a) هغه مثلث چې ضلعي يې 6، 9 او 12 سانتي متره وي.

(b) هغه مثلث چې ضلعي يې 8، 12 او 6 سانتي متره وي.

(c) هغه مثلث چې ضلعي يې 8، 9 او 12 سانتي متره وي.

(d) هغه مثلث چې ضلعي يې 16، 10 او 12 سانتي متره وي.

• لاندې جملې په پام سره ولولئ دسمې پوښتنې مخې ته د (ص) توري اود ناسمې مخې ته د(غ)

توري وليکئ.

1- () دوه قايم الزاويه مثلثونه په هغه صورت کې يو بل ته ورته دي چې د وترونو اوږد والې يې سره

مساوي وي.

2- () ټول مستطيلونه يو بل ته ورته دي.


- 3- () که چیرې د یوه مثلث دوه ضلې او د منځ زاویه یې د بل مثلث له دوو ضلعو او د منځ له زاویې سره انطباق منونکې وي نوموړي مثلثونه یو بل ته ورته دي.
- 4- () که چیرې د یوه مثلث درې ضلعي د بل مثلث له دريو ضلعوسره متناسب وي نوموړي مثلثونه یو بل ته ورته دي.
- 5- () ټول ورته مثلثونه انطباق منونکي دي.
- 6- () ټول قایم الزاویه مثلثونه یو بل ته ورته دي.
- 7- () که چیرې یو خط د مثلث له یوې ضلعي سره موازي وي، نو له دوو نورو ضلعوسره مساوي دي.

• لاندې جملې په پوره پام سره ولولئ او تشخا یونه په مناسبو کلمو سره ډک کړئ:


- 1- که چیرې یو خط د مثلث دوه ضلعي متناسباً ویشی نو دا خط مثلث له دریمې ضلعي سره دی.
- 2- که چیرې په مساوي فاصلو سره موازي خطونه خو ټوټه خطونه قطع کړی، د هغویو مخ باندې جلا کوي.
- 3- دوه مثلثونه هغه وخت یو بل ته ورته دي چې د یوه مثلث د بل انطباق منونکي وي.
- 4- ورته مضلعات ضلعو لرونکې او زاویې وي.

• لاندې پوښتنې حل کړئ.


- 1- په لاندې شکل کې د D د \overline{AB} منځنی ټکی دی د $\frac{\overline{AD}}{\overline{DB}} = \frac{\overline{AE}}{\overline{EC}}$ پيدا کړی.




- 2- د OAB ، $O'A'B'$ دوه مثلثونه ولي یو بل ته ورته دي؟ دهغو د ضلعو تر منځ تناسب وليکي او مساوي زاویې یې وټاکي.




3- په لاندې ذوقه کې ثبوت کړي چې د $\triangle ABE$ او $\triangle ECD$ مثلثونه یو بل ته ورته دي.




4- په لاندې مثلثونو کې د دوو مثلثونو کومه جوړه یو بل ته ورته دي.



5- په هر شکل کې په مثلثونو باندې غور وکړئ وپې ټاکی چې کومه جوړه مثلثونه د ورته والی په کوم حالت کې یو بل ته ورته دي.



6- په لاندې شکلونو کې $\overline{MN} \parallel \overline{BC}$ او ورته دی د تالس د قضیې په کارولو سره X پیدا کړئ.



څلورم فصل

تناظر





د تناظر مفهوم



آیا تر اوسه مو فکر کړی دی چې
خومره متناظر شکلونه زموږ په
چاپیریال او طبیعت کې شته دي؟

فعالیت


لاندې شکلونو ته پاملرنه وکړی:



- که چېرې پورتنی شکلونه د/ د خط په امتداد سره قات کړو څه شی لیدل کیږي؟
 - آیا ویلای شو چې د شکل دوه برخې چې د/ خط دواړه خواو ته دي انطباق منونکی دي؟
 - آیا کولای شو د پورتنیو شکلونو پر مخ باندې بل خط رسم کړو؟ که چېرې شکل د رسم شوی خط په امتداد قات کړو د شکل دوه برخې یو په بل باندې منطبق شي؟
- له پورتنی فعالیت څخه لیدل کیږي چې ځینې شکلونه دا خاصیت لري که چېرې هغه د یو خط په امتداد سره قات کړو نو د شکل دواړه برخې یو پر بل باندې منطبق کیږي. دلته وایو چې شکل نسبت خط ته متناظر دی.

که چېرې یو شکل د خط په امتداد سره قات شي اودواړه برخې یې یو پر بل باندې منطبق شي، دي دوو شکلونو ته متناظر شکلونه نسبت وخط ته وایي او هغه خط چې شکل په هغه باندې قات شوی دی د تناظر محور بلل کیږي.






مثال: لاندې شکلونه نسبت د/ خط (د تناظر محور) ته متناظر دي:



تمرین

په لاندې هر یوه شکل کې د تناظر محور د شتوالی په صورت کې رسم کړئ او وویاست چې هر یو شکل د تناظر څو محوره لري او همدارنگه لاندې جدول بشپړ کړئ.

شکل	مستطیل	مربع	متوازي الاضلاع	لوزي	دايره	متساوي الاضلاع مثلثونه
د تناظر د محورونو شمېر						




محوري تناظر




د طبیعت ډېری پدیدې متناظرې دي. آیا کولای شئ په طبیعت کې د متناظرو نورو شکلونو نومونه واخلي؟

فعالیت




- د d خط او د هغه څخه د باندې د A یو ټکی په پام کې ونیسئ:
- د A له ټکي څخه د d پر خط باندې عمودي خط رسم کړئ.
- د هغو د تقاطع ټکي ته H وویاست.
- AH په خپله اندازې اوږد کړئ چې د A' ټکی لاس ته راشي.
- آیا $AH = A'H$ دی. ولې؟
- آیا $A'H \perp d$ ولې؟
- آیا دې پایلې ته رسیږو چې d د AA' عمودي ناصف دی؟

تعریف



د A' ټکې د A ټکې متناظر نسبت د d خط بولي. که چېرې د d خط عمودي ناصف د هغه ټوټه خط وي چې A او A' یې سره نښلولي دي لکه مخامخ شکل. د هر شکل محوري تناظر له هغه هندسي شکل څخه عبارت دی چې هره نقطه یې نسبت د لومړي شکل یوې نقطې ته متناظره وي.

فعالیت




- د ABC په متساوي الساقين مثلث کې د d خط د \overline{BC} د قاعدې عمودې ناصف دی.
- که چېرې نو موری مثلث د d پر خط باندې قات کړو.
- آیا د مثلث دواړه برخې یو پر بل باندې منطبق کېږي؟
- د \overline{AB} پر ضلعې باندې د P یو ټکې وټاکئ لکه په شکل کې
- د P له ټکې څخه پر d باندې عمود رسم کړئ او د تقاطع ټکې ته H وویاست. امتداد ورکړئ تر څو AC په P' کې قطع کړي.
- آیا کولای شئ نتیجه واخلئ چې $\overline{PH} = \overline{P'H}$ دي؟ ولی؟
- آیا کولای شئ نتیجه واخلئ چې د d خط د $\overline{PP'}$ د ټوټه خط عمودې ناصف دی؟ ولی؟
- د Q یو بل ټکې د \overline{AC} د ضلعې په مخ باندې وټاکئ او پورتنی مرحلې تکرار کړئ.

له پورته فعالیت څخه لیدل کېږي چې د \overline{AB} د ضلعې د هر ټکې تناظر نسبت د d تناظری محور ته د \overline{AC} په ضلعې باندې دی.

که چېرې یو شکل نسبت یوه خط ته متناظر وي د هغه شکل تناظری محور د هغو ټوټه خطونو عمودې ناصف دی چې د شکل مخ ټکې یو له بل سره نښلوي.


مثال: د درکړ شوي شکل متناظر نسبت د d خط ته په لاس راوړئ.



حل: د دې په پام کې نیولو سره چې د تناظر محور د مخ ټکې د نښلو ټوټه خطونو عمودې ناصف دی. نو دلته د شکل له هر ټکې څخه د d په خط باندې عمود رسموو او په خپلې اندازې یې اوږدوو د لاس ته راغلو ټکو له نښلولو څخه د شکل تناظر په لاس راځي.

تمرین



1- د هر شکل متناظر نسبت د d خط ته رسم کړئ.



2- وښیاست چې د یوې تناظر نسبت تناظری محور ته داسې زاویه ده چې د لومړۍ زاویې سره مساوي او مختلف الجهت ده.




مرکزي تناظر

آيا په څرخ کې تناظر ليدلای شی؟




د A' ټکی د A د ټکي متناظر نسبت د O ټکي ته بولي. که چېرې O د AA' د ټوټه خط منځنی ټکی وي. په دې حالت کې O ته مرکزي تناظر وايي او وايو A او A' نسبت د O ټکی ته متناظر دي.

همدا رنگه که چېرې S د ټکو يو سټ او O د S يو ټکی وي. که چېرې S د هر ټکي متناظر نسبت O ته د S پر مخ باندې وي، نو وايو S نسبت O ته متناظر دی. په دې حالت کې O د S مرکزي تناظر دی او S مرکزي تناظر لري. **مثال:** لاندې شکلونه نسبت د O ټکي ته متناظر دي:




فعالیت



- د AB ټوټه خط او د O ټکی په پام کې ونیسئ.
- د A ټکی له O سره ونښلوئ او په خپل یعنی د OA په اندازه سره يې اوږد کړئ او پای ته يې A' ووايا ست.
- آیا د A' ټکي د A د ټکي متناظر نسبت د O ټکي ته دی؟
- د B ټکي له O سره ونښلوئ او د OB په اندازه سره يې اوږد کړئ

- او پای ته یې B' وویاست.
- آیا B د B' د ټکې متناظر نسبت O ته دی؟
- په خپله خوښه د P ټکې د AB د ټوټه خط پر مخ وټاکئ.
- د P ټکې له O سره ونښلوئ او په خپله اندازه یې اوږد کړئ پای ته یې P' وویاست.
- آیا P' د $A'B'$ پر مخ باندې راځي.


• آیا د $A'B'$ ټوټه خط د AB ټوټه خط متناظر نسبت O ته دی؟
 د یوه شکل د تناظر پیدا کولو لپاره نسبت د O یوه ټکې ته باید د شکل هر ټکې له O سره ونښلوو او په خپله اندازه سره امتداد ورکړو.
 هغه شکل چې د لاس ته راغلو ټکو له نښلولو څخه لاس ته راځي د اصل یا لومړني شکل متناظر د O ټکې ته دی.




مثال: په مخامخ شکل کې د $A'B'C'$ مثلث د ABC د مثلث متناظر نسبت د O ټکې ته دی.
پوښتنه: د ABC زاوې متناظره زاویه نسبت د O ټکې ته په لاس راوړئ؟

تمرین

1- په لاندې کوم یوه شکل کې د O ټکې مرکزي تناظر دی؟



2- دلاندې شکلونو متناظر نسبت د O ټکې ته رسم کړئ:



• د تناظر او تناظري محور مفهوم:

که چېرې د یو خط په امتداد سره یو شکل داسې قات کړو چې د شکل دوه برخې یو پر بل باندې منطبقې شي، دې شکل ته متناظر نسبت خط ته وایې او هغه خط چې شکل یې پر مخ باندې قاتیږي د شکل تناظري محور بلل کېږي.

• محوري تناظر:

د A' ټکی د A د ټکي متناظر نسبت د d خط ته وایو که چېرې د d خط د A او A' تر منځ دټوټه خط عمودې ناصف وي.

• که چېرې د A ټکی د d د خط پر مخ باندې وي، متناظر یې نسبت د d خط ته په خپله همغه ټکی دی.

• که چېرې یو شکل نسبت یوه خط ته متناظر وي د شکل تناظري محور د هغه ټوټه خط عمودې ناصف دی، چې د شکل پر مخ د متناظر نښلونکو ټکو په منځ کې دی.


• مرکزي تناظر:

که چېرې S د ټکو یو سیټ او (O) یو ټکی وي. د S د هر ټکي متناظر نسبت (O) ته په خپله د S پر مخ باندې دي.


نو وایو S نسبت د (O) ټکی ته متناظر دی. په دې صورت کې (O) د S تناظري مرکز دی او S مرکزي تناظر لري.

لاندي پوښتني حل کړئ:

1- د لاندي هر شکل متناظر نسبت د O ټکي ته رسم کړئ.




2- د هر شکل تناظري محور رسم کړئ:



3- هغه شکلوته وټاکئ چې مرکزي تناظر لري او بيا د هر شکل پر مخ باندي مرکزي تناظر وښیاست:



4- د هر شکل متناظر نسبت د d خط ته پیدا کړئ:



5- په دوو شکلونو کې وښیاست که چېرې یو شکل د تناظر دوه محوره ولري د هغو د تقاطع ټکي د شکل مرکزي تناظر دی.


پنجم فصل

د مثلث قضيبي





د متساوی الساقین د مثلث قضیې




د ABC د مثلث ضلعې اندازه کړئ.
دا مثلث څه ډول مثلث بلل کېږي؟
ددې مثلث د زاویو ترمنځ څه ډول اړیکې شته؟

فعالیت

- د ABC متساوی الساقین مثلث داسې رسم کړئ چې د هغه $\overline{AB} = \overline{AC}$ وي.
 - د ABC په متساوی الساقین مثلث کې مساوي ضلعې په څه نامه یادېږي؟
د مساوي ضلعو مخامخ زاویې د نقالي په مرسته اندازه کړئ. ددې دوو زاویو ترمنځ څه ډول اړیکې لیدلای شئ؟
 - یو بل متساوی الساقین مثلث رسم کړئ، پورتنی عملیه ورباندې تکرار کړئ او وویاست څه ډول پایله لاس ته راځي؟
له پورتنی فعالیت څخه لیدل کېږي چې په متساوی الساقین مثلث کې د مساوي اضلاعو مخامخ زاویې یو له بل سره مساوي دي چې دا غوښتنه د لاندې قضیې په توګه لولو.
- قضیه:** که چېرې د یوه مثلث دوه ضلعې یو له بل سره مساوي وي د هغو دوو ضلعو مخامخ زاویې هم یو له بل سره مساوي دي.

ثبوت: فرض کړئ چې $\overline{AB} = \overline{AC}$ دی. د \overline{BC} د ضلعې منځنی ټکي ته M وایو. د \overline{AM} میانه رسموو.




د ABM او ACM د دوو مثلثونو له مخې لرو:

$$\left. \begin{array}{l} \overline{AB} = \overline{AC} \text{ د فرضیې له مخې} \\ \overline{BM} = \overline{CM} \text{ (د } M \text{ د } BC \text{ منځنی ټکی دی)} \\ \overline{AM} = \overline{AM} \text{ (ګډه ضلعه (مشترکه))} \end{array} \right\} \Rightarrow \triangle ABM = \triangle AMC$$

د درېو مساوي ضلعو له مخې داسې پایله لاس ته راوړو چې د ABM او ACM مثلثونه انطباق منونکي دي. له دې امله د هغو ټولې زاویې هم یو په یو سره مساوي دي.

په پایله کې: $\hat{B} = \hat{C}$



لومړی مثال: که چېرې د ABC په مثلث کې $\overline{AB} = \overline{AC} = 4\text{cm}$ او

$\hat{B} = 52^\circ$ وي. د C څو درجې ده؟

حل: څرنګه چې $\overline{AB} = \overline{AC}$ ده، په نتیجه کې $\hat{B} = \hat{C}$

نو: $\hat{C} = 52^\circ$ ده.

دویم مثال: په قایم الزاویه متساوی الساقین مثلث کې د هغه دوو ضلعو مخامخ زاویې څو درجې دي؟


حل: د MNP په مثلث کې د N زاویه قایمه ده.

څرنګه چې $\overline{MN} = \overline{NP}$ ده. د پورتنۍ قضیې په پام کې نیولو سره د نوموړی مثلث دوه مخامخ

زاویې یو له بل سره مساوي دي یعنې $\hat{M} = \hat{P}$

پوهیږو چې د مثلث د داخلي زاویو مجموعه 180° دي او $\hat{N} = 90^\circ$


په نتیجه کې:




$$\left. \begin{array}{l} \hat{M} + \hat{P} = 90^\circ \\ \hat{M} = \hat{P} \end{array} \right\} \Rightarrow \hat{M} = \hat{P} = 90^\circ \div 2 = 45^\circ$$

تمرین

1- په لاندې شکلونو کې نامعلومې زاویې پیدا کړئ.




$\hat{H} = ?$, $\hat{I} = ?$, $\hat{G} = ?$



$\hat{F} = ?$

2- په لاندې شکل کې د ABC مثلث متساوی الساقین دی که چېرې $\hat{DBA} = 110^\circ$ وي

د x او y زاویې پیدا کړئ.




فعالیت

- د ABC مثلث داسې رسم کړئ چې په هغه کې $\hat{B} = \hat{C}$ وي.
- د خط کش په کارولو سره د ABC د مثلث د ضلعو اوږدوالی اندازه کړئ.
- ددې مثلث د ضلعو د اوږدوالي تر منځ څه ډول اړیکې لیدل کېږي؟
- یو بل مثلث چې دوه زاوې یې سره مساوي وي، رسم کړئ او پورتنی عمل ورباندې تکرار کړئ

له پورته فعالیت څخه لیدل کېږي، هغه مثلث چې دوه مساوي زاوې ولري د مساوي زاویو مخامخ ضلعې یې هم یو له بل سره مساوي دي. دا مطلب د قضیې په توګه په لاندې ډول بیانوو:

قضیه: که چېرې د یوه مثلث دوه زاوې یو له بل سره مساوي وي د نوموړو زاویو مخامخ ضلعې هم یو له بله سره مساوي دي.

ثبوت: د ABC مثلث په پام کې نیسو داسې چې $\hat{B} = \hat{C}$ ده، د \hat{A} زاوې ناصف الزاویه رسموو او هغه ته \overline{DA} وایو.



د ABD او ACD په دوو مثلثونو کې لرو:

$$\left. \begin{array}{l} \hat{A}_1 = \hat{A}_2 \\ \hat{B} = \hat{C} \end{array} \right\} \Rightarrow \hat{D}_1 = \hat{D}_2 = 90^\circ \quad \text{(ولې؟)}$$


اوس د ABD او ACD په دوو مثلثونو کې لرو:

$$\left. \begin{array}{l} AD \text{ ناصف الزاویه دی} \\ \hat{A}_1 = \hat{A}_2 \\ \text{قایمه دي} \\ \hat{D}_1 = \hat{D}_2 \\ \text{ګډه ضلعه ده} \\ \overline{AD} = \overline{AD} \end{array} \right\} \Rightarrow \triangle ABD \cong \triangle ACD$$

د مثلث د دوو زاویو او ضلعو د مساوي والي په پام کې نیولو سره د ABD او ACD مثلثونه انطباق منونکي دي. له دې امله د هغه هم ډوله ضلعې یو له بله سره مساوي دي.

$$\overline{AB} = \overline{AC} \quad \text{یعنې:}$$

مثال: په لاندې شکل کې $\widehat{B} = \widehat{C} = 30^\circ$ ، $\overline{AB} = 2.9\text{cm}$ دي د \overline{AC} ضلعه معلومه کړئ.



حل:


څرنگه چې: $\widehat{B} = \widehat{C}$ ده، نو نوموړی مثلث متساوی الساقین دی.

د مخکنی قضیې له مخې چې د یوه مثلث د مساوي زاویو مخامخ ضلعي سره مساوي دي، نو:


$$\overline{AB} = \overline{AC} = 2.9\text{cm}$$

تمرین

1- په لاندې شکلونو کې نامعلومې ضلعي پیدا کړئ.




2- د زاویو د اندازې له مخې په لاندې شکل کې وښایاست چې د MNR او MSR دوه انطباق منونکي مثلثونه دي.




د فیثاغورث قضیه

Pythagorean theorem



فیثاغورث یو نامتو ریاضي پوه او د پخوانی یونان فیلسوف و چې له میلاد څخه 530 کاله مخکې یې ژوند کاوه.




په پورته شکلونو کې لیدل کیږي چې د ABC مثلث د A په راس کې قائم الزاویه دی. د هغو مربع گانو مساحت چې د ABC د مثلث د ضلعو په واسطه جوړې شوي دي. د کوچنیو مربع گانو د شمېر په شمېرلو سره د هغو مساحت تخمین کړئ. لکه په لاندې جدول کې لیکل شوي دي. د c, b او d جزونه بشپړ کړئ:

د هغو مربع گانو شمېر چې د \overline{AB} په ضلعي باندې دي	د هغو مربع گانو شمېر چې د \overline{AC} په وتر باندې دي	د هغو مربع گانو مجموعه چې د \overline{AB} او \overline{AC} په ضلعو باندې دي	د هغو مربع گانو شمېر چې د \overline{BC} په وتر باندې دي	
9	16	25	25	a
			40	b
			34	c
			32	d

په جدول کې د لیکل شوو عددونو له مخې د قائم الزاویه مثلثونو د ضلعو په واسطه د جوړو شوو مربع گانو د مساحت په منځ کې څه ډول رابطه لیدلای شئ؟

فعالیت





- د a, b او c ضلعو په اوږدوالي قایم الزاویه مثلث رسم کړئ او هغه بیاتي کړئ.
- دې مثلث باندې درې نور انطباق منونکی مثلثونه له کاغذ څخه جوړ کړئ.

• د c د وتر په اوږدوالي سره یوه مربع له کاغذ څخه جوړه کړئ.

- له لاندې شکل سره سم څلور جوړ شوي مثلثونه او مربع گانې د یو بل ترڅنګ داسې کیردئ چې یوه مربع د $a + b$ ضلعي په اوږدوالي سره جوړه شي.
- د شکل له مخې آیا لاندې مساوات سم دي؟


د هغې مربع مساحت چې ضلعي یې c وي + د 4 انطباق منونکی قایم الزاویه مثلثونو مساحت = د مربع

مساحت د $(a + b)$ په ضلعي سره



- بیا د a, b په اوږدوالي څلور انطباق منونکی قایم الزاویه مثلثونه او دوه مربع گانې، چې د ضلعو اوږدوالي یې د مثلث د قایمو ضلعو سره مساوي یعنی a او b وي، جوړ کړئ.

- دا څلور مثلثونه او دوه مربع گانې لکه مخامخ شکل یو د بل ترڅنګ داسې کیردئ چې یوه بله لویه مربع د $(a + b)$ د ضلعي په اوږدوالي سره جوړه شي.



د پورته شکل له مخې آیا لاندې مساوات سم دي؟


د مربع مساحت د b په ضلعي سره + د مربع مساحت د a په ضلعي سره + 4 انطباق منونکو قایم الزاویه مثلثونو مساحت = د مربع مساحت د $(a + b)$ په ضلعي سره

د پورته مساوات له مخې د پورتنیو شکلونو د هغو مربع گانو مساحت،

- چې د ضلعو اوږدوالي یې $a + b$ دی، که چېرې له پورته دوو شکلونو څخه 4 انطباق منونکی ورکړ شوي مثلثونه لری کړو، د هغو پاتې مساحت هم باید یو له بل سره مساوي وي. له دې امله ویلای شو: $c^2 = a^2 + b^2$ دا رابطه په لومړي ځل د فیثاغورت په واسطه ثابت شوی ده.

قضیه: په هر قایم الزاویه مثلث کې د هغې مربع مساحت چې د وتر په اوږدوالي جوړېږي د هغو دوو مربع گانو د مساحتونو له مجموعې سره برابره ده چې د مثلث د قایمې زاوېې د اضلاعو په اوږدوالي جوړېږي.

فعالیت



په مخامخ شکل کې د $a + b$ پر ضلعې یوه مربع لرو:

• آیا د $MNPQ$ خلوو ضلعې یوه مربع ده؟ څرگنده یې کړئ.

• د $ABCD$ د مربع مساحت یو ځل په مستقیمه توګه د $a + b$


د ضلعې د اوږدوالي په کارولو سره محاسبه کړئ.

• د $ABCD$ د مربع مساحت د خلوو $\triangle AMQ$ ، $\triangle MNB$ ، $\triangle NCP$ ، $\triangle DPQ$ انطباق منونکو مثلثونو

او $MNPQ$ د مربع د مساحتونو د مجموع په کارولو سره محاسبه کړئ.

په دوو پړاونو کې د لاس ته راغلی رابطو له پرتله کولو څخه څه نتیجه اخلئ.

پورتني فعالیت د فیثاغورث د قضیې په نامه شهرت لري.



د فیثاغورث قضیه:

په هر قائم الزاویه مثلث کې د وتر مربع د هغه مثلث د قائمو ضلعو

د مربعاتو له مجموعې سره مساوي ده، یعنې: $a^2 + b^2 = c^2$

$$S_{(ABCD)} = (a + b)(a + b)$$

$$= a(a + b) + b(a + b)$$

$$= a^2 + ab + ba + b^2$$

$$= a^2 + 2ab + b^2 \dots\dots\dots 1$$

ثبوت: د پورته شکل له مخې لیکلای شو:

له بلې خوا، څرنگه چې:

$$S_{(ABCD)} = 4S_{(\triangle AMQ)} + S_{(MNPQ)}$$

$$= 4\left(\frac{1}{2}ab\right) + c^2 \dots\dots\dots II$$

د I او II رابطو له پرتله کولو څخه لاندې نتیجه لاس ته راځي:


$$\Rightarrow a^2 + b^2 + 2ab = 4\left(\frac{1}{2}ab\right) + c^2$$

$$\Rightarrow a^2 + b^2 + 2ab = 2ab + c^2$$

$$\Rightarrow \boxed{a^2 + b^2 = c^2}$$


لومړی مثال: د یوه مثلث د ضلعو اوږدوالی په لاندې ډول دي.

$$a = 4 \text{ cm} , b = 3 \text{ cm} , c = 5 \text{ cm}$$



حل: په شکل کې لیدل کیږي چې د (a) پر ضلعې باندې 16 مربع گانې چې هره ضلع یې 1cm دی، شته. د (b) په قایمې ضلعې باندې 9 مربع گانې چې هره ضلع 1cm اوږده ده، شته او د c په قایمې ضلع باندې 25 مربع گانې، چې هره ضلعې اوږدوالی یې 1cm دی شته دي

$$25cm^2 = 16cm^2 + 9cm^2 \quad \text{په نتیجه کې:}$$



دویم مثال: د $\triangle ABC$ په قایم الزاویه مثلث کې د \overline{AC} د ضلعې اندازه حساب کړئ. $c^2 = a^2 + b^2$

حل:

$$\overline{AB}^2 = \overline{AC}^2 + \overline{BC}^2$$

$$(25)^2 = \overline{AC}^2 + (15)^2$$


$$625 = \overline{AC}^2 + 225$$

$$\overline{AC}^2 = 625 - 225$$

$$\overline{AC}^2 = 400, \quad \overline{AC} = 20\text{cm}$$

درېم مثال: د مستطیل ضلعې په ترتیب سره 3.5cm او 4.5cm دي د قطر اوږدوالی حساب کړئ.

حل: د فیثاغورث له قضیې سره سم که چېرې د قطر اوږدوالی ته d ووایو:



$$d^2 = (4.5\text{cm})^2 + (3.5\text{cm})^2$$

$$d^2 = 20.25\text{cm}^2 + 12.25\text{cm}^2$$

$$d^2 = 32.50\text{cm}^2 \Rightarrow d = \sqrt{32.50\text{cm}^2} \Rightarrow d \approx 5.7\text{cm}$$


تمرین

1- د خپل ټولگی اوږدوالی او سور په متر اندازه کړئ. د دوو مخامخ کونجونو فاصله لومړی د

فیثاغورث د قضیې په کارولو او بیا د خط کش په واسطه حساب کړئ. نتیجې یې پرتله کړئ.

2- که چېرې د مربع د یوې ضلعې اوږدوالی 4 واحد وي د قطر اوږدوالی یې پیدا کړئ.

3- د $\triangle ABC$ په قایم الزاویه مثلث کې $BC = 6$ ، $AB = 8$ دی د وتر اوږدوالی پیدا کړئ؟




4- په مخامخ شکل کې زینې له ځمکې او دیوال سره یو قایم الزاویه

مثلث جوړ کړی دی. که چېرې د زینې اوږدوالی 5m او د یوې

قایمې ضلعې اوږدوالی 3m وي د هغې بلې ضلعې یعنی x قیمت

پیدا کړئ.

د فیثاغورث د قضیې عکس (سرچپه) Pythagoraen



درې اختیاري ټوټه خطونه په کوم حالت کې قایمه الزاویه مثلث جوړوي؟

فعالیت


- د 3, 4, 5 ضلعو په اوږدوالي یو مثلث رسم کړئ.
- ددې مثلث د زاویو اندازه حساب کړئ.
- لاس ته راغلی مثلث څه ډول مثلث دی؟
- ددې مثلث د ضلعو د اوږدوالي تر منځ څه ډول رابطه لیدل کیږي؟
- پورتنی فعالیت د داسې مثلث لپاره سرته ورسوئ چې د ضلعو اوږدوالي یې په ترتیب سره 8, 10 او 6 وي.

پورتنی عمل د فیثاغورث د قضیې د عکس (سرچپه) په نامه په لاندې توګه بیانولی شو:

د فیثاغورث د قضیې عکس (سرچپه):

که چېرې په یوه مثلث کې د دوو ضلعو د مربعاتو مجموعه د هغه د درېمې ضلعې له مربع سره مساوي وي، نو مثلث قایم الزاویه دی.

ثبوت: فرض کړئ چې د ABC مثلث د a , b او c ضلعو په اوږدوالي لرو: $a^2 = b^2 + c^2$



د $A'B'C'$ مثلث د b او c ضلعو په اوږدوالي سره داسې رسموو چې د A' راس یې قایم وي. ددې کار لپاره لومړی د A' قایمه زاویه رسموو او د هغې زاویې د ضلعو په مخ باندې د b او c په اوږدوالي ټوټه خطونه جلا کوو او هغو ټکو ته B' او C' وایو.

د فیثاغورث له قضیې سره سم د $A'B'C'$ په قایم الزاویه مثلث کې لرو:

$$\overline{B'C'}^2 = b^2 + c^2$$

$$b^2 + c^2 = a^2$$

$$\overline{B'C'}^2 = a^2$$

$$\overline{B'C'} = a$$

له بلې خوا پوهیږو چې:

په نتیجه کې:

نو د ABC او $A'B'C'$ دوه مثلثونه چې درې واړه ضلعې یې سره مساوي دي، انطباق منونکي دي. په نتیجه کې د هغو زاوې هم یو په یو مساوي دي، نو د A زاویه یې قایمه ده، یعنې د ABC مثلث، قایم الزاویه مثلث دی.

مثال: یو مثلث چې د ضلعو اوږدوالی یې په ترتیب $\overline{AB} = \sqrt{3}$ ، $\overline{AC} = \sqrt{2}$ او $\overline{BC} = \sqrt{5}$

وي، وویاست چې دامثلث څه ډول مثلث دی؟

حل: د مثلث د ضلعو د اندازو له مخې لرو، چې:


$$(\sqrt{3})^2 + (\sqrt{2})^2 = (\sqrt{5})^2$$

$$AB^2 + AC^2 = BC^2$$


نو د فیثاغورث د قضیې له عکس سره سم ویلای شو چې ABC مثلث د A په راس کې قایم دی.

تمرین


1- د ABC او MNP دوه مثلثونه درکړل شوي دي ویناست چې کوم یو یې قایم الزاویه مثلث دی؟



2- په لاندې قایم الزاویه مثلثونو کې د فیثاغورث د قضیې د سموالي څیړنه وکړئ.



د قایم الزاویه مثلث قضیې



په مخامخ شکل کې څو قایم الزاویه مثلثونه وینئ؟ آیا دا مثلثونه یو بل ته ورته دي؟


فعالیت

- د ABC قایم الزاویه مثلث داسې رسم کړئ چې د C زاویه یې قایمه وي.
- د C له راس څخه د هغه په وتر باندې یوه ارتفاع رسم کړئ او هغه ته \overline{CH} وویاست؟
- د ACH او BCH مثلثونه څه ډول مثلثونه دي؟
- آیا د ACH او ABC مثلثونه یو بل ته ورته (مشابه) دي؟ ولې؟
- آیا د BCH او ABC مثلثونه یو بل ته ورته (مشابه) دي؟ ولې؟
- آیا د ACH او BCH مثلثونه یو بل ته ورته (مشابه) دي؟ ولې؟

له پورتنی فعالیت څخه لیدل کیږي، چې که د قایم الزاویه مثلث په وتر باندې ارتفاع رسم شي، نوموړی مثلث په دوو ورته مثلثونو باندې ویشي. ددې مطلب په کارولو سره کولای شو د لاندې قضیې په ثبوت کې ترې گټه واخلو:

لومړی قضیه: په هر قایم الزاویه مثلث کې، د قایمو ضلعو د ضرب حاصل د وتر او په وتر باندې د رسم شوي ارتفاع د ضرب له حاصل سره مساوي وي.

ثبوت: فرض کړئ چې \overline{CH} د ABC قایم الزاویه مثلث پر وتر باندې ارتفاع وي نو د ACH او ABC په دوو مثلثونو کې لرو، چې:



$$\left. \begin{array}{l} \hat{C} = \hat{H}_1 = 90^\circ \\ \hat{A} = \hat{A} \text{ گډه زاویه} \end{array} \right\} \Rightarrow \triangle ABC \sim \triangle ACH \quad \text{نتیجه:}$$

له دوو، ورته مثلثونو څخه داسې پایله لاس ته راځي چې د دوو مثلثونو د مساوي زاويو مخامخ ضلعي سره متناسبي دي، يعنې:


$$\frac{\overline{AC}}{\overline{AB}} = \frac{\overline{CH}}{\overline{CB}} \Rightarrow \overline{AC} \cdot \overline{CB} = \overline{CH} \cdot \overline{AB}$$

دويمه قضيه: په هر قايم الزاويه مثلث كې د وتر اړوند د ارتفاع مربع د هغو دوو ټوپه خطونو د ضرب له حاصل سره مساوي ده چې نوموړی ارتفاع يې پر وتر باندې بېلوي.

ثبوت: فرض كړئ چې CH د ABC قايم الزاويه مثلث پر اړوند وتر باندې ارتفاع وي.

I $\hat{A} + \hat{B} = 90^\circ$: چې په قايم الزاويه مثلث كې لرو، چې:

II $\hat{A} + \hat{C}_1 = 90^\circ$: چې همدارنگه د ACH په قايم الزاويه مثلث كې لرو، چې:



I او II رابطو له پرته كولو څخه نتيجه لاس ته راځي، چې: $\hat{B} = \hat{C}_1$

په همدې ډول ښودلای شو، چې: $\hat{A} = \hat{C}_2$ ده. ولې؟

د ACH او CBH په دوو قايم الزاويه مثلثونو كې لرو:


$$\left. \begin{array}{l} \hat{A} = \hat{C}_2 \\ \hat{C}_1 = \hat{B} \\ \hat{H}_1 = \hat{H}_2 = 90^\circ \end{array} \right\} \Rightarrow \triangle ACH \sim \triangle CBH$$

د پورته دوو مثلثونو له ورته والي څخه ويلاى شو چې ددې دوو مثلثونو د مساوي زاويو مخامخ ضلعي

سره متناسبي دي، يعنې:

$$\frac{\overline{CH}}{\overline{HB}} = \frac{\overline{AH}}{\overline{CH}} \Rightarrow \overline{CH}^2 = \overline{AH} \cdot \overline{HB}$$

لومړی مثال: په لاندې شکل کې \overline{CD} پر \overline{AB} باندې عمود دی او د $DECF$ څلور ضلعې یو مستطیل دی، وبنیاست چې $\triangle BED$ مثلث له $\triangle ABC$ قایم الزاویه مثلث سره ورته دی.



حل: د $\triangle ACB$ او $\triangle BED$ په مثلثونو کې وینو چې:
مشترک زاویه ده $\hat{B} = \hat{B}$


څرنګه چې $\overline{DE} \parallel \overline{AC}$ دی او \overline{BC} د هغو قاطع ده. نو د قاطع یوې خوا ته زاویې سره مساوي دي. $\hat{C} = \hat{BED} = 90^\circ$

د دواړو مثلثونو دوه زاویې یو له بله سره مساوي دي. نو له دې امله د ضلعو په منځ کې یې تناسب شته. په پایله کې د مثلثونو د ورته والي (مشابه) په پام کې نیولو سره ویلای شو.

$$\triangle BDE \sim \triangle ACB$$

نوت: په شکل کې د ورته (مشابه) مثلثونو شمېر حساب کړئ.

دویم مثال: په لاندې شکل کې \overline{CH} د $\triangle ABC$ قایم الزاویه مثلث پر اړوند وتر باندې ارتفاع ده. که چېرې $r = 4\text{cm}$ ، $s = 9\text{cm}$ وي پیدا کړئ.



$$\overline{CH}^2 = \overline{AH} \cdot \overline{BH}$$

$$\overline{CH}^2 = 4 \cdot 9$$

$$\overline{CH}^2 = 36$$


$$\sqrt{\overline{CH}^2} = \sqrt{36}$$

$$\overline{CH} = 6\text{cm}$$


حل:

تمرین


1- په لاندې قایم الزاویه مثلث کې چې د G زاویه یې قایمه ده، د a او b قیمتونه په لاس راوړئ.



2- په لاندې شکل کې که چېرې $m=9$ ، $n=3$ وي او \overline{CH} د ABC قائم الزاويه مثلث د \overline{AB} پر وتر باندې ارتفاع دی، د a ، b او h قیمتونه پیدا کړئ.




په قائم الزاويه مثلث کې د 30° او 60° زاويو قضيې لپاره



آيا په مخامخ شکل کې د 30° زاويې مخامخ ضلعه د وتر د اوږدوالي له نيمايې سره برابره ده؟

فعاليت




- د کاغذ پر مخ باندې يو قائم الزاويه مثلث دلاندې شکل په توگه رسم او بياتي کړئ.
- د ABC مثلث داسې قات کړئ چې د B راس د A په راس سر په سر ولوبړي.
- همدارنگه دويم وارې داسې قات کړئ چې د C راس د A په راس باندې ولوبړي.

• که چېرې د تقاطع ټکې ته D ووايو. آيا ويلاى شو چې $\overline{AD} = \overline{DC} = \overline{DB}$ دي؟ ولې؟

هغه پايله چې د پورته فعاليت څخه په عملي توگه لاس ته راځي کولای شو د لاندې قضيې په توگه يې ثابت کړو:

قضيه: په هر قائم الزاويه مثلث کې د هغې ميانې اوږدوالي چې له قائم راس څخه په وتر باندې رسم کيږي د وتر د اوږدوالي له نيمايې سره مساوي دی.



ثبوت: فرض کړو چې \overline{BM} د ABC د مثلث په وتر باندې ميانه ده. غواړو وښيو چې:

د ثبوت لپاره د \overline{BM} ميانه په خپله اندازه اوږدوو، تر څو د N ټکې په لاس راشي.

$$\overline{BM} = \frac{1}{2} \overline{AC}$$

$$\overline{BM} = \overline{MN} \quad \text{نو:}$$

د AMB او MNC په دوو مثلثونو کې لرو، چې:

$$\left. \begin{array}{l} \overline{AM} = \overline{MC} \quad \dots \text{میانہ ده} \\ \overline{BM} = \overline{MN} \quad \dots \text{د ترسیم له مخې} \\ \hat{M}_1 = \hat{M}_2 \quad \dots \text{مقابل بالراس} \end{array} \right\} \Rightarrow \triangle AMB \cong \triangle MNC$$

د AMB او MNC دوو انطباق منونکو مثلثونو په پام کې نیولو سره داسې پایله لاس ته راځي چې ددې مثلث هم ډوله اجزای هم سره انطباق منونکي دي، یعنې:

$$\overline{AB} = \overline{NC} \dots \dots \dots \text{I}$$

په همدې ډول د AMN او BMC دوو انطباق منونکو مثلثونو څخه لاندې نتیجه لاس ته راځي:

$$\overline{AN} = \overline{BC} \dots \dots \dots \text{II}$$

له I او II رابطو څخه لیکلای شو چې د $ABCN$ په څلور ضلعې کې مخامخ ضلعې یو له بله سره مساوي دي، څرنګه چې یوه زاویه یې قایمه ده. نو: $ABCN$ یو مستطیل دی. له بلې خوا پوهیږو چې په مستطیل کې قطرونه یو له بل سره مساوي او همدارنګه یو بل نمایي کوي. نو:

$$\overline{BM} = \frac{1}{2} \overline{AC}$$

فعالیت

• د ABC قایم الزاویه مثلث داسې رسم کړئ چې د حاده زاویو اندازه یې په ترتیب سره 30° او 60° وي.

• د وتر او قایمو ضلعو اوږدوالی د خط کش په واسطه اندازه کړئ.

• ددې مثلث د ضلعو د اوږدوالي تر منځ څه ډول رابطه شته؟

• پورتنی فعالیت په بل قایم الزاویه مثلث باندې، چې زاویې یې 30° ، 60° وي، تکرار کړئ.

د پورتنی فعالیت له لیدو څخه لاندې قضیه بیان او ثبوتولای شو.

قضیه: که چېرې په یوه قایم الزاویه مثلث کې د یوې حاده زاوې اندازه 30° وي، د دې زاوې مخامخ ضلعې اوږدوالی د وتر د اوږدوالي نیمایي دی.

ثبوت: د ABC په قایم الزاویه مثلث کې فرض کړو $\hat{A} = 30^\circ$ او $\hat{B} = 90^\circ$ وي.

$$\overline{BC} = \frac{1}{2} \overline{AC} \quad \text{غواړو ثبوت کړو چې:}$$

د ثبوت لپاره میانه رسموو او هغه ته \overline{BM} وایو. د مخکنی قضیې له مخې پوهیږو چې په قایم الزاویه مثلث کې میانه د اړوند وتر نیمایي ده.

نو: $\overline{BM} = \overline{MC}$



په پایله کې د BMC مثلث متساوی الساقین دی.

له دې څخه لاس ته راځي، چې: $\widehat{MBC} = \widehat{MCB} = 60^\circ$

نو د MBC مثلث متساوی الاضلاع دی. ولې؟

له دې امله: $\overline{BC} = \overline{MC}$

څرنګه چې M د AC منځنی ټکی دی. $\overline{BC} = \frac{1}{2} \overline{AC}$



مثال: که چېرې د ABC مخامخ شکل قایم الزاویه مثلث او \overline{BM} د هغه اړوند میانه، چې اوږدوالي یې 3 واحد دی، د مثلث د ضلعو اوږدوالی پیدا کړئ.

حل: په قایم الزاویه مثلث کې پوهیږو چې میانه د اړوند وتر نیمایي دی:

نو: $\overline{BM} = \frac{1}{2} \overline{AC} \Rightarrow 3 = \frac{1}{2} \overline{AC} \Rightarrow \overline{AC} = 6$


له بلې خوا پوهیږو چې د 30° زاويې مخامخ ضلعه د اړوند وتر نیمایي ده.

نو: $\overline{AB} = \frac{1}{2} \overline{AC} \Rightarrow \overline{AB} = \frac{1}{2} \times 6 \Rightarrow \overline{AB} = 3$

اوس د فیثاغورث د قضیې په کارولو سره د مثلث د دریمې ضلعې اندازه محاسبه کوو.


$$\begin{aligned} \overline{AB}^2 + \overline{BC}^2 &= \overline{AC}^2 \\ \Rightarrow 3^2 + \overline{BC}^2 &= 6^2 \\ \Rightarrow 9 + \overline{BC}^2 &= 36 \\ \Rightarrow \overline{BC}^2 &= 36 - 9 \\ \Rightarrow \overline{BC}^2 &= 27 \\ \Rightarrow \overline{BC} &= \sqrt{27} = 3\sqrt{3} \end{aligned}$$

1- د ABC په مثلث کې د \hat{C} قایمه ده. که چېرې $AB = 16$ او CD د نوموړی مثلث میانه وي، د CD اوږدوالی پیدا کړئ.




2- که چېرې په پورتنی شکل کې د میانې اوږدوالی یعنې $CD = 15$ وي AB پیدا کړئ؟


3- د GHK په مثلث کې د \hat{H} قایمه او $\overline{GH} = \frac{1}{2}\overline{GK}$ ، سره دی د K زاوې اندازه پیدا کړئ.



4- د KMN په مثلث کې د M زاویه قایمه ده $\hat{K} = 30^\circ$ ده. \overline{RS} , \overline{TV} , \overline{XY} پر \overline{KM} عمود دي. که چېرې $\overline{KR} = 6$, $\overline{KN} = 16$, $\overline{KX} = 13$ او $\overline{KT} = 10$ وي په دې صورت کې \overline{MN} او \overline{RS} , \overline{TV} , \overline{XY} پیدا کړئ.



ناصف الزاويه




آيا د يوه ناصف الزاويې ټول ټکې د همغه زاويې له دوو ضلعو څخه مساوي فاصله لري؟

فعاليت

- د $\angle XOY$ زاويې، ناصف الزاويه رسم او هغه ته \overline{OZ} ووايست.
- يو اختياري ټکی د \overline{OZ} په مخ باندې وټاکې او هغه ته P ووايست.
- د P له ټکې څخه د زاويې په دوو ضلعو د OX او OY باندې عمودونه رسم کړې هغو ته \overline{HP} او \overline{KP} ووايست.
- د \overline{HP} او \overline{KP} اوږدوالی د خط کش په واسطه اندازه کړئ. ددې عمود د اوږدوالی تر منځ څه ډول اړيکې ليدل کيږي؟

کولی شو پورتنی ليدنې د لاندې قضیې په توگه بيان او ثبوت کړو.

قضيه: د ناصف الزاويې هر ټکی له دوو ضلعو څخه مساوي فاصله دی.



ثبوت: فرض کوو چې \overline{OZ} د $\angle XOY$ ناصف الزاويه وي، غواړو وښيو چې:

$$\overline{PH} = \overline{PK}$$

د OHP او OKP په دوو مثلثونو کې لرو چې:

$$\hat{H} = \hat{K} = 90^\circ$$

$$\hat{XOZ} = \hat{YOZ} \quad \text{، ناصف الزاويه دی،}$$


$$\overline{OP} = \overline{OP} \quad \text{، گډه ضلع،}$$

$$\Rightarrow \triangle OPK \cong \triangle OPH$$

د OPK او OPH په دوو قایم الزاویه مثلثونو کې د وتر او یوې حاده زاوې له مساوي کیدو څخه داسې نتیجه اخلو چې دا دوه مثلثونو انطباق منونکي دي. له دې امله: $\overline{PH} = \overline{PK}$

د پورتني قضیې عکس (سرچپه) هم سم دی.

قضیه: هر ټکی چې د یوې زاوې له دوو ضلعو څخه متساوی الفاصله وي هغه ټکی د ناصف الزاوې پر مخ باندې پروت دی.



ثبوت: فرضوو چې د P ټکی د \overline{XO} او \overline{YO} له دوو ضلعو څخه متساوی الفاصله وي، یعنې: $\overline{PH} = \overline{PK}$
 غواړو وښیو چې د P ټکی د YOX زاوې د ناصف الزاویه پر مخ باندې دی یعنې:
 $\hat{XOP} = \hat{YOP}$

ددې ثبوت لپاره د \overline{OX} او \overline{OY} پر ضلعو باندې د \overline{PH} او \overline{PK} عمودونه رسموو د HPO او KPO دوه قایم الزاویه مثلثونه په پام کې نیسو:

$$\left. \begin{array}{l} \overline{PH} = \overline{PK} \quad \text{د فرضیې له مخې} \\ \hat{H} = \hat{k} = 90^\circ \\ \overline{OP} = \overline{OP} \quad \text{ګډه ضلع} \end{array} \right\} = \triangle OPH \cong \triangle OPK$$


نو د حاده زاوې د یوې ضلعې او وتر له مساوي کیدو څخه داسې پایله لاس ته راځي چې د OPH او OPK مثلثونه انطباق منونکي دي. له دې امله د هغو هم ډوله زاوې هم سره انطباق منونکي دي.

$$\hat{XOP} = \hat{YOP} \quad \text{نو:}$$


یعنې د P ټکی د \hat{XOY} د ناصف الزاوې پر مخ باندې موجود دی.

تمرین

په لاندې شکل کې د M ټکی د A زاوې د ناصف الزاوې پر مخ باندې دی او $\overline{MH'}$ پر \overline{AX} باندې عمود دی د AMH مثلث د ضلعو اوږدوالی په لاس راوړئ.



د مثلث د داخلي زاويو ناصفونه




ايا کولای شو د مثلث دننه داسې يو ټکې پيدا کړو چې له درې واړه ضلعو څخه مساوي فاصله ولري؟

فعاليت

- د ABC يو اختياري مثلث رسم کړئ.
- د B او C زاويو داخلي ناصفونه رسم کړئ چې يو بل د O په ټکي کې قطع کړي.
- د A زاويې داخلي ناصف الزاويه رسم کړئ.
- آيا د A ناصف الزاويه هم د O له ټکي څخه تيرېږي؟
- د $A'B'C'$ يو بل اختياري مثلث رسم کړئ او پورتنی فعاليت د هغه لپاره هم تکرار کړئ.

کولای شو پورتنی ليدنې په لاندي توگه بيان او ثبوت کړو.

قضيه: په هر مثلث کې داخلي ناصف الزاويې يو بل د مثلث په دننه کې په يوه ټکي کې قطع کوي.
ثبوت: فرضوو چې د ABC په مثلث کې د B او C ناصف الزاويې يو بل د O په ټکي کې قطع کوي. اوس ښيو چې د A ناصف الزاويه هم د O له ټکي څخه تيرېږي.



د لاندي شکل په پام کې نيولو سره لرو:

څرنگه چې O د B ناصف الزاويې پر مخ باندې دی.

$$OH = OK \dots\dots\dots I \text{ نو:}$$

همدارنگه O د C ناصف الزاويې پر مخ باندې هم دی.

$$OK = OI \dots\dots\dots II \text{ نو:}$$


پوهېږو که چېرې د دوو مساواتو يوه خوا يو له بل سره مساوي او بله خوا يې هم سره مساوي کېږي له دې امله د I او O رابطو څخه نتيجه لاس ته راځي:

$$\overline{OH} = \overline{OI}$$

له بلې خوا له مخکنې قضیې څخه پوهیږو هر ټکی چې د یوې زاوې له دوو ضلعو څخه مساوي الفاصله وي هغه ټکی د هغې زاوې د نیمایي کوونکی (ناصف الزاویه) پر مخ پروت دی. له دې امله د O ټکې د A ناصف الزاوې پر مخ باندې هم پروت دی. په نتیجه کې ویلای شو: د مثلث درې واړه داخلي ناصف الزاوې یو بل په یوه ټکی کې قطع کوي.

مثال: یو مثلث د 6، 3 او 4 ضلعو په اوږدوالي رسم کړئ. وښایست چې ناصفونه یو بل په یوه ټکی کې قطع کوي.


حل: لومړی د راکر شوو ضلعو په اوږدوالي د ABC مثلث رسمو. بیا په ترتیب سره د A ، B او C له راسونو څخه د هغو زاویو ناصفونه رسمو. لیدل کیږي چې درې واړه ناصفونه یو بل په یوه ټکی کې قطع کوي دي.



تمرین

1- یو مثلث د $\hat{A} = 20^\circ$ ، $\hat{B} = 75^\circ$ او $\hat{C} = 85^\circ$ په زاویو سره رسم کړئ وښایاست چې ددې زاویو ناصفونه یو بل په یوه ټکی کې قطع کوي.

په یوه مثلث کې عمودي ناصف




ایا د مثلث د یوې ضلعې عمودي ناصف هرورمو د هغې له مخامخ راس څخه تیرېږي؟

فعالیت

- د \overline{AB} د ټوټه خط عمودي ناصف رسم کړئ.
- د \overline{AB} د ټوټه خط پر عمودي ناصف باندې د P یو ټکی وټاکئ.
- د \overline{AB} د ټوټه خط دوه سرونه (پای ټکې) له P سره ونښلئ.
- د \overline{PA} او \overline{PB} اوږدوالی د خط کش په واسطه اندازه کړئ، دا اوږدوالی یو له بل سره څه ډول رابطه لري؟

- د $A'B'$ یو بل ټوټه خط رسم کړئ او پورتنی فعالیت پر هغه باندې تکرار کړئ. د پورتنی لیدنې نتیجه په لاندې توګه ثبوت او بیانولای شو:

قضیه: د یوه ټوټه خط د عمودي ناصف پر مخ باندې هر ټکی د نوموړي ټوټه خط له دوو سرونو (انجامونو) څخه متساوي الفاصله دي.



ثبوت: فرضوو چې XY د \overline{AB} د ټوټه خط عمودي ناصف دي غواړو وښیو د P هر اختیاري ټکی چې د عمودي ناصف پر مخ باندې دی د A او B څخه په مساوي فاصله کې پروت دی.

$$\overline{PB} = \overline{PA} \quad \text{یعنی:}$$

د PAH او PHB له دوو مثلثونو څخه لرو چې:


$$\left. \begin{array}{l} \overline{AH} = \overline{BH} \\ \hat{H}_1 = \hat{H}_2 = 90^\circ \\ \overline{PH} = \overline{PH} \end{array} \right\} \Rightarrow \triangle PAH \cong \triangle PBH$$

XY عمودی ناصف دی،
 XY عمودی ناصف دی،
 ګډه ضلع،

خرنگه چې د PAH او PBH په دوو مثلثونو کې دوه ضلعې او د منځ زاویه یې مساوي ده له دې امله نوموړي مثلثونه انطباق منونکي دي. په نتیجه کې د هغو هم ډوله ضلعې هم یو له بل سره مساوي دي یعنې: $\overline{PB} = \overline{PA}$

د پورتنۍ قضیې عکس (سرچپه) هم سم دی.

قضیه: هر ټکی چې د یوه ټوټه خط له دوو انجامونو څخه مساوي فاصله ولري نوموړی ټکی د ټوټه خط په عمودي ناصف باندې پراته دی.



ثبوت: فرضوو چې د P ټکی د AB د ټوټه خط له دوو انجامونو څخه مساوي فاصله لري.

$$\overline{PB} = \overline{PA} \quad \text{یعنې:}$$

غواړو وښیو چې د P ټکی د AB د ټوټه خط د عمودي ناصف پر مخ باندې پروت دی.

خرنگه چې: $\overline{PB} = \overline{PA}$ دی، نو $\triangle PAB$ مثلث متساوی الساقین دی له دې امله:

$$\hat{A} = \hat{B}$$

د AB ټوټه خط منځني ټکی ته M وایو.

$$\text{نو: } \overline{AM} = \overline{MB}$$

اوس د P ټکی د AB د ټوټه خط له منځني ټکي سره نښلوو چې د PAM او PBM دوه مثلثونه لاس ته راځي:

$$\left. \begin{array}{l} \overline{PA} = \overline{PB} \dots \text{د فرضیې له مخې} \\ \overline{MA} = \overline{MB} \dots \text{د منځني ټکي} \\ \hat{A} = \hat{B} \dots \text{د متساوي الساقين مثلث له مخې} \end{array} \right\} \Rightarrow \triangle PAM \cong \triangle PBM$$

اوس د PAM او PBM دوه مثلثونو په پام کې نیسو چې د هغو دوه ضلعې او د منځ زاویه یې مساوي او یو په بل باندې منطبق دي، په پایله کې نورې هم ډوله زاویې هم سره مساوي دي، یعنې:

$$\hat{M}_1 = \hat{M}_2$$

$$\hat{M}_1 + \hat{M}_2 = 180^\circ$$

خرنگه چې:

$$\hat{M}_1 = \hat{M}_2 = 90^\circ$$

نو:


نو ویلای شو چې PM د AB ټوټه خط عموداً نیمايي کړی دی او د P ټکی د AB د ټوټه خط په عمودي نیمايي کوونکي باندې پروت دی.

فعالیت

- د ABC یو کیفی مثلث رسم کړئ.
- د \overline{AB} او \overline{AC} د ضلعو عمودې ناصفونه رسم کړئ. د هغو د تقاطع ټکي ته O ووايست.
- د BC د ضلعې عمودي ناصف رسم کړئ آیا دا عمودې ناصف هم د O له ټکي څخه تیرېږي؟
- د $A'B'C'$ یو بل اختیاري مثلث رسم او پورتنی فعالیت ورباندې سر ته ورسوئ.

کولی شو د پورتنی فعالیت لیدني په لاندې توگه بیان او ثبوت کړو.
قضیه: په هر مثلث کې د هغه د ضلعو عمودې ناصفونه یو بل په یوه ټکي کې قطع کوي.

ثبوت: د ABC په مثلث کې د \overline{AB} او \overline{AC} د ضلعو عمودې ناصفونه یو بل د O په ټکي کې قطع کړي دي. غواړو وښیو چې د O ټکي د BC د ضلعې په عمودي ناصف باندې هم پروت دی.



څرنګه چې O د AB پر عمودې ناصف باندې پروت دی.

$$\text{نو: } \overline{OA} = \overline{OB} \dots \text{I}$$

همدارنګه O د AC پر عمودي ناصف باندې پروت دي.

$$\text{نو: } \overline{OA} = \overline{OC} \dots \text{II}$$

د I او II مساواتو څخه لیکلای شو، چې:

$$\overline{OB} = \overline{OC}$$


له بلې خوا له مخکنی قضیې څخه پوهیږو چې هر ټکي د یوه ټوټه خط د انجامونو څخه په مساوي فاصله کې پروت وي دا ټکي د نوموړی ټوټه خط د عمودې ناصف په مخ باندې پروت دی. نو ویلای شو چې د O ټکي د BC د ضلعې په عمودې ناصف باندې پروت دی.

په نتیجه کې ویلای شو: د هر مثلث د ضلعو عمودي ناصفونه یو بل په یوه ټکي کې قطع کوي.

مثال: یو قائم الزاویه مثلث رسم کړئ. د هغه د ضلعو د عمودې ناصفونو ځای پیدا کړئ.

حل: د ABC قائم الزاویه مثلث رسم او د هغه د ضلعو عمودي ناصفونه رسمو. لیدل کیږي چې په قائم الزاویه مثلث کې د قائمو ضلعو عمودي ناصفونه یو بل د وتر په منځني ټکي کې، چې د وتر پر مخ باندې پروت دی، قطع کوي.

په نتیجه کې ویلای شو: په هر قائم الزاویه مثلث کې عمودي ناصفونه یو بل په یو داسې ټکي کې چې پر وتر باندې منځنی ټکي دی قطع کوي.




تمرین

1- د ABC مثلث د 30° , 70° او 80° په زاویو سره رسم کړئ، ددې مثلث د ضلعو د عمودي ناصفونو د تقاطع ټکی پیدا کړئ.

2- یو مثلث د 6، 4 او 2.5 سانتی مترو ضلعو په اوږدوالی سره رسم کړئ او وروسته دهغو ضلعو عمودي ناصفونه رسم کړئ د عمودي ناصفونو د تقاطع ټکی پیدا کړئ.

د مثلث ارتفاع گانې (جگوالی)




د ABC مثلث قایم الزاویه دی. که چېرې AH د نوموړی مثلث ارتفاع په وتر باندې وي، د مثلث نورې ارتفاع گانې کومې دي؟

فعالیت

- د ABC اختیاري مثلث رسم کړئ.
- د A له راس څخه د BC په ضلعي باندې ارتفاع رسم او د هغه پای ته H وویاست.
- د ABC مثلث له راسونو څخه د هغه له ضلعو سره موازي خطونه رسم کړئ.
- له دې خطونو څخه لاس ته راغلي مثلث ته $A'B'C'$ وویاست. په داسې حال کې چې $\overline{A'B'} \parallel \overline{AB}$ او $\overline{A'C'} \parallel \overline{AC}$, $\overline{B'C'} \parallel \overline{BC}$ دي.
- آیا AH پر $\overline{B'C'}$ عمود دی؟ ولې؟
- آیا د $ABCB'$ څلور ضلعي متوازي الاضلاع ده؟ ولې؟
- آیا $\overline{AB'} = \overline{AC}$ دي؟ ولې؟
- آیا AH د $\overline{B'C'}$ عمودي نیمایي کوونکی دی؟ ولې؟

له پورته فعالیت څخه لیدل کیږي که چېرې د یوه مثلث له راسونو څخه د هغه له ضلعو سره موازي خطونه رسم کړو، یو بل مثلث جوړیږي، چې په دې صورت کې د لومړی مثلث ارتفاع گانې د جوړ شوي مثلث د ضلعو عمودې نیمایي کوونکي دي. پوهیږو د مثلث د ضلعو عمودې نیمایي کوونکي یو بل، په یوه ټکي کې قطع کوي، نو د مثلث ارتفاع گانې هم یو بل په یوه ټکي کې قطع کوي.



قضیه: په هر مثلث کې ارتفاع گانې په یوه ټکې کې متقاطع دي.

ثبوت: د ABC مثلث له راسونو څخه داسې خطونه رسموو چې د نوموړې خطونو له تقاطع څخه، لکه په شکل کې، د $A'B'C'$ مثلث جوړ شي. له شکل څخه لیکلای شو:

$$\overline{A'B'} \parallel \overline{AB} \text{ او } \overline{A'C'} \parallel \overline{AC}, \overline{B'C'} \parallel \overline{BC}$$

ددې په پام کې نیولو سره چې د $ABCB'$ څلور ضلعي مخامخ ضلعي یو له بله سره موازي دي. نو داسې پایله لاس ته راځي چې دا څلور ضلعي یوه متوازي الاضلاع ده.

له دې امله د $ABCB'$ د څلور ضلعي مخامخ ضلعي سره مساوي دي.

$$\overline{AB'} = \overline{BC} \dots \dots \dots \text{I} \quad \text{یعنی:}$$

په همدې ډول د $ACBC'$ څلور ضلعي هم یوه متوازي الاضلاع ده، په پایله کې:

$$\overline{AC'} = \overline{BC} \dots \dots \dots \text{II}$$

د I او II رابطو څخه نتیجه لاس ته راځي چې: $\overline{AB'} = \overline{AC'}$
 له بلې خوا څرنګه چې $\overline{AH} \perp \overline{BC}$ او $\overline{BC} \parallel \overline{B'C'}$ دي نو $\overline{AH} \perp \overline{B'C'}$ دی.
 څرنګه چې: $\overline{AB'} = \overline{AC'}$ او $\overline{AH} \perp \overline{B'C'}$ دي.

نو: \overline{AH} د $\overline{B'C'}$ عمودې نیمایي کونکي دی.

په همدې ډول ښودلای شو چې د AB او AC په ضلعو باندې ارتفاع گانې هم په ترتیب سره د $A'B'$ او $A'C'$ د ضلعو عمودې نیمایي کونکي دي. څرنګه چې عمودي نیمایي کونکي یو بل په یوه ټکې کې قطع کوي، نو ارتفاع گانې هم یو بل په یوه ټکې کې قطع کوي.

تمرین

- 1- د ABC مثلث د 4، 5 او 6 سانتی مترو ضلعو په اوږدوالي سره رسم کړئ د هغه د ضلعو ارتفاع گانې رسم او د هغو د تقاطع د ټکي ځای وټاکئ.
- 2- یو قایم الزاویه مثلث رسم او ددې مثلث د ارتفاع گانو د تقاطع ځای وټاکئ.
- 3- یو مثلث چې یوه زاویه یې منفرجه وي رسم او د هغه د ارتفاع گانو د تقاطع ځای وټاکئ.

د مثلث میانې



آیا فکر کولای شئ یو مثلث د یوه پنسل په تیره څوکه باندې داسې کیردی چې ونه لویري؟


فعالیت

- د ABC اختیاري مثلث رسم کړئ.
- د B له راس څخه د BN میانه او د C له راس څخه د MC میانه رسم کړئ.
- د هغو دوو میانو د تقاطع ټکي په G سره وښیاست.
- د BG او GN اوږدوالی په خط کش سره اندازه او اوږدوالی یې له یو بل سره څه رابطه لري؟
- د CG او GM اوږدوالی په خط کش سره اندازه او اوږدوالی له یو بل سره څه ډول رابطه لري؟
- د A له راس څخه د BC په ضلعې باندې میانه رسم او د هغه پای ته K وویاست.
- آیا AK د G له ټکي څخه تیرېږي؟
- د AG او GK اوږدوالی په خط کش سره اندازه کړئ دا اوږدوالی له یو بل سره څه ډول رابطه لري؟

قضیه: د هر مثلث میانې په یوه ټکي کې قطع کوي او د تقاطع ټکي هره میانه د 2 او 1 په نسبت

ویشي.

ثبوت: د ABC په مثلث کې د G ټکي د BN او MC د میانو د تقاطع ځای دی. د دې په پام کې



نیولو سره چې د MN ټوټه کرښه د AB او AC د ضلعو

منځنۍ ټکي او یو له بل سره نښلوي د تالس د قضیې له مخې

$$BC \parallel MN$$

نتیجه کیري، چې:

$$\Rightarrow \overline{MN} = \frac{1}{2} \overline{BC} \dots \dots \dots I$$

د BG منځنۍ ټکي ته P وایو او د CG منځنۍ ټکي ته Q وایو.

\overline{PQ} داسې ټوټه خط دی چې د BGC د مثلث د \overline{BG} او \overline{CG} د ضلعو منځنۍ ټکۍ یو له بل سره نښلوي، د تالس د قضیې له مخې د GBC په مثلث کې لرو، چې:

$$\overline{BC} \parallel \overline{PQ}$$

$$\overline{PQ} = \frac{1}{2} \overline{BC} \dots \dots \dots \text{II}$$

د I او II له رابطو څخه داسې پایله لاس ته راځي چې د $MNQP$ څلور ضلعې چې دوه ضلعې یې موازي او مساوي دي، یوه متوازي الاضلاع ده.

د $MNQP$ په متوازي الاضلاع کې قطرونه یو بل نیمایې کوي، له دې امله:

$$\overline{PG} = \overline{GN} \quad \text{او} \quad \overline{QG} = \overline{GM}$$

له بلې خوا پوهیږو:

$$\overline{PG} = \overline{PB} \quad \text{او} \quad \overline{QG} = \overline{QC}$$

له دې امله لیکلای شو:

$$\overline{PG} = \overline{GN} = \overline{PB} \quad \text{او} \quad \overline{QG} = \overline{GM} = \overline{QC}$$

$$\frac{\overline{BG}}{\overline{GN}} = \frac{\overline{CG}}{\overline{GM}} = \frac{2}{1}$$

په پایله کې:

څرنګه چې د ABC په مثلث کې د \overline{CN} او \overline{BN} میانې په خپله خوښه یا اختیاري ټاکل شوي دي. خو دا رابطه د هرو دوو نورو غوښتل شوو میانو لپاره هم سمه ده. له دې څخه داسې پایله لاس ته راځي چې د مثلث درې واړه میانې یو بل په یوه ټکۍ کې قطع کوي (ولي)؟
د تقاطع ټکۍ، هر دوه میانې د 2 او 1 په نسبت ویشي.
د میانو د تقاطع ټکۍ د مثلث د ثقل مرکز دی.

تمرین

- 1- یو قائم الزاویه مثلث رسم کړئ. د هغه د میانو د تقاطع ځای وټاکئ؟
- 2- وښیاست چې په هر متساوي الاضلاع مثلث کې د میانو، ناصفونو او ارتفاع ګانو د تقاطع ځای یو ټکی دی؟
- 3- که چېرې د ABC په مثلث کې د G ټکۍ د \overline{AM} , \overline{BN} , او \overline{CK} د میانو د تقاطع مرکزي وښیاست چې؟

$$\frac{\overline{AG}}{\overline{AM}} = \frac{2}{3} \quad , \quad \frac{\overline{GM}}{\overline{AM}} = \frac{1}{3}$$

د متساوي الساقين مثلث قضيي

- که چېرې د يوه مثلث دوه ضلعي يوله بل سره مساوي وي نو د هغو دوو ضلعو مخامخ زاوې هم يوله بل سره مساوي دي.
- که چېرې د يوه مثلث دوي زاوې يوله بل سره مساوي وي. د نوموړو زاوېو مخامخ ضلعي سره مساوي دي

د فيثاغورث قضيه:

- په هر قايم الزاويه مثلث کې د هغې مربع مساحت چې د وتر په اوږدوالي جوړېږي، د هغو دوه نورو مربع گانو د مساحتونو له مجموعي سره برابره ده چې د قايمو ضلعو په اوږدوالي جوړېږي.
- په هر قايم الزاويه مثلث کې د وتر مربع د هغه د قايمو ضلعو د مربع له مجموعي سره مساوي ده:

$$a^2 + b^2 = c^2$$

د قضيي عکس (سرچپه):

- که چېرې په يوه مثلث کې د دوو ضلعو مربعاتو مجموعه د هغه د درېمي ضلعي له مربع سره مساوي وي، نو مثلث قايم الزاويه دی.

د قايم الزاويه مثلث قضيي:

- په هر قايم الزاويه مثلث کې د قايمو ضلعو د ضرب حاصل د وتر او هغې ارتفاع د ضرب له حاصل سره مساوي دی چې پر نوموړی وتر باندې دی.
- په هر قايم الزاويه مثلث کې دهغې ميانې اوږدوالی چې له قايم راس څخه رسم کېږي. عبارت دی د قايمو ضلعو د هندسي وسط څخه چې د نوموړی مثلث پر وتر باندې دی.
- په هر قايم الزاويه مثلث کې د هغې ارتفاع اوږدوالی چې له قايم راس څخه د هغه پر وتر باندې رسمېږي د وتر د اوږدوالي د نيمايي سره مساوي دی.
- که چېرې په يوه قايم الزاويه مثلث کې چې يوه حاده زاويه يې 30° وي، د دې زاوې د مخامخ ضلعي اوږدوالی د وتر د اوږدوالي نيمايي دی.

د هغو خطونو قضیې چې د مثلث په دننه کې یو بل په یوه ټکي کې قطع کوي

- د ناصف الزاويې په مخ باندې هر ټکي يې د زاويې له دوو ضلعو څخه په مساوي فاصله کې پروت دی.
- هر ټکي چې د يوې زاويې له دوو ضلعو څخه په مساوي فاصله کې پروت وي هغه ټکي د ناصف الزاويې په مخ باندې پروت دی.
- په هر مثلث کې داخلي ناصف الزاويې يو بل په يوه ټکي کې قطع کوي.
- د يوه ټوپه خط د عمودي ناصف په مخ باندې هر ټکي د هغه له انجامونو څخه متساوي الفاصله لري.
- هر ټکي چې د يوه ټوپه خط له انجامونو څخه مساوي فاصلي ولري دا ټکي د نوموړي ټوپه خط په عمودي ناصف باندې پروت دی.
- په هر مثلث کې د ضلعو عمودي ناصفونه يو بل په يوه ټکي کې قطع کوي.
- په هر مثلث کې ارتفاعگانې يو بل په يوه ټکي کې قطع کوي.
- د هر مثلث ميانې يو بل په يوه ټکي کې قطع کوي او د ميانو د تقاطع ټکي، هره ميانه د 2 او 1 په نسبت ويشي.

عمومي پوښتنې

په لاندې پوښتنو کې د هرې پوښتنې لپاره څلور ځوابونه درکړل شوي دي صحیح ځواب یې پیدا او کرښه ترې تاو کړئ.

- 1- په منفرجه الزاویه مثلث کې د درې وارو عمودې ناصفونو د تقاطع ځای چیرې دی؟
 (a) د مثلث دننه
 (b) د مثلث د باندې
 (c) په لویه ضلعه باندې
 (d) یو یې هم نه دی
- 2- یو مثلث د 8، 4 او 5 ضلعو په اوږدوالی سره په پام کې ونیسئ، ددې مثلث درې واړه ارتفاع گانې یو بل په:

(a) د مثلث په دننه کې قطع کوي

(b) د مثلث د باندې قطع کوي

(c) د هغې ضلعي پر مخ باندې چې اوږدوالې یې 5 دی قطع کوي

(d) په هغه راس کې قطع کوي چې د لویې ضلعي مخامخ ته دی.

3- په قایم الزاویه مثلث کې د 30° زاویې د مخامخ ضلعي اوږدوالی عبارت دی، له:

- (a) د وتر نیمايي (b) د وتر سره مساوي (c) 1 پر 3 د وتر (d) 1 څلورم د وتر
- 4- که چېرې په یوه قایم الزاویه مثلث کې د قایمو ضلعو اندازه 3 او 2 وي، د وتر اوږدوالی عبارت دی، له:

(a) $\sqrt{13}$ (b) $\sqrt{3}$ (c) 3 (d) 2

5- په متساوي الساقین مثلث کې د قاعدې یوه زاویه 65° ده. د قاعدې بله زاویه یې عبارت ده له:

(a) 50° (b) 65° (c) 70° (d) 45°

په لاندې جملو کې تش ځایونه په مناسبو کلمو سره ډک کړئ.

1- په هر قایم الزاویه مثلث کې د قایمو ضلعو د ضرب حاصل مساوي دی د هغه مثلث د وتر ارتفاع

2- په هر قایم الزاویه مثلث کې د وتر چې له قایم راس څخه رسم کيږي مساوي دی د ضرب له حاصل سره چې د نوموړی مثلث په وتر باندې یې بیلوي.

3- په قایم الزاویه مثلث کې د 30° زاویې اوږدوالی د وتر له مساوي دی.


4- په منفرجه الزاویه مثلث کې ارتفاع گانې یو بل په قطع کوي.

5- که چېرې د یوه مثلث د ضلعو اوږدوالی په ترتیب 3cm، 4cm او 5cm وي نوموړی مثلث دی.

6- که چپرې په یوه مثلث کې دوه ضلعې یې یو له بل سره مساوي وي نو یې هم یو له بل سره مساوي دي.


لاندي پوښتنې حل کړئ.

1- په لاندي شکلونو کې قايم الزاويه مثلثونه درکړ شوي دي، د نوموړو مثلثونو وترونه د 0.1 لږوالی په تقرب کې حساب کړئ.



2- د ABC مثلث داسې رسم کړئ چې $BC = 6$ ، $\widehat{ABC} = 80^\circ$ او $\widehat{ACB} = 80^\circ$ وي، وروسته د نوموړی مثلث ناصفونه رسم کړئ.

3- د MNP مثلث چې د M په راس کې قايم وي، په پام کې ونیسئ په نوموړی مثلث کې د MH ارتفاع رسم کړئ داسې چې د I او J ټکي د MN او MP منځني ټکي دي.




(a) ثبوت کړئ چې MIH او MJH متساوي الساقين مثلثونه د MH په گډې قاعدې سره دي.

(b) ثبوت کړئ چې IJ د MH ناصف عمودي دی.

(c) ثبوت کړئ چې HI او HJ یو پر بل عمود دي.

4- د ABC په متساوي الساقين مثلث کې $AB = AC$ دی که چپرې هغوی د OB او OC په واسطه نیمايي کړو ثبوت کړئ، چې:

(a) $OB = OC$ (b) OA د \widehat{A} نیمايي کوونکی دی.



شپږم فصل

مساحت او حجمونه




د مکعب مستطیل مساحت او حجم



ایا تر اوسه مو فکر کړئ چې یو انسان د نفس په کښلو هر وار د هوا څومره حجم په خپلو سرو ته داخلوي.


فعالیت



- مخامخ شکل په کاغذ کې رسم او قیچې یې کړئ او بیا یې په ټکي ټکي کړښو باندې قات کړئ
 - یو بل مکعب مستطیل د 5cm په اوږدوالي 2cm په سور او 3cm په ارتفاع سره رسم کړئ.
 - نوموړی مستطیلی مکعب څو راسونه، څو ضلعي او څو سطحې لري؟ هر یو یې وشمېرئ.
 - د جاني (اړخو) سطحو مساحت فرمولونه، چې هره سطح یې مستطیل دی، پیدا یې کړئ.
 - نوموړی مستطیلی مکعب څو قاعدې لري؟ نومونه یې واخلئ.
 - د هغه د قاعدې د مساحت فورمول پیدا کړئ.
 - د مساحتونو د مجموع په کارولو سره د مستطیلی مکعب د ټول مساحت فورمول ولیکئ.
- له پورته فعالیت څخه پیدا کولای شو، چې:

تعریف

مکعب مستطیل یو منظم هندسي شپږ وجهې جسم دی چې ټولې وجهې یې مستطیل شکل دي، او د سطحو مخامخ زاویې یې قائمه دي. که چېرې د مکعب مستطیل اوږدوالي په l ، او سور یې په w او ارتفاع (جگوالی) یې په h سره وښیو، څرنگه چې مکعب مستطیل شپږ سطحې لري او د هرې سطحې مساحت یې په لاندې ډول دی:



$$A = w\ell + \ell h + wh + w\ell + \ell h + wh$$

$$A = 2(\ell w + \ell h + wh)$$


هغه مکعب مستطیل، چې ټولې ضلعې یې له یو بل سره مساوي وي، مکعب بلل کېږي. که چېرې مساحت په A سره وښیو، لرو چې:

$$A = a^2 + a^2 + a^2 + a^2 + a^2 + a^2$$

$$A = 6a^2$$

هغه مکعب چې اوږدوالی، سور او ارتفاع یې یو وي. واحد مکعب بلل کېږي.

لومړی مثال: د مستطیلي مکعب کلي مساحت پیدا کړئ، په داسې حال کې چې اوږدوالی یې 5cm، سور یې 3cm او ارتفاع یې 4cm وي.



حل:

$$\ell = 5\text{cm}$$

$$w = 3\text{cm}$$


$$h = 4\text{cm}$$

$$A = 2(\ell w + \ell h + wh) = 2(5 \cdot 3 + 5 \cdot 4 + 3 \cdot 4)$$

$$A = 2(15 + 20 + 12) = 2(47)$$

$$A = 94\text{cm}^2 \text{ کلي مساحت}$$

دویم مثال: که چېرې د یوه مکعب کلي مساحت 54cm وي، ددې مکعب د ضلعو اوږدوالی پیدا او رسم یې کړئ.



حل:

$$A = 6a^2$$

$$6a^2 = 54$$

$$a^2 = \frac{54}{6} = 9$$

$$a = 3\text{cm}$$

فعالیت

• د واحد مکعبونو په درلودلو، مستطیلي مکعب چې اوږدوالی 3cm، سور یې 2cm او ارتفاع یې 2cm وي، رسم کړئ.


- د څو واحد مکعبونو په درلودلو سره کولای شو دا مکعب مستطیل ډک کړو. د جوړ شوی شکل حجم څومره دی؟
 - که چېرې د نوموړی مستطیلی مکعب مخ بیا په ترتیب سره د نورو واحد مکعبونو په واسطه ډک کړو څه ډول شکل په لاس راځي؟ د هغه حجم به څومره وي؟
 - د مکعب مستطیل د اوږدوالی، سور او ارتفاع په منځو کې څه ډول اړیکې شته چې د هغه په واسطه یې حجم پیدا کړو؟
 - که چېرې د واحد مکعب لس نور کتارونه د لومړی مکعب مستطیل په منځ یا څنګ کې کښیږدو د جوړ شوی شکل حجم څومره دی؟
 - آیا کولای شئ د مکعب مستطیل د حجم د محاسبې کولو لپاره فارمول وښیاست؟
- له پورتنی فعالیت څخه پوهیږو چې:

د هغه مکعب مستطیل حجم چې اوږدوالی یې l ، سور یې w او ارتفاع یې h وي مساوي دی له:

$$v = l \times w \times h \text{ د مکعب مستطیل حجم}$$

$$V = a \times a \times a = a^3 \text{ د مکعب حجم}$$

لومړی مثال: د مخامخ مکعب حجم پیدا کړئ:



$$V = a \times a \times a = a^3$$

$$V = 1.5 \times 1.5 \times 1.5$$

$$V = 3.375 \text{ cm}^3 \text{ د مکعب حجم}$$

- دویم مثال:** د یوه مکعب مستطیل حجم 24 متر مکعب او د قاعدې مساحت یې 8 متره مربع دی ددې مکعب مستطیل ارتفاع څو متره ده.

$$v = l \times w \times h \text{ د مکعب مستطیل حجم}$$


$$24 = 8 \times h$$

$$h = 24 \div 8 = 3 \text{ m}$$

تاسو پوهیږئ په هر مکعب مستطیل کې هغه ټوټه خط چې د مکعب مستطیل دوه مخامخ راسونه یو له بل سره نښلوي د مکعب مستطیل قطر بلل کیږي. ددې د لاس ته راوړلو لپاره لاندې فعالیت سرته ورسوئ.

فعالیت

- په درکې شوي شکل کې \overline{AB} ، \overline{BE} او \overline{EB} اوږدوالي په ترتیب سره a ، b او c ونوموئ.
- د A راس له C او د C له B سره ونښلوی تر څو یو قایم الزاویه مثلث جوړ شي.
- په شکل کې د ABC د قایم الزاویه مثلث وتر \overline{AC} دی، د \overline{AC} د پیدا کولو لپاره د فیثاغورث



له قضیې څخه کار واخلي.

- څرنگه چې د یو مکعب مستطیل ټولې سطحې مستطیلې دي او یو پر بل باندې انطباق منونکي دي. نو: $\overline{BE} = \overline{DC} = ?$
- همدارنگه د BCD په قایم الزویه مثلث کې \overline{BC} وتر دی.

د فیثاغورث د قضیې په کارولو سره د \overline{BC} اوږدوالی پیدا او په مخکنی رابطه کې د \overline{BC} په ځای کښیردی.

د پورته فعالیت څخه لرو:

$$\overline{AC} = \sqrt{a^2 + b^2 + c^2}$$

که چېرې په یوه مکعب مستطیل کې $a=b=c$ وي نو د مکعب قطر په لاس راځي.

$$\overline{AC} = \sqrt{a^2 + a^2 + a^2} = \sqrt{3a^2} \Rightarrow \overline{AC} = a\sqrt{3}$$

مثال: د مکعب مستطیل د قطر اوږدوالی پیدا کړئ چې ابعاد یې په ترتیب 2cm ، 3cm او 6cm وي.

حل: که چېرې $a = 2\text{cm}$ ، $b = 3\text{cm}$ او $c = 6\text{cm}$ ووایو د \overline{AC} د قطر اوږدوالی په لاس راوړو


$$\overline{AC} = \sqrt{a^2 + b^2 + c^2} = \sqrt{2^2 + 3^2 + 6^2} = \sqrt{4 + 9 + 36} = \sqrt{49} = 7\text{cm}$$

تمرین

1- د ډبرو د یوه دیوال اوږدوالی 60cm ، سور یې 30cm او ارتفاع یې 120cm ده. د هغه حجم په سانتی متر مکعب سره پیدا کړی.

2- که چېرې د یوه مکعب اوږدوالی سور او ارتفاع یې 3 برابره شي، د مکعب حجم څو برابره کیږي؟

3- دلاندې مکعب مستطیلونو حجم او کلي مساحت په لاس راوړئ.




4- که چېرې د یوه مکعب اوږدوالی سور او ارتفاع دوه برابره کړو د هغه د قطر اوږدوالی څه ډول بدلون مومي.

د منشور مساحت او حجم Surface Area and Volume of Prisms



ایا تر اوسه مو فکر کړې د ژوند کولو
خیمه څه ډول هندسي شکل لري؟

فعالیت




مخامخ شکل په درکړل شوو اندازو سره په یوه کاغذ باندې رسم کړئ. د کاغذ له شکل څخه د پریکولو او جلا کولو وروسته جلا شوي ټوټې په ترتیب یو د بل تر څنګ داسې کښیږدئ چې ونښلول شي.

- جوړ شوی شکل کوم هندسي شکل دی؟
 - په پورتنی شکل کې څو سطحې او څو قاعدې لیدلای شې؟
 - د پورتنیو هر یوه مساوي مستطیلونو مساحت په لاس راوړئ.
 - د پورته دوو قاعدو د مثالونو مساحت پیدا کړئ.
 - د پورته دوو لاس ته راغلي مساحتونو مجموعه څه شی رابښي؟
- له پورته فعالیت څخه پیدا کولای شو چې:

تعریف

منشور یو هندسي منظم جسم دی چې مخامخ جانبي سطحې یو له بل سره مساوي او موازي دي او د مخامخ جانبي سطحو زاوې یو پر بل باندې انطباق منونکي دي. څرنګه چې جانبي وجوه یې مستطیلونه دي نو مجموع یې د منشور جانبي سطحې بلل کېږي. په یوه منشور کې د جانبي سطحو د مساحت له جمع کولو څخه د ټول جانبي مساحت په لاس راځي او د ټول جانبي مساحت او دوو قاعدو د مساحت له جمع کولو څخه د منشور کلي مساحت لاس ته راځي. که چېرې د منشور سطحې پر قاعده باندې عمود وي هغه ته قائم منشور ویل کېږي.

منشورونو ته د قاعدو د څو ضلعي شکل له مخې نوم ورکول کيږي.



3 ضلعي منشور 4 ضلعي منشور 5 ضلعي منشور 6 ضلعي منشور

خپل او د خپل ټولگيوالو د رياضي کتابونه واخلي او په لاندې توگه يې يو پر بل باندې کينډردي جوړ شوی شکل يو مستطیل القاعده منشور يا مکعب مستطیل دی. د مکعب مستطیل حجم د کتابونو له مجموعي سره مساوي دی. يا په بل عبارت د قاعدې مساحت ضرب په ارتفاع کې دی. که چېرې اوس د رياضي کتابونو په ځای چې مستطیل شکل دی خپل گونیاگانې يو بر بل باندې کينډردي يو مثلث القاعده منشور لاس ته راځي. چې ددې شکل حجم هم د قاعدې د مساحت او ارتفاع د ضرب سره مساوي دی. $V = B \times h$ چې په هغه کې B د قاعدې مساحت او h ارتفاع ده.



مثال: د مثلث القاعده منشور کلي مساحت او حجم پيدا کړئ په داسې حال کې چې قاعده يې يو متساوي الاضلاع مثلث چې د هرې ضلعي اوږدوالی 2cm او ارتفاع يې 4cm دي.

حل: په لومړۍ گام کې د منشور د قاعدې د مثلث ارتفاع يعنې \overline{AH} پيدا کوو $\overline{AH}^2 = \overline{AC}^2 - \overline{CH}^2 \Rightarrow \overline{AH}^2 = (2^2) - (1)^2 \Rightarrow \overline{AH} = \sqrt{3}$

$$\text{د هرې جانبي سطحې مساحت} = 2 \times 4 = 8\text{cm}^2$$



$$\text{د درېو جانبي سطحو مساحت} = 3 \times 8 = 24\text{cm}^2$$

$$\text{دمشورد قاعدې مساحت} = \frac{1}{2} \times 2\sqrt{3} = \sqrt{3}$$


$$\text{د دواړو قاعدو مساحت} = 2\sqrt{3}$$

د قاعدو مساحتونه + د جانبي سطحو مساحتونه = ټول مساحت

$$\text{ټول مساحت} = 24 + 2\sqrt{3} \quad V = B \cdot h = 4\sqrt{3}$$



تمرین



1- دمخامخ منشورونو کلي مساحت او حجم حساب کړئ

په داسې حال کې چې:

$$S_{(ABCD)} = 12.92\text{cm}^2, \quad S_{(ABC)} = 3\text{cm}^2$$

د استوانې مساحت او حجم




ډېر هغه وسایل چې په ورځيني ژوند کې ورسره مخامخ کېږو، استوانه يي شکلونه دي لکه د اوبو گيلاس، د اوبو نل او نور...
ايا کولای شئ د څو استوانه يي شکلو شيانو نومونه واخلي؟

فعاليت

- د يوې قايمې استوانې د ارتفاع اوږدوالی 5cm او د قاعدې شعاع يې 2cm ده د ارتفاع په اوږدوالي استوانه خلاصه او رسم يې کړئ.
- د لاس ته راغلي مستطیل اوږدوالی او سور څومره دی؟
 - د مستطیل مساحت لاس ته راوړئ.
 - ددې مستطیل مساحت د استوانې د جانبې سطحې له مساحت سره څه ډول اړيکې لري؟
 - د استوانې د هرې قاعدې مساحت په داسې حال کې په لاس راوړئ چې د قاعدې شعاع يې 2cm وي؟
 - د استوانې کلي مساحت حساب کړئ.
- له پورته فعاليت څخه ويلي شو:

تعريف

قايمه استوانه له دوو انطباق منونکو دایروي قاعدو او يوې جانبې سطحې څخه چې پر قاعدو باندې عمود ده، جوړ شوي ده. که چېرې د هغې ارتفاع په h او د قاعدې شعاع يې په r سره وښو نو د هغې ټول مساحت په A سره ښوئ:




$$s = 2\pi r \cdot h \text{ د جانبې سطحو مساحت}$$

$$d = 2\pi r^2 \text{ د دوو قاعدو مساحت}$$

$$A = 2\pi r^2 + 2\pi r \times h \text{ د استوانې کلي مساحت}$$

$$\pi = 3.14$$

$$A = 2\pi r(r + h)$$



لومړی مثال: د مخاڅ استوانه يې مساحت حساب کړئ.

$$A = 2\pi r(r + h) = 2 \times 3.14(6)(6 + 12) \quad \text{حل:}$$

$$A = 6.28 \times 6(18) = 37.68(18)$$

$$A = 678.24 \text{ cm}^2$$

دویم مثال: که چېرې د یوه 4 سلنډره ماشین حجم، چې د هر سلنډر قطر يې 8cm دی له 1600 cm^3 سره مساوی وي د هر سلنډر ارتفاع څومره ده؟

حل: څرنګه چې $V = 1600 \text{ cm}^3$ ، $r = 4 \text{ cm}$ ، نو $h = ?$ ، له فارمول څخه په کار اخیستنې سره د 4 سلنډرو لپاره لرو:



$$v = (4\pi r^2 \cdot h)$$

$$1600 = 4(16\pi \cdot h) = 4(16 \cdot 3.14 \cdot h)$$

$$1600 = 200.96h$$


$$h = \frac{1600}{200.96} = 7.96$$

$$h = 7.96 \text{ cm}$$

د منشور د حجم د پیدا کولو لپاره مو لومړۍ د قاعدې مساحت پیدا او بیا هغه په ارتفاع کې ضربوو د استوانې د حجم د پیدا کولو لپاره هم لومړی د دایروي قاعدې مساحت پیدا او بیا هغه په ارتفاع کې ضربوو که چېرې د استوانې حجم په V سره وښو نو لرو چې: $V = \pi r^2 \times h$

تمرین

1- دلاندې هرې یوې استوانې کلي مساحت او حجم حساب کړئ:




- 2- که چېرې د یوې استوانې د قاعدې شعاع 3 برابره شي د هغې په حجم کې څومره بدلون راځي؟
- 3- د اوبو ساتلو ځای چې استوانه يې شکل لري د قاعدې شعاع يې 5cm او ارتفاع يې 8cm دي. د اوبو د ساتلو په دې ځای کې څومره مکعبه اوبه ځایېږي؟
- 4- که چېرې د یوې استوانې ارتفاع دوه برابره شي د جانبي سطحې اندازه يې څومره بدلون مومي؟

د هرم مساحت او حجم



ايا تر اوسه مو فکر کړې چې مصريانو د مصر هرمونه په څو کلونو کې جوړ کړي دي؟

فعاليت




- مخامخ شکل د کاغذ پر مخ رسم کړئ.
- که چېرې د مثلثونو راسونه يو له بل سره ونښلوي څه ډول شکل پر لاس راځي؟
- د شکل له مخې آيا کولای شئ د هرم د جانيي سطحو د مساحت د پيدا کولو لپاره يوه طريقه بيان کړئ؟




له پورته فعاليت څخه لرو، چې:
هرم يو هندسي څو وجهي شکل دی چې قاعده يې يوه منظمه مضلع او جانيي سطحې يې مثلثونه دي او يو ګډ راس لري.

$$S = \frac{1}{2} n \cdot b \cdot l$$

د جانيي سطحو مساحت + د قاعدې مساحت = د هرم کلي مساحت
يا $A = B + S$



دلته n د ضلعو شمېر b قاعده او l جانيي ارتفاع (د مثلث ارتفاع) ده.
د هرم ارتفاع له هغه ټوپه خط څخه عبارت ده چې د هرم له راس څخه د هغه په قاعده باندې عمود وي.



مثال: په مخامخ شکل کې د هرم اوږدوالی سور او ارتفاع درکړ شوي دي دهغه کلي مساحت پيدا کړئ:

$$\text{د هر م د جاني سطحی مساحت} = \frac{1}{2} \times 8 \times 10 = 40\text{cm}^2$$

$$\text{د هر م د ټولو جاني سطحو مساحت} = 4 \left(\frac{1}{2} \times 8 \times 10 \right) = 4 \times 40 = 160\text{cm}^2$$



څرنگه چې دهرم قاعده مستطیلي ده، نو:

$$8 \cdot 5 = 40\text{cm}^2 \text{ دهرم د قاعدې مساحت}$$



$$\text{د هر م کلي يا ټول مساحت} = 160\text{cm}^2 + 40\text{cm}^2 = 200\text{cm}^2$$

فعالیت

- درې تختې کاغذونه په پام کې ونیسئ او لاندې شکل په هر یوه کې رسم کړئ.




- درې واړه سپین تختې کاغذونه پرېکړئ او له هغو څخه درې هرمونه جوړ کړئ.
- جوړ شوي هرمونه یو د بل تر څنګه داسې کیږدی چې یو مکعب په لاس راشي.
- د هر م او مکعب حجمونه یو له بله سره پرتله کړئ.



له پورته فعالیت څخه لرو، چې:

د مکعب مستطیل حجم د هر م د حجم 3 برابره دی نو د هر م حجم د مکعب مستطیل د حجم یو درېمه دی.




نوکه چېرې د هرم حجم په V ارتفاع يې په h او د قاعدې مساحت يې په B سره وښيو نو د هرم حجم مساوي دی له:

$$V = \frac{1}{3} B \cdot h$$

مثال: په لاندې مربع القاعده هرم کې د مثلث د ضلعي اوږدوالی او ارتفاع يې درکړل شوی دي د هرم کلي يا ټول مساحت حساب کړئ.
حل: څرنگه چې د هرم قاعده مربع ده نو مساحت يې عبارت دی.

$$B = l \cdot w = 12 \cdot 12 = 144 \text{cm}^2$$

اوس د AHP په قايم الزاويه مثلث کې \overline{PH} چې د $\triangle APC$ مثلث ارتفاع ده، په لاس راوړو.



$$\overline{PA}^2 = \overline{AH}^2 + \overline{PH}^2$$

$$10^2 = 6^2 + \overline{PH}^2 = 100 - 36 = 64 \Rightarrow \overline{PH} = 8 \text{cm}$$

د هرم څلور سره سطحې له مثلثونو څخه جوړې شوي دي. نو:

$$S = \frac{1}{2} (B \times h)$$

$$S = 4 \times \frac{1}{2} (12 \times 8)$$

$$= 2(96) = 192 \text{cm}^2$$

$$A = 192 + 144 = 336 \text{cm}^2$$

د هرم کلي مساحت

$$V = \frac{1}{3} 144 \cdot \sqrt{28}$$

$$V = \frac{1}{3} \cdot 144 \text{cm}^2 \cdot 5.29 \text{cm}$$

$$V = \frac{1}{3} \cdot 761.76 \text{cm}^3$$




$$V = 253.92 \text{cm}^3$$

تمرین

1- د هغه هرم حجم پیدا کړئ چې قاعده یې مربع او د مربع د ضلعې اوږدوالی یې 40m او د هرم ارتفاع 27m وي.

2- یوه خیمه د مربع القاعده هرم شکل لري په دې خیمې کې څو متره مکعب هوا وجود لري؟ په دې صورت کې چې د مربع د ضلعې اوږدوالی 7m او د هرم ډوله خیمې ارتفاع 5m وي.

3- د لاندې شکلونو حجم پیدا کړئ:



د مخروط مساحت او حجم



ايا تر اوسه مو فکر کړې دى چې يو مخروط د يوې ضلعي په شاوخوا د کوم ډول مثلث له دوران څخه منځ ته راځي؟

تعريف

قايم مخروط داسې جسم دى چې په يوه قايم ضلعي باندې د يوه قايم الزاويه مثلث له دوران څخه لاسته راځي، هغه ټوټه خط چې د مخروط راس د هغه د قاعدې له مرکز سره نښلوي د مخروط محور بلل کيږي. که چېرې محور په قاعدې باندې عمود وي قايم مخروط دي له هغه پرته مايل مخروط بلل کيږي د مخروط مساحت د لاندې فرمول په واسطه په لاس راځي: $B = \pi r^2$ د قاعدې مساحت $S = \pi r \cdot l \cdot A = \pi r^2 + \pi r l = \pi r (r + l)$ د يوې جانبي سطحې مساحت


فعاليت

- يوه استوانه يي ډوله او يو مخروطي ډوله جسمونه چې قاعدې يې يو له بله سره مساوي وي له کاغذ څخه جوړ کړئ، مخروطي جسم له ريگ څخه ډک او په استوانه يي جسم کې تش يعنې واچوئ.
- د څو ډکو مخروطونو په واسطه استوانه يي جسم په بشپړه توگه ډک کړئ.
- د استوانې او مخروط حجمونه يوله بله سره څه ډول اړيکې لري؟

له پورته فعاليت څخه لاندې پايله په لاس راځي:

ليدل کيږي چې د استوانې حجم د مخروط 3 برابره دى، نو د مخروط حجم د استوانې د حجم يو


درېمه دى، $V = \frac{1}{3}$ د استوانې حجم د مخروط حجم



خرنگه چې: $\pi r^2 h$ د استوانې حجم دى

نو د مخروط حجم يعنې: $V = \frac{1}{3} \pi r^2 \times h$

لومړی مثال: د غنمو یو درمند د مخروط شکل لري چې ارتفاع یې $1.5m$ او د قاعدې قطر



$$h = 1.5m$$

یې $3m$ دی. د هغه کلي مساحت پیدا کړئ.

حل: $d = 3m$, $r = 1.5m$

خرنگه چې د مخروط قاعده دایروي ده، نو:

$$د قاعدې مساحت = \pi r^2 = 3.14(1.5)^2 = 7.065m^2$$

اوس د جانيبي سطحې د پیدا کولو لپاره باید د قائم الزاویه مثلث وتر پیدا کړو:

$$\overline{SA}^2 = \overline{OA}^2 + \overline{OS}^2$$

$$\overline{SA}^2 = (1.5m)^2 + (1.5m)^2 = 4.5m^2$$

$$\overline{SA} = 2.12 \quad \ell = 2.12$$

$$S = \pi r \ell = 3.14 \times 1.5 \times 2.12$$


$$S = 4.17 \times 2.12 = 9.9852m^2$$

$$د کلي مساحت = د قاعدې مساحت + د جانيبي مساحت = 7.065 + 9.9852 = 17.0502m^2$$

دویم مثال: د لاندې مخروط حجم د درکړ شوو قیمتونو له مخې حساب کړئ:

$$h = 15ft \quad , \quad r = 10ft$$

حل:



$$V = \frac{1}{3} \pi r^2 \times h = \frac{1}{3} \times 3.14(10)^2 \times 15$$




$$V = \frac{1}{3} \times 4710 = 1570$$

$$V = 1570 ft^3$$

تمرین

1- د شگويوه کوټه یا ډبرې مخروطي شکل لري چې ارتفاع یې $2m$ او قاعدې قطر یې $4m$ دی، د شگو حجم پیدا کړئ.

2- په لاندې شکلونو کې د هر مخروط د قاعدې شعاع او ارتفاع درکړ شوي دي د هر یوه حجم حساب کړئ.






د کرې مساحت او حجم

ایا ستاسو په چاپیریال کې داسې شکلونه او جسمونه شته چې دایروي یا کروي شکل ولري؟ نومونه یې واخلئ.

تعریف

کره داسې جسم دی چې د هغې ټولې نقطې له یوې ثابتې نقطې څخه مساوي فاصلې ولري. ثابتې نقطې ته د کرې مرکز، له مرکز څخه د هغې تر سطحې پورې ثابتې فاصلې ته د کرې شعاع (r) وایي. که چېرې د کرې مساحت په A او حجم یې په V سره وښیو، نو لیکلای شو:



$$A = 4\pi r^2 \text{ د کرې مساحت:}$$

$$V = \frac{4}{3}\pi r^3 \text{ د کرې حجم:}$$

لومړی مثال: د هغې کرې سطحې مساحت او حجم پیدا کړئ چې قطر یې 10cm وي.

$$d = 10\text{cm}$$

$$r = \frac{d}{2} = \frac{10\text{cm}}{2} = 5\text{cm}$$

$$A = 4\pi r^2 = 4 \times 3.14 \times (5)^2 \\ = 12.56 \times 25$$

د کرې مساحت:

$$A = 314\text{cm}^2$$

$$V = \frac{4}{3}\pi r^3 = \frac{4}{3} \times 3.14 \times (5)^3$$


د کرې حجم:

$$= \frac{4}{3} \times 3.14 \times 125 = \frac{4}{3} \times 392.5$$


$$= \frac{1570}{3} = 523.33\text{cm}^3$$

$$V = 523.33\text{cm}^3$$

دویم مثال: په لاندې شکلونو کې د هرې کرې حجم د درکړ شوو قیمتونو له مخې پیدا کړئ:



b جز شکل



a جز شکل

$$r = 3, \quad V = \frac{4}{3}\pi r^3 = \frac{4}{3} \times 3.14 \times (3)^3$$

$$V = \frac{4}{3} \times 3.14 \times 27 = \frac{4}{3} \times 84.78 \Rightarrow V = 113.04 \text{cm}^3$$

حل a:

$$r = 4, \quad V = \frac{4}{3}\pi r^3 = \frac{4}{3} \times 3.14 \times (4)^3$$

$$V = \frac{4}{3} \times 3.14 \times 64 = \frac{4}{3} \times 200.96 \Rightarrow V = 267.946 \text{cm}^3$$

حل b:

تمرین

- 1- دیوې کرې مساحت 36π سانتي متر مربع دی. الف: ددې کرې شعاع په لاس راوړئ. ب: د کرې حجم حساب کړئ.
- 2- په لاندې جدول کې د کرې شعاع درکړ شوی دی د کرې حجم او سطحې مساحت پیدا کړئ او د جدول په تشو ځایونو کې یې ولیکئ:

r	6cm	$6 \times \frac{3}{4} \text{cm}$	9cm	12cm	314cm
A					
V					

- 3- که چېرې د کرې شعاع 2 برابره شي، په حجم او مساحت کې څه ډول بدلون راځي؟

• مکعب مستطیل

مکعب مستطیل یو منظم هندسي شپږ وجهې جسم دی چې ټولې وجهې یې مستطیل شکل دي، او د سطحو مخامخ زاويې یې قائمه دي. که چېرې د مکعب مستطیل کلي مساحت په A او حجم یې په V سره وښیو په دې صورت کې لیکلای شو:

$$A = 2(lw + lh + wh)$$

$$v = l \times w \times h$$

• مکعب

هغه مکعب مستطیل چې د هغه ټولې ضلعي یو له بل سره مساوي په a وي مکعب بلل کېږي. که چېرې د هغه مساحت په A او حجم یې په V سره وښیو، نو لرو چې:

$$A = 6a^2$$

$$V = a^3$$

• منشور

منشور یو هندسي منظم جسم دی چې مخامخ سطحې یې یو له بل سره مساوي او موازي دي او د مخامخ سطحو زاويې یې یو په بل باندې انطباق منونکي دي.

• استوانه

قائمې استوانه له دوو انطباق منونکو دایروي قاعدو او له یوې جانبې سطحې څخه چې پر قاعدې باندې عمود وي جوړه شوي ده. که چېرې حجم یې په V او مساحت یې په A سره وښیو، نو لرو چې:

$$A = 2\pi r(r + h)$$

$$V = \pi r^2 \times h$$

• هرم

هرم یو هندسي څو وجهې شکل دی چې قاعده یې یوه منظمه مضلع او جانبې سطحې یې مثلثونه دي او په یوه راس کې گډ دي.

د جانبې سطحو مساحت + د قاعدې مساحت = دهرم کلي مساحت

$$A = B + S$$

که چېرې د هرم حجم په V او ارتفاع یې په h د قاعدې مساحت یې په B سره وښیو، نو لرو چې:

$$V = \frac{1}{3} B \times h$$

• مخروط

قائم مخروط داسې جسم دی چې په یوې قائمې ضلعي باندې د یوه قائم الزاویه مثلث له دوران څخه لاس ته راځي، هغه ټوټه خط چې د مخروط راس د هغه د قاعدې له مرکز سره نښلوي د مخروط

محور بلل کيږي. که چږې محور په قاعدې باندې عمود وي، قايم مخروط او له هغه پرته مايل مخروط بلل کيږي.

که چږې د مخروط کلي مساحت په A او حجم يې په V سره وښيو نو لرو:

$$A = \pi r^2 + \pi r \times \ell$$

$$V = \frac{1}{3} \pi r^2 \times h$$

• کره

کره هغه جسم دی چې د هغې ټولې نقطې له يوې ثابتې نقطې څخه مساوي فاصلې ولري. ثابتې نقطې ته د کروي مرکز وايي، که چږې دکروي مساحت په A او حجم يې په V سره وښيو. ليکلی شو:

$$A = 4\pi r^2$$

$$V = \frac{4}{3} \pi r^3$$

عمومي پوښتنې

- د لاندې هرې پوښتنې لپاره څلور ځوابونه درکړ شوي دي له هر سم ځواب څخه کرښه تاو کړئ.
 - 1- د استوانې محور له قاعدې سره لاندې زاوې جوړوي:

(a) حاده	(b) منفرجه
(c) قائمه	(d) a او b سم دي.
 - 2- د هرم ارتفاع هغه ټوټه خط دی چې له راس څخه پر قاعدې باندې:

(a) موازی دی	(b) مايل دی
(c) عمود دی	(d) یوې هم نه دی
 - 3- که چېرې د یوه مخروط ارتفاع چې قاعدې یې دایروي وي 20cm او د قاعدې شعاع یې 10cm وي حجم یې مساوي دی له:

(a) 2093.3cm^3	(b) 2093.3cm^2
(c) 209.33cm^2	(d) 209.33cm^3
 - 4- که چېرې د یوه مکعب مستطیل اوږدوالی، سور او ارتفاع یې په ترتیب 3، 2 او 1 سانتي متره وي د هغه د CA قطر اوږدوالی عبارت دی، له:

(a) 2	(b) $\sqrt{14}$
(c) $\sqrt{1}$	(d) 6
 - 5- هغه فضا چې د یوه جسم په واسطه نیول کیږي په کوم نامه یادېږي:

(a) د جسم وزن	(b) د جسم حجم
(c) د جسم کتله	(d) درې واړه صحیح دي.
- لاندې تش ځایونه په مناسب کلمو سره ډک کړئ:
 - 1- هغه مکعب مستطیل چې اوږدوالی، سور او ارتفاع یې سره مساوي دی له عبارت دی.
 - 2- مکعب مستطیل یو منظم هندسي..... دی چې ټولې د سطحو مخامخ قائمه دي.
 - 3- قائم استوانه داسې جسم دی چې له دوو انطباق منونکو..... قاعدو او باندې عمود دي جوړه شوي ده.
 - 4- دهرم حجم د د حجم څومه..... ده چې د عینې قاعدې او لرونکي وي.
 - 5- قائم مخروط هغه جسم دی چې په یوه د یوه مثلث له دوران څخه لاس ته راځي.
- له لاندې جملو څخه کومه یوه سمه او کومه یوه غلطه ده؟ د سمې مخې ته د (ص) تورې او د غلطې مخې ته د(غ) تورې ولیکئ:
 - 1- () په یوه منشور کې د ټولو سطحو د مساحتونو او قاعدو د مساحتونو له جمع کولو څخه

جانبی سطح په لاس راځي.

- 2- () که چېرې استوانه د محور په اوږدوالي سره قطع او خلاصه شي یو هرم لاس ته راځي.
 3- () که چېرې د مکعب مستطیل اوږدوالی a ، بریښي b او ارتفاع یې c وي د نوموړی مکعب مستطیل حجم له abc څخه عبارت دی.
 4- () کره هغه جسم دی چې دهغې ټولې نقطې له یوې ثابتې نقطې څخه مساوي فاصلې ولري.
 5- () د مخروط حجم د استوانې حجم $\frac{1}{5}$ برخه ده په دې صورت کې چې د هماغه قاعدې

او ارتفاع لرونکي وي.

• لاندې پوښتنې حل کړئ.


- 1- د مکعب کلي مساحت او حجم پیدا کړئ چې د راس خط (ارتفاع) یې په لاندې توگه درکړل

شوي دي
 a) $24m$ b) $\sqrt{9}m$ c) $3\frac{3}{5}m$ d) $4\sqrt{27}$

- 2- د پوډرې شیدو قوطی استوانه یې شکل لري چې د قاعدې شعاع یې $6cm$ او ارتفاع یې $12cm$ دي. د نوموړی قوطی کلي جانبی مساحت او حجم پیدا کړئ.

- 3- په مربع القاعده خیمه کې څو متره مکعبه هوا شته، په داسې حال کې چې د خیمې د هرم د مربع د ضلعي اوږدوالی او ارتفاع $5m$ وي.


- 4- دلاندې جسمونو شکلونه درکړ شوي دي د هغو د قیمتونو له مخې د هر یوه جسم حجم پیدا کړئ.



- 5- دوی کړي په ترتیب د $1cm$ او $2cm$ شعاع لرونکي دي.

الف: دهرې یوې مساحت پیدا کړي. ب: دهرې یوې حجم پیدا کړئ.

- 6- د مخامخ شکل په توگه دوه قایمي استوانې په پام کې ونیسئ چې د قاعدو مرکزي یو (عیني مرکز) وي.



الف: د لویې استوانې او کوچنی استوانې د جانبی سطحو د مساحتونو نسبت پیدا کړئ.

ب: د لویې استوانې او کوچنی استوانې د حجمونو نسبت څومره دی.

- 7- ځمکه چې کابو کروي ده. که چېرې د ځمکې شعاع 6400 کیلو متره وي.


الف: د ځمکې مساحت حساب کړي. ب: د ځمکې حجم حساب کړئ.

اووم فصل


الجبري افادي

$$4y^2x + 5$$
$$4y^2x + 5$$
$$x$$
$$2n - 7s$$
$$4y^2x + 5$$
$$x$$

$$(5 - 2)n + (8 - 7)s = 3n + s$$



د متحول مفهوم



يو شته من غواړي د خپلو عوايدو $\frac{1}{10}$ بېوزلو ته ورکړي. دا خبره د رياضي له مخې څنگه بيانولای شو؟

فعاليت

لاندې جدول بشپړ کړئ:

د مربع د ضلعي اوږدوالی	2	1	3	10	$\frac{1}{10}$	9
د مربع محيط (چاپير)	4×2					
د مربع مساحت			3×3			

- $4 \times a$ يعنې څه؟ د $4 \times a$ د ساده کولو لپاره په $4a$ سره ښيو.
- ايا کولای شو د هرې مربع مساحت د a^2 په شکل سره وښيو؟
- ايا کولای شو د مربع د مساحت د ښودلو لپاره له نورو تورو څخه کار واخلو؟
- که چېرې محيط (چاپيرال) په P او مساحت په S سره وښيو د مربع د مساحت او محيط د پيدا کولو لپاره قاعدې پيدا کړئ.
- د a په ځای د 4 په اېښودلو سره چې 4 د مربع د ضلعي اوږدوالی وښيي د مربع محيط او مساحت پيدا کړئ.
- ايا کولای شو د a په ځای بل هر مثبت عدد وليکو؟ دا مثبت عدد څه رابښي؟

له پورته فعاليت څخه ليکلای شو:

کولای شو د قاعدې او قانون د بيانولو لپاره د تورو څخه کار واخلو څرنگه چې د تورو په ځای مختلف قيمتونه ليکلای شو نو دغه ډول توري متحول بلل کيږي.

لومړی مثال: د a او 5 جمع کولو څخه یو افاده ولیکئ او د $5, -3, 2 = a$ لپاره د افادې قیمتونه پیدا کړئ.

حل: نوموړی افاده د $a + 5$ څخه عبارت ده چې د a مختلفو قیمتونو لپاره لاندې جدول بشپړ وو.

a	2	-3	5
a + 5	2 + 5 = 7	-3 + 5 = 2	5 + 5 = 10

دویم مثال: هر یو عدد چې په خپل ځان کې ضرب شي د ضرب حاصل یې د 2 په توان له هماغه عدد سره مساوي وي. دا عبارت د یوې افادې په شکل ولیکئ او په دوو مثالونو کې وښیاست.

حل: د تورو افاده یې عبارت ده، له: $a \times a = a^2$

که چېرې $a = 2$ وي نو: $2 \times 2 = 2^2 = 4$ دی.

که چېرې $a = \frac{1}{2}$ وي نو: $\frac{1}{2} \times \frac{1}{2} = \left(\frac{1}{2}\right)^2 = \frac{1}{4}$

تمرین

لاندې جملې د مناسبو تورو په ټاکلو سره د تورو د افادو په شکل وښیاست او د هر یوه لپاره 3 عددي مثالونه ولیکئ.


- هر عدد د یو په توان مساوي دی له خپل هم هغه عدد سره.
- یو د هر عدد په توان مساوي دی له یوه سره.
- هر عدد د صفر په توان مساوي دی له یوه سره.
- صفر د هر عدد په توان مساوي دی له صفر سره.
- د یوه مکعب د حجم اندازه مساوي ده د هغه د یوې ضلعې اندازه په توان د 3 سره.
- ایا کولای شئ د پورته رابطو په ډول نورې رابطې ولیکئ؟ دوه مثالونه راوړئ.

الجبري افادي




يوه بانک اعلان کړې دى چې د بانک د کلنى ربح نرخ 10% دى. ناصر له خان سره فکر وکړ چې خومره پانگه د خومره وخت لپاره په بانک کې کښيږدي چې له گټې سره يې پانگه 2 برابره شي؟

فعاليت



• په مخامخ متساوی الساقين مثلث کې د ساق د ضلعي اندازه په a او قاعده يې په b سره ښيو، ولې دواړه ساقونه په a سره ښيو؟
• د مثلث محيط د يوې الجبري افادي په واسطه وليکئ او محيط يې د $a = 4$ او $b = 5$ لپاره پيدا کړئ.



• د مستطيل محيط او مساحت د يوې الجبري افادي په شکل وليکئ.
• د مستطيل مساحت او محيط د $w = \frac{3}{4}$ او $l = \frac{2}{3}$ لپاره پيدا کړئ.

له پورته فعاليت څخه ليکلای شونې $4a - b$, $\sqrt{4a}$, $4a$, $a \cdot b$, $3a - b$, $2a + b$ او a^2 افادي چې جمعې، تفريق، وېش، توان او جذر عمليو له تركيب څخه چې په کې عددونه يواځو متحولين دي، جوړ شوي وي الجبري افادي بلل کيږي، کولای شو د يوې الجبري افادي قيمت د متحول د مختلفو قيمتونو لپاره پيدا کړو.
لومړی مثال: د $2b$ الجبري افادي قيمت د 2 , -2 , -3 , 4 , $\frac{3}{2}$ لپاره پيدا کړئ.
حل:

b	2	4	-2	-3	$\frac{3}{2}$
2b	$2 \times 2 = 4$	$2 \times 4 = 8$	$2 \times (-2) = -4$	$2 \times (-3) = -6$	$2 \times \frac{3}{2} = 3$

دویم مثال: که چېرې د یوه بانک کلنی ربح 10% وي، هغه قاعده چې بانک یې د پانگوالو ته د ربحې لپاره لري د الجبري افادې په شکل ولیکئ.
حل: که چېرې ربح په P ، پانگه به A ، بیه په R او وخت په T سره وښیو، نو لیکلای شو:

$$P = \frac{A \times R \times T}{100}$$

تمرین

1- د درکړل شوو قیمتونو له مخې د هرې الجبري افادې عددي قیمت پیدا کړئ.

x	1	6	-2
$x - \frac{1}{2}$			

a	2	-5	3
b	$-\frac{1}{2}$	9	5
$b(a+7)$			

2- پروین هره ورځ د تاریخ د کتاب څو مخه لولي. که د کتاب د مخونو شمېر x وي د هغو مخونو شمېر چې پروین یې په یوه ورځ کې لولي او د هغو مخونو شمېر چې پروین یې په یوه اونۍ کې لولي د یوې الجبري افادې په واسطه وښیاست.

د الجبري افادو ساده کول

x: کتابچې

y: قلمونه

$$2x + 3x = 5x$$

$$3x + 2y = ?$$





مریمې وویل: ما دوه کتابچې درلودې.
پلار مې نورې درې کتابچې راته راوښولې
اوس 5 کتابچې لرم.
کبیر وویل: زه هم درې کتابچې لرم.
پلار مې 2 قلمونه راته واخیستل. څنګه
ویلای شو؟






فعالیت

لاندې افادې ساده او بشپړې کړئ.

$$5 \times 3 + 2 \times 3 = (5 + 2) \times 3 = 7 \times 3$$

$$8 \times 0.5 - 2 \times 0.5 = (\dots - \dots) \times \dots = \dots \times \dots = \dots$$

$$2 \text{  + 3 \text{  = (\dots + \dots) \text{  = \dots \text{ $$



$$4 \text{  + 3 \text{  + 2 \text{  = (\dots + \dots + \dots) \text{  = \dots \text{ $$

$$2a + 3a = (\dots + \dots)a = \dots a$$

$$-3y + 4y = (\dots + \dots)y = \dots y$$

$$2ax + 3ax = (\dots + \dots) \times ax = \dots ax$$

• د پورته افادو په ساده کولو کې له کوم خاصیت څخه کار اخیستل شوی دی؟

• آیا کولای شو د $3 \text{  + 2 \text{ $ افاده ساده کړو؟

• آیا کولای شو د $2b + 3b$ افاده، ساده کړو؟

کولای شو له پورته فعالیت څخه داسې پایله تر لاسه کړو:

په پورته هره الجبري افاده کې $2a, -3y, 2ax$ یو حده افاده بلل کېږي هغه دوه حدونه چې د هغو توپیر یوازې په ضربونو کې دی، یعنې ضربونه یې توپیر لري توري او توانونه یو ډول وي، مشابه حدونه بلل کېږي. د الجبري افادې د ساده کولو لپاره مشابه حدونه په پام کې نیسو او هغوی یو له بله سره جمع یا یو له بله څخه تفریقوو.

لومړی مثال: لاندې افادې ساده کړئ:

$$5n + 8s - 2n - 7s = ?$$

حل: څرنگه چې د $5n$ او $-2n$ توپیر یوازې د متحول په ضربونو کې دي نو مشابه حدونه دي په همدې ډول $-7s$ او $8s$ هم مشابه دي چې لاندې ډول ښودل شوی دی:

$$5n + 8s - 2n - 7s = (5 - 2)n + (8 - 7)s = 3n + s$$

څرنگه چې s او $3n$ یو له بله سره مشابه نه دي له دې څخه زیات ساده کیدای نشي. **دویم مثال:** د $5xy^2 + 4yz - 8$ او $xy^2 + 3yz + 8$ افادې جمع کړئ.

$$\begin{array}{r} 5xy^2 + 4yz - 8 \\ + \quad xy^2 + 3yz + 8 \\ \hline 6xy^2 + 7yz \end{array}$$

تمرین

1- لاندې افادې ساده کړئ:

a) $5a + 7d - 4a + 3d$

b) $8c + 3k + 5k - 8k$

c) $3d + 2c + 4d + 3c - 5d$

d) $4b - 5 - 3b + 2$

e) $9xy - 7x + 5 - x^2 + 2xy + 2x^2 - 2$

f) $3a^2 - 7a - 2 - 5a^2 + 3a + 17$

g) $3x^2 + 6xy + 4y$

h) $3xy - 2yz + 4zx$

$+ -x^2 + 4xy + 9y$

$+ -2xy + yz + 32zx$


2- لاندې کومې افادې یو له بله سره مشابه دي:

a) $-4x^2y, 2x^3y^3$

b) $3xy^2, 8x^3y$

c) $3x^2, 9x^2$

د یو حده افادو ضرب



د a ضلعې په اوږدوالی یوه مربع لرو که چېرې د مربع ضلعې دوه برابره شي د لومړي مربع پر دویمې مربع د مساحتونو نسبت څومره دی؟

فعالیت

لاندي تساوي گانې په پام کې ونیسئ:

$$(3x^3y^2) \cdot (2x^2y) = (3 \times 2)x^3y^2 \cdot x^2y = 6x^{3+2}y^{2+1} = 6x^5y^3$$

$$(4a^2b) \cdot (6ab^2) = (4 \times 6)a^2b \cdot ab^2 = 24a^3b^3$$

• د ضرب په دې حاصل کې د ضرب د عملیې له کوم خاصیت او د طاقتونو د ضرب له کومې قاعدې څخه کار اخیستل شوی دی؟

• د مساوات د کین لوري د حدونو عددي ضریبونه او د بڼې لوري د حدونو عددي ضریبونه یو له بل سره څه ډول اړیکې لري؟

• د کین لوري اوبڼې لوري په دوو الجبري افادو کې د هر یوه متحول توان یو له بل سره څه ډول اړیکې لري؟

$$3x^2y^3z^2 \times 4x^2y^3z = \dots$$

پورتنی حسابونې په مخامخ حدونو باندې سرته ورسوئ:

$$-9x^3a^2 \times \frac{1}{5}ya^3 = \dots$$

له پاسنی فعالیت څخه لاندي پایله په لاس راځي:

څرنگه چې په پورتنې فعالیت کې لکه $3x^3y^2$, $\frac{2y}{x}$, $2x^2y$, $4a^2b$ افادې د عدد او توان لرونکو متحولینو د ضرب څخه جوړ شوي دي، د یو حده او هغه عددونه چې د متحولینو کې ضرب شوي دي، د یوه حده ضریب بلل کېږي.

د یو حده په ضربولو کې لومړی باید د هغو ضریبونه یو بل سره ضرب کړو او د مشابه متحولینو توانونه هم یو له بل سره جمع کوو.

لومړی مثال: د $6b^3$ او $-4ab$ الجبري افادې يو له بله سره ضرب کړئ.

حل:
 $(-4ab)(6b^3) = (-4 \cdot 6)abb^3 = -24ab^4$
دویم مثال: په لاندې الجبري افادو کې کومه یوه یې یو حده ده؟

a) $\frac{4}{5}y^2x$

b) $4y^2x + 5$

c) $\frac{4y^2}{x}$

d) \sqrt{xy}

حل: (a) c او d هر یو، یو حده دی ځکه د یوه عدد او توان لرونکو متحولینو له ضرب څخه جوړ شوی دی.

تمرین

د لاندې یو حده افادو د ضرب حاصل پیدا کړئ:

a) $(-5x^2ay) \times (3ax)$


b) $(-2xy^2z) \times (x^2z)$

c) $-2xy^2 \times (-3a^2)$

d) $(-3x^2) \times (-5xy^2)$

e) $(-\frac{1}{3}x^2y) \times (-\frac{1}{2}xy^3)$

د یو حده افادو ویش



د یوه مستطیل مساحت چې اوږدوالی $2x$ او سوربې y دي، د هغې مربع د مساحت شو برابره کیږي چې اوږدوالی یې x دی؟

فعالیت

تش ځایونه پکښه کړئ.

$$\frac{3y^5}{y^2} \begin{cases} \frac{3y^5}{y^2} = \frac{3y \square y \square}{y^2} \\ \frac{3y^5}{y^2} = 3y \square - \square = 3y \square \end{cases}$$

$$\frac{6x^5 y^5}{7x^2 y^3} \begin{cases} \frac{6x^5 y^5}{7x^2 y^3} = \frac{6x \square x \square y \square y \square}{7x^2 y^3} = \frac{6}{7} x \square y \square \\ \frac{6x^5 y^5}{7x^2 y^3} = \frac{6}{7} x \square - \square y \square - \square = \frac{6}{7} x \square y \square \end{cases}$$

- د یوه حده افادو د وېش دواړه طریقې یو له بل سره پرتله او وویاست چې په هره طریقه کې له کوم خاصیت څخه کار اخیستل شوی دی؟
 - د متحولینو ضریب او توانونه چې په مقسوم او مقسوم علیه کې دي یو له بل سره څه ډول اړیکې لري؟
- د پورته فعالیت څخه ویلای شو:

د یو حده افادو په وېش کې د کسرونو د ساده کولو له طریقې څخه کار اخیستل کیږي. لومړی د یو حده افادې عددي ضریبونه یو پر بل وېشو او پاتې حدونه د توانونو د قوانینو له مخې سره ساده کوو.

لومړی مثال: د $-20x^4 y^3 z$ یو حده افاده پر $5x^3 y^2 z$ باندې وېشو:

حل:

$$\frac{-20x^4y^3z}{5x^3y^2z} = \frac{-20}{5} \times \frac{x^4}{x^3} \times \frac{y^3}{y^2} \times \frac{z}{z}$$
$$= -4xy$$

دویم مثال: د $\frac{12x^3+8x^2}{2x}$ الجبري افاده ساده کړئ.

حل:

$$\frac{12x^3+8x^2}{2x} = \frac{12x^3}{2x} + \frac{8x^2}{2x}$$
$$= 6x^2 + 4x$$

تمرین

ساده یې کړئ:

a) $\frac{-a^4b^8}{a^4b^7}$

b) $\frac{a^4b^2}{a^6b^2}$

c) $\frac{10m^4}{30m}$


d) $\frac{-9c^4d^5}{-45c^3d^3}$

e) $\frac{6xy^2 - 3xy + 2x^2y}{xy}$

f) $\frac{4y^2 + 6}{2}$


g) $\frac{8a^2b^4 - 14ab^3 + 6ab}{ab}$

د الجبري افادو ضرب



پوهیرو، که د یو مستطیل اوږدوالی 5 او سور یې 4 سانتي متره وي، مساحت یې څنګه پیدا کولای شو؟ آیا د یو داسې مستطیل مساحت چې اوږدوالی یې $3x-2$ او سور یې $5x$ وي هم پیدا کولای شو؟

فعالیت



- مخامخ شکل په پام کې ونیسئ:
- د S_1 مستطیل مساحت په یوه الجبري افادې ولیکئ.
 - د S_2 مستطیل مساحت په یوه الجبري افادې ولیکئ.
 - د $ABCD$ مستطیل مساحت په یوه الجبري افادې ولیکئ او هغه په S سره وښیاست.
 - د S_1 , S_2 او S ترمنځ څه ډول اړیکې شتون لري؟

د پورته فعالیت څخه لیکلای شو:

که چېرې یو الجبري حد په یوې الجبري افادې کې ضرب کړو ددې لپاره په جمع کې د توزیعي له خاصیت څخه کار اخیستلی شو.

لومړی مثال: د $-5ax^2$ یو حده د $x^2 - a^2$ په الجبري افادې کې ضرب او د ضرب حاصل یې پیدا کړئ.

$$-5ax^2(x^2 - a^2) = (-5ax^2) \times x^2 + (-5ax^2) \times (-a^2)$$

$$= -5ax^4 + 5a^3x^2$$

دویم مثال: $3a^2(a^3 - 2a^2 + 6a) = ?$

$$3a^2(a^3 - 2a^2 + 6a) = 3a^2(a^3) + 3a^2(-2a^2) + 3a^2(6a)$$

$$= 3a^5 - 6a^4 + 18a^3$$

فعالیت

	$3x$	$2b$
$2x$	S_1	S_3
b	S_2	S_4

- مخامخ شکل په پام کې ونیسئ.
- د S_1 مستطیل مساحت پیدا کړئ.
- د S_2 مستطیل مساحت پیدا کړئ.
- د S_3 مستطیل مساحت پیدا کړئ.
- د S_4 مستطیل مساحت پیدا کړئ.

• که چېرې د مستطیل اوږدوالی $3x+2b$ او سور یې $2x+b$ وي. د لوی مستطیل مساحت پیدا کړئ او هغه په S سره ونښاست.

• د S ، S_1 ، S_2 ، S_3 او S_4 تر منځ اړیکې ولیکئ.

له پورته فعالیت څخه لیکلی شو:
 که چېرې دوه الجبري افادې یو له بل سره ضرب کړو ددې له پاره په جمع کې د توزیعي خاصیت څخه په کار اخیستنې سره د لومړۍ افادې ټول حدونه په ترتیب سره د دویمې افادې په ټولو حدونو کې ضربوو.

لومړی مثال: د $x+2$ دوه حده د $x-1$ په دوه حده کې ضرب او د ضرب حاصل یې په لاس راوړئ.

$$\begin{aligned}(x+2)(x-1) &= x(x-1) + 2(x-1) \\ &= x^2 - x + 2x - 2 \\ &= x^2 + x - 2\end{aligned}$$

حل:

دویم مثال: د $(x+2)(x-2)$ افاده ساده کړئ.

$$\begin{aligned}(x+2)(x-2) &= x(x-2) + 2(x-2) \\ &= x^2 - 2x + 2x - 4 \\ &= x^2 - 4\end{aligned}$$

حل:

درېم مثال: د $(x-2)$ دوه حده د (x^3+5x-7) په درې حده کې ضرب او د ضرب حاصل یې پیدا کړئ.

$$\begin{aligned}(x-2)(x^3+5x-7) &= x \cdot x^3 + x \cdot 5x + x(-7) - 2x^3 - 2(5x) - 2(-7) \\ &= x^4 + 5x^2 - 7x - 2x^3 - 10x + 14 \\ &= x^4 + 5x^2 - 2x^3 - 17x + 14\end{aligned}$$

حل:

تمرین

د لاندې افادو د ضرب حاصل لاس ته راوړئ:

1) $-3n(2n^4 - 6n^2)$

2) $5ab(a^2 - ab + b^2)$

3) $-9k^3(2k^2 - 4k - 7)$

4) $(a+b)(x+y)$

5) $(x+1)(x^2 - x + 1)$

6) $(2a+3b)(2a - \frac{3c}{2})$

$$(10002)(9998) =$$

$$(10000+2)(10000-2)$$

$$=(10000)^2 - 2^2$$

ايا کولای شی د، 10002×9998
د ضرب لپاره یوه ساده او لنډه لار پیدا
کړئ؟

فعالیت

په لاندې جدول کې د A او B دوو الجبري افادو قیمت د X د مختلف قیمتونو لپاره پیدا کړئ:

x	A = 3x(2x - 4)	B = 6x ² - 12x
3		
2		
-4		
0		
$\frac{1}{2}$		

- د A او B ترمنځ څه ډول اړیکې شته دی؟
- لاس ته راغلی رابطه په دوو نورو مثالونو کې وازمویئ.

له پورته فعالیت څخه کولای شو د A او B ترمنځ اړیکې په لاندې توګه په لنډ ډول بیان کړو:
دوه الجبري افادې چې د متحول ټولو قیمتونو لپاره، تل سره مساوي وي یو مطابقت بلل کېږي.

فعالیت

- $202 \cdot 198 = ?$
- $104 \cdot 96 = ?$
- $32 \cdot 28 = ?$

- د ضرب لاندې عمليې سرته ورسوئ.

• تش ځايونه ډک کړئ. a: $(a+b)(a-b) = \dots + \dots - \dots$

b: $(a-b)(a+b) = \dots + \dots - \dots$

• په پورته افادو کې $a = 200$ او $b = 2$ د مساوات په بڼې او کينډې خواو کې کښيږدئ د a او b اجزاو د ضرب حاصل يو له بل سره پرتله کړئ. کومه طريقه ساده ده؟
• بيا $a = 100$ او $b = 4$ د مساوات په بڼې او کينډې خواو کې کښيږدئ د a او b د ضرب حاصل يو له بله سره پرتله کړئ.

له پورته فعاليت څخه داسې پايله لاس ته راځي:

د دوو عددونو د مجموع او هم هغه دوو عددونو د تفاضل د ضرب حاصل مساوي دي دهم هغه دوو عددونو د مربعاتو له تفاضل سره لکه $(a+b)(a-b) = a^2 - b^2$ چې د مربعاتو د تفاضل په نامه ياديږي.

مثال: دلاندې هرې افادې د ضرب حاصل پيدا کړئ:

a) $(x-5)(x+5)$

b) $(5x^2y^5+7)(5x^2y^5-7)$

c) $(2a^2+5a)(2a^2-5a)$

d) $(\frac{x}{4}-1)(\frac{x}{4}+1)$

$(x-5)(x+5) = x \times x + 5x - 5x - 5 \times 5$

حل a):

$= x^2 - 25$

$(5x^2y^5+7)(5x^2y^5-7) = (5x^2y^5)^2 - 7(5x^2y^5) + 7(5x^2y^5) - (7)^2$

b):

$= 25x^4y^{10} - 49$

$(2a^2+5a)(2a^2-5a) = (2a^2)^2 - (5a)^2$

c):

$= 4a^4 - 25a^2$

$(\frac{x}{4}+1)(\frac{x}{4}-1) = (\frac{x}{4})^2 - (1)^2$

d):

$= \frac{x^2}{16} - 1$


تمرین

لاندې افادې ضرب او دوه حده د مربعاتو د تفاضل په شکل يې وليکئ.

a) $(P-7)(P+7)$ b) $(\frac{1}{x}+1)(\frac{1}{x}-1)$ c) $(x+2)(x-2)$


d) $(2x+5)(2x-5)$ e) $(49+1)(49-1)$ f) $(6x-y)(6x+y)$

د دوه حده افادو جمعې او تفاضل مربع




مخامخ عددې مثلث د پاسکال مثلث په نامه یادېږي ددې مثلث درېمه لیکه څه رابښي؟

فعالیت



- یوه مربع په پام کې ونیسئ چې د ضلعې اوږدوالی یې $a + b$ وي.
- د مربع مساحت په S سره وښیاست او قیمت یې ولیکئ.
- نوموړې مربع په داسې دوو مربعگانو چې مساحتونه یې a^2 او دوو مستطیلونو چې مساحتونه یې $a \cdot b$ وي د لاندې شکل په ډول ویشئ او هغه په S_1, S_2, S_3 او S_4 سره وښیاست.
- د مربع گانو او مستطیلونو د مساحتونو مجموعه ولیکئ.
- د اصلي یعنی لومړنۍ مربع مساحت د مربع گانو او مستطیلونو د مساحتونو له مجموعې سره څه ډول اړیکه لري؟
- لاسته راغلي رابطه په جمع کې د ضرب توزیعي خاصیت په کارولو سره وښیاست.



له پورته فعالیت څخه لیکلای شو:

د دوو حدونو د مجموع مربع مساوي دی د لومړي حد مربع جمع د لومړي او دویم حدونو د ضرب حاصل دوه برابره جمع د دویم حد مربع سره یعنې:

$$(a + b)^2 = a^2 + 2ab + b^2$$

لومړی مثال: د $(x+3)^2$ افادې ته پراختیا ورکړئ. $(x+3)^2 = x^2 + 2 \times 3 \times x + (3)^2$

$$= x^2 + 6x + 9$$

دویم مثال: د $(3x+5y)^2$ افادې ته پراختیا ورکړئ.

حل: د $(a+b)^2 = a^2 + 2ab + b^2$ مطابقت په کارولو سره لیکلی شو:

$$(3x+5y)^2 = (3x)^2 + 2(3x)(5y) + (5y)^2$$

$$= 9x^2 + 30xy + 25y^2$$

دریم مثال: $(x + \frac{1}{2})^2 = x^2 + 2 \cdot \frac{1}{2}x + (\frac{1}{2})^2$

حل: که چېرې د $(a+b)^2 = a^2 + 2ab + b^2$ په مطابقت کې د b په ځای $(-b)$ کښیږدو نو یو

$$(a-b)^2 = (a-b)(a-b) = a^2 - 2ab + b^2$$

نوی مطابقت لیکو.

د دوو حدونو د تفاضل مربع مساوي دی د لومړي حد مربع منفي او دویم حدونو د ضرب

حاصل دوه برابره جمع د دویم حد مربع لکه: $(a-b)^2 = a^2 - 2ab + b^2$

څلورم مثال: د $(x-1)^2$ افادې ته پراختیا ورکړئ.

حل: د $(a-b)^2 = a^2 - 2ab + b^2$ مطابقت په کارولو سره لیکلی شو:

$$(x-1)^2 = x^2 - 2(x)(1) + (1)^2$$

$$(x-1)^2 = x^2 - 2x + 1$$

پنځم مثال: د $(8x - \frac{1}{3})^2$ افادې ته پراختیا ورکړئ.

حل:

$$(8x - \frac{1}{3})^2 = (8x)^2 - 2(8x)(\frac{1}{3}) + (\frac{1}{3})^2$$

$$= 64x^2 - \frac{16}{3}x + \frac{1}{9}$$

تمرین

1- لاندې افادو ته د مطابقت په ډول پراختیا ورکړئ.

a) $(m+1)^2 = ?$ b) $(x+7)^2 = ?$ c) $(x+12)^2 = ?$ d) $(x+4)^2 = ?$

2- لاندې افادو ته پراختیا ورکړئ.

a) $(\frac{1}{x}-3)^2 = ?$ b) $(12x-5y)^2 = ?$ c) $(6x-\frac{1}{2})^2 = ?$

د الجبري افادو تجزيه

$2x + 3$
 $S_1 =$
 $3x - 1$ $6x^2 + 7x - 3$
 ?
 $S_2 =$
 ? $3x^2 - 4x + 1$

تاسو تر اوسه وکړای شول د یوه مستطیل مساحت چې اوږدوالی یې $2x + 3$ او سور یې $3x - 1$ دی پیدا کړئ. ایا فکر مو کړی دی څرنگه کولای شو د مستطیل اوږدوالی او سور پیدا کړو په داسې حال کې چې مساحت یې $3x^2 - 4x + 1$ دی؟

فعالیت

$$(2x - 3)(2x + 3) = \dots - \dots$$

$$(3y + \dots)(3y - \dots) = 9y^2 - a^2$$

$$(\dots + \dots)(\dots - \dots) = 4x^2 - 9$$

$$(4y - 2x)^2 = \dots - \dots + 4x^2$$

$$(\dots + 2y)^2 = a^2 - 4ay + \dots$$

$$(\dots + \dots)^2 = 4x^2 + 12x + 9$$

تش ځایونه ډک کړئ.

په پورته فعالیت کې مو ولیدل چې ځینې وخت یوه الجبري افاده د ضرب په شکل په دوو الجبري افادو سره لیکلې شو:

د یوې الجبري افادې لیکل د دوو او یا څو افادو د ضرب په ډول سره تجزیه بلل کېږي.

لومړی مثال: د $4 - 16x^2$ الجبري افاده تجزیه کړئ.

حل: د مطابقت په کارولو سره لرو:

$$a^2 - b^2 = (a - b)(a + b)$$

$$(2)^2 - (4x)^2 = (2 - 4x)(2 + 4x)$$

دویم مثال: د $25a^2 - 4b^2$ الجبري افاده تجزیه کړئ.

$$25a^2 - 4b^2 = (5a)^2 - (2b)^2$$

$$= (5a - 2b)(5a + 2b)$$

دریم مثال: د $x^2 + 12x + 36$ الجبري افاده تجزیه کړئ.

حل: پوهیږو چې:

$$a^2 + 2ab + b^2 = (a + b)^2$$

$$x^2 + 2 \times x \times 6 + (6)^2$$

لیدل کیږي چې د لومړي او درېمو حدونو د جذرالمریغ د ضرب حاصل دوه برابره منځنی (دویم حد) حد راكوي نو پورتنی افاده د $(a + b)^2$ مطابقت شکل لري.

$$x^2 + 12x + 36 = (x + 6)^2 = (x + 6)(x + 6)$$

څلورم مثال: د $4a^2 + 28a + 49$ افاده د دوه قوسونو د ضرب په شکل ولیکئ.

$$(2a)^2 + 2 \times 2a \times 7 + (7)^2$$

حل:

لیدل کیږي چې د لومړي او درېمو حدونو جذرالمریغ د ضرب حاصل دوه برابره منځنی (دویم حد) حد راكوي نو پورتنی افاده د $(a + b)^2$ مطابقت شکل لري.

$$4a^2 + 28a + 49 = (2a + 7)^2 = (2a + 7)(2a + 7)$$

په پایله کې:

پنځم مثال: د $x^2 - 4x + 4$ الجبري افاده د دوو قوسونو د ضرب په شکل ولیکئ.

$$a^2 - 2ab + b^2 = (a - b)^2$$

$$x^2 - 2 \times x \times 2 + (2)^2$$

حل:

لیدل کیږي چې د لومړي او درېمو حدونو جذرالمریغ د ضرب حاصل دوه برابره منځنی (دویم حد) حد راكوي نو پورتنی افاده د $(a + b)^2$ مطابقت شکل لري.

$$x^2 - 2 \times x \times 2 + (2)^2 = (x - 2)^2 = (x - 2)(x - 2)$$

په پایله کې:

تمرین

1- لاندې الجبري افادې تجزیه کړئ:

a) $49x - 16$

b) $m^2 - 36$

c) $49 - y^2$

d) $25 - x^2$

e) $x^2 y^2 - 64$

f) $\frac{1}{64x^2} - y^2$

2- لاندې افادې د $(a + b)^2$ او $(a - b)^2$ مطابقتونو په ډول په دوو قوسونو سره تجزیه کړئ.

a) $x^2 + 2xy + y^2$

b) $x^2 + 6x + 9$

c) $2a^2 + 4ab + b^2$

d) $4x^2 y^2 + 4xy + 1$

e) $b^2 - 12b + 36$

f) $4a^2 - 12ab + 9$

• د متحول مفهوم

کولای شو د عمومي قاعدې او قانون د بیانولو لپاره له تورو څخه کار واخلو او د تورو په مختلفو قیمتونو سره افاده مختلف قیمتونه غوره کوي چې په دې صورت کې تورو ته محتول ویل کیږي.

• مشابه یا ورته حدونه

هغه حدونه چې د هغو توپیر یوازې په ضربونو کې وي او ضربونه یې توپیر ولري، توري او توانونه یې یو ډول وي مشابه حدونه بلل کیږي.

• الجبري افادي

د a^2 , $3x-4$, ab , $\sqrt{4a+b}$, $2a+b$ افادي چې د جمعې، تفریق، ضرب، وېش توان او جذر د عملیو له ترکیب څخه چې په کې عددونه، یو یا څو متحولین دي جوړ شوي وي، الجبري افادي بلل کیږي. کولای شو د یوې الجبري افادي قیمت د متحول دمختلفو قیمتونو لپاره پیدا کړو.

• د یوه حده افادي تعریف

هغه عددونه یا الجبري توري، چې د ضرب، وېش، طاقت او جذر عملیو لاندې راغلي وي، یو حده الجبري افاده بلل کیږي.

• د یوه حده افادي ضرب

هغه عدد، چې په متحولینو کې ضربیږي د یوه حده افادي ضرب بلل کیږي.

• د دوو یو حده الجبري افادو ضرب کول

څرنگه چې په پورتنې فعالیت کې لکه $3x^3y^2$, $\frac{2y}{x}$, $2x^2y$, $4a^2b$ افادي د عدد او توان لرونکو متحولینو د ضرب څخه جوړ شوي دي، د یو حده او هغه عددونه چې د متحولینو کې ضرب شوي دي، د یوه حده ضرب بلل کیږي.

د یو حده په ضربولو کې لومړی باید د هغو ضربونه یو بل سره ضرب کړو او د مشابه متحولینو توانونه هم یو له بل سره جمع کوو.

یو حده: یوه الجبري افاده چې یوازې د ضرب او یا وېش په حالت کې وي یو حده افاده جوړوي لکه

$$\frac{3x^2y^2}{5ab} \text{ و } 2x^2y, \frac{3abc}{c^2}, \frac{3y^2}{3x^2}, 6ab^2, 4a^2b$$

● د یوې الجبري افادې وېش پر بلې باندې:

د یو حده افادو په وېش کې د کسرونو د ساده کولو له طریقې څخه کار اخیستل کیږي لومړی د یو حده افادې عددي ضریبونه یو پر بل باندې وېشو او پاتې حدونه د توانونو د قوانینو څخه په کار اخیستنې سره ساده کوو.

● مطابقت:

● دوه الجبري افادې چې د مساوات په دواړو خواو کې د متحول د ټولو قیمتونو لپاره تل مساوي وي، یو مطابقت بلل کیږي.

● د دوو عددونو مجموعه او د هماغه دوو عددونو د تفاضل د ضرب حاصل مساوي دی د هم هغو دوو عددونو د مربعاتو له تفاضل سره چې د مربعاتو د تفاضل په نامه یادېږي.

$$(a + b)(a - b) = a^2 - b^2$$

● د دوو حدونو د مجموع مربع مساوي دی د لومړی حد مربع جمع د لومړی او دویم حدونو د ضرب حاصل دوه برابره جمع د دویم حد مربع: $(a + b)^2 = a^2 + 2ab + b^2$

● د دوو حدونو د تفاضل مربع مساوي ده د لومړی حد مربع منفي د لومړی او دویم حدونو د ضرب حاصل دوه برابره جمع د دویم حد مربع:

$$(a - b)^2 = a^2 - 2ab + b^2$$

1- لاندې پوښتنې په غور سره ولولئ د هرې پوښتنې لپاره څلور ځوابونه درکړ شوي دي سم ځواب يې وټاکئ او کرښه ترې تاو کړئ.

• يو عدد ضرب په خپل عدد کې جمع 6 عبارت دی له:

- a) $x^2 - 6$ b) $x + 6$ c) $x^2 + 6$ d) هېڅ يوه يې هم نه دی

• د $-5ab(4ac)$ د ضرب حاصل عبارت دی له:

- a) $-2a^2bc$ b) $-20a^2bc$ c) $2ab^2c$ d) $20a^2bc^2$
- د $\frac{4m^2n^2}{-4m^3n^2}$ د وېش حاصل عبارت دی له:

- a) m^{-1} b) $\frac{-1}{m}$ c) $-m^{-1}$ d) b او c ځوابونه صحيح دي

• که چېرې $x = \frac{1}{2}$ وي په دې صورت کې د $6x^3 - \frac{1}{2}$ افادې قيمت عبارت دی له:

- a) $-\frac{1}{4}$ b) 4 c) 4^{-1} d) $\frac{1}{4}x$
- $m^2 - 9n^2$ مساوي دی له:

- a) $(m - 3n)(m + 3n)$ b) $(m - 3n)(m - 3n)$
- c) $(m + 3n)(m + 3n)$ d) درې واړه غلط دي

2- لاندې جملې په غور ولولئ تش ځايونه يې په مناسبو کلمو او عددونو سره ډک کړئ:


• د الجبري افادو د ساده کولو لپاره يو له بل سره جمع او يا يو له بل څخه تفریقوو.


• $(a + b)^2 = \dots + 2ab + b^2$

• هغه عددونه يا الجبري تورې چې تر عمليو لاندې راغلي وي يو الجبري حد بلل کيږي.

• هغه عدد چې په متحولينو کې کيږي. د يوه حده ضريب بلل کيږي.

اتم فصل معادلي





د معادلي مفهوم



فهيښې په لاس کې دې څو افغانی دي؟
که د لاس له پېسو څخه دوه افغانی کمې
شي شل افغانی کيږي.
زرغونه: پوه شوم چې اوس څو افغانی
لري.
فهيمه: څنگه پوه شوې چې زه څو افغانی
لرم؟

فعاليت

- زلمي وغوښتل له يوې هټې څخه يو کيلوگرام بوره راوښي. هټيوال يوازې د 100 گرامو 150 گرامو، 250 گرامو، نيم کيلويي او د 2 کيلوگرام وزنونه درلودل.
- هټيوال زلمی ته په څه ډول بوره وتلي؟ د يو کيلوگرام بورې تللو لپاره کومه يوه لاندې طريقه سمه ده؟
 - هټيوال لومړی نيم کيلو بوره تلي، بيا د نيم کيلويي وزن د نيم کيلو تلل شوې بورې سره يو ځای د تلې په يوه پله کې ږدي او د تلې په بله پله کې يو کيلوگرام بوره تلي.
 - هټيوال دوه کيلوگرامه بوره تلي او بيا 2 کيلو تلل شوي بوره د تلې په دواړو پلو کې نيمایي کوي.
 - د پورته وزنونو په درلودلو تاسو کولای شئ د يو کيلوگرام بورې د اندازه کولو لپاره کومه بله طريقه وړاندې کړئ؟ د هرې طريقې په پای کې د تلې دواړه پلې نسبت يو بل ته څه ډول حالت لري په هره طريقه کې د تلې د دواړو پلو توکې يو له بل سره څه ډول نسبت لري؟
 - که چېرې د تلې په يوه پله کې يو نامعلوم تړلی وزن او يو کيلويي وزن او په بله پله کې يې د نيم کيلويي او دوه کيلويي وزنونه داسې کېښودل شي چې تله د تعادل او برابروالي حالت ولري. د تلې د پلو تعادل او برابروالي د يوې الجبري مساوات په واسطه وښايست؟
 - ايا گومان کولای شئ چې تړلې وزن څومره دی؟ په بل عبارت نامعلوم تړلی شئ به څومره وزن ولري تر څو تله د تعادل حالت وساتي.

په پورته فعاليت کې د يوه کيلوگرام بورې د تللو او د مختلفو وزنو سره په تعادل کې راوړل د معادلي د مفهوم لپاره لاندې نتيجه په لاس راوړو.

تعريف

يو الجبري مساوات چې يو نامعلوم متحول ولري او د مجهول د ځينو قيمتونو لپاره صدق کوي معادله بلل کېږي، هغه عدد چې الجبري مساوات په يوه عددي مساوات بدلوي د معادلې حل يا ځواب بلل کېږي.

• هر هغه شی چې د معادلې په حل کې هغه ته قيمت پيدا کوو د معادلې مجهول بلل کېږي او هغه په X سره نښي.

مثال: که چېرې له يوه عدد سره د 5 عدد جمع شي له 15 سره مساوي کېږي، عدد پيدا کړئ؟
حل: هغه عدد چې غواړو پيدا يې کړو، يعنې مجهول ته X ووايو. نو پوښتنه داسې ده که چېرې له X سره د 5 عدد جمع شي 15 کېږي، يعنې: $x + 5 = 15$
هغه کوم عدد دی چې له 5 سره جمع شي او په پايله کې 15 لاس ته راشي؟
له پورته معادلې څخه کولای شو ووايو چې د 10 عدد دی يعنې:
 $x = 10$

اوس که چېرې د پوښتنې د ازمولو لپاره لاس ته راغلی عدد د $x + 5 = 15$ په معادله کې کښېږدو نو لرو:

$$x + 5 = 15$$

$$10 + 5 = 15$$


$$15 = 15$$

څرنگه چې عددي مساوات د $15 = 15$ صحيح دی له دې امله هغه د گوماني عدد ځواب د معادلې لپاره سم دی.

تمرین

- 1- که چېرې د يوه متساوي الاضلاع مثلث محيط (شاوخوا) مساوي د 9 واحده سره وي د يوې الجبري مساوات په واسطه د مثلث د ضلعو اوږدوالی پيدا کړئ.
- 2- که چېرې د يوه عدد سره 9 جمع شي 14 په لاس راځي، عدد کوم دی؟
- 3- د لوست په پيل کې د زرغونې او فهيمې ترمنځ خبرې شوی په يوې الجبري مساوات وليکئ.

په معادله کې د جمعې او تفریق عمليې



که چېرې یو نا معلوم وزن او دوه غونډاري د تلې په یوه خوا کې او په بله خوا کې 5 غونډاري داسې کېښودل شي چې د تلې خواوي سره برابري او مساوي وي. نامعلوم وزن د څو غونډارو سره مساوي کېږي؟ څه ویلای شی؟

فعالیت

- په پورتنۍ حالت کې د تلې تعادل په دې معنا دی چې د جسمونو وزن د تلې په دواړو پلو کې یو له بل سره برابر دی، نو که چېرې د کینې خوا نامعلوم وزن ته X ووايو، لاندې پوښتنو ته ځواب وویاست:
- هغه عبارت یا ریاضیکي افاده چې د تلې د تعادل لپاره 2 غونډارو او یوه مجهول وزن په یوه خوا کې او په بله خوا کې د 5 غونډارو څخه جوړېږي، ولیکئ؟
 - که چېرې د تلې له دواړو پلو څخه 2 غونډاري واخیستل شي آیا د تلې تعادل پاتې کېږي؟
 - د تلې له دواړو پلو څخه د غونډارو اخیستل د ریاضي له نظره یا د ریاضي په عملیه کې یو ډول دی؟
 - دا چې د غونډارو په کمولو سره تعادل له منځه نه ځي دا عمل د ریاضي له نظره څه معنا لري؟
 - که چېرې اوس د تلې په دواړو پلو کې 4 غونډاري چې سره مساوي او هم ډول دي، ورزیات شي څه پېښېږي؟

د پورته فعالیت سرته رسولو او لیدلو څخه لاندې پایله په لاس راځي:

که چېرې یو تله د تعادل په حالت کې وي او له دواړو خواو څخه عیني مقدار یا اندازه کمه شي او یا په دواړو پلو کې مساوي مقدارونه یا اندازې ورزیاتې شي، بیا هم تعادل پاتې کېږي. د ریاضي په اصطلاح کې چېرې د یوه مساوات له دواړو خواو څخه عیني عدد کم او یا له هغه سره هماغه عدد جمع کړو بیا هم د مساوات دواړه خواوي یو له بل سره مساوي پاتې کېږي. یعنې:

که چېرې $a = b$ وي، c هر حقیقي عدد لپاره:

$$a + c = b + c \quad \text{او} \quad a - c = b - c \quad \text{دي.}$$

له دې خاصیت څخه د معادلو په حل کې کار اخیستل کېږي.

لومړی مثال: د $x + 7 = 9$ معادله حل کړئ؟

پوهیږو که چېرې د معادلې له دواړو خوا څخه 7 تفریق کړو د معادلې په تعادل کې بدلون نه راځي، له دې امله:

$$x + 7 - 7 = 9 - 7$$

$$x = 2$$

$$x + 7 = 9$$

$$2 + 7 = 9$$

$$9 = 9$$

ازمایښت: که چېرې د معادلې حل یعنې 2 په راکړل شوی لومړی معادله کې د x

په ځای کېښودل شي، نو لرو:

څرنگه چې د مساوات دواړه خواوې سره مساوي دي، د معادلې حل یعنې $x = 2$ سم دی.

دویم مثال: د $x - 5 = 4$ معادلې حل په لاس راوړئ؟

حل: که چېرې د معادلې په دواړو خواو باندې 5 ورزیات کړو د معادلې په تعادل کې بدلون نه

$$x - 5 + 5 = 4 + 5$$

$$x = 9$$

راځي.

ازمایښت: د معادلې حل یعنې 9 په اصلي معادله کې د x په ځای ږدو:

$$x - 5 = 4$$

$$9 - 5 = 4$$

$$4 = 4$$

څرنگه چې د $4 = 4$ مساوات شتوالی لري له دې امله؛ $x = 9$ د معادلې حل دی.

تمرین

1- که چېرې په یوه عدد باندې 3 ورزیات کړو 15 په لاس راځي؛ عدد کوم دی؟

2- که چېرې له یوه عدد څخه 7 تفریق شي 13 په لاس راځي؛ عدد کوم دی؟


3- لاندې معادلې حل کړئ.

a) $x - 6 = 2$

b) $x + 4 = 1$

c) $2 + x = 3$

په معادله کې د ضرب او وېش عمليې



1 او 2 دوه تلې دي د دواړو تلو په يوه، يوه پله کې دوې مساوي غونډاري او په پاتې نورو پلو کې يې يو نامعلوم وزن دی، چې تلې د تعادل په حالت کې ساتي. که چېرې د تلو د لومړيو دوو پلو غونډارې په يوه دريمه پله او نامعلوم وزن په بله دريمه پله کې واچوو، د لاندې پوښتنې ځواب پيدا کړئ:

ايا دريمه تله به د تعادل په حالت کې وي او که نه؟

فعاليت

دريمه تله په پام کې نيسو ليدل کيږي چې د تلې په يوې خوا کې دوه مجهول وزنونه او په بله خوا کې يې 4 دانې مساوي غونډاري دي، خو بيا هم تله د تعادل په حالت کې ده. که چېرې مجهول وزنونه X ووايو. د لاندې پوښتنو د حل لپاره فکر وکړئ:

- د دريمې گڼې تلې د تعادل لپاره د رياضي افاده يا په بل عبارت الجبري بيان کوم دی؟
- که چېرې اوس غونډاري او وزنونه نيمايي کړو يوه برخه يې بيا د لومړۍ تلې په پلو کې او بله برخه يې د همدې دريمې تلې په پلو کې پاتې او کښيږدو. ايا بيا به هم په دې حالت کې لومړۍ او دريمه تله د تعادل ولري؟
- د غونډارو او وزنونو نيمايي کول د رياضي له نظره څه معنا لري؟
- ايا دا فعاليت له دوو څخه زيات تلو لپاره هم سرته رسولای شو؟

کولی شو د پورته فعاليت څخه لاندې پايله بيان کړو:

که چېرې د تلې د دواړو خواو وزنونه په دوو يا زياتو مساوي برخو ووېشو او يا له تلې د دواړو خواو څخه نيمايي وزنونه واخلو بيا هم تعادل پاتې کيږي، ځکه د تلې د دواړو خواو وزنونه يو له بل سره مساوي دي. د رياضي له نظره که چېرې د يوه مساوات دواړه خواوې په يوه عدد کې ضرب او يا دواړه خواوې پرته له صفر څخه په يوه عدد ووېشو بيا هم مساوات دواړه خواوې يو له بل سره مساوي پاتې کيږي. په بل عبارت که چېرې $a = b$ وي نو د c هر حقيقي عدد لپاره ليکلی شو، $ac = bc$ دی. او د هر حقيقي عدد لپاره چې c د صفر خلاف وي، $\frac{a}{c} = \frac{b}{c}$ دی.

مثال: د $3x = 6$ مساوات په پام کې ونیسئ او حل یې پیدا کړئ:

د پورته مساوات دواړه خواوې په 3 ویشو:

$$\frac{3x}{3} = \frac{6}{3} \Rightarrow x = 2$$

ازموینه: که چېرې $x = 2$ سره په راکړل شوي معادله کې کښیږدو نو لرو:

$$3 \times x = 6$$

$$3 \times 2 = 6$$

$$6 = 6$$

لیدل کیږي چې $x = 2$ د معادلې حل دی.

تمرین

لاندې معادلې حل کړئ؟

1) $4x = 2$

2) $x \div 5 = 12$

3) $3x = -6$

4) $\frac{-2}{x} = -4$

5) $\frac{x}{2} = 4$

6) $\frac{4}{x} = -2$

7) $x \div \frac{4}{3} = \frac{2}{3}$

لومړی درجه یو مجهوله عمومي معادله

$$4x + 8 = 0$$

$$4x = -8$$

$$x = ?$$

ښوونکي له زده کوونکو څخه وپوښتل: که چېرې د یوه عدد له څلور برابر (څلور چنده) سره 8 جمع شي له صفر سره مساوي کیږي. عدد کوم دی؟

فعالیت

- آیا د ښوونکي د پورته پوښتنې دحل لپاره د سم ځواب گومان کولای شي یا ځواب لری؟
- که چېرې غوښتل شوي عدد ته x ووايو، ایا کولای شئ پورتنی پوښتنه د ریاضي په یوې افادې کې ولیکئ؟
 - د هغه دحل د پیدا کولو یا د حل د طریقې لپاره څه ډول سوچ کوی؟
 - که چېرې د یوه عدد له 3 چنده څخه 9 تفریق شئ نتیجه یې له صفر سره مساوي ده، ددې پوښتنې د ریاضي افاده ولیکئ؟
 - د دې معادلې د حل لپاره د څه ډول طریقې څخه کار اخلی؟
 - که چېرې د یوه عدد په a چند باندې د b عدد ورزیات شي، نتیجه یې له صفر سره مساوي وي عدد خودی؟ (a او b حقیقي عددونه او a خلاف د صفر دی.)
- د پورته فعالیت د سرته رسولو سره لاندې پایله په لاس راځي:

پورته عملیو کې نامعلوم مقدار په x سره ښودل کیږي، کولای شو د هغه لپاره یو تساوي د x له مخې په لاس راوړو.

تساوي ته معادله او نا معلوم مقدار ته د معادلې مجهول ویل کیږي او هغه طریقې چې د مجهول د پیدا کولو لپاره په کارول کېږي د معادلې حل بلل کیږي.

د معادلې عمومي شکل له $ax + b = 0$ څخه عبارت دی چې په دې معادله کې، a او b حقیقي عددونه او a خلاف د صفر دی پورتنی شکل د معادلې د معیاري یا ستندرد حالت بلل کیږي. د معادلې حل د ساده الجبري عملیو د سرته رسولو په واسطه گام په گام په لاندې توگه په لاس راوړو.

- د معادلې دواړه خواوې سره د مساوي مقدار جمع یا تفریق.

- د معادلې دواړه خوا وي په مساوي مقدار کې ضرب يا وېشل (پرتله له صفره).
د پورته عمليو او محاسبې په سرته رسولو سره داسې ځای ته رسيږو چې د معادلې مجهول د مساوات
يوې خوا ته او معلوم مقدار يې بلې خوا ته پاتې کيږي په دې ډول د معادلې حل په لاس راځي.

لومړی مثال: د $3x - 4 = 5$ معادله حل کړئ.

حل: لومړی 4 د معادلې له دواړه خواو سره جمع کوو:

$$3x - 4 + 4 = 5 + 4 \Rightarrow 3x = 9$$

اوس د معادلې دواړه خواوې په 3 ویشو:

$$\frac{3x}{3} = \frac{9}{3} \Rightarrow x = 3$$

دویم مثال: د $2(3x + 4) = -1 - 3x$ معادله حل کړئ.

$$2(3x + 4) = -1 - 3x$$

$$6x + 8 = -1 - 3x$$

$$6x + 3x + 8 = -1 - 3x + 3x$$

له دواړو خواو سره $3x$ جمع کوو

$$9x + 8 = -1$$

له دواړو خواو څخه 8 تفریقوو

$$9x + 8 - 8 = -1 - 8$$

$$9x = -9$$

دواړه خواوې په 9 وېشو

$$\frac{9x}{9} = \frac{-9}{9} = -1$$

$$x = -1$$


تمرین

1- د $x = -1$ د معادلې حل، چې له پورته دویم مثال څخه په لاس راغلي دی په اصلي معادله کې وازمویئ.

2- د $2(2x + 3) = 2x - 2$ معادلې حل په لاس راوړئ؟

3- د $\frac{3}{2}(4x - 2) = 5x + 2$ معادله حل کړئ.

معادلي معادلې



په 1، 2، او 3 گڼو تلو کې څه شی وینئ؟
درې واړه تلې د تعادل په حالت کې دي؟
د تعادل څه ډول نور حالتونه د مساوي او برابر وزونو د یو ځای کولو په واسطه، چې د دواړو خواوو پلې د تعادل په حالت کې وساتل شي کار اخیستلای شي، سوچ وکړئ.

فعالیت

لاندي جمله په پام کې ونیسئ.
که چېرې د یوه عدد له دوه برابره (دو چنده) څخه 4 تفریق شي 8 په لاس راځي، عدد کوم دی؟
که چېرې مجهول ته x وویو په دې صورت کې کولای شو پورتنی بیان د معادلې په شکل په لاندي ډول ولیکو:

$$2x - 4 = 8$$

• د پورته معادلې په پام کې نیولو سره لاندي فعالیت د جدول د تش ځایونو په ډکولو سره، سرته ورسوی:

گڼه	د معادلې په دواړه خواوو باندې عملي	لاس ته راغلی معادله	حل
1	معادله راکړل شوي ده	$2x - 4 = 8$	
2	د (1) گڼې معادلې له دواړه خواوو سره x جمع کوو		
3	د (1) گڼې معادلې دواړه خواوي په 2 کې ضربوو		
4	د (1) گڼې معادلې دواړه خواوي په 2 وېشو		
5	1 گڼه معادله په معیاري ډول لیکو	$x - 6 = 0$	

• دا هر یوه معادله د الجبري ساده عملیو په واسطه په لاندي ډول په لاس راوړئ:
- له (1) گڼې معادلې څخه ← 2 گڼه معادله ← 3 گڼه معادله ← 4 گڼه معادله ← 5 گڼه معادله

له پورته فعالیت څخه لاندې پایله په لاس راوړو:

پایله:

هغه معادلې چې مساوي حل لري معادل، معادلې بلل کېږي. په یوه معادله باندې د الجبري ساده عملیو په سرته رسولو یو له بل سره معادل معادلې منځ ته راځي. د معادلې د حل لپاره کوشنېن کېږي چې یو له بل سره د معادل، معادلو طریقې په کارولو معادله په لاس راشي. د معادلې د مجهول د حل پیدا کولو لپاره باید ساده شکل ولري.

مثال: د $2x - 4 = 0$ معادله حل کړئ؟

له دواړو خواوو سره 4 جمع کوو:

$$2x - 4 = 0$$

$$2x - 4 + 4 = 0 + 4$$

$$2x = 4$$

$$\frac{2x}{2} = \frac{4}{2} \quad x = 2$$

دواړه خواوې په 2 وېشو:

ازمونه: پیدا شوی حل په راکړل شوي معادله کې ږدو لرو چې:

$$2 \times 2 - 4 = 0$$

$$4 - 4 = 0$$

$$0 = 0$$

څرنگه چې د $0 = 0$ عددي مساوات شتوالی لري، له دې امله $x = 2$ د معادلې حل دی.

د معادلې پیدا شوی قیمت د $2x = 4$ په معادله کې ږدو لیدل کېږي $2 \times 2 = 4$ نو د $2x = 4$

او $2x - 4 = 0$ معادلې، معادل (منطبق) معادلې دي.

تمرین

1- د لاندې معادلو حل پیدا او وازموي؟

1) $\frac{(a-2)}{3} = 3$

4) $16 - 3t = 0$

2) $2(2x-1) = 4$

5) $3 - 4y = 2 - 6y$

3) $\frac{2}{5} + x = 1$

2- لاندې کومې معادلې یو د بل معادل دي؟

a) $\begin{cases} x+1 = \frac{x}{2} + 2 \\ \frac{x}{2} + 1 = x + 2 \end{cases}$

b) $\begin{cases} 3x - 4 = 8 \\ 2x - 2 = 4 \end{cases}$

د معادلو تشکیلول (جوړښت)

$$\frac{1}{2}x - 5 = x - 25$$



عثمان: فرهاد ته څو کلن یې؟
فرهاد: که چېرې زما د پلار له نیمایي عمر
څخه 5 کم شي زما له عمر سره مساوي
کیري. هغه وخت چې زه پیدا شوم زما پلار
25 کلن وو.
عثمان: پوه شوم، چې ستا پلار 40 کاله او ته
15 کاله عمر لري.
ایا کولای شی ووایاست عثمان څرنګه پوه
شو چې فرهاد 15 کلن دی؟

فعالیت

- ورځینې حسابي پوښتنه په الجبري افادې باندې بدلوو. هڅه کوو چې د فعالیت په پای کې د معادلې د جوړښت او حل طریقه پیدا کړو.
- که چېرې د یوه عدد له دوه برابره سره د 4 عدد جمع شي له 16 سره مساوي کیري، عدد کوم دی؟
 - آیا پر پوښتنې باندې پوه شواست؟ څرنګه کولای شی هغه په یوه معادله باندې وپروئ.
 - په معادلې باندې له بدلولو وروسته د هغه حل په لاس راوړئ؟
 - آیا په رښتیا سره ستاسو حل سم دی؟ وپې ازمویئ.

له پورته فعالیت څخه لاندې پایله په لاس راځي:

- د یوې معادلې د جوړښت او حل د پیدا کولو لپاره د پورته فعالیت په پام کې نیولو سره لازمه ده چې
- لاندې ګامونه په پام کې ونیول شي:
- درک او پوهیدل.
 - د مجهول ټاکل او د نوم ایښودل.
 - له بیانې سره سم په ډیر غور د یوې معادلې جوړښت.
 - د پوښتنې حل، یا د مجهول د قیمت پیدا کول.
 - د پوښتنې ازمویل د پیدا شوي حل په واسطه.

مثال: که چېرې د رشاد د پیسو په دوه برابر 20 افغانۍ ورزیاتې شي نو د خوشحال له پیسو سره مساوي کيږي او که چېرې خوشحال 60 افغانۍ ولري د رشاد د پیسو اندازه څو ده؟

$$2x + 20 = 60$$

حل: د معادلې د جوړښت او حل پیدا کولو لپاره په لاندې توګه ګام په ګام پوښتنه حل کوو:

- د پوښتنې پوهیدل او د هغې لوستل په ډیر غور سره.

- د مجهول ټاکل، د رشاد د پیسو اندازه ده چې په X سره ښیو.

- د معادلې جوړښت: د رشاد د پیسو په دوه برابر $(2x)$ باندې 20 ورزیاتې شي $(2x+20)$

د خوشحال د پیسو سره مساوي کيږي. $2x+20=60$

- د معادلې حل

$$2x + 20 = 60$$

$$2x = 60 - 20 = 40$$

له دواړو خواوو 20 تفریق کوو:

$$2x = 40$$

دواړه خواوې په 2 وېشو:

$$\frac{2x}{2} = \frac{40}{2}$$

$$x = 20$$

د رشاد د پیسو اندازه:

ازمونه: که چېرې د رشاد د پیسو په دوه برابر باندې 20 افغانۍ ورزیاتې کړو نو د خوشحال له پیسو سره مساوي یعنی 60 کيږي. چې دا پوښتنه هم سمه ده:

$$2 \times 20 + 20 = 60$$

$$40 + 20 = 60$$

$$60 = 60$$

څرنگه چې د $60 = 60$ مساوات شته، له دې امله پیدا شوی حل یا قیمت سم دی.

تمرین

- 1- که چېرې د یوه عدد له درې برابر څخه 5 تفریق شي. د 4 سره مساوي کيږي، عدد کوم دی؟
- 2- د زرغونې او ملالی د عمرونو د جمعې حاصل د 30 سره مساوي کيږي، که چېرې زرغونه د ملالی څخه 2 کاله لویه وي، ملالی څو کلنه ده؟

• معادله

معادله یو الجبري مساوات دی چې مجهول په کې د جمعې، تفریق، ویش او ضرب عملیو په واسطه یو له بل سره تړل شوي وي، معادله بلل کېږي. د معادلې په دواړو خواو باندې د حسابي عملیو په کارولو سره د معادلې مجهول په لاس راځي.

• الجبري عمليې او معادله

که چېرې د هرې معادلې له دواړو خواو سره یو عدد جمع، تفریق، یا دواړه خواوې (پرتله له صفره) په یوه عدد کې ضرب او پرې ووېشل شي په معادله کې کوم بدلون نه راځي.

• لومړۍ درجه یو مجهوله معادله

د $ax + b = 0$ ، $a \neq 0$ ، معادله په داسې حال کې چې a خلاف د صفر، x مجهول (a او b حقیقي عددونه دي) د لومړۍ درجې یو مجهوله معادله بلل کېږي.

پورتنۍ معادله د یو مجهوله خطي معادلې په نامه هم یادېږي او هره خطي معادله یوازې د $x = -\frac{b}{a}$ ، $a \neq 0$ حل لري.

• معادلي معادلې

هغه معادلې چې ورته او برابر یعنی مساوي ځواب ولري، معادل معادلې بلل کېږي په یوې معادلې باندې د عملیو سرته رسول اود یوې ساده معادلې لاس ته راوړلو په صورت کې معادلي معادلې منځ ته راځي چې دواړه یو ډول یعنی مساوي حل لري.

د یوې معادلې د حل پیدا کولو لپاره هڅه کېږي چې د معادل، معادلو پیدا کولو طریقي په کارولو سره چې لومړۍ د راکړل شوی معادلې ساده شکل چې د معادلې حل آسانوي د الجبري عملیو په واسطه بدلون ورکوي.

• د یو مجهوله خطي معادلې جوړښت

که چېرې وکولای شو ورځینۍ حسابي پوښتنې د یوې الجبري معادلې په ډول ترتیب کړو تر څو د هغې له مخې د معادلې حل پیدا کړو دا پراوونه د یو مجهوله خطي معادلې جوړښت ده چې د هغې حل موږ ته راکوي. دا مسئله د عبارتې پوښتنو د معادلو د جوړښت په نامه یادېږي.

عمومي پوښتنې

د لاندې هرې پوښتنې لپاره څلور ځوابونه درکړل شوي دي له هر سم ځواب څخه کرښه تاو کړئ.

1- ددې معادلې $10 + x = 18$ حل عبارت دی له:

- a) -8 b) 8
c) 2 d) 4

2- ددې معادلې $12x + 2(5x + 22) = 0$ حل عبارت دی له:

- a) 0 b) 1
c) 2 d) -2

3- د پوښتنې معادلې حل پراونه عبارت دی له:

- (a) درک او پوهېدل
(b) د مجهول ټاکل او د نوم اېښودل
(c) د پوښتنې حل، یا د مجهول د قیمت پیدا کول
(d) ټول صحیح دی

4- د دې معادلې $3x - 6 = 3$ معادل عبارت دی له:

- (a) $3x - 2 = 1$
(b) $x - 2 = 3$
(c) $x - 2 = 1$
(d) هیڅ یو

لاندې تش ځایونه په مناسب کلمو سره ډک کړئ.

1- یوه الجبري مساوات چې د ځینو مجهولونو سره چې سمون وکړي..... یادیږي.

2- هغه معادلې چې لرونکي وي د په نامه یادیږي.

3- هر هغه شی چې د معادلې په حل کې هغه ته قیمت پیدا کوو د بلل کیږي.

له لاندې جملو څخه کومه یوه سمه او کومه یو غلطه ده؟ د سمې مخې ته د (ص) تورې او د غلطې مخې ته د (غ) تورې ولیکئ.

- 1 () که چېرې د یوه تله د تعادل په حالت کې وي او له دواړو خواوو څخه عیني مقدار یا اندازه کمه شي او یا په دواړه پلو کې مساوي مقدارونه یا اندازې ور زیاتې شي، بیا هم تعادل پاتې کېږي.
- 2 () هغه معادلې چې د حل لرونکي وي د غیر تساوي معادلاتو په نامه یادېږي.
- 3 () یوه الجبري مساوات چې د ځینو مجهولو قیمتونو کې صدق وکړي د معادلې په نامه یادېږي.

4 () د معادلې دواوو خواوې په مساوي مقدار کې ضرب یا غیر له صفره وویشو په کې کوم توپیر نه پیدا کېږي.

لاندې سوالونه حل کړئ:

1- لاندې معادلې حل کړئ:

a) $t + 5 = 2$

b) $x - 9 = -5$

c) $x + \frac{1}{2} = \frac{3}{2}$

d) $x - \frac{3}{2} = \frac{1}{2}$

2- د لاندې هرې یوې معادلې حل غوښتل شوی دی:

a) $6y = 2$

b) $-3x = -4$

c) $\frac{x}{2} + 1 = 2$

d) $\frac{3}{t} + 1 = 2$

e) $3(2y - 1) = x$

f) $\frac{1}{2}(4x - 1) = \frac{3}{2}$

- 3- که چېرې د یوه عدد له 5 برابر څخه 2 تفریق شي له 3 سره مساوي کېږي، عدد کوم دی؟
- 4- که چېرې د یوه عدد په نیمايي باندې 4 ورزیات کړو له 8 سره مساوي کېږي، عدد کوم دی؟
- 5- د یوه متساوي الساقین مثلث ارتفاع مساوي له 6 واحده سره ده. د مثلث د قاعدې اوږدوالی پیدا کړئ، که چېرې د مثلث مساحت 9 واحد مربع وي؟
- 6- احمد 100 افغانۍ درلودې 6 دانې کتابچې یې راوینولې چې بیا هم د هغه سره 25 افغانۍ پاتې دي معلوم کړئ چې احمد هره کتابچه په څو افغانیو راوینولې ده.
- 7- د دوو عددونو مجموعه 30 دي که چېرې یو له هغو څخه 20 وي دویم عدد څو دی؟

- 8- د درې عدد له كوم عدد سره ضرب شي تر څو د ضرب حاصل مساوي له a سره شي؟
- 9- که چېرې د دوو عددونو تر منځ توپير 11 وي او کوچنی عدد x وي، لوی عدد به يې څو وي؟



نهم فصل
رابطه او تابع




ټکي په مستوي کې:



آسمان له ستورو ډک دی. د میاشتي څلورو خواو ته، یعنې شمال، سوېل، ختیځ او لوېدیځ ته د ستورو ځایونه څنگه ټاکلی شی؟

فعالیت



مخامخ شکل په پام کې ونیسئ، د O له ټکې څخه داسې خطونه رسم شوي دي چې د O په ټکې کې یو پریل عمود دي او هغوی د پورته، کښته، بڼی او کین لورو ته په مساوي واحدونو سره په نښه شوي دي. کوبښن وکړئ هغه ټکې چې په دې مخ کې درکړ شوي د نانځکې لوری د هغو خواته کړئ او لاندې فعالیت سرته ورسوئ:

• نانځکې ته د O له ټکې څخه د B خوا ته لورې ورکړئ.

• آیا کولی شئ له O څخه د B لورې ته بله لنډه فاصله پیدا کړئ؟

• پورتنی فاصلې یو له بله څه توپیر لري؟

• د F ټکې ته د رسیدلو لپاره فاصله داسې وټاکئ چې نانځکه یوازې، یو وارې کینې خواته د لورې بدلون ولري.

• د F ټکې ته د رسیدلو لپاره فاصله وټاکئ چې نانځکه یوازې یو وارې بڼی خواته د لورې بدلون ولري.

• پورتنی فاصلې د کومو عددونو له مخې ټاکلی شو؟

• مونږ د بڼی او کینو فاصلو په ځای له افقي محور څخه چې د O ټکې په صفر باندې منطبق او


پروت دی. د پورته او کښته فاصلو لپاره له عمودې محور څخه لکه په شکل کې د O ټکی په صفر باندې منطبق او پروت دی، کار واخلي او نانځکه د C ، D ، G ، او H د ټکو خواته د متقاطع محورونو په پام کې نیولو سره لورې او ونښلوئ هغه جوړه عددونه چې د هر ټکې لپاره یې په لاس راوړئ، د هغو په واسطه لاندې جدول بشپړ کړئ:

ټکې	A	B	C	D	E	F	G	H
د افقي محور په مخ	3					-5		
د عمودې محور په مخ				-7				6

له پورته فعالیت څخه لاندې پایله په لاس راځي:

په پورته فعالیت کې مو ولیدل چې مور نشو کولای د یوه مخ یا مستوي اختیاري ټکې یوازې د هغو عددې محورونو په مخ باندې وټاکو، چې موږ یې پیژنو. له دې امله یو بل عمودې محور ته اړتیا ده چې د هغه تعریف د لاندې سیستم په توګه چې دوه قائم محورونه دي وپیژنو.

تعریف




دوه محوره د XX' او YY' چې د O په ټکې کې یو پر بل باندې عمود دي، د قائم مختصاتو سیستم بلل کېږي.

XX' د فاصلې د محور په نامه او YY' د ترتیب د محور په نامه یادېږي چې د (X, Y) هره ترتیب شوي جوړه د قائم مختصات په سیستم کې د P یو ټکې ټاکې په داسې حال کې چې د XX' محور پر مخ باندې د ټکې فاصله یعنې X او د YY' محور پر مخ باندې د ټکې ترتیب یعنې Y ټاکي.

د مختصات د سیستم محورونه مستوي په څلورو برخو د I، II، III، او VI باندې ویشي.

یادونه: غور وکړئ د $P(x, y)$ او $P'(x', y')$ ټکي یو له بله توپیر لري لکه د $A(3, 1)$ او $A'(1, 3)$ ټکي چې په مستوي کې دوه بیل ځایونه دي.

د $A(3, 1)$ ټکې یعنې 3 واحده ښي او یو واحد پورته خواته، خو د $A'(1, 3)$ ټکې یعنې 1 واحد ښي خواته او 3 واحده پورته خواته ښيي.



مثال: د لاندې ټکو فاصله او ترتیب چې د قایم مختصات په سیستم کې درکړل شوي دي د مرتبو جوړو په توګه په تشریحي ډول په یوه جدول کې ولیکئ:

حل: د قایم مختصات په سیستم کې د مرتبو جوړو په توګه د ټکو مختصات عبارت دي له:

$C(1,5)$	$B(3,4)$	$A(1,2)$
$F(-3,1)$	$E(-2,+2)$	$D(+1,-2)$
$J(1,-4)$	$H(-4,-4)$	$G(-3,-2)$

په لاندې ډول د جدول په توګه د پاسینو ټکو په ښودنه په لاس راوړو:


ټکی	A	B	C	D	E	F	G	H	J
x	1	3	1	1	-2	-3	-3	-4	1
y	2	4	5	-2	2	1	-2	-4	-4

تمرین

1- د لاندې مرتبو جوړو جدولې ښوونه ولیکئ:

$A(5,5)$, $B(0,3)$, $C(-1,1)$, $D(2,-1)$


2- هغه ټکي چې د مرتبو جوړو مختصات يې $A(1, -1)$, $B(-3, 1)$, $C(-1, -2)$, $D(-5, -3)$ او $E(1, 4)$ دي ځايونه يې د قايم مختصات په سيستم کې وټاکئ.



2- لاندې ټکي د قايم مختصات په سيستم کې وټاکئ:

- a) $A(4, 5)$
- b) $B(-2, -4.5)$
- c) $G(0.5, 4)$
- d) $E(-7, 0)$
- e) $F(0, 4.5)$
- f) $K(0, 0)$

د یوه ټکي مختصات په مستوي کې



د افغانستان څلور ولایتونه وټاکئ
وویاست چې د کوم تورې او کوم عدد
په تقاطع کې واقع دي؟
ایا د هر تورې او عدد تقاطع د افغانستان
یوه نقطه یا یو ځای نښي؟

فعالیت

د قایم مختصات سیستم رسم کړئ.

- محورو ته د یو سانتي متر په واحدو سره ویشئ او هرواحد د ملي متر په توگه په نښه کړئ.
- 4 اختیاري نقطې د مختصات په سیستم کې په خپل خوښه په څلور ناحیو کې په نښه کړئ. هڅه وکړئ د عمودي او افقي خطونو له مخې د XX او YY محورو ته په مخ باندې د هغو مختصات وټاکئ.
- آیا گومان کولی شئ چې د مستوي دوه بیل ټکي مساوي مرتبې جوړي لري؟
- آیا دا امکان شته چې دوه بیلې مرتبې جوړې په مستوي کې یو ځای یوه نقطه ونښي؟


د پورته فعالیت له سرته رسولو څخه لاندې پایله په لاس راځي:

د قایم مختصات په مستوي کې د P د هر ټکي لپاره یوازې او یوازې د $P(x, y)$ یوه مرتبه جوړه او برعکس د (x, y) هرې مرتبې جوړې لپاره یوازې او یوازې د قایم مختصات په مستوي کې د P یو ټکی وجود لري.

یادونه: د x محور په مخ باندې $y=0$ دی، لکه $(5, 0)$ او همدارنگه د y محور په مخ باندې $x=0$ دی، لکه $(0, 2)$.

مثال: د قایم مختصات یو سیستم په پام کې ونیسئ.

(a) د هغو ټکو مختصات چې د مختصات په سیستم کې په نښه شوي دي د مرتب جوړو په ډول یې په جدول کې ولیکئ.



(b) د $A(1, 2)$, $B(-3, 4)$, $C(-2, -4)$, $D(2, -2)$ او $E(4, 5)$ مرتبې جوړې د قایم مختصات په سیستم کې وټاکئ او یو له بل سره یې ونښلوی.

حل:
(a)


ټکي	A	B	C	D
x	-2	3	2	-4
y	2	1	-4	-1

$A(-2, 2)$

$B(3, 1)$

$C(2, -4)$

$D(-4, -1)$



(b)

تمرین

1- د ټکو مختصات په لاندې ډول د مرتبو جوړو په توګه درکړ شوي دي، د قایم مختصات په سیستم کې یې وټاکئ او ټکي په ترتیب یو له بل سره ونښلوی:


$P_1(1, 1)$, $P_2(2, -3)$, $P_3(3, 1)$, $P_4(4, -3)$, $P_5(6, -2)$ او $P_6(-4, -5)$

2- د لاندې ټکو مختصات پیدا کړئ:

(a) د XX' پر محور باندې یو ټکي چې د مبدا څخه ښي لورې ته د 6 واحدو په اندازه فاصله ولري.

(b) د YY' پر محور باندې یو ټکي چې له مبدا څخه وکښته لورې ته 5 واحده فاصله ولري.

مجهول او متحول



- د تلي تعادل په کوم وزن سره منځ ته راتلی شي؟
- ایا یوازې یو وزن دی چې تله د تعادل په حالت کې راوړلای شي؟
- په یو ه شپه او ورځ کې د تودوخې درجه ثابت ده که متحوله ده؟

فعالیت

لاندې مساوات، چې دوه تش ځایونه لري، په پام کې ونیسئ. تش ځایونه یو پر بل پسې داسې ډک کړئ چې لومړی د مساوات لومړی تش ځای او بیا دویم تش ځای ډک شي.

$$\text{دویم تش ځای لومړی تش ځای} \\ 2 \times \square + \square = 9$$

- که چېرې په لومړۍ تش ځای کې د، 1 عدد ولیکل شي، د دویم تش ځای عدد به څو وي؟
- که چېرې په دویم تش ځای کې د، 2 عدد ولیکل شي د دویم تش ځای عدد پیدا کړئ.
- ایا کولی شو په لومړۍ تش ځای کې هر عدد ولیکو؟
- ایا د لومړۍ تش ځای د بدلیدونکو قیمتونو (متحول) په وړاندې او د تېرو معلوماتو نه په ګټه د دویم تش ځای د عدد نوم واخلي؟

د پورته فعالیت څخه لاندې پایله په لاس راوړو:

- د لومړي تش ځای د عدد د ټاکلو لپاره مونږ دا امکان درلود چې د خپلې خوښې عدد وټاکو او د هغه لپاره اړیو چې د معادلې د مجهول د حل له مخې د دویم تش ځای قیمت په لاس راوړو.
- که چېرې په یوه مساوات کې د الجبري افادې یو توري ته د مختلفو قیمتونو د ورکولو امکان موجود وي، نوموړي توري د متحول په نامه یادېږي.
- په عمومي توګه که چېرې متحول د اختیاري بدلونکو وړ نه وي مجهول بلل کېږي.

مثال: د $2x - y = 1$ په مساوات کې د x د متحول د قیمتونو له مخې په لاندې جدول کې د y مجهول قیمت په لاس راځي:
 د مثال په توګه: د $x = -3$ لپاره د $y = 2 \times (-3) - 1 = -7$ کیږي.

د x متحول قیمتونه	-3	-2	-1	0	1	2	3	4	5	$\frac{1}{2}$	$-\frac{1}{2}$
د y مجهول قیمتونه	-7	-5	-3	-1	1	3	5	7	9	0	-2

تمرین


1- یو متحول او یو مجهول یو له بل سره څه توپیر لري؟ په مثال کې څرګند کړئ.

2- د هغو ټکو مرتبې جوړې چې د پورته مثال په جدول کې په لاس راغلي دي د مختصاتو په سیستم کې یې وټاکئ، نوموړی ټکی یو له بل سره ونښلوي.

3- د $2x - y = 7$ په مساوات کې د x متحول لپاره ځینې قیمتونه درکړل شوي دي، په نوموړی مساوات کې د x قیمتونو په اېښودلو سره د y مجهول قیمت په لاس راوړئ:

x	-3	-2	-1	1	2
y					

رابطه



څوځک له چا سره څه ډول اړیکه یا
رابطه لري؟

فعالیت


پورته شکل په پام کې ونیسئ، هغه اړیکې چې د بوې کورنۍ د غړو ترمنځ شته دي د هغو له مخې لاندې پوښتنو ته ځواب ورکړئ:


- راحله د ناصر مېرمن ده، حمید له ناصر سره څه اړیکې لري؟
- محمود د ناصر زوی دی، راحله او حمید څه رابطه لري؟
- هيله د سباوون خور ده، ایا سباوون د هیلې ورور دی؟
- زرغونه د هیلې خور او زرغونه د محمود خور هم ده نو هيله د محمود سره څه اړیکې لري؟
- د کورنۍ د غړو د اړیکو لپاره څو نور مثالونه چې د کورنۍ خپلوی وښيي، وویاست.

کولای شو د پورته فعالیت څخه لاندې پایله په لاس راوړو؟

که چېرې د دوو شیانو، جسمونو او یا دوه سیتونو د عناصرو ترمنځ د ریاضي د عملیو په واسطه او یا د کومې ټولنیزې اړیکې ترمنځ شتوالي ولري رابطه بلل کېږي.

لومړی مثال: د 1، 2، 3 او 4 عددونو او مخامخ مربعگانو د شمېر ترمنځ یوه رابطه پیدا کړئ:





دویم مثال: که چېرې نسرین 26 کلنه او انجیلا 16 کاله عمر ولري د 5، 10 او 15 کلونو وروسته به نسرین او انجیلا څو کاله عمر ولري؟

د انجیلا عمر	16	21	26	31
د نسرین عمر	26	31	36	41


که چېرې د مختصات په سیستم کې د انجیلا د عمر گراف نظر د نسرین عمر ته رسم کړو نو یو مستقیم خط دی، له دې امله د انجیلا او نسرین د عمرونو ترمنځ رابطه یا اړیکه یوه خطي رابطه ده.

تمرین

1- د خپلو ټولگیوالو یو سیټ، چې 5 عنصره او هم د مختلفو میوو یوسیت، چې 5 عنصره ولري، جوړ کړئ د خپل هر ټولگیوال نوم د هغه دخوښې وړ میوې سره په جوړه ییز ډول په قوس کې ولیکئ.

2- د 1، 2، 3، 4، 5، 6 او 8 عددونو په پام کې ونیسئ، د مساوي رابطې په واسطه هغه عددونه پیدا کړئ چې جذرالربع یې مساوي له یو پورتنی عدد سره وي لکه: $\sqrt{25} = 5$ دی.

خطی رابطه



که چہرې د یوې رابطې یا اړیکې گراف مستقیم خط وي د X او Y تر منځ رابطې یا اړیکې ته څه ووايو؟

فعالیت

محمود 20 کلن و چې نجلا لور یې وزیږیدله.

- کوم وخت چې نجلا په 7 کلنې کې ښوونځي ته شامله شوه ویلی شی چې محمود څو کلن وو؟
- کله چې نجلا 20 کلنه شي پلار به یې څو کلن وي؟
- د نجلا او پلار د عمر ونو په پام کې نیولو سره لاندې جدول بشپړ کړئ:

د نجلا عمر			7		15
د محمود عمر	20	23		29	


- د نجلا د عمر گراف نظر د محمود عمر ته د قایم مختصات په سیستم کې رسم کړئ.
- که چہرې محمود 24 کلن وي، د گراف له مخې یې پیدا کړئ چې نجلا څو کلنه ده؟
- د محمود او نجلا د عمر ونو ترمنځ څه ډول رابطه یا اړیکه شته دی؟
- که چہرې د محمود عمر په Y او د نجلا عمر په X سره وښیو، د محمود او نجلا د عمر ونو ترمنځ رابطه یا اړیکه د یوې الجبري افادې په واسطه ولیکئ.

د پورته فعالیت څخه لاندې پایله په لاس راوړو:

که چہرې د یوې رابطې یا اړیکې گراف مستقیم خط وي، په دې صورت کې د متحولینو تر منځ رابطه خطي رابطه بلل کیږي.

لومړی مثال: که چېرې د کابل او هرات تر منځ واټن په منځني چټکتیا سره په یوه ساعت کې 100Km ووهو څه ډول رابطه ده؟


حل: لومړۍ د وهل شوي واټن رابطه نظر وخت ته په لاندې جدول کې لیکو:



وخت په ساعت	0	1	2	3	4
واټن په کیلومتر	0	100	200	300	400

که چېرې پورتنۍ مرتبې جوړې د وضعیه کمیاتو په سیستم کې په نښه او یو له بل سره ونښلوو، لیدل کیږي چې یو مستقیم خط منځ ته راځي. له دې امله د منځني چټکتیا او وهل شوي واټن تر منځ رابطه یوه خطي رابطه ده.

دویم مثال: د یوې مربع د اضلاعو د اوږدوالی او مساحت ترمنځ رابطه په پام کې ونیسئ، ددې لپاره که چېرې د مربع ضلعه په a او مساحت یې په a^2 سره ونښو، a د مختلفو قیمتونو لپاره د مساحت مختلف قیمتونه په لاس راوړو چې په لاندې جدول کې لیکل شوي دي.



a د مربع ضلعه	1	2	3	4	5
a^2 د مربع مساحت	1	4	9	16	25

پورتنۍ ټکي د وضعیه کمیاتو په سیستم کې وټاکئ او گراف یې رسم کړئ. آیا گراف یې یو مستقیم خط دی؟ آیا دا یوه خطي رابطه ده؟ نه: دا ډول رابطې چې a یعنې د ضلعي اوږدوالی او a^2 یعنې د مربع مساحت خطي نه دي چې د غیر خطي رابطې په نامه یادېږي.

تمرین

1- د یوه فنر اوږدوالی چې وزن ورباندې ځوړند دی، 10cm دی، که چېرې m کیلوگرامه وزن ورباندې ځوړند کړو د فنر اوږدوالی د $L = 10 + 0.5 \times m$ رابطې په واسطه په لاس راځي.

(a) د 4 کیلوگرامه وزن لپاره د فنر اوږدوالی څومره دی؟

(b) په فنر باندې څومره وزن ځوړند شي چې د فنر اوږدوالی 15 سانتي مترو ته ورسېږي؟

2- د یوه نوي زیږیدلي مار اوږدوالی 30 سانتي متره دی. که چېرې هر کال په منځني توګه د نوی زیږیدلي اوږدوالی 22 سانتي متره زیاته شي نو په څومره وخت کې به د نوموړې مار اوږدوالی 96 سانتي متره شي؟

د خطي رابطو جوړښت

د 100 پوکنيو پلورل به څومره گټه ولري؟



فعاليت


ددې لپاره چې احمد د خپل قلم او کاغذ پېسې پيدا کړي د خپلې مور په سلا سره تصميم نيسي چې په ښار له غرمې وروسته کې هوايي پوکني وپلوري که چېرې احمد د 100 دانو پوکنيو د رانيولو لپاره 260 افغانۍ ورکړي او برسیره پر هغه 20 افغانۍ د ډوډۍ خورلو او 20 افغانۍ د ترانسپورت کرایه ورکړي په دې صورت کې تصميم نيسي چې هره پوکني په 6 افغانیو وپلوري. د پوښتنې د ارزونې لپاره دا موضوع د رياضي له ښوونکي سره گډه او ښوونکي هغه ته مشوره ورکوي تر څو د پوکنيو د شمېر معادلې نظر ټول مصرف او گټې ته د پلورلو له مخې جوړ او د دواړو حالتو گرافونه یو له بل سره پرتله کړي. د گراف د تحليل او پوښتنې په ارزونه کې د ځوابونو د فعاليت په بشپړولو کې له احمد سره مرسته وکړئ.

- د څو دانو پوکنيو له پلورلو وروسته د پلورلو عواید له ټول لگښت سره مساوي کيږي؟
- د ټول مصرف جدول چې د 100 دانو پوکنيو لپاره چې ټولې 300 افغانۍ لگېدلی دي بشپړ کړئ:

د پوکنيو شمېر	0	10	30	40	60	70	100
لگېدلی افغانۍ	0	30	60	150	240	270	

- که چېرې x د پوکنيو شمېر او y د لگښت اندازه وي د پوکنيو د لگښت الجبري رابطه په لاس راوړئ او گراف يې د قايم مختصات په سيستم کې رسم کړئ.
- لکه د ټول لگښت جدول د پلورلو لاندې جدول د پوکنيو د پلورلو عوایدو له مخې بشپړ کړئ.

د پوکنیو شمېر	0	10		40		70	90	100
لگښتې افغانی	0		60		150		240	
د پلورلو عواید	0	60		180		360		
د پلورلو گټه	0		60					



• د گرافونو د تقاطع په ټکي کې گټه او لگښت یو له بل سره څه ډول رابطه یا اړیکه لري؟
 • څو دانې پوکنی وپلورل شي تر څو د پلورلو او لگښت اندازه سره برابره شي؟ دا غوښتنه د گراف له مخې څه معنا ورکوي.

له پورته فعالیت څخه لاندې پایله په لاس راوړو:


د دوو خطي معادلو حل، د هغو د گراف د تقاطع له نقطې څخه عبارت دی ځکه چې په هغو کې X او Y یعنی فاصله او ترتیب په دواړو معادلو کې مساوي یا یو ډول دي.

تمرین

1- یو رستوران د یو شرکت لپاره ډوډۍ پخوي. دا رستوران 1000 افغانی یو کال مخکې او سربېره پر هغه په هره میاشت کې 600 افغانی غوښتي دي. بل رستوران د مخکنۍ غوښتنې پرته د میاشتي 850 افغانی غوښتي دي. لاندې جدول بشپړ کړئ.

کب	سلواغه	مرغومی	لندی	لړم	تله	وږی	زمری	چنگاښ	غبرگولی	غواي	وری	میاشتي
												لومړی رستوران
												دویم رستوران

دې دوو رستورانونو ته د پېسو ورکولو گراف د قایم مختصات په یو سیستم کې رسم کړئ که چېرې 6 میاشتي ډوډۍ وغواړو کوم یو رستوران زموږ په گټه دی.



• که چېرې د یوه موټر چټکتیا $50 \frac{\text{Km}}{\text{h}}$ وي:

– په دوو ساعتونو کې څومره واټن وهي؟
– په درې ساعتونو کې څومره واټن وهي؟

• ایا ویلای شئ چې د هر وخت لپاره یو ځانگړي واټن په یوه ټاکلی چټکتیا پورې اړه لري؟

فعالیت

اوس د یوه موټر د چټکتیا او وهل شوي واټن تر منځ رابطه نظر وخت ته په پام کې نیسو:

• که چېرې یو موټر د $60 \frac{\text{Km}}{\text{h}}$ په ثابتې چټکتیا سره حرکت وکړي، لاندې جدول د درکړل شوي وختونو په پام کې نیولو سره د وهل شوي فاصلې لپاره بشپړ کړئ:

t	5sec	10sec	15sec	20sec	25sec	30sec
X						

• د لاس ته راغلي مرتبې جوړو لپاره که چېرې پورته رابطه د قايم مختصات په سیستم کې، په داسې حال کې چې وخت یعنې د t لپاره عمودي محور او د X وهل شوي واټن لپاره افقي محور په پام کې ونیسو د هغو گراف رسم کړئ.

• ایا ویلای شئ چې د هر راکړ شوي وخت لپاره یو ځانگړي واټن وجود لري؟
• که چېرې په پورته رابطه کې t یو مستقل متحول وي په دې حالت کې د کوم کمیت قیمتونه د هغه تابع دي.

له پورته فعالیت څخه لاندې تعریف لاس ته راوړو:

- د دوو سیټونو د عناصرو تر منځ داسې یوه رابطه، چې د متحول هر قیمت لپاره یو ځانگړي قیمت یا د متحول هر قیمت د یوه عدد سره ارتباط ولري تابع، بلل کېږي.

- د قیمتونو ناحیه چې مستقل متحول په کې قیمتونه اخلي د تعریف ناحیه یا دومین (Domain) بلل کېږي.

د ناحیې هغه قیمتونه، چې د تعریف د ناحیې څخه د مجهول لپاره په لاس راځي، د ناحیې د قیمتونو یا د کودومین (Codomain) په نامه یادېږي.

که چېرې د یوې تابع د تعریف ناحیه A او B د قیمتونو ناحیه وي په دې صورت کې y تابع د x بلل کېږي او داسې لیکل کېږي: $y=f(x)$

مثال: د $f(x) = 2x + 1$ تابع $-2, 1, 4, -6$ د درکړل شوي قیمتونو په واسطه وښایاست چې f یوه تابع ده.

حل: په تابع کې د راکړل شوو قیمتونو په اېښودلو سره د تابع قیمتونه په لاندې ډول په لاس راځي:


$$f(x) = 2x + 1$$

$$f(-2) = 2(-2) + 1 = -3$$

$$f(1) = 2(1) + 1 = 3$$

$$f(4) = 2(4) + 1 = 9$$

$$f(-6) = 2(-6) + 1 = -11$$



له پورته شکل څخه ښکاري چې د تعریف په ناحیه کې د متحول د هر قیمت لپاره یو قیمت د قیمتونو په ناحیه کې شته دي نو د تابع د تعریف له مخې f یوه تابع ده او لاندې پایله په لاس راږي: هره الجبري افاده چې د $y = ax + b$ شکل ولري یا په بل عبارت هره خطي رابطه د تابع په نامه یادېږي.

مثال: که چېرې د $4, 9$ او 16 قیمتونه د $f(x) = \sqrt{x}$ تابع لپاره درکړل شوي وي آیا f یوه تابع ده او که نه؟


حل: د f په تابع کې د متحول د قیمتونو په اېښودلو سره د تابع قیمتونه په لاس راږي:

$$f(x) = \sqrt{x}$$

$$f(4) = \sqrt{4} = \pm 2$$

$$f(9) = \sqrt{9} = \pm 3$$

$$f(16) = \sqrt{16} = \pm 4$$



په پورته شکل کې لیدل کېږي چې د x د سټ دهر عنصر لپاره د $f(x)$ په سټ کې دوه قیمتونه دي، نو له دې امله د تابع تعریف له مخې f یوه تابع نه ده.

تمرین

آیا د $f(x) = \frac{4}{3}x$ تابع د $0, 1, 2, 3$ او -3 درکړل شوو قیمتونو لپاره یوه تابع ده؟

ټکی په مستوي کې: کولای شود قايم وضعيه کمياتو د يو سيستم په واسطه يو ټکی تعريف کړو چې د (X, Y) دوه مختصو په واسطه چې د فاصلې او ترتيب په نامه يادېږي وټاکل شي.

د قايم مختصات سيستم: دوه عمود محورونه د XX او YY چې يو بل د O په ټکی کې قطع کوي دقايم مختصات سيستم په نامه يادېږي، د هغو د (X, Y) هرې مرتبې جوړې سره د مستوي يو ټکی اړېکې لري.

X د ټکې د فاصلې او Y د ترتيب په نامه يادېږي، د هغو قيمتونه د محورونو له مخې چې په مساوي واحدونو سره وپشل شوي دي، ټاکل کېږي.

په مستوي کې د يوه ټکې مختصات: د قايم مختصات په يوه مستوي کې د P هر ټکې يوازې د $P(X, Y)$ يوه مرتبه جوړه عددونه او برعکس (سرچپه) دقايم مختصات په مستوي کې د $P(X, Y)$ هره مرتبه جوړه عددونه يوازې د P يو ټکې ټاکلی شي.

مجهول او متحول: که چېرې په يوه مساوات کې د الجبري افادې د يوه جز دبدلون امکان يوه عدد او يا بل هر عدد سره شتون ولري متحول بلل کېږي.

که چېرې په کلې ډول متحول د خوښې سره سم اختياري بدلون منونکي نه وي، مجهول بلل کېږي.

رابطه يا اړيکه: که چېرې د دوو شیانو جسمونو يا د دوه سیتونو دعناصرو ترمنځ د رياضي د عمليو په واسطه او يا د کومو ټولنيزو اړيکو د تړون ترمنځ شتوالی ولري رابطه بلل کېږي.

خطي رابطه: که چېرې د يوې رابطې گراف مستقيم خط وي په دې صورت کې د متحولينو تر منځ خطي رابطه بلل کېږي.

د خطي رابطو جوړښت: د هغو خطي رابطو شمېر چې گرافونه يې يو مستقيم خط جوړ کړي او د شفاهي وينا په واسطه وويل شي د الجبري افادې د رابطو په واسطه ښودل کېږي او حل يې پيدا کېږي، دا ټول پړاوونه د خطي رابطو جوړښت په نامه يادېږي چې په حقيقت کې په ورځيني ژوند کې د خطي معادلو تطبيق کول دي.

تابع: د دوو سیتونو د عناصرو تر منځ رابطه يا اړيکه څرنگه چې په نوموړي اړيکه کې د متحول د هر قيمت لپاره د تابع يو قيمت څرگندوي نو په دې صورت کې د تابع په نامه يادېږي.

1- لاندې درکړل شوي ټکي دقايم مختصات په سيستم کې وټاکي:

$$D(-1,4) \quad C(4,-1) \quad B(3,-5) \quad A(1,5)$$

2- د 3 ټکو مختصات داسې پيدا کړئ چې د مساوي ترتيب لرونکي خو نوموړي ټکي يو پر بل باندې پراته نه وي.

3- دمتساوي الساقين مثلث د راسونو مختصات پيدا کړئ چې يو راس يې د $y = 5$ د y پر محور باندې او دوه نور راسونه يې د x پر محور باندې وي، په داسې حال کې د قاعدې اوږدوالی 9 واحد دې؟

4- د $A = \{1, 2, 3, 4\}$ او $B = \{5, 6, 7, 8\}$ سيټونو د عناصرو ترمنځ يوه اړيکه يا رابطه دگراف په واسطه رسم کړئ.

5- د A له سټ څخه د B سټ ته د هر عنصر لپاره يوه رابطه د " $<$ " نښې په واسطه تعريف کړئ د درکړل شوو سيټونو په پام کې نيولو سره په 4 مثال کې د A او B سيټونو د عناصرونو لپاره د " $<$ " نښې په واسطه مثال وليکئ؟ (مثلا $1 < 5$ دی) ايا برعکس رابطه هم شتوالی لري.

6- لاندې معادلې حل کړئ:

a) $5x - 5 = 5$

b) $3x + 8 = 23$

c) $7x - 2 = 19$

d) $x + \frac{1}{2} = 4$

7- نرگس له خپلې مور څخه 25 کاله کوچنی ده. که چېرې د نرگس او مور د عمرونو مجموعه 41 کاله وي، نرگس څو کلنه ده؟

8- زلمي او نصير 36 ټوکه کتابونه ولوستل، که چېرې زلمي له نصير څخه 6 ټوک زيات لوستلي وي معلوم کړئ چې هر يوه څو ټوکه کتابونه لوستلي دي؟

9- يو توپ ټوکر 30 متره دی، 7 جوړې کالې يې ورڅخه گڼدلي دي که چېرې 2 متره ټوکر ورڅخه پاتې وي نو د هرې جوړې کاليو لپاره څومتره ټوکر مصرف شوي دي؟

10- که چېرې د يوه عدد له 3 برابر سره د 4 عدد زيات شي د 10 سره مساوي کيږي عدد څو دی؟

11- که چېرې د يوه عدد له دوه برابر څخه 5 منفي شي مساوي د خپل عدد سره کيږي عدد کوم دی؟

لسم فصل احصايه




د 9 ټولګي زده
کوونکو شمېر

د 8 ټولګي زده
کوونکو شمېر

د 7 ټولګي زده
کوونکو شمېر

د زده کوونکو شمېر





د منفصلي ډيټا د کثرت جدول

يو سړی غواړي له کابل نه مزار شريف ته لاړ شي. د لارې په اړوند له يوه لاروی نه معلومات غواړي. لاروی: له کابل نه کاريزمير ته، له کاريزمير نه قلعه مراد بېک، له قلعه مراد بېک نه سراي خواجې، ...، له چاريکار نه جبل السراج ته او ...، اوريدونکی ددې معلوماتو په اورېدو گيچ شو. آیا لاروي نه شو کولای چې دغه ځواب له جزباتو پرته ورکړي؟

فعاليت

د رياضي په مضمون کې د يوه ټولگي د زده کوونکو نمې په دې ډول ليکل شوي دي:

42	25	30	35	48	67	59	51	58	88
82	77	48	56	75	78	72	91	56	43
94	53	57	63	82	100	42	95	47	20
59	40	62	12	75	26	76	92	83	96

- که وغواړو چې د پورتنیو معلوماتو د کثرت جدول جوړ کړو، آیا دا به ښه پر وي چې د دې کار لپاره له 1 نه تر 100 پورې نمې وليکو ایا ستونزه شته؟
- لاندې جدول بشپړ کړئ:

نمې	f
9 تر 0	
19 تر 10	
29 تر 20	2
39 تر 30	
49 تر 40	
59 تر 50	
69 تر 60	
79 تر 70	
89 تر 80	
100 تر 90	

- د هغې ډیټا (راکړل شوو معلوماتو) نومونه واخلئ چې د جدول په پنځمه طبقه کې راتلای شي.
- دویمه کربنه (ډیټا) یعنې څه؟
- که پورتنۍ ډیټا مور نه درلودې، ایا مور ویلای شو چې ووايو د هغو دوه تنو نمري، چې د 11 او 20 ترمنځ دي، خو دي؟
- څو بېلا بېلې ډیټاوې په هره طبقه کې شاملیدای شي؟

کله، کله په جدول کې د ډیټا د کثرت عدد ډیر کوچنی او یا صفر وي، په دې صورت کې د مجزا کثرت جدول ډیره مرسته نه شي کولای او یا د هغه د جدول جوړول هم ډیر گران دی، نو ځکه په دې حالت کې د طبقه بندۍ په ډول د کثرت له جدول څخه گټه اخلو. په دې صورت کې د هرې طبقې کثرت دا رابنۍ چې په طبقې کې څو ډیټاوې شاملې دي، خو مور نه شو ویلې چې هغه کومې دي.

مثال: د پورتنیو معلوماتو په رڼا کې لاندې جدول بشپړ کړئ:

نمرې	شمېر
0 – 49	13
50 – 59	8
60 – 69	3
70 – 79	6
80 – 89	4
90 – 100	6

لومړۍ طبقه څه شی درېښی؟

له کوم جدول څخه گټه اخیستل به ساده وي؟

که د یوه زده کوونکي نمرې 62 وي په کومې طبقې کې راتلای شي؟

په دویمه طبقه کې د 50 او 59 عدد څه شی رابنۍ؟

حل: لومړۍ طبقه د هغه شمېر زده کوونکو نمرې رابنۍ چې نمرې یې

له 50 څخه لږې دي او یا نه دي بریالي شوي.

که وغواړو چې پوه شو څو زده کوونکي نه دي بریالي شوي دویم جدول

زموږ کار یو څه اسانوي، ځکه د لومړي جدول د 5 طبقو معلومات په

یوې کرښې کې په لنډ ډول لیکل شوي دي.

د 62 په درېمې طبقې کې راغلی دي.

په دویمې طبقې کې 50 د ډېر کوچنی عدد او د 59 د ډېر لوی عدد ښکارندويی دی چې په نوموړې

طبقې کې راتلای شي.

تمرین

د لاندې ډیټا د کثرت (frequency) جدول بشپړ کړئ.

10	8	20	30	40	10
12	14	25	35	30	18
14	15	17	28	29	37
شمېر	1 – 9	10 – 19	20 – 29	30 – 39	
نمرې					

د کثرت د جدول د اجزاو خاصیتونه



له هغې وروسته چې ښوونکي د ټولگي زده کوونکي په درېو (ښه، منځنۍ، او ضعیفو) برخو وویشل، د ښې طبقې نمرې یې 98 یوه زده کوونکې، چې درلودې، پوښتنه وکړه، ایا زه له هغه چا دي، په کورس 82 سره، چې نمرې یې کې یو شان یم؟

فعالیت

د تېر شوي لوست په رڼا کې د یوه زده کوونکي د ریاضي د مضمون نمرې او د کثرت جدول په پام کې ونیسئ.

ددې ټولگي ښوونکي غواړي زده کوونکو ته نصیحت وکړي چې د مضمون د ښو پایلو د لاسته راوړلو لپاره شخصي کورسونه ونیسي.

ددې کار لپاره ټولگي په درېو (ضعیف، متوسط، ښه) برخو وویشی او لاندې جدول بشپړ کړئ:

د زده کوونکو حالت	شمبر
0 - 59	
60 - 79	
80 - 100	

• د 60 او 80 عددونه څه شی را ښيي؟

• څو توپیر لرونکي نمرې په دویمه طبقه کې راتلای راشي؟

• دا عددونه د 80 او 60 له توپیر سره پرتله کړئ؟

• د هغه زده کوونکو نمرې چې د 80 او 100 ترمنځ دي په کومې طبقې کې پرتې دي؟

• آیا دغه کورس چې زده کوونکي په کې گډون کوي، له هغه کورس سره یو شان دی چې د دویمې ډلې زده کوونکي په کې گډون کوي؟

• آیا هغه کورس، چې یو زده کوونکي د 83 نمره په درلودلو سره په هغې کې گډون کوي له هغه کورس سره، چې د 93 نمره په درلودلو په کې گډون کوي او هغه زده کوونکي چې 93 نمرې یې اخستې دي، یو شان دي؟

د نمره ترټولو هغه لږ مقدار چې کولای شي په یوې طبقې کې راشي ټیټ سرحد او ترټولو ډېر مقدار ته یې لوړ سرحد وایي، هغه ډیټا چې په یوه طبقه کې راتلای شي د هغې طبقې د وسعت (پراخوالی)

په نامه يادېږي. د يوې طبقې د پراخوالی د پيدا کولو لپاره کولی شو چې يوې طبقې سرحدونه او يا يو د بل د پاسه حدونه له يو بل نه کم کړو.

پورتنی فعالیت دا را بنیئ کومې دیتاوې چې په يوې طبقې کې راځي د احصايې له پلوه موږ ته کوم خاص توپير نه لري کولای شو هغه ټولې دیتاوې يو شان په نظر کې ونيسو او د يو شان بنودلو لپاره يې د هرې طبقې له اوسط څخه گټه اخلو.

د رياضي نمري	شمېر	د طبقې وسط
0 - 49	4	$\frac{0+49}{2} = 24.5$
50 - 59	2	$\frac{50+59}{2} = 54.5$
60 - 69	7	$\frac{60+69}{2} = 64.5$
70 - 79	10	$\frac{70+79}{2} = 74.5$
80 - 89	9	$\frac{80+89}{2} = 84.5$
90 - 100	8	$\frac{90+100}{2} = 95$

مثال: د يوه ټولگي د رياضي د مضمون نمري په لنډه توگه مخامخ ليکل شوي دي.

آيا د برياليتوب او پاتې والي له پلوه هغه هلک چې 12 نمري يې تر لاسه کړي وي له هغه زده کوونکي سره کوم توپير لري چې 25 يا 48 نمري يې اخيستې وي؟

د لومړي، دويمې او دريمې طبقې اوږدوالی (وسعت) پيدا کړئ.

حل: هغه زده کوونکو چې 12، 25 او 48 نمري اخيستي دي، د برياليتوب له پلوه يو تر بله کوم توپير نه لري، ځکه ټول بريالي شوي نه دي.

$$50 - 0 = 50 = \text{د لومړي طبقې وسعت}$$

$$60 - 50 = 10 = \text{د دويمې طبقې وسعت}$$

$$70 - 60 = 10 = \text{د دريمې طبقې وسعت}$$

کولای شو چې د هرې طبقې لپاره داسې ووايو:

څلور تنو زده کوونکو 24,5 نمري، 2 تنو 54,5 نمري، 7 تنو 64,5 نمري، 10 تنو 74,5، 9 تنو 84,5 نمري او 8 تنو 95 نمري اخيستي دي.

دا ضرور نه ده چې د هرې طبقې وسعت دې يو تر بله مساوي وي. د طبقې سور په دې پورې اړه لري، چې طبقه بندۍ د کوم مطلب لپاره کوو او څه معلومات ترې اخيستي شو. لکه په تېر شوي مثال په طبقه بندۍ کې مو وغوښتل چې د شخصي کورس زده کوونکي په درې برخو ووېشو.

تمرین

لاندي جدول بشپړ کړئ:

د هرې طبقې دېتا	طبقه	د طبقې اوږدوالی	د طبقې وسط
16, 16.5, 17, 17.5	16 - 18		
18, 18.5, 19.5, 20	18 - 20		



ډله ييز (تجمعي) کثرت

څنگه پوهېدلای شو چې د زمري د مياشتې تر پايه څو ورځې رخصتي لرو؟

فعاليت

د کال مياشتې	تجمعي او د رخصتيو ورځې	دريمه ستنه
وری		
غويی		
غبرگولی		
چنگاښ		
زمري		
وږی		
تله		
لړم		
ليندۍ		
مرغومی		
سلواغه		
کب		

د ډوې کليزې په مرسته لاندې جدول ډک کړئ:

• د وري په مياشت کې څو ورځې رخصتي لرو؟

• د غويي په مياشت کې څو ورځې رخصتي لرو؟

• غبرگولي په مياشت کې څو ورځې رخصتي لرو؟

• د کال له پيل څخه د غبرگولي تر پايه څو ورځې رخصتي لرو؟

• د دغه پورته ډله ييز يا د کثرت جدول، درېم

کنار داسې ډک کړئ چې د هغې طبقې د

کثرت هر کتار د مخکنيو طبقو له کثرت سره جمع شوي وي.

- آیا ددې کتار په مرسته په اسانۍ سره ویلای شئ چې د غبرگولی تریایه خو ورځې رخصتی لری؟
 - په درېم کتار کې د کرښې وړستی عدد څو دی؟ دغه عدد څه شی رابښی؟
- په پورتنی فعالیت کې د هرې میاشتی د رخصتیو ورځو شمیره د مطلق کثرت په نامه یادېږي. د دغې دورې تر پایه د رخصتیو ورځو شمېره د ډله ییز کثرت په نامه یادېږي. د هرې طبقې ډله ییز کثرت مساوي دی د هغې طبقې د مطلق کثرت او د هغې د مخکینیو طبقو له مطلق کثرت سره.

مثال: یوې کار خانې اعلان وکړ، که چېرې زموږ د کار خانې په جوړو شوو توکو کې کومې ستونزې

وروسته له پلورلو میاشت	مطلق کثرت (د مسترد شوو کالیو شمېر)	پیدا شوې، پلورونکي کولای شي چې دغه توکي د بیا جوړولو لپاره بیرته کارخانې ته راواستوي.
10 - 13	3	دغه جدول د هغو پلورل شوو توکو شمېره رابښي چې د جوړولو لپاره بیرته کار خانې ته استول شوي دي.
13 - 16	6	
16 - 19	7	
19 - 22	4	

طبقې	مطلق کثرت	ډله ییز کثرت
10 - 13	3	3
13 - 16	6	$6 + 3 = 9$
16 - 19	7	$9 + 7 = 16$
19 - 22	4	$16 + 4 = 20$

16 میاشتی وروسته څو توکي د جوړولو لپاره کارخانې ته استول شوي دي؟ د 14 او 19 میاشتنو ترمنځ څو توکي د بیا جوړولو لپاره استول شوي دي؟

حل: ډله ییز (تجمعي) کثرت یې پیدا کوو. دویم نظر ته په پام کې نیولو سره وینو چې په لومړیو 16 میاشتنو کې 9 توکي او د 16 او 19 میاشتنو ترمنځ 7 توکي د بیا جوړولو لپاره استول شوي دي. که چېرې دغه عدد مو نه پېژندلای. مونږ کولای شول چې د ډله ییز کثرت په مرسته یې داسې پیدا کړو: $16 - 9 = 7$

تمرین

لاندې جدول بشپړ کړئ:

طبقې	مطلق کثرت	ډله ییز کثرت
10 - 15	3	
15 - 20	2	
20 - 25	4	
25 - 30	7	
30 - 35	6	
35 - 40	5	

نسبي کثرت



د دوو بېلو ښوونځيو زده کوونکو ملالی او درخانی په خپل منځ کې خبرې کولې: درخانی: زموږ په ټولگي کې 73 تنه بريالی شوي دي. ملالی: زموږ په ټولگي کې 30 تنه بريالی شوي دي. آیا د کوم ټولگي لوست به ښه وي؟

فعاليت

- د يوه ښوونځي په الف ټولگي کې 40 تنه او په ب ټولگي کې 35 تنه زده کوونکي شته، د رياضي په مضمون کې د الف د ټولگي 32 تنه او د ب د ټولگي 30 تنه بريالی شوي دي.
- د الف ټولگي د برياليو زده کوونکو نسبت له ټولو زده کوونکو سره څو دي؟
 - د ب ټولگي د برياليو زده کوونکو نسبت له ټولو زده کوونکو سره څو دي؟
 - د دې دواړو نسبتونو له پرتله کولو وروسته ووايئ چې د کوم ټولگي زده کوونکو ښه لوست ويلي دي.
 - ايا د دواړو ټولگيو د برياليو زده کوونکو په پرتله، کولای شئ دا ځواب ووايئ؟

پورتنی فعاليت دا را څرگندوي په ځينو حالتونو کې د دوه وضعيتونو لپاره نشو کولای چې مطلق

مطلق کثرت

کثرتونه سره پرتله کړو. په داسې حالتونو کې د دې د ټولې دېټا کثرت له نسبت څخه گټه اخلو.

د دې نسبت لاس ته راغلي قيمت ته نسبي کثرت وايو، او د لښه پرتله کولو لپاره دغه عدد په فيصدي ښيو، چې د نسبي کثرت د فيصدي په نامه يادېږي.

مثال: په يوه ازموينه کې د دوو ټولگيو نمرې په لاندې جدول کې راوړل شوي دي. دا دوه ټولگي سره پرتله کړئ.

د الف ټولگي	مطلق کثرت
ضعيف 10 - 30	6
متوسط 30 - 50	10
بنه 50 - 70	4

د ب ټولگي	مطلق کثرت
ضعيف 10 - 30	19
متوسط 30 - 50	25
بنه 50 - 70	16

حل: څرنگه چې وینو ددې دواړو ټولگيو د زده کوونکو ټول شمېر په جدول کې سره مساوي نه دی نو ځکه نه شو کولای چې د دواړو طبقو مطلق کثرت سره پرتله کړو. ددې کار لپاره لومړی د دواړو طبقو نسبي کثرت پیدا کوو. وینو چې ضعیف زده کوونکي په دواړو ټولگيو کې تقریبا سره نږدې دي، مگر د الف ټولگي متوسط زده کوونکي څه نا څه بهتر دي.

د الف ټولگي	مطلق کثرت	نسبي کثرت	نسبي کثرت فیصد
10 - 36	6	$\frac{6}{20}$	30%
30 - 50	10	$\frac{10}{20}$	50%
50 - 70	4	$\frac{4}{20}$	20%

د ب ټولگي	مطلق کثرت	نسبي کثرت	نسبي کثرت فیصد
10 - 36	19	$\frac{19}{60}$	31.6%
30 - 50	25	$\frac{25}{60}$	41.6%
50 - 70	16	$\frac{16}{60}$	26.6%

تمرین

لاندې جدول بشپړ کړئ:


د الف ټولگي	مطلق کثرت	نسبي کثرت	د نسبي کثرت فیصد
5 - 10	2		
10 - 15	3		
15 - 20	1		
20 - 25	4		
25 - 30	6		

میله یی گراف



په انځور کې هغه ونې وینئ چې ټولې له یوه ډوله دي تاسې ویلای شئ چې د لوړوالي له مخې د کومې یوې عمر ډېر دی؟

فعالیت




غوره شوی رنگونه

د یوه ښوونځی له زده کوونکو څخه پوښتنه وشوه چې د موټر د خپلې خوښې رنگ ووايي. د دوی د څرگندونو پایله مو د گراف په څېر په لاندې شکل کې لڼپه کړې ده.

- په هره میله کې د مربعو شمېر څه شی څرگندوي؟
- د شکل له مخې ووايي چې څو تنو ژېر رنگ غوره کړی دی؟
- کوم رنگ له ټولو نه لږ ټاکل شوی دی؟
- که چېرې د هرې سټې لاندې رنگونه، نه وي لیکل شوی آیا تاسې کولای شول چې لازم معلومات ترلاسه کړئ.
- که د گراف لاندې عبارت نه وای آیا یوازې د گراف په لیدلو تاسې کولای شول ووايي چې گراف د څه شی په برخه کې دی؟

د تولید اندازه



لاندې جدول راکړ شوی دی کونښن وکړئ چې گراف یې رسم کړئ. گراف ته وگورئ آیا دا کار اسانه دی؟


سور	آبی	زیر	شین
7	5	6	11

- که لاندې جدول درکړ شوی وي کوبنس وکړئ چې گراف يې رسم کړئ.
 - دغه گراف ته وگورئ؟
 - آیا کولای شئ د پورتنی جدول څرگندونې په دغه گراف کې په اسانې سره وگورئ؟
 - په لومړي گراف کې مو ولې د مربعگانو څخه گټه اخیستي ده؟ او په دویم گراف کې موږ دا کار نه دی کړئ؟
 - د گراف په لیدو او د میلو د اوږدوالی په پرتله کولو سره په ترتیب وویي چې کوم رنگونه د زده کوونکو ډېر غوره شوي دي؟
 - آیا د گراف په رسمو لو کې د ډیټا د ځای په تغیر کې کوم توپیر راوړی شئ؟
- د فعالیت په پیل کې که چېرې تاسی دغه پوښتنه نه وې لوستلی، ایا تاسې ویلای شول چې دا رنگ څه شی رابښئ. څه رنگه وارنډیز کوئ. دا ټاکنې پورتنی گراف، میله یي گراف نومېږي. یو میله یي گراف باید د سر لیک، مقیاس او د محور مشخصه لرونکی وي. په میله یي گراف کې د ډاټا د راکړل شو معلوماتو، ځای کول مهم نه دي.

مثال: په لاندې جدول کې د هېواد د پنځو ولایتونو د پنبې د تولید اندازه د تین په حساب راکړ شوې ده.

ولایتونه	مزار	تخار	کندز	بغلان	سمنگان
د تولید اندازه	8	10	6	5	3

د هر ولایت تولید د میله یي گراف په ډول وښئ. کوم ولایت ډېر تولید لري؟



حل:

تمرین

- 1- د میله یي گراف د رسمولو لپاره کومو معلوماتو ته اړتیا لری؟
- 2- د یوه ښوونځي د ورزشي ټیمونو شمېر په لاندې جدول کې درکړ شوي دی:

منډه	فوتبال	والیبال	باسکټبال
6	11	12	8

گراف يې رسم کړئ.

د منکسري کربني گراف

دا گرافونه ډاکټران څنگه تفسېروي؟



فعاليت

د مزار شريف د ښار د هوا پېژندنې ادارې د ورې په مياشت کې د يوې شپې او ورځې د تودوخې درجه د سانتي گريد په حساب په لاندې جدول کې اعلان کړې ده.

د شپې وروسته له 12	د شپې 8	د ماسپېښ 6	د ورځې 11	د سهار 8	د سهار 5	د شپې 12
18	23	21	28	25	20	15


- پورتنې داتا د راکړل شوو مختصاتو پر بنسټ د مستوي پرمخ د ټکو په ښودلو سره په نښه کړئ او د مستقيمي کربني په مرسته دغه ټکي سره و نښلوئ.
- د گراف له مخې لاندې پوښتنو ته ځواب ووايي.
- د تودوخې ډېره لوړه او ډېره ټيټه درجه په کومو ساعتونو کې وه؟
 - په کوم ساعت کې د تودوخې درجه د 25 درجو نه پورته شوی وه؟
 - د کومو ساعتونو ترمنځ د تودوخې د درجې بدلون ډېر وو.
 - د تودوخې درجه په کوم ساعت کې تر ټولو ډېره وه.

نوموړې فعالیت دا راښيي چې کولای شو راټول شوي معلومات (داتا) د ټکو په مرسته د مختصاتو په مستوي کې رسم کړو او بیا دغه ټکي د منکسر و کرښو په مرسته یو تر بله سره ونښلوو. کوم گراف چې د ټکو د نښلولو په مرسته په لاس راځي د منکسر گراف په نامه یادېږي.

مثال: یو ډاکټر د رنځور تبه په درې پر له پسې ورځو کې تر څېړنې لاندې ونيوله. د تودوخې درجې د بدلون گراف یې رسم کړی.


حل: په لاندې جدول کې دغه ډیټاوې راکړل شوي دي.

لومړۍ ورځ			دویمه ورځ			درېمه ورځ		
سهار	غرمه	شپه	سهار	غرمه	شپه	سهار	غرمه	شپه
38	37	39	37	37	40	40	39	38



تمرین

1- د ریاضي په مضمون کې درخانی خپلې میاشتني نمرې د منکسر کرښې گراف په ډول په لاندې شکل کې ښودلې دي.



- هغې په کومه میاشت کې تر ټولو ډېرې نمرې وړي دي؟
- درخانی په کومه میاشت کې تر ټولو لږې نمرې وړي دي؟
- په کومه میاشت کې یې نمرې له 35 نه ډېرې دي؟

د غیر متصلې ډیټا اوسط



سړي خپل یو لاس په داسې لوبښي کې چې د تودوخې درجه یې د سانتي گریډ 10 درجې د صفر نه لوړه وه او بل لاس ئې په داسې ساړه لوبښي کې چې د هغې د تودوخې درجه د سانتي گریډ منفي 10 درجې وه، کښیښود. له هغه نه پوښتنه و شوه چې حال یې څنگه دی؟ نوموړې وویل په اوسط ډول ښه یم. ایا په دې وضعیت کې د اوسط میندل سم دي؟

فعالیت

د کال په پای کې د آصف نمرې په لاندې ډول دي.

84 92 92 82 97 82 75 82 75 75

- د آصف د نمرې اوسط پیدا کړئ.
- د دې لپاره چې د 75 عدد درې ځلې یو له بل سره جمع کړئ، نور څه کولای شئ؟
- د آصف د نمرې د کثرت جدول جوړ کړئ.
- د کثرت د جدول له مخې، د آصف د نمرې د اوسط د پیدا کولو لپاره لاره پیدا کړئ.

پورتني فعالیت مور ته دا را ښيي. چې د ډیټا د اوسط د پیدا کولو لپاره د ډیټا د تکرار په صورت کې کولای شو د ډیټا د جمع پر ځای د ډیټا د کثرت له ضرب څخه گټه واخلو. که چېرې په کلي حالت کې یوه ډیټا په X او د هغې کثرت په f وښیو د دوی د ضرب حاصل به $f \cdot X$ سره مساوي وي. که لومړۍ ډیټا او د هغې کثرت په X_1 او f_1 ، او دویمه ډیټا او د هغې کثرت په X_2 او f_2 او ... اخري ډیټا په X_n او کثرت یې په f_n سره وښیو، ددې ډیټا اوسط مساوي په څو دی:

$$\bar{x} = \frac{f_1x_1 + f_2x_2 + \dots + f_nx_n}{f_1 + f_2 + \dots + f_n} = \frac{f_1x_1 + f_2x_2 + \dots + f_nx_n}{n}$$

مثال: د یو شرکت د کارکوونکو د عاید اندازه په لاندې جدول کې ښودل شوې ده.

د افغانیو په حساب میاشتنی عاید	دنده
50000	رییس
40000	دوه مرستیالان
20000	منشي
30000	درې متخصصان
25000	پنځه مامورین
10000	دوه ځانه سامان

د شرکت مدیر وایي د شرکت د کارکوونکو اوسط عاید باید له 30000 افغانیو نه زیات وي. آیا دا رقم به د شرکت د ټولو کارکوونکو لپاره سم وي؟ آیا د مدیر دا خبره به سمه وي؟ د کثرت د اوسط جدول په کارولو سره د کارکوونکو عاید پیدا کړئ.

د کارکوونکو شمېر f	د هر یو عاید X		
رییس	1	50000	$1 \times 50000 = 50000$
مرستیال	2	40000	$2 \times 40000 = 80000$
منشي	1	20000	$1 \times 20000 = 20000$
متخصصین	3	30000	$3 \times 30000 = 90000$
مامورین	5	25000	$5 \times 25000 = 125000$
ځانه سامان	2	10000	$2 \times 10000 = 20000$

$$n = 1+2+1+3+5+2 = 14 \text{ شمیر}$$

$$\bar{x} = \frac{50000 + 80000 + 20000 + 90000 + 125000 + 20000}{14} = \frac{385000}{14} = 27500$$

څرنگه چې له محاسبې څخه ولیدل شول د عاید اوسط له 30000 څخه لږ دی. نو وپلی شو چې د مدیر ادعا سمه نه ده.

تمرین

احمد هره شنبه او یکشنبې د کتاب 12 مخه او هره سه شنبه، چارشنبه او پنجشنبه 10 مخه او د جمعې په ورځ د کتاب 16 مخه لولي. د کثرت د اوسط جدول په جوړېدو سره د کتاب د هرې ورځې د لوستل شوو مخونو اوسط پیدا کړئ.



د جدول په مرسته د متصلې ډیټا اوسط

د سوداګرۍ وزارت اعلان وکړو چې په تېرکال کې بهر ته د ممیزو د لېږدولو اندازه لس زره ټنه وه یعنې څه؟

فعالیت

یوه بزګر د خپلو کچالانو په لاس راغلی محصول په بیلابیلو وزنونو په بوریو کې وچاوه. بزګر وویل ددې بوریو وزن په اوسط ډول او وه منه دی. مګر د ښاروالۍ له خوا دا بورۍ بیا وزن شوې چې نتیجه یې په لاندې جدول کې راغلې ده. آیا د بزګر وینا سمه ده؟

د بوریو شمیر	د هرې بورۍ وزن
11	6 – 6.5
14	6.5 – 7
12	7 – 7.5
8	7.5 – 8

د بوریو شمیر	د بوریو وزن
11	6.25
14	6.75
12	7.25
8	7.75

- د 7 او 6.5 ترمنځ بوریو د وزن عدد به څو وي؟
- د 7 منو بورۍ په کومه طبقه کې راځي؟
- د هرې طبقې اوسط پیدا کړئ.
- د مقابل لورې جدول له مخې وپلې شو چې:

- ددې بوريو اوسط خو دی؟
- آیا د بزگر وینا سمه ده؟

مثال: د کرنې یوه متخصص د چنار د 35 ونو لوړ والی اندازه کړ نوموړی متخصص غواړي چې د دغو ونو د لوړوالي اوسط پیدا کړي.

جگوالی	د ونو شمېر	اوسط	$F \times X$
8 – 8.5	4	8.25	$4 \times 8.25 = 33$
8.5 – 9	5	8.75	$5 \times 8.75 = 43.75$
9 – 9.5	8	9.25	$8 \times 9.25 = 74$
9.5 – 10	7	9.75	$7 \times 9.75 = 68.25$
10 – 10.5	6	10.25	$6 \times 10.25 = 61.5$
10.5 – 11	5	10.75	$5 \times 10.75 = 53.75$

$$\bar{x} = \frac{33 + 43.75 + 74 + 68.25 + 61.5 + 53.75}{35} = \frac{334.25}{35} = 9.55$$

تمرین

د یوه ښوونځي د 20 تنو زده کونکو د ونې (قد) د اندازې په هکله معلومات په لاندې ډول راکړل شوي دي.

ونه	158 – 162	162 – 166	170 – 174	166 – 170	174 – 178
کثرت	2	6	4	5	3

د را کړل شوي ډيټا اوسط پیدا کړئ.

د لسم فصل مهم ټکي

- کله چې د ډیټا شمېره ډېره وي هغه طبقه بندي کوو او بیا یې د کثرت له جدول څخه گټه اخلو. په دې حالت کې د هرې طبقې کثرت دا رانښيي چې په هرې طبقې کې شو ډیټاوې شاملې دي.
- د طبقې تر ټولو لږې اندازې ته ټیټ سرحد او تر ټولو ډېرې اندازې ته یې لوړ سرحد وایي.
- د هرې طبقې د یو شان ښودولو لپاره له هغه عدد څخه گټه اخلو چې د هرې طبقې اوسط وښيي.
- د کثرت په جدول کې د هرې ډیټا تکرار ته د هغې ډیټا مطلق کثرت وایي.
- د ډیټا په طبقه بندي کې ټولې هغه ډیټاوې، چې په یوې طبقې کې شاملې دي، د هغې طبقې د کثرت په توگه په پام کې نیول کېږي.
- د طبقو مرکز د هغو غړو په شمېر تکرارېږي چې په هغه طبقه کې شاملې وي. یعنې د طبقو د کثرت مرکز د هغو غړو له شمېر سره مساوي دی چې په هغه طبقې کې شامل وي او دې کثرت ته مطلق کثرت وایو.
- د هرې طبقې د کثرت مجموعه او د هغې د مخه طبقو کثرت ته د دغې طبقې تجمعي کثرت ویل کېږي او وروستی تجمعي کثرت مساوي دې د ډیټاوو د ټول شمېر سره.
- د هرې طبقې د کثرت نسبت د ټولو ډیټاوو پر شمېرې ته نسبي کثرت وایي. که چېرې f د یوې طبقې مطلق کثرت او n د ډیټا شمېر وي. د $\frac{f}{n}$ کسرته د هغې طبقې نسبي کثرت وایي.
- که چېرې نسبي کثرت په 100 کې ضرب کړو د نسبي کثرت فیصدي په لاس راځي.
- د میله یي گراف د کیفی او معجزا متحول د رسمولو لپاره، گټه اخیستل کېږي د میله یي گراف په رسمولو کې د میلو په ترتیب سره را تلل اهمیت نه لري کوم شی چې په دې گراف کې اهمیت لري هغه د ډیټا کثرت دی.
- د میله یي گراف په رسمولو کې درې لاندې موضوعگانې په پام کې ونیسئ:
 - عنوان: موضوع دې په لنډ ډول د گراف سرته او یا لاندې ولیکل شي.
 - د محورونو مشخصه: محورونه هر یو مشخصه لري. دغه مشخصه د هغه متحول څرگندونه کوي چې هغه محور یي ښيي.
 - مقیاس: د هر محور مقیاس باید څرگند او مشخص وي یعنې د ډیټا لپاره دې واحد وټاکل شي او دغه واحد دې د گراف په څنډه کې ذکر شي.
 - که چېرې ډیټا د مختصاتو په یوې مستوي کې په ټکو ښه شي او بیا دغه ټکي د مستقیمو کرښو، په مرسته یو تر بله ونښلول شي. دغه په لاس راغلی گراف د منکسر گراف په نامه یادېږي.
 - د ډیټا د اوسط د پیدا کولو لپاره د ډیټا د تکرار په صورت کې د ډیټا د جمع پر ځای کولای شو چې

په ډیټا کې د کثرت د ضرب څخه په دې ډول گټه واخلو.
 • په نښتو یا متصلو ډیټاوو کې، د طبقو مرکز د هغو په کثرت کې ضرب او جمع کوو او وروسته له هغې یې د کثرتونو پر مجموعې (چې د ډیټا شمېر ده) ویشو.

$$\text{د کثرت د جدول اوسط} = \frac{f_1x_1 + f_2x_2 + \dots + f_nx_n}{f_1 + f_2 + \dots + f_n}$$

عمومي تمرينونه

1- يو ښوونځی دولس ټولگي لري او هر ټولگي يې په دوه الف او ب ټولگيو وېشل شوې دی ددغه ښوونځي د زده کوونکو شمېر په لاندې ډول دی.

30	35	38	ج ب ا د	40	45	42	37
31	32	41		48	49	32	35
36	35	44		46	35	46	32
45	37	38		د (ب) جدول			

- پورتنی ډیټا په څلورو (30-34 ، 35-39 ، 40-44 ، 45-49) طبقو کې تنظیم او د هرې طبقې کثرت ولیکئ
 - د طبقو پراخوالی او د ډیټا اوسط پیدا کړئ.
 - تجمعي (.....) کثرت پیدا کړئ.
 - د نوموړو ډیټاوو نسبي کثرت او فیصدي پیدا کړئ.
 - د نوموړو نسبي کثرت مجموعه له څه شي سره مساوي دی؟
- 2- د یوې مغازې خاوند په یوه اونۍ کې د بسکوټو کارتنونه د لاندې جدول له مخې پلورلي دی:

شنبه	یک شنبه	دو شنبه	سه شنبه	چهار شنبه	پنج شنبه	جمعه
8	11	15	9	13	6	4

- پورتنی ډیټا د میله یي گراف په ډول وښیئ.
 - د \bar{y} پر محور هر واحد د دوه کار تنونو ښکارندوی دی.
- 3- د مریم د اووم ټولگي د کلنی ازمونې نمرې په لاندې جدول کې را کرل شوې دي:

بدني روزنه	رياضي	ساینس	عربي	انگلیسي	اسلامي تعلیمات	دري	پښتو	هنرونه	اجتماعي علوم
76	92	82	75	85	90	95	80	88	84

- د مریم نمرې د منکسرې کرښې په ډول ولیکئ.
 - تر ټولو ډیرې او تر ټولو لږې نمرې یې څرگندې کړي.
- 4- د یوه ښوونځي د مدیر، ښوونکي، مامورینو، تحویلداران او ملازمینو عاید په لاندې جدول کې ښودل شوي دی:

دنده	د افغانیو په حساب میاشتنی عاید
د ښوونځی مدیر	10000
سرښوونکی	8000
4 تنه مامور	4000
25 تنه ښوونکي	5000
2 تنه تحویلدار	3500
5 تنه ملازم	3000

- د دغه کارکوونکو ټوله شمېره څرگنده کړئ.
- د هرې ډیټا او د هغې د کثرت د ضرب حاصل وشمېرئ
- د دغه کارکوونکو د عاید اوسط پیدا کړئ.

5- د کرنې یو متخصص د 500 بوټو لوړوالی تر څېړنې لاندې ونيو. له راکړ شویو معلوماتو څخه یې دا ټکل په توگه لاندې 30 بوټې وټاکل:

40	50	51	47	34	35	45	45
60	65	50	67	54	55	43	40
58	57	54	51	38	39	47	43
62	65	64	60	30	35		

- راکړل شوی معلومات ترتیب کړئ.
- دغه ډیټا د یوه جدول په ترڅ کې په څلورو 30-40 ، 40-50 ، 50-60 ، 60-70 طبقو ووېشئ.
- د هرې طبقې کثرت پیدا کړئ.
- د هرې طبقې اوسط پیدا کړئ.
- د کثرت د ضرب حاصل او د هرې گیلوی کثرت اوسط پیدا کړئ.
- د ډیټا اوسط پیدا کړئ.

6- په یوه ټولگې کې د زده کوونکو شمېر 25 تنه دي. دغه زده کوونکو د بادغیس، فاریاب، ارزگان، زابل او غور د ولایتونو دي، که چېرې د بادغیس ولایت د 1، په عدد او فاریاب ولایت په 2 او همدارنګه ارزگان په 3، زابل ولایت په 4 او غور ولایت د 5 په عدد وښیو. دغه لاندې معلومات (داتا) د زده کوونکو د زیږیدنې د ځای پر اساس لاسته راغلی دي.

data یعنې د راکړل شویو معلوماتو د توزیع کثرت بشپړ کړئ.

5, 5, 3, 1, 5, 4, 3, 5, 1, 2, 1, 3, 5, 2
1, 5, 1, 2, 4, 1, 2, 1, 3, 2, 1

طبقه	کثرت	نسبي کثرت	ډله ییز کثرت
بادغیس			
فاریاب			
ارزگان			
زابل			
غور			

ددې راکړل شویو معلوماتو میله یې گراف رسم کړئ.



یوولسم فصل احتمال



نسبي کثرت او احتمال



د رمل د 6 شمېرې د راوتلو د چانس، وړاندوینه یا پیش بینی وکړئ.
د رمل د 6 شمېرې د راتلو شمېرو نسبت په 30 ځلې اچولو کې حساب کړئ.
دا عددونه څه شی موږ ته رابښی؟

فعالیت

- د ریاضي په ازمونه کې 35 تنو گډون کړی وو.
- له ازمونې وروسته څرگنده شوه چې 7 تنو د 90 (عالي) نمره او 15 تنو د 60 او 90 ترمنځ (ډیر ښه) نمرې 8 تنو د 50 او 60 ترمنځ (ښه) او 5 تنو د 50 نه کمته (ناکام) نمرې اخیستي دي.
- د کثرت جدول یې جوړ کړئ او د زده کوونکو د درجو نسبي کثرت د عالي، ډیر ښه، ښه او ناکام لپاره محاسبه کړئ.
 - په ټولگي کې د پاتې شوي یا ناکامو زده کوونکو شمېر په سلو کې څو دی؟
 - که په ټولگي کې یو تن په پېچې وټاکل شي، د دې احتمال، چې ټاکل شوی زده کوونکی په لاندې ډله کې وي، پیدا کړئ:
 - عالي وي.
 - ښه وي.
 - پاتې یا ناکام وي.
 - د نوموړي هر ټاکلي حالت د احتمال پایلې د هغه حالت له نسبي کثرت سره پرتله کړئ.
- له نوموړي فعالیت څخه لاندې پایلې په لاس راځي:
- احتمال، د پېښې له پېښیدو نه د مخه وړاندوینه ده. مگر نسبي کثرت د یوه ازمېښت له پایلې نه وروسته د لاسته راوړل شوو ارقامو په اساس حسابیږي.
 - د یوې ناڅاپې پېښې لپاره د تجربې احتمال د پېښې د نسبي کثرت سره مساوي دی.
 - څرنگه چې د ټولو حالتونو د نسبي کثرت مجموعه له 1 سره مساوي ده. له دې امله د احتمال د ټولو حالتونو مجموعه هم له یوه (1) سره مساوي ده.

مثال: تیر کال د لیندی په میاشت 10 ورځې وریځ او اوربنت و.
 (a) اوربنت او د ورېځو ورځو نسبي کثرت دلیندی په میاشت کې پیدا کړئ.
 (b) ستاسې وړاندوینه به د راتلونکې لیندی د میاشتې په هکله څرنگه وي؟
 (c) ایا دا وړاندوینه قطعي ده چې هر کال به د لیندی په میاشت کې داسې وي؟


حل:

(a) څرنگه چې د لیندی د میاشتې له 30 ورځو څخه 10 ورځې وریځ او او یا اوربنت دی. نو له دې کبله د اوربنت او یا ورېځو ورځو نسبي کثرت د $\frac{10}{30} = \frac{1}{3} \approx 0.3 = 30\%$ سره برابر دي.
 (b) د راتلونکې لیندی د میاشتې لپاره وړاندوینه به د تیر کال د نسبي کثرت له مخې هم 30% وي.
 (c) د وړاندوینه قطعي نه ده دا امکان شته چې د راتلونکې لیندی په میاشت کې د وریځ او اوربنت ورځې له 10 څخه ډېرې او یا لږې وي.

تمرین

- 1- د E_1 : یوه ناڅاپي پېښه (د یوه ماشوم زیربېدل): په دې پېښه کې د نسبي قیمت کثرت یعنې $h(E_1) = 0,51$ او احتمال یعنې $P(E_1) = 0,51$ دی. څرنگه کولای شئ چې د نسبي کثرت او احتمال ترمنځ توپیر څرگند کړئ؟
- 2- هر کال د زده کوونکو د اوږي رخصتۍ د زمري د میاشتې لومړۍ 10 ورځې وي. تیر کال د زیاتې گرمۍ له امله په رخصتو 10 ورځې نورې هم زیاتې شوې، غواړو:
 د تیر کال د زمري میاشت د رخصتو، د گرمۍ نسبي کثرت او د هغې پرتله کول د راتلونکې کال د اوږي له رخصتو سره پیدا کړو.

په نمونه يي فضا کې برابر او نا برابر چانس



له هرې کڅورې څخه یو پنډوس اخلو.
له کومې کڅورې څخه پنډوس واخلو
تر څو دښنه پنډوس د راوتلو چانس ډیر
وي؟

فعالیت

- دوه تنه زده کوونکي غواړي چې د رمل په یوه لوبه کې له 1 څخه تر 6 پورې شمېرې وټاکي؟
- ایا له 1 څخه تر 6 شمېرو پورې د راوتلو چانس برابر دی؟
 - که چېرې د رمل د دانې په دوو خواوو کې د 6 شمېره وي؟ په دې صورت کې د ټاکلو چانس په لاندې کوم حالت کې په خپله گټه گټی؟
 - که ټاکلې شمېره 6 وي.
 - که د مخامخ لورې لوبغاړي ټاکلې شمېره (1) وي.
 - ایا د (1) او (6) شمېرو احتمال سره برابر دي؟
- له نوموړي فعالیت څخه لاندې پایله په لاس راوړو.

تر اوسه له داسې پېښو سره مخامخ وو چې د غړو احتمال یې په یوه نمونه فضا کې یو شان او د هغې په اساس احتمال تعریف شوی دی.

عموماً احتمال د P په توګه ښودل کیږي او $P(A)$ د A د ناڅاپې پېښې احتمال دي.
هرکله چې یوه نمونه فضا n غړي ولري، په دې صورت کې د هرې لومړنۍ E پېښې احتمال مساوي په $P(E) = \frac{1}{n}$ سره دی.

لومړی مثال: د یوې داسې پېښې یا سکې اچول په پام کې نیسو چې دواړه مخونه یې شپږ وي.
غوښتنه داده چې ددې سکې احتمال په لاندې حالتونو کې پیدا کړئ.
(a) پېسه شیر راشي.
(b) پېسه خط راشي.

(C) ایا په نوموړي مثال کې د شېر او خط د اتفاقي پېښو احتمال د یو بل سره برابر دي؟
حل: پوهیږو چې د سکې دواړه مخونه شېر دي. نو نمونه فضا عبارت له {شیر} ده: $S = \{شیر\}$

$$(a): P(\text{شیر}) = \frac{1}{1} = 1$$

$$(b): P(\text{خط}) = \frac{0}{1} = 0$$

$$(c): 0 \neq 1$$

دواړه خواوې یعنې شېر او خط برابر چانس نه لري. نو ځکه چې:

دویم مثال: د یوه نورمال رمل اچول په پام کې نیسو. پوهیږو چې د نمونې فضا $S = \{1, 2, 3, 4, 5, 6\}$ ده نو له دې کبله:

$$P(E) = P(\{6\}) = P(\{5\}) = P(\{4\}) = P(\{3\}) = P(\{2\}) = P(\{1\}) = \frac{1}{6} \approx 0.17 = 17\%$$

تمرین

1- د یوې کڅوړې څخه چې په هغې کې 3 سره توپونه، (4) دانې اسماني او یو دانه زېر توپ پروت دی په اتفاقي ډول یوه دانه توپ ترې اخلو د لاندې پېښو احتمال پیدا کړئ:

(a) راوتلي توپ سور وي.

(b) راوتلي توپ ژېر وي.

(c) راوتلي توپ تور وي.

(d) که چېرې سره توپونه د ژېرو توپونو دوه برابره وي، ایا د سور او ژېرو توپونو د راوتلو احتمال یو له بل سره برابر دي؟

د زده کوونکو د نومونو لومړۍ توري	مطلق کثرت
م	9
ع	8
ف	5
ک	3
د زده کوونکو ټوله شمېره	25

2- د یوه ټولګي د زده کوونکو د نومونو لومړۍ توري راټول شوي او په یوه جدول کې لکه مخامخ شکل لیکل شوي دي.
 (a) د م، ع، ف او ک د تورو په اساس د زده کوونکو د ګروپ نسبتې کثرت پیدا کړئ.

(b) که چېرې له زده کوونکو څخه یو تن د استازې په توګه د پېچې له مخې وټاکل شي، نو د لاندې پېښو احتمال پیدا کړئ.

- د ټاکل شوي استازي نوم د (م) په توري پیل شوې دی.

- د ټاکل شوي استازي نوم د (ک) په توري پیل شوي دي.

د یوې نمونه یي فضا ناڅاپي پېښه



اسمان وریځ دی!
څه به پېښ شي؟

فعالیت

د ښار له گڼې گونې څخه په ډکې برخې کې د احمد د جیب بټوه د سهار د 10 او 12 بجو ترمنځ غلا شوې ده. پولیسو ته د خبرتیا نه وروسته لومړنیو کتنو څرگنده کړه چې په همدغه وخت او ځای کې درې تنه گڼکپان X ، Y او Z په نامه، چې د پولیسو سره جنایي سابقه هم لري لیدل شوې دي. ددې لپاره چې د غلو د پېژندگلوی په هکله له، پولیسو سره مرسته وشي، لاندې فعالیت سرته ورسوئ:

ښایي چې دا بټوه یوه او یا څو شکمنو غلو په گډه غلا کړي وي. د پېښې په څېړنه کې کوم ترکیب باید په پام کې ونیول شي؟

– که چېرې د مشکوکو تورنو ست به $S = \{X, Y, Z\}$ وښودل شي نو د شکمنو سپرو کوم فرعي ست او یا لست کولای شو جوړ کړو.

– یا ددې احتمال موجود دی چې شکمن نیول شوي سپري بې گناه وي؟ په دې صورت کې په لاس راغلی ست، د ریاضي په ژبه په څه ډول ست وښیو؟

له نوموړي فعالیت څخه لاندې پایلې په لاس راځي.

- په نوموړي فعالیت کې موولیدل د یوې پېښې په درشل کې دا امکان شته چې هر ممکن حالت پېښ شي، نو ځکه د اتفاقي یا ناڅاپي پېښې په نامه یادېږي.
- د S د نمونې فضا هر فرعي ست، یوه اتفاقي پېښه ده چې په E ښودل کېږي.
- هرکله که د یوې نمونې فضا د غړو شمېر له n سره مساوي وي، د هغې د اتفاقي پېښو ټول شمېر مساوي د 2^n سره دي.

لومړی مثال: د نوموړې فعالیت لپاره د اتفاقي یا ناڅاپي پېښو د نمونې فضا $S = \{x, y, z\}$ فهرست پیدا کړئ.

حل: د نوموړي نمونه يي فضا د اتفاقي پېښو يا په بل عبارت د S د نمونې فضا د فرعي ستونو، فهرست عبارت دی له:

په پېښه کې یوازې X غل دي.	$E_1 = \{x\}$
په پېښه کې یوازې Y غل دی.	$E_2 = \{y\}$
په پېښه کې یوازې Z غل دی.	$E_3 = \{z\}$
په پېښه کې دواړه X او Y غله دي.	$E_4 = \{x, y\}$
په پېښه کې دواړه X او Z غله دي.	$E_5 = \{x, z\}$
په پېښه کې دواړه Y او Z غله دي.	$E_6 = \{y, z\}$
په پېښه کې درې واړه X, Y او Z غله دي.	$E_7 = \{x, y, z\}$
په پېښه کې X, Y, Z یو هم غل نه دی.	$E_8 = \{ \quad \} = \emptyset$

له نوموړي مثال څخه پایله یعنی د ناڅاپي یا اتفاقي پېښو ټول شمېر چې $2^3 = 8$ دی په لاس راځي. دغه ناڅاپي ازمېښت یوه 3 عنصره نمونه فضا ده.

تمرین

- 1- د یوې پېښې یا سکې په اچولو د ناڅاپي پېښو فهرست جوړ کړئ.
- 2- A, B, C او D څلورو گوندونه چې په پارلماني ټاکنو کې یې ونډه اخستې ده، غواړي چې د بریالیتوب لپاره یو ممکن اتحاد جوړ کړي:
 - د گوندونو د یووالي ټول ممکنه حالتونه یا په ځانگړي توگه برخه اخیستنه فهرست کړئ؟
 - د هر گوند ځانته ونډه او یا ناشونې یعنی (\emptyset) سیت یې ستاسې له نظره د اتحاد په اړوند پېښې څرنگه د توضیح وړ دي؟
- 3- په یوه مثال کې $S = \{A, B, C, D\}$ د نمونې فضا لپاره د یوې ناممکنې یا ناشونې (\emptyset) ناڅاپي پېښې او د ډاډمنې پېښې S توضیح کړئ؟



د احتمال قاعدې

- ایا د کرکټ په ډگر کې چې هر څه د لوبغاړی زړه غواړي، له توب سره بې کولای شي؟
- ایا قاعدې موجودې دي او که نه؟

فعالیت

- د کرکټ د لوبې په شان د احتمال د علم د تیوري پرمخ وړلو لپاره د پوهانو له خوا د تجربی مسایلو له مخې قاعدې وضع شوې دي هڅه وکړئ چې هغه پیدا کړئ.
- ایا ویلای شئ چې د یوې ناڅاپي پېښې مساوي په هر مثبت عدد سره دی؟
 - ولې د یوه عدد احتمال له یو څخه کوچنی دی؟ څرگنده یې کړئ.
 - ایا کیدای شي د یوې ناڅاپي پېښې احتمال مساوي په یو منفي عدد وي؟
 - ایا د یوې نمونې فضا دوه لومړنیو پېښو احتمال د لومړنیو پېښو د احتمالونو له مجموعی سره مساوي دي او که نه؟
 - ایا د ناشونو یا ناممکنو پېښو احتمال د ریاضي په ژبه لیکلای شئ.
- له پورتنیو معلوماتو څخه لاندې پایله په لاس راوړو.

1- د E د اتفاقي پېښې احتمال تل د 0 او 1 ترمنځ دی. یعنې: $0 \leq P(E) \leq 1$

2- که چېرې S د یوه از مېښت نمونه یې فضا وي، $P(S) = 1$

د S ناڅاپي پېښه د ډاډمنې پېښې په نامه هم یادېږي.

3- دانشونې یا ناممکنې پېښې لپاره لرو: $P(\emptyset) = 0$ یوه ناشونې اتفاقي حادثه یا ناڅاپي پېښه ده

مثال: د دوه سکو د اچولو د نمونې فضا یعنې $S = \{TT, TH, HT, HH\}$ په پام کې نیسو.

(خط T = شیر، H = د لاندې پېښو احتمال مطلوب دی:

a) دواړه سکې شیر وي.

- (b) لږتر لږه يوه سکه شپږ وي.
 (c) دواړه سګې يو شان وي.
 (d) دواړه سګې يو شان نه وي.
 (e) د سګو يوه، هم خط نه وي.
حل: لرو چې:

- (a) د دواړو سګو لپاره چې شپږ وي. ناڅاپي پېښه يې عبارت ده، له: $E_1 = \{HH\}$ له دې کبله:
 $P(E_1) = \frac{1}{4} = 0.25 = 25\%$
 (b) لږ تر لږه يوه سکه شپږ وي $E_2 = \{TH, HT\}$ ، له دې کبله:
 $P(E_2) = \frac{2}{4} = 0.5 = 50\%$
 (c) د دواړو يو شان سګو لپاره ناڅاپي پېښه عبارت ده، له: $E_3 = \{TT, HH\}$ نو ليکلی شو:
 $P(E_3) = \frac{2}{4} = \frac{1}{2} = 0.5 = 50\%$
 (d) د دواړه سګو لپاره يو شان نه وي عبارت ده، له: $E_4 = \{TH, HT\}$ له دې کبله:
 $P(E_4) = \frac{2}{4} = \frac{1}{2} = 0.5 = 50\%$
 (e) چې د سګو د هيڅ کومې لپاره خط نه وي، عبارت دی له: $E_5 = \{HH\}$ له دې کبله:
 $P(E_5) = \frac{1}{4} = 0.25 = 25\%$

تمرین

- د لاندې پوښتنو سم ځوابونه په تښتو ځایونو کې د ✓ په علامه په نښه کړئ.
 1- هر کله که S د يو ناڅاپي ازمېنت نمونه يې فضا او E يوه ناڅاپي پېښه وي په دې صورت کې د E احتمال مساوي دي په:

a) $P(E) = \frac{E}{S}$

b) $P(E) = \frac{E \text{ د عناصرو شمېر}}{S \text{ د عناصرو شمېر}}$

2- که A يوه ناڅاپي پېښه وي، بيا:

a) $P(A) \geq 1$

b) $0 \leq P(A) \leq 1$

3- که چېرې S يوه نمونه يې فضا وي لاندې کوم جز سم دي؟

a) $P(S) = 0$

b) $P(S) = 1$

4- د يوې ناشوني يا ناممکنه پېښې احتمال برابر دي په:

a) $P(\emptyset) = 0$

b) $P(\emptyset) = 1$

ونه ییز (شجرې) دیاگرام




څرنګه کولای شو چې د A ټکې ته ورسېږو.

فعالیت

- د پلار له نیکه څخه را په دې خوا د خپلې کورنۍ د نسب د شجرې ګراف تر خپل ځانه پورې رسم کړئ.
- له یوه سیند څخه یو کانال بیلېږي، کانال د O له ټکې څخه تیر او په درې ویاړو کې، چې سره د 30 درجو زاویه جوړه وي بیلېږي، درې واړه ویاړي بیا د A, B, C له ټکو نه تیرېږي.
- له پاس درې ټکو نه په ترتیب سره له هر ټکې څخه، درې سیموته لکه (3, 2, 1)، (6, 5, 4)، (9, 8, 7) ته رسېږي. د نوموړي پلان ګراف رسم کړئ.
- هر کله که یوه سکه درې ځله واچوو، پوهېږو چې د هر ممکن حالت شیر یا خط په لومړي ځل اچولو سره برابر دي او په دویم ځل اچولو د 2 ممکنو حالتونو په شمېر چې موجود دي هر یوه ته دوه حالتونه شیر یا خط پېښېدلای شي، له هغې وروسته په درېم ځل اچولو هره شونې یا ممکنه پایله لکه تیر حالتونه، د شیر او خط دوه حالتونه شته په لاس راځي. موضوع د یوه ګراف په مرسته رسم کړئ؟
- د لومړنیو پېښو د احتمالاتو قیمت د هغه څانګو د احتمالونو د ضرب له حاصل سره پرتله کړئ چې په دغه مسیر یا لارې کې پراته دي.

- کولای شو هر ناڅاپي ازمېښت د یوه دیاګرام په مرسته، چې ازمېښت له پیل څخه پیل کېږي، د څانګو د ممکنه پایلو په شمېر رسم کړو. د دویم ځل د سرته رسولو لپاره تجربه یا ازمېښت یو ځل بیا د لومړي پړاو په شان، څانګې په هره ممکنه پایله رسمېږي. نوموړې ګراف چې د ونې په شان ښاخ او څانګې کوي د ونه ییز دیاګرام په نامه یادېږي.
- د احتمالونو د جمع حاصل د څانګو د نشرېدو په هر ټکې کې له (1) سره مساوي دي.
- د ټولو لومړنیو پېښو د احتمالاتو د جمع حاصل هم مساوي له (1) سره دي.



مثال: په يوه کڅوړه کې څلور توپونه پراته دي. دوه توپونه په سره رنگ (r) درې توپونه په شنه رنگ (g) او يوه توپ په تور رنگ (b) ددې کڅوړې له منځ نه دوه توپونه يو په بل پسې راخستل کيږي او وروسته له کتلو بيا په کڅوړې کې اچول کيږي. د ازموېنت د ټولو لومړنيو پېښو احتمالات وټاکئ. دا په پام کې ونيسئ چې په هر پړاو کې د وېشونکي ټکي پر مخ عددونه هر يو د رنگ په پام د توپونو د شمېر ښودونکي او له هرې

څانگې پر مخ عددونه، د هرې ناڅاپي پېښې احتمال په هر پړاو کې ښیئ. د پېښو په اړوند په لاس راغلي احتمالونه په لاندې جدول کې ليکو:

w	rr	rg	rb	gr	gg	gb	br	bg	bb
$P(\{w\})$	$\frac{4}{36}$	$\frac{6}{36}$	$\frac{2}{36}$	$\frac{6}{36}$	$\frac{9}{36}$	$\frac{3}{36}$	$\frac{2}{36}$	$\frac{3}{36}$	$\frac{1}{36}$

ددې لپاره چې د پېښو د احتمالونو په پرتله کولو کې يو څه اسانتيا ولرو، نو ټول احتمالونه په جدول کې له لنډونې يا اختصار پرته په واحد مخرغ ليکل شوي دي.

تمرین

1- که چېرې يوه پېسه يا سکه درې ځلې په پرله پسې ډول واچول شي د لاندې ممکنه پېښو پايلې او احتمال د ونه ييز په څېر دياگرام په مرسته محاسبه کړئ. د احتمال چې:

- (a) پېسه يو ځلې بې خط راشي.
- (b) پېسه دوه ځلې بې خط راشي.
- (c) پېسه لږ تر لږه يو ځلې خط راشي.
- (d) پېسه يو شير وي.
- (e) پېسه په اکثر ډول يو ځل شېر راشي.



د ضرب د حاصل يا لارې لومړۍ قاعده

ددې بندو لارو څخه نانځکه په کومه لار وتلاى شي؟

فعاليت


د پلار له نيکه څخه خپله شجره پيل او د خپل نيکه د اړوندې کورنۍ تر کوچني غړي پورې يې د شجرې گراف رسم کړئ.

- په گراف کې له نيکه سره د خپلو اړيکو لاره يا مسير په سره رنگ څرگند کړئ.
- د خپل تره د زوی د اړيکو لاره يا مسير له خپل نيکه سره څرگند کړئ.
- د پلار د تره د لمسې د اړيکو لاره يا مسير د خپل پلار د نيکه سره پيدا کړئ.

له پاسنۍ فعاليت څخه لاندې پايله په لاس راوړو:

- هر مسير يا لاره موږ يوې ځانگړې پايلې ته رسوي.
 - د يو ازمېښت په پای ته رسولو کې د هر شجرې گراف مسير په يوې لومړنۍ ناڅاپې پېښې پای ته رسېږي.
 - هرې لومړنۍ ناڅاپې پېښې ته رسېدل د بيلو مسيرونو او د ځانگو له بيلابيلو منتشره ټکو څخه تيرېږي.
 - د يوې لومړنۍ پېښې احتمال عبارت دی د مسير له پيل نه تر پېښې پورې د احتمالونو د ضرب له حاصل څخه.
- مثال:** له يوې کڅوړې څخه چې په هغې کې 2 سرې مری (R) ، او درې شنې مری (g) او يوه تور رنگه مری (b) پرته ده ، د يوې مری راويستلو لپاره د ونه ييز دياگرام په داسې حال په پام کې ونيسئ چې مری له راويستلو او کتلو وروسته بيا کڅوړې ته اچول کيږي او غوښتنه مو د (شنې، سرې، سرې تورې) د پېښې احتمال وي.

حل: په دې صورت کې دا ضرور نه ده چې د ونې ډیاگرام د شکل په څلور پراوونوکې ټول په مکمله توګه رسم کړو. بلکې هغه لاره یا مسیر په پام کې نیسو چې موږ ناڅاپي مطلوبه پېښې ته رسوي او د پېښې احتمال د نوموړي مسیر له پلوه د هغه احتمالونو د ضرب له حاصل څخه عبارت دی، چې په همدې مسیر کې له پیله تر پېښې پراته دی:



له دې کبله د مسېر د لومړني قاعدې په مرسته د نوموړې پېښې د احتمال قیمت عبارت دی له:

$$P(\{w\}) = P(\{grrb\}) = \frac{3}{6} \cdot \frac{2}{6} \cdot \frac{2}{6} \cdot \frac{1}{6} = \frac{12}{1296} = 0.0092 = 0.92\%$$

$$\Rightarrow P(\{w\}) = 0.0092 = 0.92\%$$

یعنې: له (شنې، سرې، تورې) مریو د وتلو احتمال 0.92% دی.

تمرین

1- د مسير د لومړۍ قاعدې په مرسته له کڅوړې څخه د مریو د ناڅاپي راوتلو د احتمال، د لاندې ناڅاپي پېښو لپاره پیدا کړئ.

$$w_1 = \{gbbr\} \bullet$$

$$w_2 = \{rggb\} \bullet$$

$$w_3 = \{brrg\} \bullet$$

• **نسبي کثرت او احتمال:** د يوې تجربې نسبي کثرت عبارت دی د مطلق کثرت نسبت، نظر د هغو ټولو پېښو شمېر ته چې په يوه تجربه يا ازمېښت کې يې د پېښلو امکان موجود وي. مگر د احتمال شمېرنه د يوې پېښې له پېښلونه د مخه حسابېږي. د A پېښې نسبتې کثرت په $h(A)$ ښودل کېږي. او $0 \leq h(A) \leq 1$ په داسې حال کې چې $h_n(\phi) = 0$ او $h_n(S) = 1$ دي.

• **برابر چانس:** هغه پېښې چې د يوې ناڅاپه (تصادفي) تجربې په سرته رسولو کې هيڅ ډول برلاسي د يوې او بلې پېښې تر منځ موجود نه وي د برابر چانس د پېښو په نامه يادېږي.

مثلا: د رمل د شمېرو راتگ هر يو، برابر چانس يعنې مساوي په $\frac{1}{6}$ سره وي.

• **اتفاقي پېښه:** د يوې نمونه فضا هر فرعي ست د هماغې تجربې د يوې ناڅاپې پېښې په توگه شمېرل کېږي. تش ست يوه ناشونې يا ناممکنه ناڅاپې پېښه او S يوه مطمينه ناڅاپې پېښه ده.

• **د احتمال قاعدې:** هر کله که E يوه ناڅاپې پېښه د S د يوې نمونې فضا وي

$$1) 0 \leq P(E) \leq 1$$

$$2) P(\{a_1, a_2\}) = P(\{a_1\}) + P(\{a_2\}) \quad a_1, a_2 \in E$$

$$3) P(\phi) = 0, \quad P(S) = 1$$

• **ونه ييز (شجري) دياگرامونه:** هره ناڅاپه تجربه د پيل له ټکې څخه يې ناڅاپې ممکنه پېښې په بيلو څانگو وېشل کېږي. د هغې د دويمې مرتبې سرته رسول، لکه د لومړي پړاو په څير ممکنه پايله يې د پيل د ټکې په څېر يو حل بيا د ناڅاپې پېښو د څانگو گراف يې رسمېږي. په همدې ترتيب دغه لاره ادامه مومي. د هرې لومړنۍ پېښې په لاس راوړل شوې احتمال، عبارت دی له هغو څانگو څخه چې په يوه بند کې راټولېږي. په دې ډول دهر ښاخ يا څانگې د احتمالاتو د ضرب له حاصل څخه چې موږ د پيل له ټکې څخه د مطلوبه مسير پرمخ په ناڅاپې پېښه پای ته رسوي.

- د څانگو د انتشار په هر ټکې کې د احتمالاتو د جمع حاصل له 1 سره مساوي دي.

- د هماغه مسيرونو ټولو لومړنيو پېښو د احتمالاتو د جمع حاصل له 1 يوه سره مساوي دی.

• **د احتمالاتو د مسير لومړۍ قاعده:**

پرونه ييز گراف باندي د هر ټاکلي مسير په پای کې، د هرې ناڅاپه پېښې احتمال مساوي دی د مطلوبه مسير په لار د هرې څانگې د احتمالاتو د ضرب له حاصل سره دی.

- 1- که چېرې يوه سکه 200 ځلې واچول شي او د دغو جملې څخه 92 ځله د شیر شمېره راشي. په دې صورت کې تاسې د لاندې پېښو کثرت په لاس راوړئ.
- سکه شیر راشي
 - سکه خط راشي
- د خط د راتلو او د شېر د راتلو د نسبي کثرت مجموعه څو ده؟ بې له محاسبې څخه ځواب وولئ.
- 2- که چېرې په کال کې د اورښتې ورځو د مطلق کثرت ورځو په شمېر 62 ورځې وي. غوښتل کېږي:
- په کال کې د اورښتو يا باراني ورځو نسبي کثرت (که چېرې کال 365 ورځې په پام کې ونیول شي)
 - نسبتې کثرت د باران ورځې وي.
 - دا احتمال چې باران يوه ورځ وي.
 - نسبي کثرت او دې يوې رښتنې ورځې لپاره احتمال، توضیح کړئ.
- 3- د رمل د يوې دانې د اچلولو لپاره نمونه فضا جوړه کړئ. هغه اتفاقي پېښې د برابر چانس لرونکي وي فهرست کړئ.
- 4- يوه سکه او يورمل واچوئ غوښتنه داده چې د تجزيې نمونه فضا او ونه بيز دياگرام يې پيدا کړئ. په داسې احتمال چې سکه شېر او د رمل دانه 6 راوتلې وي.
- 5- د يوې تيارې کوټې په الماری کې دوه (تور او سپين) کميسونه پراته دي. ددې دواړو ترمنځ درې ځله کميس ټاکو (دبیرته اېښودلو په صورت کې) لاندې احتمال پيدا کړئ که:
- (E_1) : دویم گړي کميس تور وي
 - (E_2) : يوازی دویم کميس تور وي
 - (E_3) : لږترلږه يو کميس تور وي
 - (E_4) : له يوه نه زيات کميسونه تور وي.
 - (E_5) : لومړنی او يا اخيرنی کميس تور وي
 - (E_6) : لومړنی او اخيرنی کميس تور وي.
- 6- په يوې الماری کې د رياضي 5 کتابونه او د فزيک 6 کتابونه پراته دي. د تصادف په صورت کې د دوی له منځه 6 کتابونه ټاکو. داسې احتمال پيدا کړئ چې دواړه کتابونه رياضي وي.